थ्री 
पुरुषोत्तम योग 


( गीताके पन्‍न्द्रहवें अध्याय पर प्रवचन ) 


स्वामी अखण्डानन्द सरस्वती 


प्रकाशक व पुस्तक प्राप्ति स्थान : 
सत्साहित्य प्रकाशन ट्रस्ट 


'विपुल' 28/6 बी. क खेरमार्ग | स्वामीश्री अखण्डानन्द पुस्तकालय 
मालावार हिल आनन्द कुटीर, मोतीझील 
मुम्बई - 400 006 वृन्दावन - 28 ।2[ 
फोन : (022) 2582055 फोन : (0565) 293043, 2540487 
मो.: 09698583। मो. : 0983729460 


चतुर्थ संस्करण: 00 
25 मार्च 999 
रामनवमी 


पंचम संस्करण : 00 
दीपावली 204 


७ 

6 सर्वाधिकार सुरक्षित 
७ 

मूल्य : रु. 75/- 

७ 


सुद्रक : 

आनन्दकानन प्रेस 

डी. 4/65, ठेढ़ीनीम 
वाराणसी - 2200॥ 
फोन : (0542) 2392337 


स्वामीश्री अखण्डानन्दजी सरस्वती 


थोहरिः 
कुछ ज्ञातब्य 


१. अजुनकी युद्धप्रवृत्तिका उहदेश्य है सबका हित । वे श्रीकृष्ण- 
के सम्मुख स्पष्ट रूपसे अपने हृदयका उद्गार प्रकट करते हैं 
कि अहो ! हम जिन लोगोंके लिए राज्य-सुख एवं भोग चाहते 
हेँ, वे ही अपने प्राण तथा धनका परित्याग करके मरने ओर मारने- 
के लिए युद्धभूमिमें खड़े हैं।। इसका अभिप्राय यह है कि अजुंन 
व्यक्तिगत स्वाथंसिद्धिकि लिए अथवा सामूहिक युद्धाभिनिवेशके 
वशवर्ती होकर नरसंहारमें प्रवृत्त नहीं हैं। वे धर्माधमंका शुद्ध 
विवेक करके ही युद्धमें प्रवुत्त होना चाहते हैं। इसके विपरीत 
दुर्योधनकौ बुद्धि युद्धोन्‍्माद्से अभिभूत हो गयी है। उसको इस 
बातका हुएष॑ है कि लोग उसके स्वार्थ और अधिकार--लिप्साको 
पूर्ण करनेके लिए अपनी जान हथेलीपर लेकर सामने खड़े हैं ओर 
मरनेपर तुले हुए हैं--'मदर्थ त्यक्तजीविता: ।” केवल इतनी ही बात 
ध्यानमें रखकर गीताका स्वाध्याय किया जाय तो यह निष्कर्ष 
निकलेगा कि अजुंनमें देवी सम्पत्ति और दुर्योधनमें आसुरी सम्पत्ति 
जन्मसे ही विद्यमान हैं । 

२. अजुन नर है--जीव है। श्रीकृष्ण नरके हृदयमें विराज- 
मान नारायण हें-वासुदेव हैं, ईबंवर। एक नरके लिए यह 
कितना उत्तम प्रसंग है कि वह अपने जीवनरथके सारथिके रूपमें 
नारायणको प्राप्त कर ले, उनकी आदेश-निर्देशात्मक वाणीका श्रवण 
करे और तदनुसार आचरण करे | अपने जन्म-जन्मके, माता-पिता- 
के और इसी जन्मके संस्कारोंसे आक्रान्त जीवको स्वंभूतहित 
नारायणका प्रेरणा प्राप्त होने लगे, इससे बढ़कर उसके जीवनमें 
सौभाग्य और उत्कषंका दूसरा कोई क्षण नहीं हो सकता । जीवकी 

संकी्ण भावनाओं और एकदेशी विचारोंको सम्पूर्ण बनानेके लिए 
ही भगवद्वाणीका अवतरण होता है और सचमुच भगवदगीता 
वेसा ही लोकहित्तकारी एक पार्वन अवतरण है। 

३. कोई भी बाह्य परिस्थिति जो देश, काल, वस्तुकी 
न्यूनाधिकता ओर व्यक्तियोंके विचारभेदसे परस्पर विलक्षण और 
विचित्र होती हैं सीधे हमारे जीवन एवं कतंव्यका संचालन नहीं 
करती हैं और न तो प्रभावित ही करती हैं। वे पहले हमारी 
बुद्धि अथवा ज़ीयतका परिवतन करती हैं और वह बुद्धि ही इमारे 
क्रियाकलापका संचालन करती है , इसलिए हमारी बुद्धिको उचित 
दिशामें मोड़ देनेके लिए स्वंभूतहित वाणी अर्थात्‌ भगवद्वाणीका 
सर्वोपरि महत्त्व है; क्योंकि वह कम॑ और वासनाओंके मूलका ही 
संशोधन करती है । 

४. अतीतकी स्मृतियोंमें उलझो हुई, वतंमानके दलदलमें फेंसी 
हुई ओर भविष्यकी भय-कऋल्पनासे आक्रान्त बुद्धि कभी यथाथ॑ 
दर्शन नहीं कर सकतो । परिस्थितियोंसे प्रभावित ज्ञान पशुजी वनमें 
भी होता है; परन्तु वह संस्कारोंके गतिहीन जड़ बन्धनोंसे मुक्त 
करनेमें असमथं है | राग-द्वेष रहित शुद्ध अन्तकरणमें अभिव्यक्त 
होनेवाला ज्ञान ही यथाथ्थंदर्शन है। आत्माको मरनेवाला और 
मारनेवाला मानकर अपने कतंव्य निर्धारण करना भय और 
विभीषिकाके द्वारा निर्दिष्ट मागं है ओर एक स्वतन्त्र यथाथ॑ंदर्शी 
पुरुषके द्वारा चलने योग्य नहीं है; क्योंकि उसके मूलमें अपने 
यथार्थ स्वरूपका अज्ञान है--उभौ न विजानीतः” सत्य और 
असत्य दोनोंके ही जन्म-मरण नहीं होते हैं। अपनेमें या अन्यमें 
जो जन्म-मरणकी प5तीति है वह अपने अधिष्लान एवं साक्षी 
आत्माका स्पर्श नहीं करती । इसलिए अपनेको अज अविनाशी 
रूपमे जानना ही यथार्थ दर्शन है--'वेदाविनाशिनं नित्यं'। यह 
यथार्थ दर्शन एक ओर "न हन्यते' कहकर भत्मस्वरूपको अभय 

बतलाता है तो दूसरी ओर 'न हन्ति' कहकर निविकार और 
निष्क्रिय भी बतलाता है। क्या यह जोव के लिए एक अद्भुत सन्देश 
नहीं है कि आत्मा स्वरूपसे ही निष्काम एवं निर्भय है? 

५. मृत्यु, अज्ञता और दुःखसे भय है। अमर जीवन सच्चे 
ज्ञान और स्थायों सुखकी कामना है। वस्तुत: यह भय और 
काम आत्माके शुद्ध स्वरूपमें नित्य निवृत्त ही हैं; क्योंकि जिनसे 
हम भयभीत होते हैं वे हैं ही नहीं और जिनको जानते हैं वे 
नित्य प्राप्त ही हैं, अपने स्वरूप ही हैं। इसलिए जब यथाथे 
दर्शन होता है तब अविद्याकी निवृत्ति हो जानेके कारण राग, 
देष, भय, शोक, मोह आदि दोष स्वयं निवृत्त हो जाते हैं। इसीसे 
हम देखते हैं कि गीत्तावक्ता भगवान्‌ श्रीकृष्णकोी यह पसन्द नहीं 
है कि लोकहितकारी स्वधमंमें प्रवृत्त करनेके लिए अजुनको कोई 
लौकिक पारलोकिक प्रलोभन दिया जाय । कमंकराण्डियोंके 
निरूपणके ढंगको वे पुष्पिता वाणों कहते हैं और उन्हें अवि- 
पदिचत्‌ । यह स्पष्ट है, यदि लोकिक फलकी प्राप्तिके लिए अजुन 
युद्धसे विमुख हैं तो ऐसे घोर कमंसे उन्हें परलोक-प्राप्तिकी आशा 
भी नहों है। वही वह भूमि है जिसमें निष्काम स्वधर्मंनिष्ठाको 
हंढ़ करनेकी आवश्यकत्ता हांती है। सम्पूर्ण गोतामें श्रोकृष्ण्ने 
बाँसुरीके मधुरस्वरके बिना ही निष्क्राम धर्मनिष्ठाका गम्भीर 
संगीत गाया है | 

६. इसमें सन्देह नहीं कि विषयभोग, अथंसंग्रह और कोई 
महान्‌ कर्म करनेसे जो तात्कालिक अभिमान-सुख उत्पन्न होता है, 
वह बुद्धिके लिए एक ऐमन्द्रजालिक सम्मोहन है और बुद्धिको 
प्रगतिशील होनेसे रोकता हैं। साथ ही उन-उन पदार्थोंकी न्यूनता 
ओर अभावसे उत्पन्न दुःख--बुद्धिको उद्विग्न एवं अस्थिर बनाता 
है । यहो कारण है कि भौतिक विषयोंकी चकाचौंधके सम्मोहन, 
आकषंण, प्रछोभनमें पड़ी हुई अथवा उनके द्वारा उद्देजित एवं 

चालित बुद्धि कभी व्यवसायात्मिका, निरचयात्मिदा अथवा 
स्थितिका रूप नहीं घारण कर सकती और न तो गम्भीर तत्त्वका 
अवगाहन ही कर सकती है | इसलिए यह आवश्यक है कि अनुकूल 
एवं प्रतिकूल मात्रास्पशोंके सहनेका स्वभाव बनाया जाय। 
सेंंसारका कोई भी पहला सुख अथवा दुःख चित्तपर जितनी करारी 
चोट करता है उतनी तीक्नता द्वितीय, तृतीय चोटमें नहीं रहती 
है। परिस्थितियोंका चक्र सभी सुख-दुःखोंको भूतके अतल गर्भमें 
विलीन करता रहता है। क्रमश: उन्हें शिथिल कर देता है और 
भविष्यमें तो वह अपने धेयंका एक रोचक संस्मरण बन जाता 
है। हम सर्वोत्तम लक्ष्यकी प्राप्तिके लिए क्षणिक सुख-दुःखोंके प्रवाहमें 
स्वयं तितिक्षु रहकर एकरस जीवनको आगे बढ़ानेका अभ्यास 
बना लेते हैं तो हम जीवन-सागरका शुद्ध मथिताथे अमृतत्व या 
अमृतत्व प्राप्त करनेके योग्य अधिकारी हो जाते हैं । 

७. मुख्य प्रश्न यह नहीं है कि हमारे जीवनमें सुख और 
दुःखके कितने उद्वेजक या सम्मोहक प्रसद्भ आते हैं अथवा उनका 
हमारे बाह्य जीवनपर क्या प्रभाव पड़ता है ? इस प्रवहमान 
प्रपश्चमें वेसे प्रसंगोंकी कभो कमी नहीं होती, प्रत्युत एकके अनन्तर 
दूसरा, दूसरेके अनन्तर पहला--इस क्रमसे वे त्तरंगायमान होते 
ही रहते हैं । हमारे लिए तो वे तब समस्याका रूप धारण करते हैं 
जब हम उन्हें अभिमान और ममत्ता के द्वारा स्वीकृति दे देते हैं 
कि यह सुख, उनके आकार और निमित्त मेरे हैं अथवा मैं सुखी 
ओर दुःखी हूँँ। यह निश्चित समझिये कि व्यक्तिगत अथवा 
पंचायती कर्मके फलस्वरूप जो घटनाएँ, परिस्थितियाँ और वृत्तियाँ 
बनती हैं वे रात-दिनके समान केवल बाह्य स्तरको हो प्रभावित 
करती हैं, अपने एकरस आत्मचेतन्यपर कोई प्रभाव नहीं डालतीं | 
इसीसे अपनेको सुख--दुःखसे बाँध लेना या उनसे बँध जाना एक 
बौद्धिक स्वीकृति है, यथार्थ सत्य नहीं | विवेकको जाग्रत्‌ रखनेपर 

हम केसी भी बाह्य परिस्थितिमें सुख-दुःखको स्वीकार करनेके 
लिए बाध्य नहीं हैं । हम उनसे कह सकते हैं कि अरे ओ सुख, भो 
दुःख, तुम बाहरसे ही लोट जाओ ! तुम हमारे स्पशंके अधिकारी 
नहीं हो, क्योंकि हम इतने उन्नत, इतने सूक्ष्म और इतने पूर्ण 
धरातलूपर विराजमान और प्रकाशमान हैं कि तुम सम्पुर्णलूपसे 
संघटित होकर भी एक परमाणुके समात्त भी नहों हो सकते और 
न मेरी छावा ही छू सकते। निश्चय हो सुख-दुःखको चल 
आकृतियाँ केवल मनोराज्य हैं और अपने स्वरूपके अज्ञानके कारण 
अपनेको कर्ता, भोक्ता, परिच्छिन्न, संसारी माननेवाला भ्रान्त जीव 
ही उन्हें स्वीकृति देता है। सुख-दुःखका अभिमान केवल एक 
अन्त प्रतीति है । 

८. गीताका यह स्पष्ट अभिमत है कि आत्मचेतन्य कर्ता-भोक्ता 
नहीं है 'न करोति न लिप्यते!। वह अपरिणामी नित्य और 
सवंगत है | तत्त्वतः उसमें जन्म और मरण नहीं हैं। वह अद्वितीय 
परमात्माका स्वरूप होनेके कारण सम्पूर्ण प्रातीतिक प्रपश्चका 
आधार होनेपर भी स्वरूपसे अद्वितीय हो है “न च मत्स्थांनि 
भूतानि/ । प्रत्यक्चेतन्याभिन्न परमात्माके ज्ञानसे ही अपुनरावृत्ति- 
लक्षण मोक्षकी प्राप्ति होतो है 'गच्छन्त्यपुनरावृत्ति! | ज्ञानीपुरुष 
समदर्शी हो जाता है। परमात्माका तत्त्वतः ज्ञान और परमात्मामें 
प्रवेश एक ही बात है। इसी सत्यके साक्षात्कारके लिए गीतामें 
विविध साधनोंका निरूपण किया गया है । 

९. यदि निष्पक्ष होकर गीताके साधन पक्षक्रा निरीक्षण किया 
जाय तो यह स्पष्ट हो जायगा कि काम, क्रोध और लोभसे विमुक्त 
होकर ही श्रेयके आचरण किये जा सकते हैं। दोष-दुगुंण नरकके 
द्वार, आत्मज्ञानके विरोधी एवं परिपन्थी हें। भगवान्‌की भक्ति 
साधनोंमें सबसे सुगम है। यह ज्ञान, योग, स्थितप्रज्ञता 
गुणातीतता--सभोमें सहायक है। यह साधनकालमें दोष-दुगुंणोंका 

दूरोकरण और सदगुणोंका आधान करती है। पदा्थ-शोघनमें 
तोब्ता उत्पन्न करती है। अविद्या-निरासके लिए विद्याको उद्दीप्त 
करती है । जब विद्या अविद्याको निवृत्त करके स्वयं निवृत्त हो 
जाती है । तब तत्त्वज्ञ महापुरुषके जीवनमें जीवन्मुक्तिका विलक्षण 
सूख बनकर ऐक्यरतिके रूपमें यही रसस्वरूपा भक्ति प्रकाशमान 
रहती है। क्‍यों न हो, जब भगवान्‌ और आत्मा शब्दोंके अर्थ 
भलूग-अलूग होते हैं तब भगवद्रति और आत्मरति भी अलग- 
अलग होती हैं, परन्तु जब दोनोंके ऐक्यका बोध होकर तदितरका 
बाघ हो जाता है तब स्वभावसिद्ध ऐक्यरतिके रूपमें भक्ति महा रानी 
अपना स्वरूप प्रकाश करती हैं--'स सवंविद्‌ भजत्ति मां! । 

१०. यद्यपि ब्रह्मबमोध अविद्या निवृत्तिके अतिरिक्त और 
कुछ भी नहीं करता है तथापि ब्रह्माज्ञानीके जीवनमें अविद्या- 
निवृत्तिके कुछ परिणाम स्पष्ट रूपसे दृष्टिगोचर होते हैं। जीवन 
कालिक विविध और विषय परिस्थितियोंमें एक ऐसी स्थिर 
प्रज्ञाका उदय हो जाता है जिससे व्यवहारमें स्थित महापुरुष 
स्थितप्रज्ञ हो जाता है और एक स्थिर आधार मिल जानेके कारण 
मनकी चंब्वलता और विचलता समाप्त हो जातो है; क्योंकि 
प्रज्ञाके स्थिर होनेपर कुछ बातें अपने-आप ही जीवनमें उत्तरती 
हैं--(४) अपने हृदयमें अपने आत्माकी विद्यमानतासे ही सन्तुष्ट 
रहना । इसका स्वाभाविक फल यह होता है कि कामनाएँ स्वयं 
शान्त हो जातो हैं । 

(४) इन्द्रियोंको प्रिय लगनेवाले विषयोंमें आसक्ति नहीं 
रहती है। इसलिए उनके वियोगमें उद्वेग, संयोगमें स्पुह्ा, भोगमें 
राग, नाशका भय और नाशक पर क्रोघ नहीं होता । 

(9) स्वतःसिद्ध साध्यकी प्राप्ति हो जानेके कारण साधन 
पक्षमें दुराग्रंह भी नहीं रहता । फलस्वरूप साघनहीन और साधन 
विरोधीसे भी देष नहीं होता । साथ ही अपनी रुचिके अनुकूल 

साधन करनेवालों के प्रति अभिनन्‍्दन और पक्षपात भी नहीं 
रहता | सर्वात्मक ब्रह्मतत्त्वका ज्ञान साधनके अभिनिवेशको 
शिथिल कर देता है। 

(५) ऐन्द्रियक भोगोंसे तृप्ति प्राप्त होनेकी दुराशा छूट जानेके 
कारण स्वयं ही अन्तमुंखता सेवामें उपस्थित हो जाती है। 
विषयानन्द ऐन्द्रियक है। ब्रह्मानन्द मन और इन्द्रियोंकी शान्ति 
है | विषयानन्दपर बार-बार कमंका आवरण आता है। शान्ति 
निरावरण, स्थिर और अपने अधिष्ठान ब्रह्मसे अभिन्न है। इसलिए 
शान्ति ही नित्य तृप्ति है। फिर कामपूर्तिमूलक रति, लोभपूत्ति- 
मूलक तुष्टि और भोगपूरततिमूलक तृप्तिकी अपेक्षा न रहकर आत्मरति, 
आत्मतुष्टि और आत्मतृप्ति सदा विराजमान रहने लगती हैं । 

(५) अभिमान और ममत्वकी निवृत्ति हो जानेके कारण 
जीवनमें स्वाभाविक ही त्यागकी प्रतिष्ठा हो जाती है। त्याममें, 
विराग और विरागके अन्तरजमें तत्त्वज्ञान। इसका अभिप्राय 
यह है कि ब्रह्मबोधके उत्तरकालोन स्वाभाविक त्यागमें स्वयं ही 
रस-रागका निरोध और आत्यन्तिक निवृत्ति हो जातो है । 

(शं) मन अपने आश्रयस्वरूप परमात्मामें न किश्चित्‌ हो 
जाता है । स्फुरित होनेपर आत्मासे पृथक्‌ उसकी स्थिति, गत्ति नहीं 
होती । इसलिए प्रमाथी इन्द्रियोंके इन्द्रजालसे वह मुक्त हो जाता 
है और सबका संयम करके युक्त और आत्मपरायण रहता है। 

यह कहनेकी आवश्यकता नहों है--इन छः विशेषताओं के 
आनेपर बुद्धिके परिवर्तत और विचलनका काई कारण नहीं 
रह जाता और प्रज्ञाके स्थिर होनेपर इनका आजाना सवंथा 
स्वाभाविक है। 

११. तत्त्वज्ञानके बिना सच्ची स्थितप्रज्ञता नहीं आ सकतो। 
तत्त्वज्ञान अन्त:करणकी शुद्धिके बिना नहीं हो सकता | कमंयोगके 
बिना अन्तःकरणकी शुद्धि नहीं हो सकती। ब्रह्मसत्यके 

साक्षात्कारमें कमंयोगका असाधारण महत्त्व है। अपने अन्तःकरणकी 
शुद्धि ओर ईश्वरप्रीतिक लिए किया जानेवाला पुरुषका प्रत्येक 
विहित प्रयत्न कर्मयोग है। शरीरिक प्रयत्न धमं है। मानसिक 
प्रयत्न उपासना है। बोदििक प्रयत्न सांख्य है। यह सब पुरुष- 
प्रयत्ननाध्य होनेका कारण कमंयोगकी ही बहिरज्ज-अन्तरज्भ 
शाखाएँ हैं। इनके द्वारा चित्तशुद्धि होकर महावाक्यके द्वारा 
भूमासत्य विषयक चरमा वृत्ति होती है। वही अज्ञानका नाश 
करतो है। 

सम्पूर्ण आध्यात्मिक उन्नतिका मूल कमंयोग है । भगवद्वाणीकी 
स्पष्ट उद्घोषणा है कि कर्मंयोग ही नैष्कम्यंका एकमात्र उपाय है। 
केवल कमंसंन्यास सिद्धिका उपाय नहीं है। सम्पूर्ण कर्मोंका 
परित्याग होना सम्भव भी नहीं है। वे शरीरघारीके लिए 
प्रकृतिसिद्ध हैं। निष्काम एवं आसक्तिरहित कमंयोग सकाम 
कमंत्यागसे विशिष्ट है। अकमंण्यत्ता ओर कमंठताके द्वन्द्रमें कर्मा- 
नुष्ठान ही श्रेष्ठ है। कमंके बिना तो जीवन निर्वाह भी नहीं हो 
सकता । ऐसी-ऐसी अनेक युक्तियोंके द्वारा समर्थित भगवद्धाणीकी 
कमंयोग प्रेरणा सवंथा उपादेय है, परमात्माकी प्राप्तिके निभृत 
अन्तर्देशमें प्रवेश प्राप्त करनेके लिए यही द्वार है । 

१२. प्रज्ञाकी स्थिरतामें प्रतिबन्धक विषयचिन्तन, विषया- 
सक्ति, काम, क्रोध, सम्मोह, स्मृतिविश्रम ओर बुद्धिनाशसे 
बचकर क्योंकि यह प्रणाशके कारण हैं, अपने मनको गुरु और 
दास्त्रका आज्ञाकारी बनाना चाहिए। इसोको गीतामे 
विधेयात्मा कहते हैं। अश्रुव प्रपद्यमें अविनाशी श्ल॒व॒की 
इच्छा करनेवाला बालक है, अकृतात्मा है। वह मुत्युके 
द्वारा फलाये पाशमें स्वयं फैंस जाता है। विधेयात्मा पुरुष ही 
इस पाशको काटता है। इसकी युक्ति है, राग-देष रहित होकर 
व्यवहार करना और केवल जीवननिर्वाहके लिए भोग करना। 

इन्द्रियोंका अपने वशमें होना परमावश्यक है। इसीसे प्रसादको 
उपलब्धि होती है। अन्तःकरणका निविकार और निमंल होना ही 
प्रसाद है| प्रसाद ही प्रज्ञाकी स्थिरताका जनक है । मन इन्द्रियोंके 
पीछे न चले, प्रज्ञाके पीछे चले । हम संसारके भोगोंका पीछा न 
करें, भोग स्वयं हमारी ओर आयें और हमारी पृर्णतामें समा जायें। 
निष्कामतामें ही शान्ति मिलती है। जब यह शान्ति तत्त्वज्ञान 
पृ्ब॑क होती है तब इसे ब्राह्मी स्थिति कहते हैं। वस्तुतः यह एक 
व्यावहारिक शान्ति है और भगवद्वाणीकी प्रेरणाके अनुसार जीवन 
निर्माण करनेपर यह इसी जीवनमें प्राप्त होती है ! 

१३. यह बात पहले कही जा चुकी है कि जीवन निर्माणकी 
प्रत्येक दिशामें भगव:द्भक्ति असाधा रण उपकारक है, मधुर है, रसीली 
है । पन्द्रहवें अध्यायमें भगव:द्भूक्तिके लिए अपेक्षित सम्पूर्ण साघन- 
सामग्रियोंका निरूपण है। जीवकी कमंमूलक गतियाँ वेदिक 
धर्मानुछनसे हो लौकिक जीवनमें सुख शान्तिकी छाया, हृढ़ वेराग्य 
की आवश्यकता, निर्मान-मोह आदि साधन, भजनीय ईश्वरका 
स्वरूप, जीवका स्वरूप, भगव:डूक्तिका स्वरूप--यह सभी बातें 
कही गयी हैं । यह मनुष्य-जीवनको पूर्ण बनानेके लिए पर्याप्त 
हैं । सच्चा ज्ञान और कृतकृत्यताकी प्राप्तिके लिए पन्द्रहवें अध्याय 
जितनी सामग्री एकत्र मिलना दुलभ है। 

श्रीपुरुषोत्तम योगपर पिकेट रोडमें एक महोने तक प्रवचन 
चलता रहा | श्रोताओंने बड़े मनोयोगसे स्वाध्याय किया। 
उसी समय यह रिकार्ड कर लिया गया था। बादमें श्रोसुदर्शंन 
सिहजी चक्र'ने उसे सुनकर यह लिखा है। प्रवचनकी सभो 
बातोंका सार लेने की चेष्टा को गयी है। आशा है, आप बड़े 
प्रेमसे इसका स्वाध्याय करेंगे। 
गीताजयन्ती, !। 


अबत > 0, --+अख ण्डानन्द सरस्वतो 


श्रीहरिः 
श्रीमद्धगवद्गीता 


अथ पद्चदशो5्ध्याय: 
श्रीमगवानुवाच: 
ऊध्वंमुलमध:शाखमश्रत्यं प्राहुरव्ययम्‌ । 
छन्दांसि यस्य पर्णानि यस्तं वेद स वेदवित्‌ ॥१॥ 
[ पृष्ठ.७ ] 
अधश्रोध्व॑प्रसुतास्तस्य शाखा 
गुणप्रवृद्धा विषयप्रवाला: । 
अधश्र मुलान्यनुसंततानि 
कर्मानुबन्धीनि मनुष्यलोके ॥२॥ 
[ पृ०.१७ ] 
न रूपमस्येह तथोपलभ्यते 
नान्‍तो न चादिन च संप्रतिष्ठा। 
अश्वत्यमेनं सुविरूढमुल- 
मसद्भशस्त्रेण. इढेन छित्त्वा ॥३॥ 
[ पृ०.२४ ] 


तत: पद तत्परिमागितव्य॑ 
यस्मिन्‌ गता न निवतंन्ति भूय:। 
तमेव चादं पुरुषं प्रपये 
यत: प्रवृत्ति: प्रसुता पुराणी ॥४॥ 
[ पृ०३१ ] 


निर्मामोहा जितसड्भदोषा 
अध्यात्मनित्या. विनिवृत्तकामा: । 
द्रन्द्दे विमुक्ता: सुखदुःखसंज्ञ -- 
गंच्छन्त्यमुढा: पदमव्ययं तत्‌ ॥५॥ 
[ पृ०४२ ] 
न तड्भासयते सूर्यो न शशाद्भो न पावक: । 
यदगत्वा न निवतंन्ते तद्धाम परमं मम ॥६॥ 
[ पृ०६७ ] 
ममेवांशों जीवलोके जीवभूत: सनातन: । 
मनःषष्ठानीन्द्रियाणि प्रकृतिस्थानि कषंति ॥७॥ 
[ १०९० |] 
शरीर यदवाप्नोति यच्चाप्युत्कामतीश्वर: । 
गुहीत्वेतानि संयाति वायुग॑ंन्धानिवाशयात्‌ ॥८॥ 
[ पृ०९६ ] 
श्रोत्र चक्षु: स्पर्शनं च रसन॑ प्राणमेव च । 
अधिष्ठाय. मनश्रायं विषयानुपसेवते ॥९॥ 
[ पृ०१०३ ] 


उत्कामन्तं स्थितं वापि भुज्नानं वा गुणान्वितम्‌ । 
विमूढा नानुपश्यन्ति परयन्ति ज्ञानचक्षुष: ॥१०॥ 
[ पृ०१०५ ] 
यतन्तो योगिनइचेनं पश्यन्त्यात्मन्यवस्थितम्‌ । 
यतस्तोष्प्यकृतात्मानो नेनं परश्यन्त्यचेतसः ॥११॥ 
([पृ०१११] 
यदादित्यगतं॑ तेजो जगद भासयते5खिलम्‌ । 
यच्चन्द्रमसि यच्चाग्नौ तत्तेजो विद्धि मामकम्‌ ॥। १ २॥ 
[ पृ०१२० ] 
गामाविश्य च भूतानि धारयाम्यहमोजसा । 
पुष्णामि चोषधी: सर्वा: सोमो भूत्वा रसात्मक: ॥ १ ३॥। 
[ पृ०१३४ ] 
अहं वेश्वानरों भूत्वा प्राणिनां देहमाश्नित: । 
प्राणापानसमायुक्त: पचाम्यन्न॑ चतुविधम्‌ ॥१४॥ 
[ पृ०१३८ | 
स्वस्थ चाहं हृदि सन्निविष्टो 
मत्त: स्मृतिज्ञानमपोहनं. च। 
वेदंचव सर्वेरहमेव वेद्यो 
वेदान्तकृद्वेदविदेव चाहम्‌ ॥१५॥ 
[ पृ०१४४ ] 
द्वाविमौ पुरुषों लोके क्षरव्चाक्षर एव च। 
क्षर: सर्वाणि भूतानि कूटस्थो5क्षर उच्यते ॥१६॥ 
[ पृ०१ ७शै] 


उत्तम: पुरुषस्त्वन्य: परमात्मेत्युदाहृत: । 
यो लोकत्रयमाविर्य बिभत्यंव्यय ईश्वर: ॥१७॥ 
[ पु०.१८७ ] 
यस्मात्कषरमतीतो5हमक्षरादपि चोत्तम: । 
अतो5स्मि लोके बेदे च प्रथित: पुरुषोत्तम: ॥१८॥ 
[ पृ०.२१५ ] 
यो मामेवमसंमूढो जानाति पुरुषोत्तमम्‌ | 
स सवंविद भजति मां सवंभावेन भारत ॥१९॥। 
[पुृ०.२२५ ] 
इति गुह्मतमं शाख्रमिदमुक्तं मयानघ । 
एतद्‌ बुद॒ध्वा बुद्धिमान्‌ स्यात्‌ कृतकृत्यश्र भारत ॥२०॥ 
[ पृ०.२४१ ] 
३७ तत्सदिति श्रीम:ड्भूगवद्गोतासुपनिषत्सु ब्रह्मविद्यायां 


योगशार्त्रे श्रीकृष्णाजुंनसंवादे. पुरुषोत्तमयोगो नाम 
पत्नदद्योष्ध्यायः ॥ 


श्री 
पुरुषोत्तमयोग 


*» संगति 


इस संसांरमें जीवके दुःखोंका, उसके बार-बार जन्म-म रणके 
चक्रमें पड़े रहनेका कारण उसकी गुणासक्ति है। 


'कारणं गुणसंगोडस्थ सदसदयोनिजन्मसु ४ 


सत्‌ और असलू--अच्छी और बुरी योनियोंमें जीवके जन्म 
लेनेका कारण उसका 'गुण-संग' अर्थात्‌ गुणोंमें आसक्ति ही है। 


इस गण-संग--गुणासक्तिस छूटनेके दो उपाथ भगवानूने 
गीताके चोौदह॒वें अध्यायके अन्तमें बतलाये हैं--- 


जान्य गुणेम्यः कर्तारं यदा द्रष्टानुपदयति । 
गुणेम्यद्च परं वेत्ति मदभावं सोईधिगच्छति ॥४ 


यह सांख्यके अनुसार 'त्वं” पदार्थ प्रधान साधन बतलाया 
गया। सत्त्व, रज, तम--ये गुण ही कर्ता हैं और इन गणोंको छोड- 
कर दूसरा कोई कर्ता नहीं है । आत्मा द्रष्टा है और वह गणोंसे परे 
है, ऐसा जो जान लेता है, 'मद्भावं सो5घिगच्छति' वह भगवद्‌- 
भावको प्राप्त कर लेता है । 


दूसरा साधन भगवानने बतलाया-- 


मां च योधव्यभिचारेण भक्तियोगेन सेवते। 
स॒गुणान्समतोत्येतान्ग्रह्मभूयाय.. कल्पते ॥४ 


यह 'तत्‌, पदार्थ प्रधान साधन है। वेसें भक्तिका वर्णन 
गीताके सभी अध्यायोंमें. आया है, यहाँ तक कि तेरहवाँ अध्याय 
जो क्षेत्रक्षेत्रजविभागयोग'का है, उसमें भी “'मयि चानन्ययोगेन 
भक्तिरव्यभिचारिणी' कहकर भक्तिका वर्णन किया है। अब जिसकी 
भक्ति की जाती है, उसका स्वरूप समझानेके लिए इस पन्द्रहवें 
अध्यायमें पुरुषोत्तमयोगका--पुरुषोत्तम संवरूपका वर्णन है। 


'बरह्मभूयाय कल्पते' गुणोंसे पार होकर वह अव्यभिचारिणी 
भक्ति करनेवाला भक्त 'ब्रह्म' हो जाता है। 


ब्रह्मणो हि प्रतिष्ठाहममृतस्याव्ययस्थ च्‌ । 
दाइवतस्थ च धर्मस्य सुखस्येकान्तिकस्य च ॥४ 


इस बातको समझानेके लिए ही 'पुरुषोत्तमयोग' है। 
जन्म-मरणसे, दुःखसे छटनेके लिए अव्यभिचारिणी भक्ति करनी 
चाहिए। ऐसी भक्ति जिसकी की जाय, वह केसा है, यही 
पुरुषोत्तमयोगमें बतलाया गया है । 


क्षर पुरुष और अक्षर पुरुषके द्वारा संसार बनता है। इन 
दोनोंके मूलमें भगवान्‌ हैं। सूत्र मणिगणा इव” जेसे मालाकी 
मणियोंमें सूत व्याप्त है, वेसे ही वे सबमें व्याप्त हैं । 


अहूं सर्वस्य प्रभवः मत्तः स्व प्रवर्ंते ए 


सबके उत्पत्ति स्थान भगवान्‌ हैं और भगवान्से ही सब 
प्रवरतित होते हैं । 


इन पुरुषोत्तममें पाँच बातें हैं । 'यस्मात्‌ क्षरमतीतो5हं' क्षरसे 
मर्थात्‌. ब्ह्मासे' लेकर कीट पयंन्‍्त और प्रकृतिसे लेकर तृण पर्य॑न्त 
समस्त विनाशशील पदार्थोसे वे परे हैं, यह एक बात हुई। 


दूसरी बात है-'अक्षरादपि चोत्तम:'। 'अक्ष र' का तीन प्रकारसे 
अर्थ किया जाता है। एक मतके अनुसार अक्षरका अथ पराप्रकृति 
अर्थात्‌ जीव है और परमात्मा उससे उत्तम है । दूसरे मतके अनुसार 
अक्षर कारण प्रकृति है और परमात्मा उससे उत्तम है। तीसरे 


वेष्णवोंके मतके अनुसार अक्षर ब्रह्म है और उससे उत्तम 
पुरुषोत्तम हैं । 


ब्रह्मसे उत्तम होनेकी बात भी श्रुतिसम्मत ही है; क्योंकि 
उपनिषदमें आया है--'अक्षरात्‌ परतः परः” बीजविशिष्ट चेतनसे 
भी वह परे है। 


धो लोकत्रयमाविश्य बिभत्य॑व्यय ईश्वरः ४ 


तीसरी बात-लोकत्रयमाविश्य बिभति' तीनों लोकोंमें प्रविष्ट 
होकर सबका धारण-पोषण करता है। 


चौथी बात-अव्ययः' सबके नाश होनेपर भी उसका नाश 
नहीं होता, वह अविनाशी है। 


पाँचवीं बात-ईश्वर:' सबका स्वामी है। 


इन पाँच बातोंवाले पुरुषोत्तमको जानना है। जाननेसे क्या 
होता है ? यह भगवानने ही बतलाया है-- 


धो सामेवमसंमुढो जानाति पुरुषोत्तमम्‌ । 
स सवंविद भजति मां सर्वभावेन भारत ४४ 

जो इस प्रकार पुरुषोत्तमको जान लेता है, उसने . सब कुछ 
जान लिया। वह स्वंविद' है। वह 'सवंभावसे भजन करता 
है। सवंभावेन' जो कुछ है, सब पुरुषोत्तम है । न जीव है, न जगत्‌ 
है। जो कुछ है, सब पुरुषोत्तम है| 'वासुदेव: सवंम्र' उसको दृष्टिमें 
दूसरा भाव ही नहीं है, यह एक अर्थ और दूसरा अर्थ ग्रह कि सभी 
भावोंसे वह पुरुषोत्तमका ही सेवन करता है। वह पुरुषोत्तमके लिए 
चलता है, पुरुषोत्तमके लिए सोता है, पुरुषोत्तमके लिए बेठता है । 
उसका भोजन, पानी पीना, हँसना-बोलना आदि सभी व्यवहार 
पुरुषोत्तमके लिए हैं । 


जहेँ जहें चलो सोई परिकरमा जो कछु करें सो पूजा ।' 


ईदवर हमें छोड़कर अलग नहीं हो सकता और हम भी ईश्वर 
को छोड़कर पृथक्‌ नहीं हो सकते । लेकिन इन्द्रियासक्तिके कारण, 
विषयासक्तिके वश होकर हम संसारके विषयों को भगवानूसे भिन्न 
समझकर भी उनसे प्रीति करते हैं, यही हमारी भूल है। इस 
भूलके कारण ही हमारा दुःख है, हमारा बन्धन है । 


यदि हम विषयोंको, संसारको भगवान्‌के रूपमें देखकर- 
जानकर उससे प्रीति करते तो कोई दोष नहीं था। सबको 
भगवान्‌ मानकर प्रीति करो; किन्तु जो भगवान्‌ न जान पड़े, उससे 
प्रीति मत करो । जो भगवान्‌ जान पड़े, उससे प्रीति करो। जो 
भगवान्‌ नहीं है, उससे प्रेमको हटा लेना है। यहीं वेराग्यकी 
भावद्यकता होती है । किससे प्रेम किया जाय और किससे वेराग्य, 
यह समझानेके लिए गीताके पन्द्रहवें अध्यायका यह 'पुरुषोत्तम- 
योग' है। 


नन्दनन्दन श्यामसुन्दर मदनमोहन मुरलीमनोहर ब्रजजीवन 
स्वयं अपने स्वरूपको अपने मुखसे समझा रहे हैं; क्‍योंकि दूसरेके 
द्वारा बताये जानेमें तो भ्रम, प्रमादादि दोषकी सम्भावना है । 


बारह॒वाँ अध्याय भक्तियोग अर्थात्‌ प्रेमयोग है। यह जीवका 
परमात्मासे प्रेम-प्रणणका योग है। जिससे प्रेम हुआ, वह केसा है, 
यह बतानेके लिए तेरहवाँ और परमात्मासे अतिरिक्त जो तीन गुण 
एवं उनके विलास हैं उनकी ओरसे दृष्टि हटानेके लिए चौदहवाँ 
अध्याय है और यह ॒पन्द्रहवाँ अध्याय. परिणय-विवाह है। 
पुरुषोत्तमयोग - 'योग'का अर्थ है मिलन-यह पुरुषोत्तमके 
मिलनका, उनकी प्राप्तिका अध्याय है। दूसरे सबको त्यागकर 
पुरुषोत्तमका वरण करो, यह इसका प्रतिपाद्य है । 


संप्तारका कल्याण करनेके लिए भगवान्‌ने - नर-नारायणकी 
अवतार धारण किया और तप कर रहे हैं। अर्थात्‌ एक ही परमात्मा 
दो रूप धारण करके, संसारका कल्याण केसे होगा, इस विषयंका 
आलोचन कर रहा है। एक ही सत्ता दो बनकर आथी है। नर 
ओर नारायण दोनों एक ही भगवानके रूप हैं । 


इनमें कभी एक उपदेष्टा बनता है और दूसरा शिष्य और 
कभी दूसरा उपदेष्टा बनता है, पहिला शिष्य । कभी नारायण 
उपदेष्टा होते हैं और नर सुनता है और कभी नर रथी बनकर 
बेठता है तो नारायण सारा बनते हैं । 


यह जो जीवन-रथ है, इसका रथी नर है। यदि यह नर 
अपना सारथि नारायणको बना लेता है, तब तो संसार-काननसे वे 


५ 


इसे निकाल ले जाते हैं और यदि यह उन्हें सारथि नहीं बनाता 
तो अहंकार इसे इस भवाटवीमें भटकाता रहता है। 


यह नर-नारायणका सम्वाद जो भगवदगीता है, उसमें यह 
पन्द्रहर्वा अध्याय पुरुषोत्तम योग है। यह 'परिणयः अध्याय है। 
क्योंकि जो उस पुरुषोत्तमको जान लेता है, वह क्‍या करता है? 


यो मामेवमसम्मृढो जानाति पुरुषोत्तमम्‌ । 
स सवंबधिद्‌ भजति मां स्वभावेत भारत ४४ 


वह 'सवंभावसे' भजन करता है.। सवंभावसे भजन माता 
नहीं कर सकती, भाई या मित्र नहीं कर सकता, पुत्र नहीं कर 
सकता, केवल पत्नी ही पतिका सर्वंभावसें भजन कर सकती 
है। वह माताके समान खिला सकती है, पिताके समान डाँट 
दे सकती है, मित्रके समान सलाह दे सकती है, पुत्रके स्थानपर 
लाड़ दे सकती है। सम्पूर्णरूपसे आत्मसमपंण पत्नीका ही होता 
है। इसीलिए भक्तिके सभी सम्प्रदायोंमें पत्नीका प्रेम अर्थात्‌ 
माधुयंभाव सर्वश्रेष्ठ माना गया है। 


इस पन्द्रहवें अध्यायमें जो ज्ञान है, जो पुरुषोत्तमका स्वरूप 
बताया गया है, उसे जानकर 'सवंभावसे भजन ' करनेमें जाननेवाला 
लग जाता है। उसे सर्वश्रेष्ठ भावको प्राप्ति हो जाती है। 


श्रीभगवानुवाच : 
५ 


ऊध्वेंम्ूलमध:शाखमह्वत्थं प्राहरव्ययम्‌ । 
छन्दांसि यस्य पर्णानि यस्तं वेद स वेदवित्‌ ॥॥ 


जिसका मूल कारण ऊध्व॑ अर्थात्‌ सर्वोपरि विराजमान 
परब्रह्म है, जिसकी शाखाएँ अध: अर्थात्‌ कारयरूपसे दृश्यमान हैं । 
ऐसे अश्वत्थ (ज्ञानखड्गके द्वारा काटनेसे उच्छिन्न होनेवाले संसार- 
वृक्ष अथवा परिवतंमान संसार)को अव्यय कहा गया है। वेद 
इसके रक्षक और शोभा बढ़ानेवाले पत्ते हैं। जो ऐसे मूल सहित 
अश्वत्थ वृक्षको जानता है, वही वेदके वास्तव अ्थंको जानता है ।' 


“श्रीभगवान्‌ उवाच' अर्थात्‌ भगवान्‌का वचन अजुंनके प्रति। 
उचित तो यह था कि अध्यायके प्रारम्भमें अजृंन प्रशन करते और 
तब उनके प्रइनका उत्तर देनेके लिए भगवान्‌ बोलते; क्योंकि 
स्मृति कहती है-- नापृष्ट: कस्यचिद्‌ ब्रूयात्‌” बिना पूछे किसीको कुछ 
नहीं बतलाना चाहिए, किन्तु यहाँ अजुंनके बिना कुछ पूछे ही 
भगवान्‌ बोल रहे हैं । बात यह है कि जो अपना होता है, जिसपर 
अपना स्नेह होता है, वह न भी पूछे तो प्रेमपरवश उसे जानने 
योग्य बात बतलायी जाती है। अतः अरजुन जेसे भक्तके लिए 
भगवान्‌का वात्सल्य-स्नेह उमड़ पड़ो है और वे बिना पूछे ही 
बतला रहे हैं । 


सच बात यह है कि जबतक जींव बोलता रहता है, 
भगवान्‌ चुप रहते हैं । शिष्ट परम्परा भी यही है कि एक बोलें तो 
दूसरा चुप रहे । सब एक साथ बोलें, यह सभ्य समाजकी परम्परा 
नहीं है । जीव मूक होता है तब भगवान्‌ वावदूक बनते हैं । जीवके 
मौनमें ही परमात्माकी वाणी मुखर होती हैं। अतः अजुनके 
मौनसे भगवान्‌ बोल रहे हैं । 


यह संसार एक वृक्ष है। 'वृद्च्यते इति वृक्ष: जिसका नाश 
काटनेसे हो, उसे वृक्ष कहते हैं। जौ, गेहूँ, चना, मटर, ज्वार, 
बाजरा आदि उगते हैँ, उनमें पत्ते आते हैं, फूल आते हैं, फल आते 
हैं और फिर वे अपने-आप सूख जाते हैं। लेकिन वृक्ष इस प्रकार 
अपने-आप नहीं सूखता। कोई दुघंटना ही न हो जाय, उसपर 
बिजली न गिरे, अकाल पड़कर पृथ्वीका रस सूख न जाय तो 
उसमें समयपर पत्तझड़ होगा, नये पत्ते आयेंगे, फूल और फल 
आयेंगे | बार-बार यह सब होगा; परन्तु वृक्ष हरा रहेगा, जीवित 
रहेगा। यह संसार भी वृक्ष है। जबतक इसे काटोगे नहीं, इससे 
छुटकारा नहीं मिलेगा । 


इस संसार वृक्षको काटनेके ए कुल्हाड़ा चाहिए। “असंग- 
शस्त्रेण टढेन छित्त्वा' असंगशस्त्र अर्थात्‌ कहीं आसक्ति मत करो, 
किसी इन्द्रियके विषयमें फँसो मत। इसके फलके लिए ललूचाओ 
मत; क्योंकि जो फल खाता है, वह फेसता है) वह निबंल होता है। 


'एकस्तयो: खादति पिप्पलाप्न॑ 
अन्यो निरजन्नोषपि बलेन भूयान्‌ ९ 

जो फलका त्याग कर देता है, उस त्यागंसे उसकी बुद्धिमें, 
मनमें बल आता है। 


समझ लो कि तुम्हें हिमालयके शिखरपर आसीन भगवान्‌ 
केदारनाथके चरणोंमें पहुँचना है अथवा अलकनन्दामें स्नान करके 
श्रीबदरीनाथके दर्शन करने हैं | पेदलके मा्ग॑में जहाँ एक ओर ऊँचे 
सीधे पव॑त खड़े हैं और मारगंके दूसरी ओर सीधी गहराईमें सरिता- 
की उमड़ती-घुमड़ती धारा बही जा रही है, तुम पतले सँकरे मार्ग॑- 
पर. जा रहे हो | वहाँ एक वृक्ष उखड़कर गिर पड़ा है| उसकी जड़ें 
ऊपरकी ओर तथा डालें नीचे सरिताकी ओर हैं। मार्ग अवरुद्ध 
हो गया है । अब तुम्हें तो श्रीकेदारनाथके दर्शन करने हैं | श्रीबदरी 
विशालके चरणोंमें मस्तक रखना है। तुम यह कैसे कर सकते 
हो ? रास्ता रोके हुए इस वृक्षको तुम्हें काटना पड़ेगा । 


अव्वत्थं” इस संसारको पीपलका ही वृक्ष क्यों कहा गया ? 
पोपलके वृक्षकी एक विशेषता है कि इसके बीज स्वयं नहीं उगते । 
पक्षी इसके फलको खाकर जब बीट करते हैं, तब उस बीटमें रहे 
हुए बीज उगते हैं । इसका तात्पय॑ यह है कि यह चेतनके सहयोगसे 
उगता है। चेतनका सहयोग न हो तो यह संसार वृक्ष भी न 
दीखे । इसके फल खाये जाते हैं । 


भववत्थ शब्दकी व्याख्या कई प्रकारकी है। रूढ़िके अनुसार 
तो यह पीपलके वृक्षका नाम है। दूसरी व्याख्या “न श्वस्तिष्ठति इति 
अव्वत्थ:' जो कलतक न रहे। तीसरे 'अश्व इव तिष्ठति' जो घोड़ेके 
समान सदा चलता रहे । जो आज जेसा है, वेसा कलतक न रहे, 
निरन्तर बदलता रहे और बराबर गतिशील हो, वह अश्वत्थ-संसार । 

'ऊध्व॑मूलम्‌' यहाँ ऊध्वंका अ्थ॑ ऊपर नहीं है; क्योंकि जब 
अनन्त आकाशमें ही ऊपर-तीचेकी कल्पना नहीं है तो परमात्मामें 
कहाँसे होगी। ऊध्वंका अथ सर्वोत्कृष्ट । जो सर्वोत्कृष्ट, सर्वाव- 
भासक, निपेधावधि, परमानन्दकन्द परम ब्रह्म परमात्मा है, वही 
अपनी मायासे इसका मूल बना हुआ है। द 


अध: शाखं' अध:का अथ॑ नीचे नहीं है, क्योंकि मन तथा 
विषयोंका निर्माण होनेपर ही ऊपर-नोचेके भेदकी कल्पना होती है। 
अध का अथं है अवर। सबका लक्ष्य, सबका प्रेमास्पद आत्मा 
होनेसे और ज्ञानस्वरूप, अविनाशी, आनन्दस्वरूप होनेसे परमात्मा 
पर है। वह श्रेष्ठ है; क्योंकि सृष्टिके पूर्व भी वह था और प्रलूयके 
पश्चात्‌ भी वही रहेगा। उस परमात्माके अतिरिक्त जो कुछ है 
अथवा प्रत्तीत हो रहा है, वह अवर है-अध: है। 


“अधः शाखं' के अन्तंगत सम्पूर्ण अधिदेव और सम्पूर्ण अध्यात्म 
भी आजाता है। हिरण्यगर्भस्रे लेकर मिट्टीके कणके अधिदेवता 
तक सब अधिदेव और प्रकृतिसे लेकर इन्द्रियपय॑न्त समस्त अध्यात्म 
अध: है। यह अच्वत्थ है, अतः पूरा अधिभूत स्वयं आगया । 


'प्राहुरव्ययम्र' अव्यय होनेपर भी इसे अश्व॒त्थ कहा जाता है। 
स्वरूपसे तो यह अविनाशी परमात्मा ही है; किन्तु ज्ञानके कारण 
इसे संसार--विनाशी कहा जाता है। यह संसाररूपी अच्वत्य 
अनांदि प्रवाह रूपसे नित्य है। बदलता रहता है; किन्तु अव्यय है। 


यथा पिण्डे तथा ब्रह्माण्ड! अतएवं यह ऊध्व॑मूल, अधः- 
शाख व॒क्ष आप यहाँ भी देख सकते हैं। हमारा आपका यह देह- 
रूपी जो चलता-फिरता वृक्ष है, यहु केसा है ? ब्रह्मरन्ध्रमें परमात्मा- 

का निवास है इसके । मस्तिष्क ही इसकी जड़ है। वहींसे इसकी 
नस-ताड़ियाँ प्रारम्भ होती हैं और इसकी शाखाएँ, ये हाथ-पेर 
तीचेकी ओर हैं । यह अव्वत्थ है--जेसा आज है, कल नहीं रहेगा । 
बराबर बदल रहा है। 


जैसा यह एक पिण्ड है--एक देह है, वेसा ही समस्त ब्रह्माण्डों- 
की समष्टि विराट है। यह अव्यय है। इस पन्द्रहवें अध्यायमें ही 
परमात्माको अव्यय कहा गया है--यो लोकनयमाविश्य बिभत्य॑- 
ठप्रय ईश्वर: । तत्त्वज्ञानी जिस पदको प्राप्त करता है, उसे भी 
अव्यय कहा गया है- गच्छन्त्यमूढा: पदमव्ययं तत्‌'। अतः यह 
विचारणीय बात है कि संसारको केसे अव्यय कहा गया । 


इसका तात्पय॑ यही है कि यह प्रतीयमान हृश्य भी तत्त्वतः 
परमात्मा ही है । अतएव है तो यह अव्यय; किन्तु अज्ञानके कारण 
इसे “अश्वत्थं प्राहु अश्वत्थ कहा जाता है। 


“छन्दांसि यस्य पर्णानि' छन्दका अर्थ है वेद | वेद ही इस 
संसार वृक्षके पत्ते हैं। किसी वृक्षमें जड़ हो, तना हो, शाखाएं हों 
किन्तु पत्ते न हों तो उनके नीचे कोई वेठना चाहेगा ? उसमें फूलछ- 
फल मिलेगा ? वेद पत्ते हैं, कहनेका तात्पय॑ है कि वेदोंने ही इस 
संसारको रहने योग्य बनाया है। वेदोंके कारण ही इसमें कुछ 
शीतलता तथा फल--सुख है। इसे पत्तोंसे रहित कर दो, नंगा 
करके देखो तो कुत्सित और दुःखरूप ही दिखायी देगा । 


'यज्ञ करो, पुण्य करो, धर्मं करो तो परलोकमें सुख पाओगे। 
स्वगंमें अमृत मिलेगा, अप्सराएँ मिलेंगी, सम्मान मिलेगा ।' इस 
प्रकार वेदवाणीने इस वृक्षको ढंककर मनोरम बना दिया है। 

धर, अघमंका निर्णय करके वेद ही कत्तंव्य, अकत्तंव्यका 
विधान करता है । वेद न हो तो कोई धर्म करेगा ? कोई उपासना 
करेगा ? कोई परमात्माको जाननेका प्रयत्न करेगा ? अहिसा, दया, 
परोपकार आदि सत्कर्मोंका आश्रय वेद ही है । वेदने ही संसारको 
ढेककर शीतल छाया देनेवाला बनाया है। 


वृक्षको अपने मूलसे रस प्राप्त हो रहा है, यह बात पत्तोंकी 
हरियालीसे ही जानी जाती है | पत्ते सूख गये तो वृक्षमें मूलसे रस 
आना बन्द हो गया । वेद ही मूलके सम्बन्धको प्रकट करते हैं । 
वे यतो वा इमानि भूतानि जायन्ते” आदि वाक्‍्योंके द्वारा 
परमात्माका प्रतिपादन करते हैं। वेद ही अथ॑, धमं, कामका तथा 
मोक्षका भी साधन बतलाते हैं । 


अद्वत्थके पत्तोंमें चमक होती है| तनिक-सी वायुसे वे हिलने 
लगते हैं । उनमें नस-नाड़ी अत्यन्त ही सुव्यवस्थित होती हें । वेदके 
मन्त्रोंमें तेज--शक्ति है। उनमें तनिक भी असावधानीसे, उच्चार- 
णादिके दोषसे विक्ृति आती है। उनकी आनुपूर्वी अत्यन्त 
व्यवस्थित है । 

लोकमें जेसे पीपल वासुदेव कहलाता है और पूज्य है, वंसे 
ही भगवान्‌की वासुदेव मूर्ति पूज्य है। जेसे पीपल अनेक रोगोंका 
निवारक है, वेसे ही वासुदेव परमात्मा तीनों तापोंको नष्ट करने- 
वाला है। 


अस्त वेद स वेदवित्‌' जो इस अव्वत्थको मूल, शाखा और 
स्वरूपसे जानता है, वह वेदवेत्ता है। यहाँ भगवान्‌ने परोक्ष 
रूपसे दो संकेत दिये हैं । 


'वरोक्षप्रिया इव हि देवा: परोक्षेण प्रत्यक्षद्विष: ' 

क्योंकि श्रुति कहती है कि देवता परोक्षप्रिय होते हूँ । किसी 
तथ्यको परोक्षसे सवंथा प्रत्यक्ष कर देना उनको रुचता नहीं है। 
श्रीमद्भागवतमें यह वर्णन आया है कि जब देवमाता अदितिकी 
तपस्यासे प्रसन्न होकर भगवानूने उन्हें दर्शन दिया और वामनरूपसे 
उनका पुत्र बनना स्वीकार किया, तब माता भदितिसे उन्होंने 
कहा कि वे इस बात को गुप्त रखें । 


सर्व सम्पद्यते देवि देवगुह्ं सुसंवुतम्‌ ।' 


हे देवि, देवकायं भली प्रकार ढंककर छिपाये रखनेसे हो पूर्ण 
होता है। 


इसीलिए साधकोंके लिए यह नियम है कि यदि उन्हें कोई 
अद्भुत अनुभव हो तो उसे किसीपर प्रकट न करें। क्योंकि उसे 
प्रकट कर देनेसे फिर अनुभव होना रुक जाया करता है। 


भगवान्‌ भी यहाँ .परोक्षरूपसे ही संकेत कर रहे हैं। 'यस्त॑ 
बेद स वेदवित्‌' जो इस अद्वत्थकोी जानता है, वह वेदवेत्ता है। 
इसमें संकेत क्या है ? सोचनेकी बात यह है कि वेदवेत्ता क्‍या 
जानता है ? इसका उत्तर इसी पन्द्रहवें अध्यायमें है--वेदेश्च 
सर्वेरहमेव वेद: और वह वेदवेत्ता कौन है ? वेदविदेव चाहं।' 
जो वेदोंके द्वारा जाना जाता है, वह परम ब्रह्म परमात्मा है और 
जाननेवाला भी परमात्मा ही है । लेकिन यहाँ इस भश्वत्थ संसारको 
जाननेवाला वेदवेत्ता हो जाता है, यह कह रहे हैं । इसका तात्पय॑ 
ही यह है कि यह भी तत्त्वतः परमात्मा ही है। वेदोंका प्रतिपाद्य 
परमात्मा, वेदोंका जाननेवाला-प्रकाशक परमात्मा और हृश्यमान 

प्रपश्च भी परमात्मा ही है। परमात्मा-परम ब्रह्मसे भिन्न कुछ नहीं 
है। वही श्ञानका विषय है, ज्ञानका आश्रय है और ज्ञानस्वरूप है। 


जो शुद्धान्त:करण पुरुष है--जिसके अन्तःकरणको बाहरी 
विषयोंकी वासना तरंगायित नहीं करती, वह परमात्माको जान 
लेता है। वह जान लेता है कि परमात्मा ही सब नाम-छपोंमें 
भासमान्त है । क्योंकि वह सबको परमात्मा जान लेता है, वेराग्यकी 
उसे आवश्यकता नहीं रह जाती। जिसकी दृष्टिमें परमात्मा ही 
सब्र है, वह वेराग्य किससे करेगा ? भक्ति वह करता नहीं, भक्ति 
उसे स्वतः: सिद्ध है। क्योंकि उसके लिए तो समस्त .चिन्तन 
परमात्माका ही हो गया है। उसे धमं मिल गया है, भक्ति मिल 
गयी, परमात्मा मिल गया। 


जो अशुद्धान्त:करण पुरुष है, उसका अन्त:ःकरण बाहरी 
विषयोंसे तरंगायित होता रहता है। बाहरी विपय अन्तःक रजमें 
नहीं जाया करते, अन्त:करणमें ही विषयाकार वृत्तियोंका उत्थान 
होता है। जिन विषयों-पदार्थोंका वह चिन्तन करता है, जिनको 
भोगना चाहता है, वे सब भी हैं परमात्मासे अभिन्न ही; किन्तु 
परमात्माको न जानकर उसी चेतन तत्त्वको वह जड़ समझकर 
भोगना चाहता है, इसी अपराधका दण्ड है कि उसे दुःख मिलता 
है । परमात्माको जड़ तथा अन्य समझकर इन्द्रियोंके द्वारा भोगने- 
की इच्छा करनेसे ही उसे बन्धन--जन्म-मृत्युका भय प्राप्त 
होता है | 


इस सम्बन्धमें एक दृष्टान्त स्मरण आगया। किसी राज- 
कुमारीका विवाह हुआ । वह पतिके घर आयी | पहिले राजाओंमें 

यह प्रथा थी कि बिना दृल्हेके आये उसकी तलवारसे विवाह हो 
जाता था । इसी प्रकार विवाह करके राजकुमारी ससुराल आयी। 
यहाँ उसके पतिकी इच्छा अपनी पत्नीके पातिब्रतकी परीक्षा लेनेकी 
हुईं। उसने उस राजकुमारीके पास ऐसे सन्देश भेजने प्रारम्भ 
किये कि उसके पतिसे भिन्न कोई दूसरा पुरुष उससे मिलना चाहता 
है, उसपर प्राण देता है। राजकुमारका षड्यन्त्र इतना 
बलवान्‌ था कि राजकुमारी उस सन्देश भेजनेवाले परपुरुषसे 
मिलने और उसका प्रणय स्वीकार करनेको. उद्यत हो गयी। वह 
राजकुमार अपनी ही पत्नीके पास परपुरुष बनकर गया और 
जब वह राजकुमारी उसे स्वीकार करनेको राजी हो गयी, तब उसने 
बता दिया कि वह उसका वास्तविक पति है। राजकुमारी उसे 
परपुरुष समझकर भी स्वीकार करना चाहती थी, इसलिए उसने 
राजकुमारीका त्याग कर दिया और दुःखो राजकुमारीने आत्मघात 
कर लिया । 


इस दृष्टान्तसे यह समझना चाहिए कि यह संसार है तो 
परमात्मा ही; किन्तु इसे परमात्मासे भिन्न, पृथक, जड़ समझकर 
जो इसमें रस लेना चाहते हैं, उन्हें इससे दुःख मिलता है, वन्धन 
मिलता है। प्रपञ्चमें जो अन्य बुद्धि है, भेदबुद्धि है, यही भ्रान्ति है, 
वेष्णव इसीको विस्मृति कहते हैं । बात एक ही है, केवल भाषाका 
अन्तर है। यह विस्मृति है तो इसे दूर करनेके लिए संसारका स्म- 
रण त्यागकर भगवान्‌का स्मरण करना चाहिए । यह भ्रान्ति है तो 

बिवेक करके वेराग्य प्राप्त करना चाहिए। तुम्हारी दृष्टि कहाँ है- 
प्रघन इतना ही है। तुम्हारी दृष्टिमें यह परमात्मा है तो ठीक है। 
तुम कुछ भी करो, सब ठीक । तुम्हारी दृष्टिमें यह परमात्मा नहीं है 
तो इसे छोड़ दो--इससे वैराग्य करो। जो तुम्हें अपनी दृष्टिमें 
परमात्मा न लगे, उसे छोड़ दो । जिसे छोड़ना है, उसीके स्वरूपका 
वर्णन किया जा रहा है। 

७ संगति 
अब इसी अब्वत्थ वक्षके विस्तारका वर्णन करते हैं-- 


२ 


अधदचोध्व॑ं प्रसुतास्तस्य शाखा 
गुणप्रवद्धा विषयप्रवाला: । 

अधइच. मूलान्यनुसन्ततानि 
कर्मानुबन्धीनि मनुष्यलोके ॥ 


“उस (-अव्वत्थ वृक्ष ) की शाखाएँ ( टहनियाँ ) नीचे और 
ऊप्तर भी फेली हुई हैं। सत्त्त, रज, तमरूप गुणोंसे यह बढी 
हुई हैं। विषय इसके कोमल पल्‍लवब हैं। नीचे मनुष्यलोकमें कमंसे 
बनी इसकी जड़ें ( जटाएँ ) चारों ओर फेली हैं ।' 


अधश्चोध्व” इस अश्वत्य वृक्षकी बड़ी-बड़ी शाखाओंको 
वर्णन पहिले इलोकमें हो गया है, अब छोटी शाखाओं-टहनियोंका 
वर्णन करते हुए कहते हैं कि वे ऊपर-नीचे दोनों ओर फेली हैं । 
'ऊध्व॑मूलंवाला 'ऊध्व' यहाँ नहीं है। यहाँ 'अधश्च ऊरध्व॑ च- 
का वर्णन मनुष्यलोके'की अपेक्षासे है। कहाँसे ऊपर नीचे ? 
क्योंकि हम जहाँ होते हैं, वहींसे ऊपर या नीजेकी कल्पना करते 
हैं। अतः हम जहाँ हैं, उस मनुष्पछोक इस पृथिवीसे नीचे अतल, 

वितल, सुतलू, महातल, तलातल, रसातरू, और पाताल-ये 
सात लोक और पृथिवीसे ऊपर स्वगं, महलोंक, जनलोक आदि 
ब्रह्मतोकतकके लोक--ये 'अधदचोध्व॑'के द्वारा बताये गये हें । 
यह मनुष्यलोक इनका मध्य लोक है। 


'गुणप्रवृद्धा: ये शाखाएँ--टहनियाँ गुणोंसे बढ़ी हैं। जिस 
गुणमें स्थित हैं, उस ओर वह बढ़ता है। 


'ऊध्व॑_ गच्छान्ति सक्त्वस्था मध्ये तिष्तन्ति राजसा:। 
जघन्यगुणवृत्तिस्था अधो._ गच्छन्ति तामसाः:॥ 


यह वर्णन सम्पूर्ण विराट्का नहीं है। यह एक ब्रह्माण्डकी 
बात कही जा रही है। इसमें जो सत्त्वगुणमें स्थित लोग हैं, वे 
स्वर्गादि ऊपरके लोकोंमें जाते हैं । जो रजोगुणी हैं, वे पशु-पक्षी 
आदि अथवा मनुष्य बनकर पुथिवीपर ही रहते हैं और जो तमो- 
गणी हैं, वे नरकोंमें जाते हें । 


“विषयप्रवाला:” पीपलके पत्ते जब पहिले निकलते हैं तो 
लाल-लाल और बड़े लुभावने होते हैं। इस संसार अश्वत्थ वृक्षके 
नये पत्ते विषय हैं । इन विषयोंका लुभावनापन ही आकषंक है। 
पत्ते पीछे हरे हो जाते हैं। सूखते समय पीले पड़ जाते हैं ओर 
टूटकर गिरे पीपलके पत्तेकी उपमा तो जीवन्मुक्तके शरीरसे दी 
जाती है। जेसे पीपलका टूटा पत्ता, जहाँ वायु ले जाती है, वहाँ 
उड़ता फिरता है, वेसे ही जीवन्मुक्तका अपने शरीरकी स्थितिमें 
कोई आग्रह नहीं रहता । वह धूलिमें पड़ा रहे या गद्देपर, उसपर 
क्रीचड लिपटे या चन्दन, उसे माला पहिनायी जाय या उसका 
तिरस्कार हो, इसपर उस महात्माकी दृष्टि ही नहीं जाती । 

“अघदच मूलान्यनुसन्ततानि” वट वृक्षमेंसे बहुत-सी जटाएँ 
निकलकर पृथिवीमें चारों ओर प्रवेश कर जाती हैं और वही वृक्षको 
रस देने" लगती हैं। वृक्षकी मूल जड़का पीछे लोप हो जाता है । 
ऐसे बड़े वट वृक्ष देशमें अनेक हैं। कलकत्तामें एक वट वृक्ष है, 
एक नमंदा किनारे शुक्‍्लतीथ्थंके सामने दूसरे तट पर है, जिसे 
कबीरवट कहते हैं, एक मद्रासमें अड्यार लाइब्रेरीके पास है | इन 
सबमें जटाएँ ही चारों ओर फेली हैं। वही वृक्षकों रस पहुँचाती 
हैं। वृक्षेके मूलका अब पता ही नहों है। इसी प्रकार कर्मायुबन्धी 
ये जटाएँ इस अश्वत्थ व॒ुक्षके चारों ओर फेली हैं और उन्होंने जो 
ऊध्वंमूल परमात्मा है, उसे अहृश्य कर दिया है। 


ये वृक्षकी जटाएँ पृथिवीसे रस लेने लगती हैं, इसी प्रकार 
वासनाके रागका रस इन संसार वृक्षकी जटाओंसे आता है। 
'ऊध्व॑मूलं” में एक मूल परमात्मा बतलाया गया है और यहाँ. 
'मूलानि' बहुवचन द्वारा बहुत-सी जड़ें कही गयो हैं । 


अश्वत्थमेन॑ सुविरूढमुलूमसंगशस्त्रेण हढेन छित्त्वा' 


यह बात आगे आनेवाली है। वहाँ हृढ़ असंगशस्त्रके द्वारा 
इन्हीं कर्मानुबन्धी! जड़ोंको काटनेको कहा गया है; क्योंकि 
कोई समझे कि समय पाकर वासना स्वतः मर जायेगी, तो ऐसा 
नहीं हुआ करता । ये जटाएँ बढ़ती ही रहती हैं । इन्हें तो काटना 
ही पड़ता है । 


एक आमका बीज है। उसे तोड़कर देखो तो उसमें आमके 
वक्ष, पत्ते तथा फलका कुछ पत्ता नहीं लगेगा ! किन्तु जब 
वह पृथिवीमें बोया जाता है तो भूमिसे रस लेकर उग आता है। 

उस बीजमें आमके पत्तोंका, बौरका, फलके रंगका, स्वादका जैसा 
संस्कार था, वह सब प्रकट होता है। एक बोजसे वृक्ष बना, उस 
वृक्षमें जो फल आयेंगे, उन फलोंसे जो वृक्ष बनेंगे, उन वक्षोंमें जो 
फल होंगे--इस प्रकार उस बोजकी जो परम्परा चलेगी, उसकी 
कोई गणना नहीं कर सकता । 


इस प्रकार एक बीजमें कितने शरीरोंके, कितने राग-द्ेषके, 
कितने कर्मोके, कितनी योनियोंमें जन्मके संस्कार भरे पड़े हैं, 
इसकी कोई गिनती नहीं है । 


इस संस्कारकी अनन्त परम्पराको नष्ट कर देनेका उपाय है 
बीजको जला देना । आमके बीजको जला दिया तो अब भागे 
उससे कोई वृक्ष उत्पन्न नहीं होगा । जला देनेसे क्या नाश हुआ, 
यह भी विचार कर लेने योग्य है। बीजमें जो पृथिवी, जल, अग्नि, 
वायु और आकाश था, उसमें-सें किसोका कोई कण नष्ट नहीं हुआ । 
पदञ्ममहाभूत जलते नहीं। बीजके अधिष्ठान रूपमें स्थित जो 
आत्मतत्त्व है, वह जला नहीं सकता। तब जला क्‍या ? केवल 
बीजमें निहित संस्कार ही जले । 


जन्म-मृत्यु. संयोग-वियोग, सुख-दु:ख, सन्‍्तानपरम्परा आदिका 
मूल संस्कार है और वह अज्ञानजन्य है। चेतनको जड़ और जड़- 
को चेतन मानकर हमने संस्कारसे सम्बन्ध जोड़ लिया है। 
संस्कारसे वासना उठती है, वासनासे कम होता है, कमंसे फिर 
संस्कार बनते हैं। इस प्रकार संस्कारसे जन्म ओर जनन्‍्ममें फिर 
वासना--वासनासे कमंका चक्र चलता रहता है। 

जब विवेक करने लगे और अपनेको हृश्यसे अलग किया, तो 
हृश्यसे वेराग्य हुआ | अब जो इस हृश्यके मूलमें है, वह 'ऊध्वंमूल' 
परमात्मा होना चाहिए। इस परमात्माकों जाने बिना कोई जन्म- 
मृत्यु के इस अनादि चक्रसे छट नहीं सकता । 


'कर्मानुबन्धीनि' ये जटाएँ केसी हैं ? ये राग-द्वेषके वशवर्ती 
होकर जो कायं किये हैं, उनकी हैं । यहाँ प्रझन उठा कि तब राग- 
देषके वशवर्ती होकर कम करनेवाले सभी देहधारियोंके लिए 
हैं? इसका उत्तर देते हैं--'मनुष्यलोके” केवल मनुष्यको ही यह 
कमं-बन्धन है । 


मनुष्य ही कमंयोनिका प्राणी है| मनुष्य योनिमें जो कर्म किये 
जाते हैं, उनका ही फल भोगनेको वह जीव अन्य योनियोंमें जाता 
है। अपने कर्मोसे मनुष्य, देवता, गन्धव, सिद्ध बन सकता है। 
अपने कमंसि पशु-पक्षी, साँप-बिच्छू, कीट-पतंग बन सकता है। 
ओर अपने ज्ञानसे वह परमात्माको भी प्राप्त कर सकता है। 


कम करनेमें मनुष्य ही स्वतन्त्र है। मनुष्यमें ही नवनवोन्मेष- 
शालिनी प्रतिभा है। मनुष्य हो नवीन-नवीन आविष्कार कर सकता 
है। अतः मनुष्यके कम ही संस्कार उत्पन्न करते हैं। अन्य प्राणियोंके 
कम वासनाजन्य होते हैं; किन्तु नवीन संस्कार उत्पन्न नहीं करते । 

धाभिक कहते हैं कि कर्मोमें सुधार करो, शास्त्रविहित उत्तम 
कम करो और निषिद्धका त्याग कर दो | इस प्रकार उत्तम संस्कार 
ही रह जायेंगे। इससे अन्तः:करण शुद्ध होगा । यह कमंमें सुधार 

करनेका मार्ग है। लेकिन कितना भी सुधार कमंमें करो वासना 
फूट पड़ती है और संयम टिकता नहीं । 


भक्तिका मार्ग वासनामें सुधारका मार्ग है। अपने चिन्तनको 
पवित्र करो। भगवान्‌का चिन्तन करो। इस प्रकार वासनाको 
पवित्र बनाओ तो अन्त:करण शुद्ध होकर कर्मंबन्धन छूट जायगा । 


लेकिन वासना सवंथा शुद्ध हो नहीं पाती | उसमें-से अवाज्छित 
संस्कार प्रकट तो जाता है। 


योग वासना-निरोधका मार्ग है। मनोराज्यका भी निरोध 
करके मनको निर्वासन बनाओ। लेकिन इस निरोधसे भी वासना 
जाग उठती है । 


इनमें-से कोई भी कमंक्रो आत्यन्तिक निवृत्तिका साधन नहीं 
है । सन्‍्त-कबी रदासने कहा है-- 


* दास कबोर जतनसे ओढ़ी ज्यों-की-त्यों धर दीनीं चदरिया ४ 

इस “चदरिया” को ज्यों-को-त्यों धर देना पड़ेगा। कम, 
संस्कार, वासनाको ज्यों-का-त्यों छोड़ देना होगा । इन सबको 
यथावत्‌ रहने देकर ही इनके रूपमें परमात्मा है, यह पहिचान 
लेना पड़ेगा । 


'मनुष्पलोके” यह पहिचाननेकी शक्ति भी मनुष्यमें ही है। 
मनुष्य ही धर्म-अधमंको समझ सकता है। मनुष्यका हो संस्कार 


होता है। 
र२ 


'ानुषेषु महाराज धर्माधर्मो प्रवतंतः' 


पक्षियों या पशुओंका न यज्ञोपवीत्त होता है, न विवाह । 
उनमें धमं-अधमंका ज्ञान नहीं है । अतएवं कमंका 'धह्ठं-अधर्म' रूप 
संस्कार उनके अन्तः:करणमें नहीं बना करता। ये 'कर्मानुबन्धीनि' 
जटाएँ जो चारों ओर फेली हैं, मनुष्यमें ही है, यह 'मनुष्यलोके' 
कहकर बतलाया गया । 


रर 


# संगलि 


अव्वत्थ वृक्षका यह स्वरूप तथा विस्तार अनिवंचनीय है । 
इसको काटनेका उपाय असंगता है, यह निर्णय देनेके लिए कहा 
जा रहा है। 


रे 


न रूपमस्येह तथोपलभ्यते 
नानन्‍तो न चादिन च संप्रतिष्ठा । 
अव्वत्यमेन॑ सुविर्ूमल---. 
मसड्भगस्त्रेण दृढेन छित्तवा ॥ 
'लोकव्यवहारमें इस अहवत्थ संसारका जैसा रूप, आदि, 
अन्त और स्थिति--यह सब देखनेमें आते हैं, विचारहृष्टिसे इनकी 


त्रेसी उपलब्धि नहीं होती अर्थात्‌ व्यावहारिक रूपसे विचारसिद्धरूप 
विलक्षण है, इसलिए यह अनिव॑नीय है। 


इस संसार अश्वत्थकी मृलभूत वासनारूप जड़ें अत्यन्त लम्बी 
और हढ़ हैं अर्थात्‌ ये स्वयं नष्ट नहीं हो सकतीं। इसलिए असज्भ 
(वेराग्ट) रूप दृढ़ शस्त्रके द्वारा इनका छेदन करके परम पदका 
अनुसन्धान करना चाहिए।!' 


केवल ऐन्द्रियक अनुभव अथवा वासनावासित ज्ञानसे इस 
भद्वत्थके वास्तविक तत्त्वका अनुभव होना शक्‍य नहीं है। जब 

धारणा-ध्यानपरिशुद्ध बुद्धिसे सूक्ष्म विचार किया जाता है, तब 
पता चलता है कि यह संसार केसे अद्वत्य रूप है, इसे अश्वत्य 
होनेपर भी अव्यय क्‍यों कहा गया है। यह परिवतेनशील होनेपर 
भी अविनाशी ब्रह्मससे पृथक सत्य नहीं है और अविनशी ब्रह्मसे 
तत्त्वत: एक होनेपर भी परिवर्तंनशील रूपमें दीख रहा है। यह 
दोखता हुआ भी ठीक-ठीक नहीं दीखता । ठीक-ठीक न दोखनेके 
कारण ही इसमें मोह, राग-द्वैष आदिकी प्राप्ति होती है, दृष्टि केवल 
का्य॑में आबद्ध हो जाती ६, कारण पर नहीं जाती । जब कारणका 
ही दर्शन नहीं होता, तब 'साक्षी चेता केवलो निगृंणइच' का 
अनुभव तो होगा ही कहाँसे ? इसलिए कार्यके प्रति वेराग्य-- 
असड्भता इस पदकी प्राप्तिके लिए अत्यन्त आवश्यक है। 


“इह का अर्थ संसारे” इस संसारमें संसारी लोगोंके द्वारा 
इस अद्वत्थ व॒ुक्षका जो रूप बताया गया, वह “न उपलब्यते' 
नहीं जाना जाता। संसारमें लगे लोगोंको न स्वगं, ब्रह्मलोक 
आदि लोकोंका पता है, न कमंसे होनेवाली गतियोंका पता है 
ओर न वासनाका ही । 


नान्‍्तो न चादि:ः इसंका अन्त कहाँ होगा ? यह कहाँसे 
प्रारम्भ हुआ ? वस्तुतः यह भज्ञानसे प्रारम्भ हुआ है और ज्ञानमें 
इसका अन्त है। 


'संप्रतिष्ठा' घड़ेमें पानी भरा है तो पानीकी संप्रतिष्ठा घड़ेमें 
है और घड़ेकी मिट्टीमें। इसी प्रकार इस संसारकी संप्रतिष्ठा कहाँ 
है? अज्ञानमें। न होने पर भी अज्ञानके कारण ही यह नानात्व 
भासित हो रहा है। 


र५ 


असतो मा सद्‌ गसय | 
तमसो भा ज्योतिगंमय। 
मृत्योमा अस्त गमय ४ 


असत्‌को छोड़कर सतमें जाना है, अन्धकारको छोड़कर 
प्रकाशमें जाना है, मृत्युको छोड़कर अमृतत्वमें प्रवेश करना है तो 
असज्रास्त्रेण हढेन छित्त्वा' आसक्तिके प्रसारको त्यागो। देहमें 
ममता है, देहके सम्बन्धियोंमें ममता है, पदार्थोंमें ममता है--यह 
सब संग है, इसे त्याग दो । 


गुरूपासनया शितेण विद्याकुठारेण हढेन छित्त्वा' यह वर्णन 
भी पाया जाता है। इस सम्बन्धमें गोस्वामी तुलसीदासजी कहते हैं- 


“तुलसिदास हरि गुरु करुना बिनु बिसल बिबेक न होई । 
बिनु बिबेक संसार घोर निधि पार न पावे कोई ७४ 


श्रीहरिकी कृपा तो ऐसा कोई नहीं है, जिसपर. न हो । सब 
जीवोंपर सवंदा भगवान्‌की असीम कृपा है, किन्तु जो विषयी प्राणी 
हैं, उनपर भगवत्कृपाका प्रभाव नहीं होता । इसे यों समझ लो कि 
जो बच्चा खिलौनोंसे खेलनेमें लगा है, उसीमें प्रसन्न है, माता उसके 
खेलमें बाधा नहीं देती । उसे गोदमें नहीं उठातो । वह सोच लेती 
है कि यह इनमें प्रसन्न है तो खेलने दो। इसी प्रकार जो जीव 
संसारके शब्द, स्पशं, रूप, रस, गन्ब, सम्मानको पानेमें लगा है, 
उनकी प्राप्तिको ही अपना लक्ष्य बनाये है, उसके ऊपर भगवत्कृपाका 
प्रभाव नहीं होता। वह तो भोगकी प्राप्तिमें ही भगवत्कृपा 
मानता है । 


गुरुकी कृपा भी अपने सभी शिष्योंपर रहती है। वे सेवा- 
परायण न हों, गुणहीन हों, अपराधी हों, तब भी कृपा 

अखण्ड बनी रहती है; किन्तु अभिमानीपर उसका प्रभाव 
नहीं होता । जेसे दिनमें सवंत्र सूर्य प्रकाश देता है; किन्तु जो अपने- 
को घरमें बन्द करले, उसे वह प्रकाश नहीं मिलता, इसी प्रकार 
अभिमानीका अहंकार उसे गुरुकृपासे दूर कर देता है। 


इस इलोकका एक दूसरे प्रकारसे भी अर्थ किया जाता है-- 


'न रूपमस्येह तथोपलभ्यते' इह-विचारकाले, इहका अथ॑ 
विचारके - विवेकके समय, अस्य इस संसाररूपी अव्वत्थ वृक्षका 
तथा रूपं न उपल्भ्यते” वह रूप जो साधारण समयमें, व्यवहार 
कालमें द्विखलाई पड़ता है, प्राप्त नहीं होता । 

रागीके लिए जो अत्यन्त प्रिय, सुन्दर और आकषंक है,. 
वेराग्यवान्‌के लिए वही घृणित, त्याज्य है। रागी जिसे अधरामृत 
कहता है, विवेकीकी दाणी उसे थूक कहतो है। वह मुखं 
लालाक्लिन्नं' कहकर उधरसे मुख फेर लेता है। जो देह रागीको 
सुन्दर, सुकोमल, आनन्ददायक जान पड़ता है, विवेकी उसी 
देहको मल-मृत्र, मांस-मेद, रक्त-अस्थि आदिकी, चमड़ेमें बँधी 
पुड़िया देखता है । 

विवेकके समय संसारका वह रूप नहीं प्राप्त होता जो व्यव- 
हारमें दीख रहा है। जो बच्चा था, वह युवा हुआ ओर फिर बूढ़ा 
हो गया । जो कल था, वह आज नहीं रहा । निरन्तर यह जगत्‌ 
बदल रहा है। दीखता कुछ है और तत्त्वत कुछ और ही है। 

त्ान्तो न चादिनं च संप्रतिष्ठा' इसका अन्त कहाँ होगा ? 
इसका आरम्भ झहाँ है ? इसकी कोई संप्रतिष्ठा है ? यह कुछ भी 

नहीं है। वन्ध्यापुत्र किससे उत्पन्न हुआ ? मरुस्थलकी किरणोंमे 
दीखनेवाला जल कया मरुस्थलमें लय होगा ? यह संसार तो बिना 
हुए ही भास रहा है। यह अध्यस्त है। 


'सुविरूढमूल ऐसा होनेपर भी इसकी जड़ें बहुत दृढ़ हो गयी 
हैं। अपनी कल्पना ही ध्यान करते-करते सच्ची हो गयी है। यह 
कल्पवक्षका भूत हो गया है । 

कोई यात्री गर्मीकी ऋतुमें अचानक कल्पवृक्षके नीचे पहुँच 
गया । वह वृक्षको पहिचानत्ता नहीं था। उसके मनमें आया कि 
शीतल वायु चले तो अच्छा हो | तुरन्त वायु चलने लगा। फिर 
उसने सोचा कि पासमें सरोवर होता तो स्नान करते । सरोवर 
सामने दिखायी पड़ा । स्नान करके उसने सोचा कि यदि इस समय 
उत्तम भोजन मिल जाय तो बड़ा आनन्द हो। भोजनका थाल 
सामने आगया। यात्री भोजन देखकर चौंका और सोचने लगा कि 
यहाँ कोई भूत तो नहीं है ? भूत भी सामने आ खड़ा हुआ | 

इसी प्रकार यह संसाररूपी भूत हमारी वासनासे बना है । 
लेकिन यह वासना-संस्कार बहुत हृढ़मूल हो गया है। हमारी 
मान्यता, हमारी वासना, हमारी कमं-समीक्षा अत्यन्त दृढ़ हो 
न्ुकी है | 

असंगशस्त्रेण हढेन छित्वा' इस हृश्यका जो द्रष्टा है, जो 
इन्द्रियोंको देखता है, मनसे इन्द्रियोंको देखता है, बुद्धिसि मनको 
देखता है और बुद्धिका भी जो साक्षी है, उसका विवेक ही असंग 
शस्त्र है। वह आत्मा न बुद्धि है, न मन है, न इन्द्रिय है, न प्राण 

है और न विषय है। इन सबका वह साक्षी है। यह विवेक जब 
होता है--तदा द्रष्टु: स्वरूपेषवस्थानम्‌' तब द्रष्ता अपने साक्षी 
स्वरूपमें स्थित हो जाता है। यह विवेक ही असंग शस्त्र है । 


जीव ईश्वरका अंश है, पुत्र है, सवा है। ईश्वर तो सृष्टि-. 
प्रलयके किसी कमंमें आसक्त नहीं होता । तब उसके अंश, पुत्र या 
मित्र होकर हम ह॒श्यमें क्यों आसक्त हों। इस देहादिमें ममत्व 
मत करो। 


अंसगता ही शस्त्र है। यह संसार वासनामूलक है और वासना 
राग-द्वेषमूलक ही होती हैं। राग-देषके बिना कोई व्चिना नहीं 
होत्ती । अत: वासनाके त्यागका उपाय है राग-द्वेषका त्याग । इस 
संसारवुक्षके उन्‍्मूलनके लिए राग-द्वेषकी निवृत्ति आवश्यक है। 
राग-द्वेष निवृत्त होगा, .तब ममतास्पद संसार कटेगा। 


श्री वललभाचायंने जगत्‌ और संसारको दो माना है। ये 
सूय॑-चन्द्र, समुद्र-पुथिवी, ये पशु-पक्षी, नदी-सरोवर तथा सब प्राणी- 
पदार्थ जगत्‌ है। सांख्य इसे प्रकृतिकी सृष्टि कहता है और भक्त 
इसे भगवान्‌की लीला कहते हैं। गोस्वामी तुलसीदासजीने इसे 
भगवानकी माया कहा है-- 


गो गोचर जहूँ लगि मन जाई । 
सो सब माया जानहु भाई॥४ 
यह प्रकृतिकी रचना या भगवान्‌की लीला आनन्दके लिए, 
खेलके लिए है। इससे किसीको दुःख या बन्धन नहीं होता। 
इसका नाश न अभीष्ट है और न किसीके “असंग शस्त्र' से इसका 
नाथ होता है । 

श्रीवल्लभाचायंजी महाराज कहते हैं कि इस जगत्‌के पदार्थों 
में जो “'में-मेरा” भाव है, यही संसार है। यही जीवकी सृष्टि है । 
गोस्वामी तुछठसोदासजीने इसे जीवकी माया बताया है-- 
'में अरु मोर तोर तें माया। 
जेहि बस कोन्हे जीव निकाया ९४ 
यह संसार ही बन्धनका हेतु है। ईइ्वर-सृष्टि दुःख देनेवाली 
नहीं है, दुःख अविवेकके कारण उसमें “मैं-मेरा” कर लेनेसे होता 
है। यह ममता-अहंता जीवकी वासनासे है। अहंता-ममताके 
कारण ही देहसे, विषयोंसे, देहके सम्बन्धियोंस संग है। इस 
संगको--ममताको--राग-द्वेघषको काटना होगा । 


७ संगरति 


राग-देषका बन्धन कट गया, आसक्ति दूर हो गयी, विवेकके 
द्वारा अपनेको साक्षीरूपमें जान लिया तो क्या दु:ःख- मिट जायगा ? 
वैराग्यसे ही जन्म-मरणरूप संसारचक्र समाप्त हो जायगा ? नहीं । 
अभी संसारका अज्ञानरूप बीज मिटा नहीं। अतः उस अज्ञान- 
अविद्याकी निवृत्तिके लिए ईश्वरका ज्ञान आवश्यक है। “असंग- 
शस्त्रेण हढ़ेन छित्त्वा' के द्वारा उस ज्ञानका अधिकारी बना जाता 
है। राग-हेषकी निवृत्ति होनेपर, अपनेको विवेकके द्वारा साक्षी 
समझ लेनेपर साधन-चतुष्टय एवं षट्सम्पत्तिसम्पन्त अधिकारी हो 
गया भगवत्स्वरूपके ज्ञानका | 


है. 


ततः पदं॑ तत्‌ परिमागितव्यं 

यस्मिन्गता न निवतंन्ति भूयः। 
तमेव चाद्य पुरुषं प्रपदये 

यतः प्रवत्तिः प्रसुता पुराणी ॥ 


( दृढ़ असंग शस्त्रके द्वारा संसारवृक्षकी वासनारूप जटाओंका 
विच्छेद करके ) गुरुश रणागतिपूर्वंक अपने उस लक्ष्यपूत परमपदका 
अनुसन्धान करना चाहिए, जहाँ पहुँचनेके बाद संसारमें फिर 
लौटना नहीं पड़ता । जिज्ञासुको अपने मनमें यह हृढ़ भाव धारण 
करना चाहिए कि मैं उसी जगत्कारण अन्‍्तर्यामी पुरुषकी शरण 

ग्रहण करता हूँ जिससे यह्‌ अनादिकालीन, सृष्टि-प्रवाह विस्तारंको 
प्राप्त-हुभा है। 


'तत्तः इस पदका अथं अनेक आचार्योने अनेक प्रकारसे किया 
है। एक आचायंका मत है कि 'ततः'का अर्थ है कि असंग शस्त्रसे 
गरवत्थ वृक्षकी जड़ें काटनेके पश्चात्‌ वेराग्य साथ लेकर, बेराग्यका 
त्याग करके नहीं । परमात्माका अन्वेषण करते समय वेराग्य साथ 
रहना चाहिए। 

. असंगशस्त्रसे आसक्तिको काटकर “ततः” गुरुकी शरणमें 
जाकर, यह अर्थ एक आचायंका है; क्‍योंकि यदि परमात्मा 
किसीकी इन्द्रियका विषय कभी हुआ होता या हो सकता तो उसे 
किसी साधनसे स्वयं पाया जा सकता था। लेकिन इन्द्रियाँ तो 
परस्पर भी एक दूसरेके विषयका ज्ञान नहीं कर पातीं । कर्ण देख 
नहीं सकते और नेत्र सुन नहीं सकते | एक इन्द्रिए एक पदार्थंको 
भी ठीक नहीं जान पाती। नेत्र पुष्पका केवल रूप जानते हैं, 
नासिका केवल गन्ध और त्वचा केवल स्पर्श। यही नहीं, अपने 
विषयको भी ये इन्द्रियाँ प्रा-पुरा प्रकाशित नहीं करती हैं । अत्यन्त 
मनन्‍्द और अत्युच्च शब्द कान सुन नहीं पाते । बहुत हल्का और 
बहुत तेज प्रकाश नेत्रसे नहीं दोखता । इन्द्रियाँ तो अपने विषयको 
भी अपूर्ण रूपसे एक सीमित घेरेमें ही प्रकाशित करती हैं। परमात्मा 
इन्द्रियप्रत्यक्ष, मानसप्रत्यक्ष या बुद्धिसे प्रत्यक्ष नहीं होता । अनुमान 
उपमान, अर्थापत्ति आदि प्रमाण भी परमात्माका साक्षात्कार नहीं 
करा पाते | अतः एकमात्र शब्द-श्रुति ही प्रमाण है। गुरुकी शरणमें 
जाकर उसका श्रवण करना चाहिए और तब उस श्रुत तत्त्वका मनन, 

निदिध्यासन करना बनेगा | ईश्वरसे लेकर चला आता जो गुरु 


सम्प्रदाय है, उसीके माध्यमसे परमात्मतत्त्वका श्रवण सम्भव है। 
श्रुति कहती है-- 


आत्मा वा अरे श्रोतव्यो मन्तव्यो निदिध्यासितव्यश्व' 


'ततः पद” का अथ श्रीघरस्वामी करते हैं 'तस्य ईश्वरस्य' 
उस ईइ्वरके पद--स्वरूपको ढेँढ़ना चाहिए | 


'ततः पद भगवान्‌ शंकराचाय॑ कहते हैं तदनन्तरं यत्‌ पद 
तत्‌' इस नाम-रूपात्मक संसाररूपी अश्वत्थ व॒क्षके पीछे, इसके 
अधिष्ठान रूपमें जो पद है, वह । यह हमारा ब्रह्माण्ड जिस अश्वत्थ 
वृक्षकी एक शाखा है, जिसमें अनन्त कोटि ब्रह्माण्डरूपी अनन्त' 
शाखाएँ हैं, उस वृक्षमें अस्ति, भाति, प्रिय रूपसे जो विद्यमान है, 
वह । जैसे कंगनके पीछे स्वर्ण है, घड़ेके रूपके पीछे मिट्टी है, वेसे 
ही जो इस नाम-रूपात्मक प्रपश्चके पीछे इसका अधिष्ठान है, वह । 
इन आकारोंमें जो निराकार छिपा है, इन गुणविग्रहोंमें जो निगुंण 
है, इस रूप राशिमें जो अरूप है, इन सविशेषोंमें जो निविशेष बेठा 
है, (तत्‌ परिमा्गितव्यं' उसे ढँंढ़ना चाहिए । 


इस इलोकमें तीन बातें बतायी गयी हें--१--यस्मिन्गता न 
निवर्तन्ति भय: यह प्राप्तिका फल । २--मेव चाद्य॑ पुरुष प्रपये' 
यह प्राप्तका साधन। ३--यत्त: प्रवृत्ति: प्रसृता पुराणी' यह 
जिसे पाना है, उसका आदि कारणत्व | 


'असंगशस्त्रेण” के द्वारा विवेक-वराग्य सम्पादन करनेकी 
बात बताकर अधिकारीका निरूपण कर चुके हैँ। अब उस 


रैरे 


अधिकारीके लिए इस अव्वत्थवक्षमें छिपे परमात्माको ढँढ़नेका 
विर्देश है। ह 


पहिले ऐसे चित्र मेने देखे हैं, जिनमें कुछ रेखाएँ या जंगल 
बना होता था। लिखा होता था कि इसमें हिरन छिपा है, उसे 
ढूँढो । बिना किसीके बतलाये केवल रेखाएँ ही दीखती थीं और 
बतला देनेपर हिरन स्पष्ट दीखने लगता था। इसी प्रकार इस 
संसाररूपी अद्वत्थवृक्ष में ही परमात्मा छिपा है। यहीं उसे ढंढ़ना 
है और ढूँढ़नेके लिए गुरुकी शरण लेनी है। है 


जो ढूंढ़ने चलता है, उसके माग्ग॑में ये मायादेवी बेठी हैं श्यंगार 
किये, इनके हाव-भाव बड़े विकट हैं। सिद्धिका, यशका, घनका 
'लोभ आदि इनके फन्दे हैं। जो इनसे बचे वह ढूं ढनेमें लगे। यो 
इनके जालमें फंसा और ढूँढ़ना छोड़ बेठा, वह हार गया । 


ढ्ंढ़नेके मार्ग अनेक हैं। प्रढयके समय सब जीव छिपे थे। 
परमात्माने उनमें-से एक-एकको ढूंढ़ लिया और सृष्टिके, इस खेलके 
मैदानमें लाकर खड़ा कर दिया। अब परमात्मा छिप गया ओर 
जीवोंको उसे ढंढ़ना है। अब ढेंढ़नेवाले अपने-अपने ढंगसे उसे 
ढूँढ़ते हैं। ये सत्र भगवान्‌को पानेके साधन, केवल ढूँढ़नेके ढंग हैं । 


योगी कहते हैं--'हमने देख लिया कि तुम बाहर नहीं हो । 
अतः अब नेत्र बन्द करके धारणा, ध्यान, समाधिके द्वारा तुम्हें 
भीतर ढ़ंढ़ेंगे ।' 

भक्त कहते हैं--हंम हार गये। हमारे वशकी बात नहीं । 
अब कृपा करके तुम स्वयं ही आ जाओ /! वे रोते हैं, व्याकुल होते 
हैं और रोते-रोते जब गिर पड़ते हैं; तब परमात्मा आकर उन्हें उठा 

लेता है। वह कहता है--'भैया, इतने दुःखी क्‍यों होते हो ? रोते 
क्यों हो ? मैं तुमसे दूर कब हुआ ? मैं तो सदा ही तुम्हारे साथ 
हूँ । यह तो केवल खेल चल रहा था ।' 

वेदान्ती उस भोले भगवान्‌को कहते हैं--हमने देख लिया ! 
देख लिया ! 'तत्त्वमसि' तुम्ही यह सब व॒क्ष बने छिपे हो ।' भगवान्‌ 
भी समझता है कि जब देख हो लिये गये तो अब छिपनेसे क्‍या 
लाभ ? वह अपनेक्रो उनपर प्रकट कर देता है। 


पद! पद्यते इति पदं सम्पूर्ण साधनोंसे जिसकी प्राप्ति 
हो, उसे पद कहते हैं । जिसको प्राप्तिका लक्ष्य बनाकर चले हो, 
वह पद है। जबतक वह प्राप्त नहीं होता, तबतक जन्म-मृत्युके 
चक्रमें, स्वगं-नरक, पशु-पक्षी, देवता-दानव आदि योनियोंमें भटकते 
रहना पड़ेगा । 

'परिमार्गितव्यं/ उस पदको ढूँढना चाहिए। श्रुति कहती 
है-- इस चेदवेदीदथ सत्यमस्ति न चेदिहावेदीन्‌ महती विनष्टिः' 
उसे जान नहीं लिया तो महान्‌ विनाश हुआ। 

जोन तरे भवसागर, नर समाज अस पाइ। 
सो कृतनिन्दक मंद मति, आतमहन गति जाइ॥४ 

उसे आत्महत्यारेकी गति प्राप्त होती है, जो मनुष्य जन्म 
पाकर आत्मतत्त्वको पहिचान नहीं लेता । अत: 'परिमागितव्यं' यह 
ब्रह्मसृत्रके पहिले सूत्र अथातो ब्रह्मजिज्ञासा' का अर्थ प्रकट करता 
है। उसकी जिज्ञासा करनी चाहिए, उस परमात्माको ढुँढना 
चाहिए। उसे प्राप्त करनेपर क्‍या होगा-न निवर्तन्ति भूयः' फिर 


रेप 


संसारमें लौटना नहीं पड़ता। यह ब्रह्मसूत्रके अन्तिम सूत्र 
अनावृत्ति: शब्दात्‌' का तात्पयं बता दिया । 

कोई कहींसे क्‍यों लोटता है ? जिस इच्छासे गया था, वह 
इच्छा पूरी नहीं हुई। वहाँ स्वागत-सत्कार नहीं मिला । वहाँ रहने 
योग्य सुविधा नहीं थी । किसीने वहाँसे निकाल दिया । दूसरे स्थान- 
पर अपने प्रिय, स्वजन या आवश्यक काय॑ होनेसे लोटना पड़ा। 
यही कारण कहींसे लौट आनेके होते हैं। लेकिन परमात्मा आनन्द- 
स्वरूप है। वहाँ सुख-सुविधाका पार नहीं है। वह सबका आत्मा 
ही है; अतः स्वागत-सत्कार तथा अपनत्वका अभाव नहीं। वह 
निकाल सकता नहीं । वही अपना घर है। वही अपना है। यहाँ 
संसारमें तो कोई अपना है नहीं । अपना कोई काय॑ या स्वार्थ नहीं । 
यहाँके लो सब सम्बन्ध कल्पित हैं। यहाँ हम इस शरीररूपी 
गन्दी नालियोंवाले घरमें हैँ। अत: परमात्माके यहाँ जाकर लौटनेका 
कोई कारण विद्यमान नहीं है । 


प्रेमी लोग यों भी कहते हैं कि परमात्मामें बहुत स्वच्छता 
( सत्ता ), बहुत्त प्रकाश ( चिन्मयता ) ओर बहुत आनन्द है, यह 
जानकर तो वहाँ पहुँचे; किन्तु वहाँ तो एकदम सुनसान है। न 
वहाँ कोई व्यक्तित्व है, न कम है, न भोग है । वहाँ न कीई गुग है, 
न विशेषता है। वह निगुंण, निविशेष है। लेकिन जो वहाँ पहुँच 
जाता है, उसे परमात्मा लौटने नहीं देता। यह लौटकर मेरी बदनामी 
करेगा, इस कारण उसे सदाके लिए वहीं रोक लेता है। 
-लौटना वहाँ होता है जहाँ कम॑ हो, वासना हो, विषय हों 
और उनका भोग हो । परमात्मामें तो यह कुछ है नहीं | वहाँ तो 

अखण्ड शान्ति है। अत: वहाँ जाकर कुछ पाना, कुछ करना, कुछ 
जानना शेष नहीं रहा । जन्म-मरणके चक्रसे छुटकारा हो गया। 

'तमेव चाद्य पुरुष प्रपचें” यह उसे ढुँढ़नेका उपाय है। हम 
स्वयं उसे ढूंढ़ नहीं सकते | अतः उसीकी शरण लेकर उसीसे प्रार्थना 
करते हैं कि आप ही कृपा करके प्रकट हो जाओ | 

जिनमें सांसारिक भोगोंकी कामना है, जो सिद्धि चाहते हैं, 
धन चाहते हैं, पुत्र चाहते हैं, यश चाहते हैं, उनका चित्त उनकी 
कामनासे व्याकुल है। कामनाने उनका ज्ञान नष्ट कर दिया है। 
वै मूखे हैं। अतः-- 

'कामेस्तेस्तेहंतज्ञाना प्रपद्चन्तेडन्यदेवताः ४ 

कोई इन्द्रकी शरण लेता है, कोई वरुणकी । कोई भूत पूजता 

है तो कोई यक्षिणी । लेकिन भगवान्‌ कहते हैं-- 
'ामेव ये प्रपच्चन्ते मायामेतां तरन्ति ते ॥' 

जो मेरे ही शरणमें आते हैं, वे इस मायाको पार करते हैं । 

मायाका अर्थ जादू। अब समझो कि कोई जादूगर अपने 
जादूसे बाघ बनकर तुमपर झपटा। तुम यदि उस जादूको दूर 
करनेका कोई मन्त्र, कोई उपाय जानते हो तब तो ठीक है और 
नहीं जानते हो तो हाथ जोड़कर उस जादूगरसे ही प्राथंना करो कि 
वह अपना जादू समेट ले | तुम उससे प्रार्थना करोगे तो वह प्रकट 
हो जायगा और कहेगा कि 'डरो मत ! यह तो एक खेल था ।' 

मछली मारनेवाले मछुए जाल डालते हैं समुद्र, नदी या 
सरोवरमें । जो मछलियाँ मछुएसे दूर होती हैं, वे जालमें फेस 

जाती हैं; किन्तु जो मछएके पैरोंके पास रहती हैं, वे जालसे बच 
जाती हैं । यह्‌ जो मायाका महाजाल है, उससे बचनेके लिए इसके 
मछएके ही चरणोंकी शरण लेनी है। 
थो व ब्रह्माणं विदधाति पूृर्व॑ 
यो वे वेदांइच प्रहिणोति तस्में। 
त॑ ह देवं आत्मबुद्धिप्रकाशं 
मुमुक्षुतं दरणमहं प्रपने ४७ 
श्रुति कहती है कि जिसने पहिले ब्रह्माको प्रकट किया, 
और उन्हें जिसने वेदोंका ज्ञान प्रदान किया उस भात्मबुद्धिको 
प्रकाशित करनेवाले परमात्मदेवकी शरण हम मुक्तिकी इच्छासे 
लेते हैं । 
थयत: प्रवृत्ति: प्रसृुता पुराणी! उस आदि पुरुषकी शरण लो । 
भगवानूने कहा है-बहुनां जन्मनामन्ते ज्ञानवान्‌ मां प्रपद्यते ।' 
तमेव' अश्वत्थके मूलरूपमें जिसका वर्णन है, 'यस्मिन्गता 
न निवततंन्ति भूय:' जिसे प्राप्त करके फिर लौटना नहीं पड़ता, उसी 
आय पुरुषंकी शरण लेता है। भाद्यंका तात्पयं यह कि वह 
सवंकारण कारण है और पुरुष! कहनेका अथे है कि वह परि- 
पृर्ण है । 
कुछ आचार्योने 'तमेव चाद्यं पुरुष प्रपद्येत ऐसा पाठ माना 
है; क्योंकि यहाँ भगवान्‌ श्रीकृष्ण स्वयं बोल रहे हैं। भगवान्‌ 
'प्रपये' शरणमें जाता हूँ, यह बात किसके लिए कह रहे हैं? वह 
आदि पुरुष स्वयं नहीं हैं, ऐसा नहीं कहा जा सकता। 

गीतामें उन्होंने कहा है 'मामेव ये प्रपद्यन्ते', 'मामेकं शरण ब्रज” 
आदि | अतः यहाँ कुछ आचार्योंको 'प्रपद्येत' पाठ ठीक जान पड़ा | 
कुछ लोग कहते हैं कि भक्तवत्सल करुणावरुणालय प्रभु यहाँ अजुन- 
को शिक्षा देनेके लिए अजुंनकी ओरसे “प्रपद्ये' बोल रहे हैं । 


श्रीरामानुजाचायेजीने 'तमेव चाद्य॑ पुरुषं प्रपद्ये यतः प्रवृत्ति: 
प्रसता पुराणी | इसमें 'प्रप्येयत:ः को एक साथ रखकर 
'प्रपय्य +-इयत:” यह सन्धि-विच्छेद किया है। 'इयत:” का अर्थ 
'साधनादेः” जिस आदि पुरुषसे साधनादिकी प्राचीन प्रवृत्ति-- 
साधन +सम्प्रदाय विस्तृत हुए हैं, उसकी शरण लेकर, यह अथं 
क्या है। 

# संगति 


भगवान्‌की, उस आदि पुरुषकी शरण लेनेसे क्या होगा ? वे 
कृपा करेंगे। उनकी क्ृपाका क्‍या स्वरूप है ? कृपा साकार है या 
निराकार ? किसी सेठके घरमें धन आता है तो वह कहता है कि 
भगवान्‌की बड़ी कृपा है। वह कृपाको धनके रूपमें देखता है। 
परमार्थंके साधकके पास भगवत्क्पा वेराग्यके रूपमें, विवेकके रूपमें, 
त्यागके रूपमें, गुरुके रूपमें, विचारके रूपमें, साधनके रूपमें आती 
है। जब साधन-भजनमें मन लगे तो समझो कि भगवान्‌की कृपा 
है । उस क्ृपाका स्वरूप ही अगले इलोकमें बतलाया गया है! 


अपने बलपर संसारसे वेराग्य हो तो पतनका भय रहता है। 
त्याग किया संसारका, वेराग्य आया, किन्तु सहारा कोई नहीं है, 
सहारेके लिए ईश्वर-श रणागतिकी आवश्यकता होती है। गृहस्थके 
घरमें स्त्री-अच्चे, भाई-बन्धु सब होते हैं; बहुत धन भी हो सकता 
है; किन्तु उनको भी बहुधा औरोंकी सहायता अपेक्षित होती है । 
साधक तो अकेला है। ससारके सम्बन्ध उसने त्याग दिये। अब 
उसे परमात्माकी सहायता अपेक्षित है । भतः उसकी शरण लो | 


'स्थानाशनाभ्यां विहरेत्‌' यात्रीके लिए आज्ञा है कि अपना 
आसन तथा कुछ भोजन साथ लेकर यात्रा करे | होटलोंमें, दूसरोंके 
यहाँ जो बिस्तर मिलेगा, वह पता नहीं किन-किनका उपयोग किया 
हुआ होगा । उसमें उनके भोगके संस्क्रार और रोगके कीटाण होंगे । 
अत: आसन अपना साथ और पता नहीं कहीं भोजन मिलेया न 

मिले, इससे कुछ भोजन साथ रखना चाहिए। परमाथर्थंकी यात्रामें 
भी इसी प्रकार अपने पास कुछ साधन-सम्बल चाहिए । 


त्याग कर दिया और भगवान्‌को हाथ जोड़ लिया, रो गये तो 
क्या इतना पर्याप्त है? इससे पहुँच गये ? नहीं, त्याग करना ही 
पर्याप्त नहीं है और रोना भी पर्याप्त नहीं है। भगवान्‌ शंकराचार्य 
साधनचतुष्टयको आवश्यक मानते हैं | विवेक, वेराग्य, षट्सम्पत्ति 
[ शम-दम, उपरत्ति, तितिक्षा, श्रद्धा और समाधान ] तथा मुमुक्षा 
आवश्यक है। कोई आचाय॑ सेवा, कोई धमं, कोई संकीतंन और 
कोई नियमनिष्ठाको आवश्यक मानते हैं | श्रीरामानुजाचाय॑ने विवेक 
[भोजनके सम्बन्धका शुद्धाशुद्ध विचार], विमोक [अनाचरणीयका 
त्याग ] क्रिया (पूजा), कल्याण, अभ्यास, अनवसाद और अनुद्धषं 
ये सात आवश्यक साधन मानते हैं । 


कोई साथ रहे; किन्तु आज्ञा न माने तो क्या वह शरणागत 
है ? शरणागतके भी कुछ नियम होते हैं। शरणागतके लिए भी 
कुछ मर्यादा होती है। त्याग, वेराग्य और रुदन ही पर्याप्त नहीं 
है । जीवन में एकांगी विश्वाससे पूर्णता नहीं आती । साधन होने 
चाहिए जीवनमें । 


साधनका प्रारम्भ सब कर सकते हैं। ढेढ़ना सब प्रारम्भ कर 
सकते हैं । लेकिन प्रारम्भ करना ही तो पूर्णत्व नहीं है। कम तो 
मोटर है-वह सवारी है। ले जानेवाला ड्राइवर संकल्प है। जो 
चाहोगे, सो पाओगे | इसलिए संकल्प शुद्ध होना चाहिए। उस 
पदको पानेका संकल्प करो पहिले और फिर उसके साधन अपनाओ | 
रोनेवाले तो ऐसे भी देखे हें कि थोड़ी देर रो लिया और फिर, 
विषयानन्दमें निमग्न, अतः भगवान्‌ साधन बतला रहे हैं । 


४१ 


प्‌ 


निर्मनमोहा जितसड्डदोषा 
अध्यात्मनित्या विनिवत्तकामा: । 

हन्देंविमुक्ता: सुखदुःखसंज्ञे-- 
गेच्छन्त्यम्‌ढा: पदमव्ययं तत्‌ ॥। 


जो मान-मोहसे रहित हैं, संग-दोषको जीत चुके हैं, सदा 
अध्यात्ममें स्थित हैं, कामनाओंसे छुट चुके हैं--सुख-दुःख आदि 
इन्द्"ोंसे रहित हैं, वे. अमूढ़ पुरुष उस अव्यय पदका अनुभव 
करते हैं । 


“निर्माममोहा' जो मान और मोहके दलदलसे निकल गये हैं 
अथवा मान और मोह जिन्हें छोड़कर भाग गये हैं, उनको वह 
अव्यय पद प्राप्त होता है। 


मानका अथ है मापना। वस्तुका मान मन, सेर, छटाँक है, 
कालका मान मिनट, घंटा, दिन आदि है और देशका मान--इंच, 
गज, मील आदि है। जिसमें यह देश, काल, वस्तुकी कोई माप 
हो, वह मान। जो वस्तु मापमें आती हो उसे 'में' कहना मान 
है । यह शरीर साढ़े तीन हाथका है--यह इसका देशगत 
मान है, इसकी जो आयु है-वह काल गत्त मान है और 
इसका भार ( तौल ) इसका वस्तुगत मान है। इस शरीरको 'में' 
समझना मान है। पूजा, प्रतिष्ठा, यश, सत्कार आदि सब मानके 
रूप हैं। मानका अर्थ गव॑ या अहंता। अमानपर दृष्टि न होनेसे 
सान आया | 

शीशा देखते समय प्रत्येक व्यक्ति अपनेमें दूसरोंसे कोई न 
कोई अधिक अच्छाई देख लेता है। रंग काला हुआ तो वह नेत्र 
भच्छे देखता है। नेत्र छोटे हुए तो केश सुन्दर देखता है। यह 
जो दपंण है, उसका नाम ही इसलिए दपंण है कि उसे देखकर दर्प 


होता है। 


मान--अभिमान सदा परिच्छिन्नका होता है। छिलन्नका 
अर्थ है कटा हुआ। परिच्छिन्नका अथ॑ चारों ओरसे कटा 
हुआ | काल, देश और वस्तुकी केंचियाँ उसे काट रही हैं। इस 
समय है तो दूरारे समयमें नहीं था, यह कालकी परिच्छिन्नता है। 
बम्बईमें है तो इसी समय पूनामें नहीं है, यह देशकी परिच्छिन्नता 
है। देश, काल वस्तुकी केंचीसे जो नहीं कटा, वह ईद्वर है। वह 
अपरिच्छिन्न है । 


परिच्छिन्नको में! समझना मान है और परिच्छिन्नको मेरा” 
समझना मोह है। अनात्मामें आत्मबुद्धि मान है और यह सदा 
बना रहे, ऐसा आग्रह मोह है। हम इसके बिना जो नही सकते, 
इसके बिना रह नहीं सकते, यह सब धारणा मोहकी लीला है। 


'पाषाणखण्डेष्वपि रत्नबुद्धिः 
कान्तेति धीज्चोणितमांसपिण्डे। 

आत्मेदि धोय॑ंत्कुणपे. त्रिधातुके 
जयत्यसो काचन मोहलोला ४४ 


पत्थरके टुकड़ोंको रत्न समझना, खून और मांसके लोथड़ेको 
प्राणप्रिय या प्राणप्रिया समझना तथा कफ, वात, पित्त--इन तोन 

धातुओंसे बने शरोरको आत्मा समझना, यह मोहका कोई विलक्षण 
विलास है, जिसकी सबपर जीत हो रही है । 


मान पूर्णताका विरोधी है। उसमें पूर्णता नहीं है और मोह 
ज्ञानका विरोधी है। उसमें प्रकाश नहीं है | पूर्णज्ञान, पूर्ण प्रकाश 
परमात्मामें ही है। अतः ज्ञान तथा पृणंत्वके इन विरोधियोंको 
छोड़कर चले तो मार्ग॑में माया मिली | माया बहुत चमकीली है । 
ठग ज्यादा मधुरभाषी होता है। धूतं अधिक लोभ दिखलाते हैं । 
माया रोकती है। इससे बचनेका उपाय है 'जित संगदोषा ।/ 


यह भीड़ लेकर चलनेका मार्ग नहीं है। यह अकेलेका रास्ता 
है । यह बाहर जानेका नहीं, भीतर लौटनेका मार्ग है। विषयोंसे 
इन्द्रियोंमें, इन्द्रियोंस मनमें, मनसे बुद्धिमें और बुद्धिसे अपत्ते-आपमें 
लोटना है। अत: यह बहुत संकीर्ण मार्ग है--'प्रेमणली अति 
साँकरी' बहुत सेकरा पथ है। 


अतिसुछम मृनालके तारहें तें 
तेहि ऊपर पाँव दे धावनो है ४ 
कमलनाल तोड़नेपर जो रेशे निकलते हैं, यह मार्ग उससे भी 


अत्यन्त सूक्ष्म है और उसपर पेर रखते हुए चलना है। इसलिए 
यह अकेले चलनेका पथ है | 


वासे बहुनां कलहो भवेद्‌ वार्ता दृघोरपि ४ 


बहुत लोग होते हैं तो झगड़ा होता है और दो रहते हैं तो 
बातचीत होती है--संसारकी चर्चा होती है। संग होगा तो दोष 
आयेंगे। साथ चलनेवाला भला हुआ तो उससे राग-आस्सक्ति हो 
जायगी और दुष्ट हुआ तो द्वेंष हो जायगा | इसलिए परमार्थंका साथी 


है.६.॥ 


वह है जो संगको--रागको दूर करे। परमाथ्थंका गुरु विवाह 
करानेवाला नहीं होता | वह तो आसक्ति मिटानेवाला होता है। 


जेसे कालबादेवी रोडपर चलते हैं तो किसीको हाथ जोड़ 
लेते हैं, किसोको मस्तक झुका देते हैं, किसीको देखकर मुस्करा 
देते हैं और किसीको देखकर ग्लानि या कुछ रोष भी होता है; किन्तु 
न किसीको घर बुलाते और न किसोको मारने दौड़ते | सबको वहीं 
रास्तेपर भूलते चलते हैं । यह संग-दोषसे पृथक रहना हुआ । 


ये संसारके जो सम्बन्धी हैं; माता-पिता, स्त्री-पुत्र, भाई-बन्ध्रु, 
मित्र-कत्रु आदि, ये सब धमंशालेमें मिले यात्रीके समान हैं। किसीके 
मरनेपर रो-रोकर घुलो मत। अपने चित्तकी स्वस्थताकों नष्ट 
मत करो । 


'निर्मानमोहा” अपनी प्रधानतासे है, 'जितसंगदोषा:” दूस रोंकी 
प्रधानतासे और “विनिवृत्तकामा:' विषयकी प्रधानतासे है। 


“विनिवृत्तकामा:' अपनेसे बाहर मत जाओ। मनको नेत्रमें, 
कानमें, नासिकामें, रसनामें या त्वचामें मत जाने दो। विषयोंको 
बाहरसे ही लौटा दो । ये विषय मनका हरण करनेवाले हैं । आपके 
घरके दरवाजेपर कोई चोर या डाकू जेसा दीखता मनुष्य आकर 
घंटी बजाये तो आप उसे द्वार खोलकर भीतर आने दोगे या 
बाहरसे ही लौटा दोगे ? इसी प्रकार विषयोंको भी भीतर मत 
आने दो | उन्हें लौटा दो | 


यह कैसे हो ? निर्मान-मोह केसे हुआ जाय ? इन्द्र केसे छूटें ? 
विषयोंको बाहरसे ही केसे लौटाया जाय ? इसका उपाय बताया- 
अध्यात्मनित्या' अर्थात्‌ मृत्यु पय॑न्‍त गुरुको मत छोड़ो, साधनको मत 
छोड़ो, इष्टको मत छोड़ो । स्वाध्यायमें, जपमें, ध्यानमें, परमात्माके 


डप्‌ 


चिन्तनमें मनको लगाये रहो। इसका फल होगा न्द्वेविमुक्ता' 
इन्द्ोंस छुटकारा, 'अमूढा' ज्ञानको प्राप्ति और उससे अव्यय 
पदको पा लेना | 


अर्थ करनेकी एक प्रणाली यह है कि निर्मानमोहा' अतएव 
'जितसंगदोषा' अर्थात्‌ मान और मोहको त्याग दिया, अतः संगके 
दोष जीत लिये गये। दूसरी रीति है 'जितसंगदोषा:ः अतएव 
“निर्मान मोहा: । 


जावता चाहे प्रेमरस, राखा चाहे मान। 
एक स्थानमें दो खड़ग, देखा सुना न कान ४४ 


भगवानसे प्रेम भी हो और मान भी रहे, यह दोनों बातें नहीं 
हो सकती । इसी प्रकार ज्ञान भी रहे और मान भी, यह भी सम्भव 
नहीं । गोस्वामी तुलसीदासने ज्ञानका स्वरूप बतलाया है-- 
ज्ञान मान जहाँ एकहु नाहीं | 


ज्ञान वह है, जिसमें एक भी मान नहीं है। मनका अर्थ अभिमान। 
जातिका अभिमान, कुलका अभिमान, रूपका अभिमान, बलका 
अभिमान, विद्याका अभिमान; पदका अभिमान, स्वजनोंका अभि- 
मान, यश्वका अभिमान, जप-तप,ध्यान-ज्ञानका अभिमान और निर- 
भिमानताका अभिमान, इस प्रकार अनेक प्रका रका अभिमान होता 
है। इनमें-से कोई भी अभिमान जहाँ नहीं है, वहाँ ज्ञान है। 


एक बार श्री उड़ियाबाजीके पास काशीके एक विद्वान्‌ आये। 
उन्होंने वाबासे कहा--'में आपसे तत्त्वज्ञान प्राप्त करने आया हूँ। 


बाबाने कहा--आप तो बअद्वेत वेदान्तके विद्वान हो। 

शास्त्रीय ग्रंथ आपने पढ़े हैं और पढ़ाते हैं। आपको में क्‍या 
बतलाऊंगा | आप ही मुझे कुछ सुनाओ ।' 


पण्डितजीने सुनाना प्रारम्भ किया और अपना प्रवचन 
सुनाकर चले गये । आये थे ज्ञान प्राप्त करने; किन्तु विद्याके अभि- 
मानके जगते ही ज्ञानसे वंचित हो गये । पुस्तकोंके अध्ययनसे तो 
ज्ञान होता नहीं, तत्त्वज्ञ महापुरुषके मुखसे श्रवण करनेसे ज्ञान 


होता है। 


झाबकी धारा निम्नगामिनी होती है। जो नीचे बेठता है, 
नम्नतापू्वक मस्तक झुकाकर श्रवण करता है--उसके प्रति गुरुके 
हृदयसे उसके रसकी धारा प्रवाहित होती है। जल जेसे नीचेकी 
ओर प्रवाहित होता है, ज्ञान भी वेसे ही विनम्रको मिलता है। 
ऊपर बेठकर, गवंसे मस्तक उठाकर ज्ञान प्राप्त नहीं होता। 


गीताका एक हनुमद्‌ भाष्य है। उसका नाम पेशाचभाष्य 
है। उसकी भूमिकामें एक कथा लिखी है। महाभारतके युद्धमें 
भगवात्‌ श्रीकृष्ण जब अजुनको गीताका उपदेश कर रहे थे, तब 
अजुंनके रथकी ध्वजापर बेठे हनुमानजी भी बड़े ध्यानसे वह उपदेश 
श्रवण कर रहे थे। जब महाभारतका युद्ध समाप्त हो गया और 
रथके भस्म होनेका समय आया, हनुमानजी ध्वजासे कृदकर नीचे 
आये और भगवान्‌के समीप जाकर बोले--प्रभो, आपने युद्धके 
प्रारम्भमें जो ज्ञानोपदेश अजुनको किया था, उसे मेंने भी सुना है । 
मैं ज्ञाकगान चोर न समझा जाऊँ इसलिए आपको निवेदन कर 
दिया ।' 


दूसरोंकी बात सुनकर, पढ़कर फिर उसे अपने नामसे छपवा 
देनेवाले आजके लोगोंको क्या कहा जाय ? पहिले तो गुरुके 

अनजाने सुनना भी ज्ञानकी चोरी मानी जाती थी। हनुमान्‌जीकी 
बात सुनकर भगवानने कहा--हनुमान्‌, तुमने गीताका उपदेश 
सुन लिया, इसमें तो कोई दोष नहीं। तुम उचित अधिकारों हो; 
किन्तु तुमने सुनानेवालेसे उच्च आसनपर बेठकर सुना, इस दोषसे 
तुम्हें पिशाच होना पड़ेगा ।' 


“बड़ी प्रसन्नताकी बात है! कहकर हनुमानजीने पिशाच होना 
स्वीकार कर लिया; क्योंकि जो सच्चे भगव्भूक्त हैं उन्हें तो, कहीं, 
किसी योनिमें डर लगता नहीं । 


'सरग नरक अपबरग समाना। 
जहूँ तहूँ दीख धरे धनुबाना ७४ 


हनुमान्‌जीको तो सर्वत्र अपने स्वामीके ही दर्शन होते थे । 
भगवान्‌ श्रीकृष्णचन्द्रने बताया--जब तुम गीतापर एक भाष्य 
बना लोगे, तब पिशाचत्वसे छूट जाओगे ।' 


इस कथाका तात्पयं यह है कि अपने अहंकारको नीचा किये 
बिना ज्ञानकी प्राप्ति नहीं होती है । ज्ञानसे मान बाधित हो जाता 
है। ज्ञान मानको खण्डित कर देता है। “मुह वेचित्त्ये” चित्तकी 
विपरीतादस्थाका नाम मोह है । चेतनको जड़ मानना, आनन्दको 
दुःख मानना, द्रष्टाको हह्य मानना, यह चित्तकी विपरीतता ही 
मोह है । 


निरुपद्रव अवस्थामें चित्तमें मोहका होना पता नहीं लगता। 
एक सज्जन घरसे ज्ञानकी प्राप्तिके लिये चले। उनसे मैंने घरके 
बाल-बच्चोंका हाल पूछा तो बोले---अब उनकी चर्चा मत कीजिये 
मैं तो सबको त्यागकर आया हूं । मुझे तो अब आत्मज्ञान प्राप्त 
करना है | दो-चार दिन ठीक रहे। इसके बाद घरसे पत्र आया 

कि उनके जमाई आनेवाले हैं। बस, वे चल खड़े हुए और घर 
गये तो फिर बहुत दिनोंतक नहीं आये | 


मोह विचारको नष्ट कर देता है । उसके कारण मनुष्य न्याय- 
अन्याय नहीं देख-समझ पाता । एक स्थानपर दो बच्चे बीमार पढ़े 
थे। चेष्टा करनेपर भी केवल एक छटाँक दूध ही मिल सका। दोनों 
बीमार बच्चोंमें-से एककी माता वहाँ थो। उक्षने वह पूरा दूध अपने 
बच्चेको पिला दिया | दूसरा बच्चा भी बीमार है| उसे भी दूधकी 
आवश्यकता है। दूध उसे न देना इस समय बड़ा अन्याय है। यह 
सब बातें उस माताने सोची ही नहीं। ऐसा क्‍यों हुआ ? मोहके 
कारण । मोह व्यक्तिके विवेकको, उसकी विचारशक्तिको नष्ट करके 
उससे अन्याय, पक्षपात कराता है। 


मोह विचार नष्ट करता है और मान दूसरोंको अपनेसे नीचा 
समझता है। अतः भगवान्‌को प्राप्त करनेके लिए 'निर्मानमोह' 
होना पड़ेगा। 


'जित्तसंगदोषा' लोगोंमें रहनेसे उनके साथका जो प्रभाव 
पड़ता है, उसे संगदोष कहते हैं। योगी भी संगदोषसे गिर जाते 
हैं। एक मारवाड़ी सज्जन थे । बड़े ही आचारनिष्ठ थे। बहुत 
शुद्धतासे सिले कपड़े उतारकर भोजन करनेवाले थे। उनके पास 
घन आया तो उन्होंने क्लब जाना प्रारम्भ किया। पहिले वहाँ 
केवल अलग बेठे देखते रहते थे। उसके बाद खेलमें सम्मिलित 
होने लगे। फिर घरसे बना भोजन वहाँ मंगाकर करने लगे। 
आग्रह करनेवाले मित्रोंने उन्हें वहीं फल मेवा खानेको और पीछे 
निरामिष भोजन करनेको राजी कर लिया । यह बात बढ़ती गयी 

ओर आगे चलकर वह मांस खाने, शराब पीने लगे | जब घन 
चला गया, तब वे चेते | फिर तो वे एक आश्रममें जाकर रहने 
लगेथे। 


'यादशान्‌ सन्निवितते यादशांश्ोपसेयते । 
यादूगिच्छेच्च भवितुं तादक भवति पृरुष:॥ 


मनुष्य जेसे लोगोंमें उठता-बैठता है, जेसे लोगोंकी सेवा करता 
है, वेसा ही वह स्वयं बन जाता है। जो कृष्णभक्त अयोध्या 
जाकर रहने लगते हैं, वे रामभक्त बन जाते हैं। जो रामभक्त 
वन्दावनमें रहने लगते हैं, वे श्रीकृष्णकी भक्तिमें लग जाते हैं । जो 
राम या कृष्णके भक्त हरिद्वार रहने लगते हैं, वे शिवभक्त हो जाते 
हैं। यह संगका प्रभाव है। वेसे राम, कृष्ण, विष्णु, शिव शक्तिमें 
त्तनिक भी अन्तर नहीं है; किन्तु साधकमें तो अपने इष्टको, अपने 
गुरुकी, अपने मन्त्रकी हृढ़ निष्ठा होनी चाहिए । 


साधकको विषयोंमें आसक्ति नहीं रखनी चाहिए। अपनी 
प्रणाली चलानेका हठ-मान नहीं करना चाहिए। कहीं संकीतंन 
हो रहा था। वहाँ एक सज्जन पहुँचे तो उन्होंने अपने कानोंमें 
अंगुली डाल ली और बोले- तुम लोग यह क्या अनथ॑ं कर रहे हो ? 
पहिले 'हरे राम हरे राम” क्‍यों बोलते हो? पहिले (हरे कृष्ण हरे 
कृष्ण' बोलना चाहिए।' यह अपनी प्रणालीका अभिमान है, जो 
साधकमें नहीं होना चाहिए और उसे असंगभावमें स्थित होना 
चाहिए । 


सत्संगत्वे निःसगत्वं, नि:संगत्वे निर्मोहत्वम ४ 
सत्संग करनेमें असंगता प्राप्त होती है और असंगता आनेपर 


५ 6 


मोह छूट जाता है। कहीं किसीके फन्देमें मत फेँसो ! असंग 
रहो सबसे । 


'अध्यात्मनित्या' अध्यात्मका अर्थ परमात्माको प्राप्त कराने- 
वाला साधन | सोते-जागते, चलते-फिरते, उठते-बेठते, खाते-पीते 
सब समय उस परमात्माकी प्राप्तिके साधनमें लगे रहो | चलो तो 
समझो कि परमात्माको पानेके लिए चलते हैं। सोओ तो भजनके 
लिए, स्वस्थ शरीर रखनेको सोओ। खाओ, पानी पियो तो 
परमात्माको पानेका साधन करनेके लिए, जीवन धारणके लिए 
खाते-पीते हैं, यह समझो । 


अध्यात्म' का अथं है आत्मा-परमात्माको पानेके लिए जो 
तुम्हारा भाव-देह है, वहाँ उस भाव-देहमें सदा रहो। गुरुने जो 
दीक्षाके द्वारा तुम्हें शुद्ध देह दिया है, गुरुदीक्षासे जो तुम्हारा जन्म 
हुआ है और उस भाव-देहको साधन-भजनके दूधसे जो बढ़ा रहे 
हो, उसी देहमें सदा रहो । वह जिज्ञासु, मुमुक्षु या भगवत्पाषंदका 
जो भावदेह है, वही अध्यात्म है। उसी देहमें बेठकर परमात्माका 
अनुसन्धान करो । इन हड्डी-मांस, मल-मृत्रके शरीरका अभिमान 
छोड़ दो । 


भक्त, ज्ञानी, योगी कोई भो इस पाश्चभोत्तिक देहको आत्मा 
नहीं मानता । भगवानूसे मिलना है, उस सच्चिदानन्द स्वरूपके 
गले लगना है, तब क्‍या यह मलम-मूत्रका पुतला उसके गले लगेगा ? 
उससे मिलने योग्य जो दिव्य भावमय देह है, उसमें बेठो । 


ये कथावाचक, वक्ता आदि जेसे होते हैं, अपने श्रोत्ताको 
मानसिक रूपसे ठहाँ पहुँचा देते हैं। एक वक्ता कहता है--'एक 
खटिक था। उसके झोपड़ेमें एक ओर बहुत-से सुअर रहते थे अपनी 

माँदमें । उसका काला मोटा लड़का था | दूसरा कथा वाचक कहता 
है- श्री वुन्दावन धाम है। सुन्दर पुष्षित लताओंके कुज्ज हैं। 
फलभा रसे झुके वृक्षोंपर पक्षी कूज रहे हैं । भौरे गुंजार कर रहे हैं। 
श्री यमुनाका नीला जल लहरें ले रहा है। गायें चर रहो हैं । 
बछड़े कूद रहे हैं। मयूर नाच रहे हैं। गोपबालक नाना प्रकारके 
खेलोंमें लगे हैं। सबके बीचमें नन्‍्दनन्दन श्यामसुन्दर मदनमोहनं 
पीताम्बरधारी मुरलीमनोहर श्रीकृष्णचन्द्र एक बालकके कन्धेपर 

वाम भुजा फेलाये ललित त्रिभंग होकर खड़े हैं ।' इन वक्ताओंमें 
एक ने जहाँ आपको एक गन्दी झोंपड़ीमें पहुँचा दिया था, दूसरेने 

आनन्दकन्द श्रीकृष्णचन्द्रके सम्मुख खड़ा कर दिया। इस प्रकार 

सोते-जागते, खाते-पीते उस अपने भावदेहमें ही रहो । परमात्माके 

चिन्तनमें ही लंगे रहो । 


“हरिसे लागा रहु रे भाई, तेरी बनत बनत बनि जाई ९ 


अध्यात्मनित्या' हुए तो एक ओर “जितसंगदोषा', “निर्मान- 
मोहा' अपने-आप हो गये और “िनिवृत्तकामा:' भी हो गये। 
कामनाओंको छोड़ना नहीं पड़ा, वे अपने-आप ही दरवाजेपर-से 
ही लौट गयीं । 


'प्रोतम छबि नेनन बसो, पर छबि कहाँ समाय । 
भरी सराय रहीस लखि आप पथिक फिरि जाय ॥/ 


सब बुराइयाँ बेकारीमें-से ही निकलती हैं। खाली दिल, 
शैतानका घर ।' जुआ कहाँ होता है ? चोर कहाँ छिपते हैं ? अना- 
चार कहाँ होता है ” डाकू कहाँ अड्डे बनाते हैं ? एक ही उत्तर है, सुनं- 

सान खाली स्थानमें | इसलिए मनको खाली मत रहने दो । उसमें 
ईश्वरको भर दो, तब काम अपने-आप लौट जायगा । 


क-+आम - काम | 'क'का अथ॑ सुख और “आम'का अथ्थ॑ 
कच्चा, अतः कामका अथे हुआ सुख। जो पक्‍के लोग हैं, वे इस 
कच्चे सुखको पसन्द नहीं करते 


काम अपनी हीनताका, अपनी दरिद्रताका प्रदर्शन है। यह 
मनुष्यको नंगा करके रख देता है । अपने भीतर सुख नहीं था, तब 
तो इन्द्रियोंके रथपर बैठकर विषयोंमें सुख ढूँढ़ने निकले । 


“दिलके आइनेमें है तस्वीरे यार 
जब जरा गर्दन झुकाई देख लो ४ 


लेकिन दिलमें जिसके कोई सुन्दर नहीं, वह कंकाल नेत्रके 
रास्ते बाहर रूप देखने निकलता है। जिसके भीतर कोई रस 
नहीं, वह रसनाके द्वारा पदार्थोमें रस ढेंढ़ता है। भोतर कोई 
सुस्वर नहीं, अतः कानके द्वारा बाहर संगीतकी खोज करता है। 
भीतर कोई सौरभ नहीं, कोई सौकुमाय नहीं, अत: नासिका और 
त्वचाके द्वारा जगत्‌में सुगन्व सुस्पर्श पाने आत्ता है । 


लखनऊमें नीबू-निचोड़ लोग नवाबी जमानेमें होते थे | घरमें 
अच्छा भोजन नहीं मिछता था.तो एक नोबू लेकर किसी भले घर 
चले जाते थे भोजनके समय और उस घरके व्यक्तिके भोजनमें 
अपना नीबू निचोड़ देते थे | सभ्यत्ाके नाते तह भला आदमी उन्हें 
अपने साथ भोजन करनेको कहता था | इस प्रकार वे अपनी जीभ 
तृप्त करते थे । लेकिन उनकी दरिद्रता सबपर खुल तो जाती ही थी। 

'मेरो सन हरिजू हुठ न तजे। 
निसि दिन नाथ देऊँ सिख बहु विधि, करत सुभाउ निजै॥ 
लोलुप भ्रमत गृहफ्सु प्यों जहँ तहेँ सिर पदत्रान बजे। 
तदषि अधम विचरत तेहि मारग कबहुँ न मूढ़ लजे॥ 


विषयोंमें, कामनाओंके पीछे भटकनेवाला मन कुत्तेके समान 
है। जेसे कुत्ता पीटा जाता है, भगाया जाता है, ऐसे ही अपमान 
उठाना पड़ता है कामनाके पीछे लगकर | 


जब भगवानूसे मिलना है तो शरीरमें जो यह कामकी खाज 
हो रही है--काम खाज ही है, उसे मिटाकर मिलना है। यह खाज 
मिटे केसे ? जो भगवान्‌के नाम-जप, लीला-चिन्तन, रूप-ध्यान, 
तत्त्व-विचारमें लगा है, जिसका चित्त खाली नहीं है, काम उसके 
द्वासो ही लौट जायगा। हृदयमें स्थान ही नहीं तो वह 
रहेगा कहाँ ? 


कोई मौलवी साहब चादर बिछाये नमाज पढ़ रहे थे। एक 
स्‍त्री अपने प्रेमीसे मिलने निकली और मौलत्री साहबकी चादर- 
पर-से होती चली गयी | मौलवीको क्रोध तो बहुत्त आया; किन्तु 
उस समय नमाज पढ़ रहे थे। नमाज पूरी हुई तो लौटती हुई वह 
स्त्री दीखी । उसपर विगड़ने लगे | उस स्त्रोने उत्तर दिया--में 
तो एक संसारी मनुष्यसे मिलने जा रही थी, इससे आपकी चादर 
देख नहीं सकी और आपने परमात्मासे मिलनेकी तैयारीके समय 
मुझे देख लिया, यह कितने आइचयंकी बात है !' 


परमात्मासे मिलनेके लिए उस स्त्रीके समान ध्यानमग्न होना 
है । इस अध्यात्मनित्या'का फल है “इन्द्ेविमुक्ता: सुखदुःखसंज्ञः' 

इन्द्र कहते हैं दो-दोकी जोड़ीको। सर्दी-गर्मी, राग-द्ेष, कोमल- 
कठोर, सुरूप-कुरूप, सुगन्ध-दुर्गन्‍्ध, जन्म-मृत्यु आदि दो-दोकी 
जोड़ी है। ये दन्द् एक नहीं, बहुत-से ओर सुख या दुःख देनेवाले 
हैं। सूखद-दुःखद रूप है इनका | सुख ओर दुःख दोनोंके अन्तमें 
'ख' तो एक ही है। 'ख'का अथ है ब्रह्म अथवा आकाश | अन्धकार 
दुःख है, प्रकाश सुख है। हृदयके आकाशमें जब अन्धकार होता 
है, कुछ दिखायी नहीं देता, तब दुःख होता है और जब प्रकाश 
होता है, तब सुख होता है। 


वर्षा, घुबाँ, धूल आकाशमें आती-जाती रहती है; किन्तु 
आकाश ज्यों-का-त्यों इनसे निलिप्त रहता है। कानके आकाशमें 
जेसे ध्वनि टकराती है, वेसे ही हृदयाकाशमें जब अनुकूलकी 
प्राप्तिका प्रकाश होता है, विषयोपलब्धि होती है, तब सुख और 
जब विषय नहीं मिलता, अन्धकार होता है, तब दुःख होता है ।. 
जब राग-द्वेष दोनों नहीं होते, तब शान्ति रहती है । 


अतएवं केवल ख” रहने दो । 'सु! और 'दुकी जो उपाधि 
है, उसे निकाल दो । हृदयाकाश स्वभावसे तो स्वच्छ, निलिप्त है 
ही, जो इस 'सु' और दु'की उपाधि दूर कर देते हैं, वे 'अमूढ़' 
हैं। उनका अज्ञान मिट गया । वे ज्ञानी हैं। ऐसे ज्ञानी उस अवि- 
नाशी 'अव्यय' पदको पाते हैं । 


गीतापर लगभग तीन सौ वर्ष प्राचीन एक पद्यात्मक टीका 
है । उसमें किसी इलोकपर दस, किसी पर दससे अधिक बीस तक 
पद्म हैं। उस टीकामें इस इलोकमें चार विभाग माने गये हैं-- 
१. ग्राह्म २. त्याज्य ३. अवान्तर फल और ४. परम फल । 

इनमें-से निर्मान-मोह' त्याज्यके अन्तगंत है और 'जितसंग- 
दोषा” भी इसीमें है। “अध्यात्मनित्या' यहं ग्राह्मय है। 'विनिवत्त- 
कामा:! तथा (न्द्रेंविमुक्ता सुख-दुःखसंज्ञे” ये अवान्तर फल हैं और 
“गच्छन्त्यमूढा: पदमव्ययं तत्‌” यह परम फल है। 


अध्यात्मनित्या' इंसमें चार बातें हैं--१. आत्मा क्‍या 
२ परमात्मा क्या, यह विचार | ३. गुरुका सान्निध्य ४. वेदान्तका 
अभ्यास | 


निर्माममोह”' केसे हों ? अध्यात्मनित्या' बननेसे होंगे। 
आत्मा द्रष्टा है, चेतन है, साक्षी है, स्वयंप्रकाश है आदि विवेक 
जैसे-जेसे होता जायगा, वैसे-वेसे मात और मोह छूटते जाय॑ँगे। 


मान और मोह छोड़ना तो चाहते हैं; किन्तु वे छुटते नहीं । 
ऐसा क्यों होता है ? यह होता है संग-दोषसे । यह संग-दोष कई 
प्रकारका होता है। माता-पिताका संग, स्त्री-पुत्र॒का संग, परिवार-- 
मित्रादिका संग, ये सब संग हैं। अब यदि पित्ता बीडी-सिगरेट 
पीता है तो पत्र भी पीने लगे, यह संग-दोष हुआ। पिता पीते 
हैं, इसलिए बोड़ी-सिगरेट पीनेमें दोष नहीं है, ऐसा नहीं मानना 
चाहिए। फ्तिा करे, उसे पुत्रको करनेमें क्या दोष, ऐसा नहीं 
समझना चाहिए । 


पुराने समयमें जब गुरुके आश्रममें अध्ययन समाप्त करके 
छात्र घर लौटने लगता था, तब गुरु उसे आदेश देते हुए कहते 
थे--यान्यस्माक सुचरितानि तानि त्वयोपास्यानि नो इतराणि |! 
अर्थात्‌ 'बत्रिय शिष्य', तुम बारह वर्ष मेरे साथ रहे हो ! इस दीघ- 
कालमें तुमने देखा होगा कि मुझमें बहुत-से गुण हैं, बहुत-सी 

अच्छाइयाँ हैं। साथ ही मुझमें दोष-त्रुटियाँ भी तुमने देखो 
होंगी । अतः अब घर जाकर तुम मेरे गुणोंका, अच्छाइयोंका 
आचरण करना ओर मुझमें जो दोष, त्रुटि तुम्हें जान पड़ी हो, 
उसे छोड़ देना । उसे अपने जीवनमें मत आने देना ।' 


हमपर अपने घर, कुल, गोत्र, परिवार, जाति, देश आदिका 
जो प्रभाव पड़ता है, सावधानीपूवंक उसे न पड़ने दें यह संग- 
दोषको जीतना हुआ । 


एक महात्मा जंगलमें रहते थे। एक बार वे उस देशकी 
राजधानीमें पहुँचे । संयोगवश उन्हीं दिनों उस देशका राजा मर 
गया था और नये राजाका चुनाव होना था। प्रथा यह थी कि 
हाथी जिसके गलेमें माला डाल दे, उसे राजा बना दिया जाता 
था। उस समय हाथीने इन महात्माके गलेमें माला डाल दी। 
लोगोंने महात्माको सिहासनपर बेठा दिया । 


राजा हुए तो राजाके बसत्राभूषण पहिनने पड़े। लेकिन 
अपनी कोपीन, अँचला, कमण्डल महात्माने एक पेटीमें रखवाकर 
उन्हें तहखानेमें सुरक्षित रखवा दिया | तहखानेकी ताली वे अपने 
पास ही रखते थे। राजकाय॑ समाप्त करके प्रतिदिन रात्रिके 
प्रारम्भमें तहखानेमें जादे और राजसी वस्त्र उतारकर लूंगोटी 
लगा लेते | वहाँ अपना ध्यान-चिन्तन करते रहते। बहुत देरमें 
राजाके वस्त्र पहिनक्र ऊपर लोौटते। 


राज्यके मन्त्रीको सन्देह हुआ कि भिक्षुकको राजा बना दिया 
गया है और यह प्रतिदिन अकेले तहखानेमें देरतक रहता है, 

तो इसमें कुछ रहस्य होना चाहिए। मन्त्रीने अपने मित्रोंसे 
कहा और बात इस रूपमें बढ़ने लगी कि राजा इस राज्यके बहु- 
मुल्य रत्न धीरे-धीरे तहखानेमें एकत्र कर रहा है और किसी दिन 
उन्हें लेकर भाग जानेवाला है । 


लोगोंमें असन्तोष फेलने लगा। बात राजा बने महात्माके 
कानतक पहुँची । उन्होंने राज्यके मुख्य पुरुषोंको एकत्र किया। 
सबके सामने तहखानेमें गये और वहाँसे लंगोटी-अचला पहिने, 
कमण्डलु लिये निकल आये । बोले--'में जेसे आया था, वेसे जा 
रहा हूँ। अपना तहखाना और राज्य तुम लोग सम्हाल लो ।! 


तहखानेमें भला क्या घरा था। लोग बहुत निराश हुए। 
पद्चात्ताप भी सबको हुआ। महात्मा इतने दिनों राजाके पदपर 
रहे, राज्यसुख भोगा उन्होंने; किन्तु संगके दोषका प्रभाव अपनेपर 
नहीं होने दिया था । 


इसके विपरीत मैं एक उ्यक्तिको जानता हूँ। वे वाराणसीके 
ही हैं । पहिले बहुत साधारण स्थितिके थे । एक बार गीता प्रेसको 
तार दिया था उन्होंने कि घरपर बच्चे भूखे हैं। भोजनके लिए 
कुछ नहीं है ।, उस समय वे अस्सी [रुपयेसे लेकर डेढ़ सौ रुपये 
महीनेमें आनन्दसे काम चलाते थे । अब उच्च पदपर पहुँच गये । 
अब यह अवस्था है कि उनका काम दो हजार रुपये महीनेके बिना 
नहीं चलता । इतनी व्यवस्था होनी ही चाहिए, यह उनका प्रयत्न 
रहता है । यह संग-दोषसे अभिभूत हो जानेकी अवस्था है । 


राम और काम दोनों ही निरावरण करते हैं । अब आप देखो 
कि रामके लिए आपको निरावरण होना पसन्द है या कामके लिए | 

क्योंकि संगके दोष लिपट गये तो रामकी प्राप्तिकि लिए आवरण 
भंग करनेमें बाधा डालेंगे। 


आत्मा-अनात्माके विवेकसे मान और मोह पर विजय प्राप्त 
होती है । गुरुको सेवासे संग-दोष छुटते हैं; क्योंकि गुरुकी सेवामें 
रहनेपर गुरुसे पीछे सोना और पहिले जागना पड़ता है। कष्ट 
उठाना पड़ता हैं। उठने-बेठने, हँसने-बोलने आदि सभी व्यवहारमें 
सावधानी तथा शालीनता रखनी पड़ती है। तप, तितिक्षा और 
स्वाध्याय होते हैं। ईश्वरभक्तिसे कामनाओंकी निवृत्ति होती है। 
मन भगवानूमें लगा रहेगा, तब न संसारका रूप दीखेगा, न शब्द 
सुनाई पड़ेगा । न बाहरका रस मिलेगा, न स्पर्श और न गन्ध ही । 
मनमें विषयोंका चिन्तन भी नहीं होगा, यदि मन ईइ्वर-चिन्तनमें 
लगा है। 


गुरुके संगसे संग-दोष छूटते हैं। केवल सत्संगसे संग-दोषकी 
निवृत्ति नहीं होतो, यह बात यहाँ ध्यानमें रव लेनी चाहिए। 
क्योंकि सन्‍्त तो बहुत-से हैं। सबके भिन्न-भिन्न साधन हैं, भिन्न-भिन्न 
इष्ट हैं, भिन्न-भिन्न मन्त्र हैं। गुरु वह है जो उन भिन्न-भिन्न 
साधनोंमें, मन्त्रोंमें, इष्टोमें एकत्वका दर्शेन करता हो। जो उनमें 
एक ही तत्त्व, एक ही लक्ष्यकी प्राप्तिकी चेष्ठा तथा एक ही निष्ठाको 
देखे ओर शिष्यके पूर्व संस्कार, रुचि एवं अधिकारके अनुसार 
उसे इष्ट, मन्त्र तथा साधन बताये। राममें रुचि रखनेवालेको 
रामकी, कृष्णमें रुचि रखनेवालेको कृष्णकी, और शिवमें रुचि 
रखनेवालेको शिवकी उपासना बताये । जो शिष्पके चित्तमें राग- 
देष उत्पन्न न करे। शिष्यके नित्तको राग-हेषसे रहित बनाकर 
शुद्ध करे। 

इस प्रकार विवेकके द्वारा मान-मोहकी विजय, गुरुके संगसे 
संग-दोषपर विजय और ईइ्वरभक्तिसे कामनाओंको लौटा देनेपर 
भवान्तर फल--वह फल जो लक्ष्यकी ओर जानेके मार्गमें अनचाहे 
मिल गया, यह है 'इन्द्रेविमुक्ता: सुखदुःखसंज्ञै: ।' 


मान-मोह छूट जाय तब वेदान्तका विचार नहीं होता। 
वेदान्त-विचार, आत्मानात्मविवेक करनेसे मान-मोह छूटता है। 
संग-दोष दूर हो जाये, तब गुरुकी शरण जायँगे, यह भ्रान्तभाव 
है। गुरुकी शरण जानेसे संग-दोष छूटेंगे । कामनाएँ मिट जायेँ तब 
भक्ति नहीं, ईश्वरकी भक्ति करोगे तब कामनाएँ दूर होंगी । 


बहुत-से लोग त्याग ही त्यागकी बात करते हैं। वे कोई 
आश्रय नहीं बतलाते। इस प्रकार बिना आंश्रयके त्याग नहीं 
होता । “अपने विवेकके प्रकाशमें जो असत्‌ जान पड़े, उसे त्याग 
दो ।' यह बात इसलिए नहीं बनती कि बिना सहारेके त्याग करना 
बहुत ही कठिन है। इसलिए अपने आत्मा-अनात्माके विवेकक्रे 
सहारे मान-मोहका त्याग, गुरुके सहारे संग-दोषका त्याग और 
ईइवरकी उपासनाके सहारे कामनाओंपर विजय प्राप्त करो | इतना 
करके जब ईश्वरकी ओर चले तो मागर्गमें ही यह फल मिला कि 
सुख-दु:ख देनेवाले दन्द्रोंस छूट गये । 


जो घटनाएँ, जो परिस्थितियाँ संसारी लोगोंको दुःख देती हैं 
वे विरक्तको प्ररुन्‍नता देती हैं । जिन बातोंमें संसारी पुरुष आनन्दसे 
फूल उठते हैं, विरक्त पुरुष उन्हें निःसार समझते हैं । 
काकोलुकनिशेवायं संसारोछज्ञात्मवेदिनो: ४ 
जो कौएका दिन है, वह उल्लकी रात है और जो कौएकी 

रात है, वह उल्लका दिन है। इसी प्रकार अज्ञानी जिसमें सुख, 
प्रकाश देखता है, ज्ञानीको वह असत्‌, अन्धकार दीखता है ओर 
अज्ञानी जिस विषयमें अन्धकारमें है, वह ज्ञानीको प्रकाशस्वरूप 
दोखता है । 


आपसे कोई कहता है--साधुओंके पास मत जाया करो । वे 
तुम्हें ठग लेंगे ।! निश्चय ही वह आपका धन बचाना चाहता है 
और आपका हितेषी है। लौकिक दृष्टिसे उसकी सलाह ठीक है। 
लेकिन उसने श्रद्धाके स्थानपर सन्देह उत्पन्न किया। ईश्वरके 
स्थानपर धनका महत्त्व आपकी बुद्धिमें बेठाया । कोई आपका प्रेम, 
वेराग्य, श्रद्धा, साधन तो ठग सकता नहीं । जो भगवान्‌को पाना 
चाहता है, उसे धनमें इतनी महत्त्वबुद्धि क्यों हो कि धन ठगे जानेके 
डरसे वह सत्संगसे ही वश्चित रहे । इस प्रकारको शंका वेराग्यकी 
कमीसे होती है । 

भारतमें किसीके पुत्री उत्पन्न होती है तो वह प्रसन्‍न नहीं 
हाता । वह सोचने लगता है कि यह कन्या उसका धन ले जायगी। 
इसके वाहमें उसे ख्च करना पड़ेगा | लेकिन पुत्र होता है तो 
बहुत उत्सव मनाया जाता है। लोग समझते हैं कि पुत्र उन्हें 
बुढ़ापेमें खिलायेगा, उनकी सेवा करेगा। इसका तात्पय॑ यह है 
कि बढ़े होनेपर, रोग-जजंर होनेपर भी वे घरमें ही रहना चाहते 
हैं। युवावस्था, तारुण्य तो घरमें रहकर कमानेमें बितायेंगे ही, प्रोढ़ 
होनेतक भी कमायेंगे और वृद्ध होनेपर भी बेटेसे सेवा लेते हुए 
बरमें ही मरनेकी कामना करते हैँ। लेकिन जिसमें वेराग्य है, वह 
तो कहीं हिमालयमें, काशीमें, वुन्दावनमें जाकर भजन करते हुए 

दिन व्यत्तीत करनेकी कामना करता है। उसे बेटा भी वेसा ही है 
जेसी बेटी | उसे कहाँ बुढ़ापेमें पुत्रसे सेवा पानेकी कामना है ? 
वह तो सोचता है-- 


गंगातोरे. हिमग्रिरिशिलाबद्धपद्मासनस्य 
ब्रह्मध्यानाम्यसनविधिना योगनिद्रां गतस्य। 
कि तेर्भाव्यं मम सुदिवसेयंत्र दे निविशड्धुः 
सम्प्राप्स्यन्ते जरठहरिणाः श्वूड्भक"ड्विनो दम्‌ ॥ 


गंगा किनारे, हिमालयकी गोदमें, किसी शिलापर पद्मासन 
लगाकर बेठेंगे और ब्रह्मचिन्तन करते हुए समाधिमें स्थित हो 
जायेंगे। उस समय बढ़े हरिण हमारी देहसे अपने सींग और शरीर 
रगड़कर आनन्दित होंगे। ऐसा धन्य दिन हमारे जीवनमें कब 
आयेगा ? 


'एकाको निःस्पूह: शान्तः पाणिपात्रो दिगम्बरः। 
कदा शम्भो भविष्यामि क्ंनिसूंलनक्षम: ॥ 


हे शम्भो, मेरे जीवनमें वह शुभ दिन कब आयेगा जब में 
अकेला निःस्पृह शान्त, पात्र रहित और दिगम्बर होकर रहूँगा-तथा 
कमंमूलक संसारका उन्मूलन कर सकूँगा । 
कदा बवुन्दारण्ये तपनतनयातोरपुलिने 
चरन्तं॑ गोविन्द हलधरसुदामादिसहितम्‌ । 
अये कृष्ण स्वामिन्‌ मवुरमुरलीबवादन विभो 
प्रसोदेत्याक्रोशन्‌ निमिषमिव नेष्यामि दिवसान्‌ ४ 


ऐसा दिन कब होगा जब हमारे नेत्रोंके सम्मुख श्रीवुन्दावनमें 
कलित कालिन्दी पुलिनपर बड़े भाई बलरामजी तथा सुदामा 


घ्र 


आदि सखाणटोंके साथ नन्दनन्दन, व्यामसुन्दर, पोताम्बरधारी, 
मयूरमुकुटी मन्द-मन्द मुस्कराते, मुरली बजाते क्रीड़ा करेंगे और 
हे स्वामी ! हे प्रभु! इस जनपर भी कृपा करो, इस प्रकार पुकारते 
हुए हमारे दिन एक निमेषके समान बीत जाया करेंगे। 


कदा वाराणस्थां विबुघतटिनोरोधसि वसन्‌, 
वसानः: कोपोनं शिरसि निदधानो5आलिपुटम । 
अगे गोरीनाथ त्रिपुरहर जझ्म्भो त्रिनयन, 
प्रसोदेत्याक्रोशन निमिषमिव नेष्यासि दिवसान्‌। 


मेरे जीवनमें वह शुभ समय कब होगा, जब वाराणसीमें 
सुरसरित्‌ गंगाजीके पावन पुलिनपर तो रहूंगा, वस्त्रके नामपर होगा 
केवल कौपीन, अज्जलि बँधी, शिर लगी.। मुखसे पुकार रहा होऊँंगा- 
अये गौरीनाथ, त्रिपुरारे, शम्मो, त्रिलोचन ! प्रसन्न हो जाओ, दर्शन 
दो ! इस प्रकार पल-पलके समान दिनपर दिन बिता दूंगा । 


ये दिव्यभाव चित्तमें वेराग्यके प्रसादसे आते हैं। चित्तमें जब 
वेराग्य होता है, तब सुख-दुःख होता ही नहीं। गर्मी-सर्दी और 
रोग तप बन जाते हैं। जब ज्वर आया, तब सोचने लगे कि अपने- 
से तपस्या हुई नहीं थी, अब प्रभुने बड़ी कृपा की। यह शरीर 
अपने भीतरकी अग्निमें पदश्चाग्नि ताप रहा है। प्रारब्धसे आया 
भोग और उसे योग बना लिया भावनाके द्वारा। मृत्यु आयी तो 
सोच लिया कि अपने जीवनमें समाधि लगी नहीं थी, अब अच्छी 
समाधि भगवानने भेज दी और हमने भले अबतक यज्ञ न किया 
हो, अब इस शरीरका अग्निमें हवन होगा। इस प्रकार 
महात्माओंकी वृत्ति संसारियोंसे उलटी ही होती है । 


प्र 


'गच्छन्त्यमूढा:” मूढका अथं अटका हुआ और भटका हुआ, 
दोनों होता है। 'मूढो गर्भ: गर्भभा शिशु जब माताके उदरमें 
टेढ़ा होकर अटक जाता है, तो उसे मूढ गर्भ कहते हैं और 
दिड्मूढ तो प्रसिद्ध है। जो मार्ग भूलकर मटक जाय, वह दिड्मूढ 
है। उसे अपने लक्ष्य--दिशाका ज्ञान नहीं रहा । इसी प्रकार जो 
जीव प्रकृतिके गर्भमें अटक गया है और अपने वास्तविक लक्ष्यकी 
ओर न जाकर भटक गया है, वह मूढ है | 


जिसे मोह है, वह मूढ । बन्दरियाका बच्चा मर जाता है, 
त्तब भी वह उसे फेंकती नहीं, छातीसे चिपकाये फिरती है । इसी 
प्रकार संसारके पदार्थोको जो पकड़े हैं, उन्हें बनाये रखना चाहते 
हैं, वे मूढ हैं । 


'मूढोष्यं नाभिजानाति लोको मामजसव्ययम्‌ ॥' 


भगवान्‌ कहते हैं कि में अजन्मा, अव्यय ( अविनाशी ) हूँ, 
इसे ये मूढ लोग नहीं जानते और जो मूढ़ नहीं हैं, वे स्थिर बुद्धि- 
रसम्मूढो ब्रह्मविद्‌ ब्रह्मणि स्थितः ।' वे असम्मूढ तो स्थिरबुद्धि 
ब्रह्मवेत्ता हैं और ब्रह्ममें ही स्थित हैं । 


जो निर्माना-मोहा' हो गये, 'जितसंगदोषा'की स्थिति जिन्हें 
प्राप्त है और 'अध्यात्मनित्या' होनेके कारण 'विनिवृत्तकामा:” हो 
चुके हैं, वे 'सुखदुःखसंजे:' इन्द्रोंसे मुक्त होकर असम्मूढ अर्थात्‌ ब्रह्म- 
ज्ञानी हो गये । अब मान लें कि इन गुणोंको धारण किये बिना ही 
किसीको ब्रह्माज्ान हो जाय तो उसकी क्‍या स्थिति होगी ? पहिलो 
बात तो यह कि उसे ब्रह्मज्ञान हुआ है, यही बात सन्दिग्ध है। 


घ्डं 


सम्भावना यही अधिक है कि पुस्तकीय ज्ञानको हो उसने ब्रह्मज्ञान 
समझ लिया हो । मान लो कि किन्हों विशेष संस्कारोंके कारण उसे 
ब्रह्मज्ञान हो ही गया है तो भी उसे जीवन्मुक्तिका अद्भुत सुख नहीं 
प्राप्त होगा और लोककल्याणकी क्षमता उसमें नहीं होगी । उसका 
ब्रह्मजान भस्मसे ढेँके अग्निके समान है। प्रज्वलित अग्नि प्रकाश 
देता है, शीत दूर करता है और भोजन बनानेका हेतु होता है; 


किन्तु भस्मसे ढँका अग्नि न प्रकाश देता, न सर्दी दूर करता और 
न भोजन ही पका सकता है। 


'पदमव्ययं तत्‌' इसमें 'तत्‌'का अर्थ वह पद है जिसे अश्वत्थका 
ऊध्वंमूल पहिले बता आये हैं, 'ततः पदं तत्‌ परिमागितव्यं' 
अश्वत्थकी जटाओंको काटनेके पश्चात्‌ सदगुरुका आश्रय लेकर 
जिस पदका अन्वेषण करनेको कहा गया था, वह पद | 


वह पद अव्यय है। इस अव्यय शब्दका प्रयोग गीतामें कई 
बार आया है। 'अव्वत्यं प्राहुरव्ययम्‌' संसाररूपी अश्वत्थको अव्यय 
कहा है। 'मूढो5्यं नाभिजानाति लोकोमामजमव्ययम्‌' भगवान्‌ने 
अपनेको अव्यय कहा है। वेदाविताशिनं नित्यं य एनमजमव्ययम्‌' 
आत्माको अव्यय कहा गया है। 'पदमव्ययं'में वह पद भी अव्यय 
कहा जा रहा है। अव्यय संसार, अव्यय आत्मा, अव्यय परमात्मा, 
अव्यय पद, इस सबका अथे है कि यह सब एक ही तत्त्व है जो 
अनेक रूपमें भासित हो रहा है। 


भोक्ता भोग्यं प्रेरितारं च मत्वा ४ 

एक ही परमाथं तत्त्व ईश्वर, जीव तथा जगत्‌ तीनोंके रूपमें 
प्रतीत हो रहा है। अव्यय-+-अव्यय - अव्यय होता । अव्यय सदा 
एक ही रहता है। उस अव्यय पदको 'अमूढा गच्छन्ति' ज्ञानी प्राप्त 
करते हैं, अर्थात्‌ वह ज्ञानसे प्राप्त होता है। ज्ञानके द्वारा अप्राप्त 
वस्तुकी प्राप्ति नहीं होती । अप्राप्त वस्तुकी प्राप्ति तो कमंसमुच्चित 
ज्ञानके द्वारा होती है। केवल ज्ञानके द्वारा तो नित्यप्राप्त वस्तुकी 
अप्राप्तिका भ्रम ही दूर होता है। ज्ञानसे प्राप्त वस्तुकी ही प्राप्ति 
होती है। अतः “गच्छन्तिका अथ होगा अनुभवन्ति' अनुभव 
करते हैं । 


ध्द 


७ संगति 


वह पद ऐसा नहीं है, जहाँ पेर से चलकर जाना पड़े, देवदूत 
उठाकर या विमानमें बेठाकर ले जायँ और न अपनी सामथ्यंसे 
सिद्ध शिलापर वैठकर जाना ही । 

यो लोकत्रयमाविद्य बिभत्यंव्यय ईदइवर: ।' 

वह ईइवर तो तीनों लोकोंमें व्यापक है। वह यहीं है। उसे 
पानेके लिए कहीं जाना नहीं है। उसे देखेंगे, बोलेंगे या सोचेंगे, 
ऐसा नहीं है; क्‍योंकि नेत्रकी वहाँ गति नहीं, अत्त: देख नहीं सकते | 
वाणीकी गति नहीं, अंतः उसका वर्णन नहीं कर सकते और मनकी 
गति नहीं, अतः सोच नहीं सकते । श्रुति कहती है--न तत्र 
चक्षगंच्छति न वाग्गच्छति न मनो गच्छति ।' तब वह पद केसा 
है? इसका वर्णन करते हैं-- 


फ 
न तड्भासयते सूर्यो न शजह्ाद्वो न पावकः । 
यद गत्वा न निवतंन्ते तद्धाम परम मस ॥। 


उसे सूर्य, चन्द्र या अग्नि प्रकाशित नहीं करता । जहाँ जाकर 
किसीकी संसारमें पुनरावृत्ति नहीं होती, वह मेरा परमधाम है। 


श्री अभिनवगुप्तपादकी गीतापर एक टीका है। उसे 'टुप्‌ 
टीका” था टिप्पणी कहना अधिक उपयुक्त है। उसमें इस इलोकप्र 

केवल एक़ पंक्तिकी ठीका है। उसका अर्थ है--सूर्य, चन्द्रमा ओर 
अग्नि कालपरिच्छिन्न, आने-जानेवाले ( दृश्य ), विनाशी और जड़ 
हैं, अत: इनकी उस पदमें गति नहीं है । 
सूये नेत्रका देवता है, चन्द्रमा मनका देवता है और अग्नि 
वाणीका देवता है। सूर्य, चन्द्र और अग्नि उस पदको प्रकाशित 
नहीं करते, यह आधिदेविक जगत्‌में और मन, वाणी, नेत्रकी उसमें 
गति नहीं, यह आध्यात्मिक जगत्‌में सत्य है । 
इन्द्रियाँ मन्त्रो हैं और उनके सहायक सचिव हैं ये इन्द्रियोंके 
अधिदेवता । आत्मा इन्द्रियोंका प्रकाशक है, इन्द्रियोंसे परे है। 
उपनिषदोंमें निषेधकी प्रणाली दूसरी है। यहाँ गीतामें आधिदेविक 
रीतिसे वेद्यत्वका निषेष है। उपनिषदोंमें आध्यात्मिक वेद्यत्वके 
निषेधके अनेक प्रसद्भ हैँ--न चक्षुषा पश्यत्ति कश्चिदेनं' न तत्र 
चक्षुगंच्छाति' 'ये मनसा न मनुते' 'यद्‌ वाचा न भ्युदितम्‌ ।' 
एक भगतजी थे, वे यह श्लोक प्राय: बोला करते थे-- 
त्वद्यात्रया व्यापकता हता ते, 
ध्यानेन चेत:परता हता ते॥। 
स्तुत्यानया वाकूपरता हता ते, 
क्षमस्व॒॒दाम्भो. त्रिविधापराधान्‌ ७४ 
हे शम्भो | हम आपको प्राप्त करनेके लिए चलकर कहीं गये 
इससे आपकी सवंव्यापकतामें हमने विश्वास नहीं किया, उसे 
खण्डित किया । आप चित्तसे परे हैं, इसे न मानकर हम ध्यान करने 
बेठे और आप वाणीके विषय नहीं हैं, इसको न समझकर हम 

आपकी स्तुति करने लगे। यह जो हमसे तीन प्रकारके अपराध 
हुए, उन्हें आप क्षमा करें । 


तुम्हें पानेको में चला, तुम्हारा ध्यान किया, तुम्हारा वर्णन 
किया, यह दोष है। तब कया करें ? तब संसारमें भी मत चलो, 
संसारको भी मत सोचो, संसारका वर्णन भी मत करो । यदि यह 
नहीं कर सकते तो झूठमूठ ही ईइ्वरके लिए चलो, ईव्वरके 
सम्बन्धमें सोचो, ईश्वरके विषयमें बोलो । तुम्हारा यह प्रयत्न भले 
झूठा हो, उससे ईश्वर प्रसन्न होगा; क्योंकि वह जानता है कि तुम 
यह सब उसकी प्राप्तिके लिए कर रहे हो । 


'त तद्‌ भासयते सूर्यो” सूय॑ नेत्रके द्वारा उसे प्रकाशित नहीं 
कर सकता, इत्तनी ही बात नहीं है | स्वयं सूर्य परमात्माके स्वरूप- 
में परमाणुके बराबर भी नहीं है । एक जुगुनू किसी कमरेमें हो तो 
गणितज्ञ गणित करके वता सकता है कि वह कमरेऊे कौन-से 
भागमें है; किन्तु परमात्मा अनन्त है, उसके कोन-से भागमें 
सूययंकी गणना आ सकती है ? 

पुराणोंमें विराट्‌ पुरुषके चिन्तनके लिए बताया गया है कि 
ब्रह्माण्डसे दसगुना बड़ा पृथिवीमण्डड है, पृथिवी से दसगुना बड़ा 
जलमण्डल है, उससे दस गुना बड़ा अग्निका मण्डल है, अग्निसे 
दसगुना बड़ा वायुमण्डल है, वायुसे दसगुना बड़ा आकाश- 
मण्डल है । अनन्त आकाशमें पू्व-पश्चिम-उत्तर-दक्षिण, ऊपर-नोचे, 
यह सब मनःकल्पित है। हमारे मनमें थह सारी सृष्टि है, उस 
चित्ताकाशमें सूय॑ उसका कौन-सा भाग ठहरेगा और फिर चिदा- 
काझमें सूयंकी गणना कहाँ आयेगी ? श्रुति कहतो है-- 

न तत्र सूर्यो भातिन चन्द्रतारकम, 
नेमा विद्यतों भान्ति कुतोइ्यमग्निः। 
तमेव. भान्तमनुभाति सर्व, 
तस्थ भासा सर्वंर्भिदं विभाति ७४ 
मैंने देखा है कि मेरे प्रितामहके सामने मेरे पिता केसी 
मर्यादामें रहते थे । वे उनके बराबर नहीं बैठते थे । नीचे बेठते थे। 
क्सीसे कुछ बात करनी होती तो अलग ले जाकर वात करते, 
जिससे पिताजीको विक्षेप न हो। सोने-जागने, उठने-बेठने, हँसने- 
बोलने, सबमें शील-संकोच-संयम रखते थे । यह मर्यादा है। ये 
सूर्य, चन्द्र, तारे, वायु, अग्नि सब नियममें हैं। सब संयमसे, ठीक 
निरमसे काम करते हैं। ये किसके भयसे, किसके संकोचसे ऐसा 
नियम-पालन करते हैं ? 
'यद्भूयाद्राति वातोष्यं सूयंस्तपति यद्भूयात्‌ ।' 
उस परमात्माके भयसे वायु चलता है। उसीके भयसे सूर्य 
सबको प्रकाश और उष्णता देता है । 
उस अव्यय पदको सूर्य, चन्द्र या अग्नि प्रकाशित नहीं करते; 
क्योंकि उस परम प्रकाशमें सूर्यके प्रकराशका पता ही नहीं लगता | 
जसे सूर्यके प्रकाशमें तारे और जुगनूका पता नहीं लगता, वैसे ही 
परमात्माके तैजमें सूयंका भान ही नहीं होता । 'न तद्‌ भासयते' 
वहाँ सूर्यंकी प्रतीति हो नहीं है । 
जिन आँखिन में वह रूप बस्पो, 
उन आँखिनसों अब देखिये का।' 

जिन नेन्रोंमें उस नन्‍्दनन्दन ध्यामसुन्दर मनमोहनका रूप 
बस गया, उन नेत्रोंको और कुछ नहीं दोखता । उनमें सूर्य-चन्द्र 
तारे, अग्निका तेज फीका लगता है। गीतामें ही जब अजुंनको 
भगवानने अपना विराट रूप दिखाया तो उसे रूपका प्रकाश 
केसा था ? 


दि सुयंसहस्लस्थ भवेद्युगपदुत्थिता । 
यदि भा: सद॒झ्ञी सा स्याद भासस्तस्य महात्मनः ॥४/ 


आकाशमें यदि सहस्न-सहस्न सूय॑ एक साथ उदय हो जायें, 
तो भी उनका तेज क्‍या उस विराट स्वरूप भगवान्‌के तेजके समान 
हो सकता है ? अर्थात्‌ कभी नहीं हो सकता | 


सूर्यके प्रकाशमें नेन्न देखते हैं; किन्तु यदि शरीरमें प्राण न 
हो, शरीरके भीतर जो आत्मज्योति है, वह न हो तो क्या नेत्र देख 
सकेंगे ? वह ज्योति हो, प्राण हो, तब सूयंके प्रकाशमें नेत्र देख 
पाते हैं । नेत्र जीवात्माके उपकरण हैं। विराद्का नेत्र सूये है । 


नेत्र बन्द करनेपर जो मनमें हृश्य दीखते हैं, वह किससे दीखते 
हैं? वे बुद्धिरूपी नेत्रसे दीखते हैं। यह बुद्धिरूपी नेत्र वासुदेवके 
प्रकाशमें देखते हैं । 


शब्द, स्पर्श, रूप, रस, गन्ध--ये विषय अधिभूत हैं। इनको 
ग्रहण करनेवाली इन्द्रियाँ नेत्र, रसना, नासिका, श्रोत्र और त्वचा 
अध्यात्म हैं और जिनके प्रकाशमें ये इन्द्रियाँ काम करती हैं वे सूर्य 
वरुण, अश्विनीकुमा र, दिक्‌, वायु आदि अधिदेव हैं । बाह्यकरण ये 
नेत्रादि हैं और अन्तःकरण मन, बुद्धि आदि हैं। अन्त:करणके 
अधिदेव रुद्र, चन्द्रादि हैं। सब विषय-समष्टि, सब अध्यात्म-समष्टि 
सब अधिदेव-समष्टि जहाँ पृथक्‌-पृथक्‌ न रहकर एक हो जाते हैं, वह 

परमात्म सत्ता है। जहाँ रूप, नेत्र और सूर्यका भेद नहीं, . शब्द, 
श्रोत्र और दिक्‌का भेद नहीं । इन समस्त भेदोंमें स्थित, इनसे परे 
रहकर जो इनका प्रकाशक है, वह 'तद्धाम परमं मम ।' 


धर्मानुष्ठानसे, भगवत्कृपासे अथवा गुरुकृपासे ज्ञानकी योग्यता 
आती है, तब महावाक्यसे ज्ञान होकर अज्ञानका पर्दा फट जाता है, 
तब अधिभूत, अधिदेव, अध्यात्मकी त्रिविध सत्ताका भेदभ्रम मिट 
जाता है। तब सतू, चित्‌, आनन्दकी पृथक्ता नहीं रह जाती | 
उनका एकत्व हो जाता है। 


'बतो वा इमानि शूतानि जायन्ते।' 


जिससे ये सब प्राणी उत्पन्न होते हैं और जिसमें स्थित हैं । 
जिसमें लीन हो जायेंगे, वह परमात्मा है। ये सूय॑, चन्द्र, तारे, 
अग्नि आदि उससे उत्पन्न हुए और इनके मर जानेपर भी वह 
रहेगा। उसीको जानना है। जब्बतक उसे नहीं जानोगे, भटकते 
रहोगे । 


'न चक्षुपा पश्यति कश्चनैनम्‌ न तो पृथक्‌-पृथक्‌ इन्द्रियोंसे 
ही वह १रमात्मा दोखता है और न साक्षीसे । प्रत्यक्‌ त्तत्त्वके रूपमें 
जो परमात्मा है, उसे आँखसे नहीं देखा जासकता। यह दूसरी 
बात है कि अनुग्रहविग्रह धारण करके जत्र वह श्रीराम, श्रीकृष्ण, 
नारायण, शिव आदि रूपमें प्रकट होता है, तब भक्त उसका दर्शन 
करते हैं, किन्तु उसके प्रत्यक स्वरूपका दशन नेत्रसे नहीं होतम । 


'न तद्‌ भासयते सूर्य: हम अपने नेत्रसे तो उस परमात्माकों 
देख नहीं पाते हैँ, स्व्य ईइवर भी अपनेको पूरा नहीं देख 
पाता; क्‍योंकि सूर्य विराट्रूप परमात्माका नेत्र है। लेकिन 


छर 


इस अपने नेत्रसे भी परमात्मा अपनेको पूरा नहीं देख सकता। 
आप जेसे जानते हैं कि आपकी लम्बाई क्या है ? आपके शरीरका 
घेरा कितना है, आपका वजन कितना है, आपकी आयु कितनी 
है, वेसे ही क्या परमात्मा अपनी लम्बाई, अपना घेरा, अपना 
वजन, अपनी आयु जान सकता है ? वह इसे नहीं जान सकता | 
तब क्‍या परमात्मा अज्ञानी है ? परमात्मा अज्ञानी भी नहीं है । 
जब आदि-अन्त हो तो उसका पता लगे। जब सीमित वस्तु हो 
तो घेरा और वजन जाना जाय। जब जन्म हो तो आयुका पत्ता 
लगे। परमात्मामें आदि-अन्त, दिक्‌, काल है ही नहीं॥ अतः 
इनका न जानना अज्ञान नहीं है । 


सूयं विराट्का नेत्र है। हिरण्यगर्भ मनसे देखता है और 
ईव्वरके सम्बन्धमें कहा गया है-- 


“'बिनु पद चले सुने बिनु काना। 
कर बिनु करम करें बिधि नाना॥ 


आनन रहित सकल रस भोगी। 
बिनु बानी बकता बड़ जोगो॥ 


तन बिनु परस नथन बिनु देखा। 
गहे पल्लरान बिनु बास असेसा॥ 


अस सब भाँति अलौकिक करनी। 
महिमा जासु जाई नहिं वरनो॥७ 


ईश्वरमें कोई इन्द्रिय नहीं है; किन्तु वह सर्वप्रेरक संवंसंचा- 
लक, सर्वान्तर्यामी है । 


७३ 


अब एक हंका की जा सकती है कि 'न पावक:' क्‍यों कहा 
गया है? वाणीके देवता अग्नि हैं। भले सामान्य वाणीकी गति 
परमात्मामें न हो; किन्तु देववाणीकी गति तो है और वेदवाणी 
भी वाणी तो है ही। लेकिन वेदवाणीकी गति भी उसमें नहीं है। 
परमात्मा ऐसा है' इस प्रकार श्रुति भी वर्णन करनेमें समर्थ नहीं 
है । परमात्माका वर्णन श्रुति 'नेति नेति' करके निषेध मुखसे करती 
है। परमात्मासे भिन्न जो कुछ है, उसका निषेध करती है। 
सबका निषेध करनेपर जो रहता है--अर्थात्‌ तुम, वही ब्रह्म है। 
इस प्रकार लक्षित कराती है। 


तद्धाम परमं॑ मम भगवान्‌का वह परम धाम है, जहाँ न 
सूर्य प्रकाश देता, न चन्द्रमा और न अग्नि। प्रकाश तो चाहिए। 
दिनमें सूयंका प्रकाश होता है। रात्रिमें चन्द्रमाका प्रकाश न हो 
तो अग्निका प्रकाश, मशाल, लालटेन आदिके रूपमें कर लेते हैं। 
जहाँ यह कोई प्रकाश न हो, वहाँ वाणीका प्रकाश काम देता है। 
आहट लेकर, दूसरेके शब्द सुनकर चलते हैं। भगवानके धाममें 
वाणीका, इन्द्रियोंका भी प्रकाश नहीं है। वहाँ सब काम बिना 
देखे हो रहा है। वहाँ सूयंका प्रकाश नहीं अर्थात्‌ सोचना नहीं 
ओर अग्निका प्रकाश नहीं अर्थात्‌ बोलना नहीं। ऐसे स्थानमें 
कोई रागवान्‌ क्‍यों जायगा ? न कुछ देख सके, न किसीसे बोल 
सके और सोचनेपर भी प्रतिबन्ध ऐसा स्थान उसे क्‍यों रुचेगा ? 


सूर्य, चन्द्र, अग्नि नहीं हैं तो क्या यहाँ घुप्‌ अन्धकार है? 
नहीं। वहाँ परमात्माका ही प्रकाश है। अब कोई कहे 'तत्र ठीक 
है, एक बार जाकर देख आते हैं। अपने अनुकूल होगा तो रहेंगे, , 

अन्यथा लोट आयँगे।' लेकिन ऐसा सम्भव नहीं है। भगवान्‌ कहते 
हैं--यद्गत्वा न निवत॑न्ते' एक बार वहाँ चले गये तो में लोटने 
नहीं ढूँगा ।” संसार और परमार्थ दोनों नहीं चलते। यहाँ रहो 
या वहाँ--दो में से एक ही रह सकेगा । 

वहाँ देखना नहीं, बोलना नहीं, सोचना नहीं तब क्या वहाँ 
सब अन्धे, गँगे और जड़ ही रहते हैं? सच बात है, वहाँ संसारी 
€पकी ओरसे जो अन्घे बन गये हैं, संसारके वर्णनमें जो गूंगे हो 
गये हैं, संसार-चिन्तनके लिए जो जड़ बने हैं, वे ही जाते हैं। 
विषयीका वहाँ प्रवेश नहीं है | 

तद्धाम परम॑ मम' वह 'परम' धाम है। 'परम'का तात्पय॑ 
प्रकृतिसे परे । वह धाम है अर्थात्‌ सत्ताप्रधान प्रकाशमय है। 

वेष्णव कहते हैं कि न तद्भासयते सूर्यो,नन शशाड्री न 
पावक:। यद्‌ गत्वा न निवर्तन्ते तद्धाम' यहाँ तक ब्रह्मका वर्णन 
है; किन्तु वह ब्रह्म भगवान्‌ नन्दनन्दन श्यामसुन्दरका धाम है। 
त्तद्धाम परमं मम! इसीलिए कहा गया है। 

सूर्य, चन्द्रमा और अग्ति उस परमधामको प्रकाशित नहीं 
करते । लेकिन इनमें उसीका तेज है | उसीके तेजसे ये तेजस्वी हैं । 
यह वात भागे 'यदादित्वगतं तेजो''” इलोकमें कही जायगी | 

हमारी जन्मभूमसे लगभग चौदह मील दूर मोकलपुर ग्राममें 
एक सन्त रहते थे । हम लोग उन्हें मोकलपुरके बाबा कहते थे । 
उनकी आयु नब्बे वर्षक लगभग रहो होगी। चालीस-पेंतालीस 
वर्षसे वे वहाँ थे। कहते हैं कि गंगाजीने उन्हें भूमि दो थी । जेसे 


७५ 


नमंदाकी दो घाराओंके मध्यमें पान्धाता टापू है, वेसे ही गंगाजोको 
दो घाराएँ वहाँ उन महात्मके आनेपर हो गयी थीं ओर उसमें 
एक ग्राम बसने योग्य मूप्ति निकल आयी थी ? 


हम लोग चौदह मीलसे उनके दर्शन करने जाते थे। वे 
कभी कुछ उपदेश करते, कभी नहीं भी करते थे | लेकिन सत्संगक्े 
लिए इतनी दूर जाना-आना, भोजन भी कभी फल ही मिलता, 
कभी वह भी नहीं, यह सब तपस्या थी और सन्‍्तके विषयमें ही 
चिन्तन आते-जाते होता, अत: वह सत्संग ही था । 


वे अनेक बार गाली देते थे। मैंने उनसे एक बार पूछा कि 
“आप गाली क्‍यों देते हैं ” उस समय तो वे अप्रसन्न हुए, किस्तु 
पीछे बोले-- तुम्हें जब मेरी गाली ही सहन नहीं होगी, तब 
संसारमें जो तुघषको अपमान मिलेगा, उसे केसे सह सकोगे ?' 

उन महात्माके पास एक सज्जन आये और बोले--मुझे 
ईइवरका दर्शन करा दो! जत्र तक मुझे ईश्वरका दर्शन नहीं होगा, 
मैं न यहाँसे जाऊंगा और न कुछ खाऊँ-गीऊंगा, बाबाने उनकी 
बात जैसे सुनी ही नहीं । अपने दूसरे काममें लग गये । वे सज्जन 
वहीं अड़कर बेठ गये। 

उन सज्जनकों अन्न-जल छोड़े दो दिन बीत गये | वाबाने 
दो दिन तक तो उनकी ओर कुछ ध्यान नहीं दिया । तीमरे दिन 
डण्डा उठाया और गाली देते हुए उन्हें एक डण्डा जड़ दिया और 
बोले-'तुझे ईश्वर दर्शन दे रहा है, उसे क्यों नहीं देखता ? 
स्वयं ईइवरने ही तो कहा है कि वह सूय॑ है, वह चन्द्रमा है, अग्नि 
है, वह पीपलका पेड़ है और वह वायु है।' 

ज्योतिषां रविरंशुमान्‌' “नक्षत्राणामहं शशो' 'बसूनां पाव- 
कद्चास्मि' 'अद्वत्थ: सवंवुक्षाणां' पवन: परवतामस्मि” गीताके 
दसवें अध्यायमें ईश्वरने ही तो यह कहा है। इतने खूपोंमें जो 
ईश्वर तेरे सामने आया, उसका तूने कितना सत्कार किया ? क्‍या 
निहाल किया उसे अपनी श्रद्धा और पृजासे कि अब एक और नये 
रूपमें उसे देखना चाहता है ? 


महात्माका डण्डा लगते ही वह व्यक्ति तो कृतार्थ हो गया। 
उसे सूर्य, चन्द्र, अग्नि, वायु आदि ईइवर दीखने लगे। लेकिन 
क्या हमने भी कभी सोचा है कि सूर्य परमात्मा है, चन्द्रमा 
परमात्मा है, अग्नि परमात्मा है, अश्वत्थ परमात्मा है ? इनको 
देखकर क्या कभी हमारे मनमें भी इनके प्रति श्रद्धा आती है ? 


ईइवरके घामको सूर्य, चन्द्र, अग्नि प्रकाशित नहीं करते। 
ईव्वरके दरशंनमें नेत्र, वाणी या मनकी आवश्यकता नहीं है। 


महात्मा सूरदासजी अन्धे थे । मार्गमें जा रहे थे । मार्ग भयानक था 
और वे अकेले थे । श्यामसुन्दर प्रकट हो गये और मार्ग दिखानेके 
लिए उन्होंने सूरदासका हाथ पकड़ लिया । सूरदासने भी हाथ पकड़ 
लिया उन श्रीकृष्णचन्द्रका | लेकिन लीलामय हाथ छुड़ाकर भाग 
खड़े हुए | उस समय सूरदासने कहा-- 


“हस्तमुत्क्षिप्प पातोसि बलात्‌ कृष्ण किसद्भुतम्‌। 
हृदयाद्यदि निर्यासि पोरुष॑ गणयामि ते ४ 
'हाथ छुड़ाये जात हो, निबल जानिके मोहि। 
हिरदे ते जब जाहुगे, मरद बदोंगो तोहि ४ 

'हाथ छुड़ाकर भाग गये तो इसमें क्या बड़ो बात हुई ? हृदय- 
से चले जा सको तब समझें कि तुममें कुछ शक्ति है।' यह भक्तको 
ललकार है, अन्धे भक्तकी लऊलकार | उसे अपने प्राणप्रियको 
पहचाननेके लिए नेत्रकी आवश्यकता नहीं थी । 


सूर्यमें प्रकाश कहाँसे भाता है? परमात्मासे। नेत्रमें भी 
उसीका प्रकाश है। 'यदादित्यगतं तेजो' चन्द्रमामें जो प्रकाश है 
और मनमें जो प्रकाश है, वह भो उसीका अकाश है यच्चन्द्रमति' | 
और अग्निमें तथा वाणीमें जो प्रकाश है, वह भी उसीका प्रका३$ 
है 'यक्चाग्नी तत्तेजो विद्धि मामकम्‌ ।' 


सूयके प्रकाशमें ही नेत्र देखते हें, यह बात जितनी स्पष्ट है, 
उतनी स्पष्ट चन्द्रमाके प्रकाशमें मनकी गति नहीं है। जतएव इसे 
समझ लेना चाहिए। सूय॑ तेजोमण्डल है और चन्द्रमा अपोमण्डल 
रसमय है। चन्द्रमाकी किरणोंसे जो रस पुथिवीको मिलता है, उसीसे 
फल तथा गेहूँ चावल आदि औषधियाँ पुष्टहोतो हैं । चन्द्रमा न हो 
तो वृक्ष, लता, अन्नादि सूख जायँंगे और भोजनके लिए अन्त या 
फल न मिले तो मन सूख जायगा | मनकी गति अन्तपर निर्भर 
है। इस प्रकार चन्द्रमासे मनको गति--प्रकाश मिलता है। इसी- 
लिए श्रुतिने कहा--सोमोःस्माक ब्राह्मणानां राजा |! 


सूर्य बुद्धितत्त्व प्रधान है और चन्द्रमा मन प्रधान । पुरुषमें 
बुद्धितत्त्व विशेष होता है, इसलिए पुरुषकी उपासना गायत्रीके 
द्वारा सूयंकी है । ्त्रीमें रागात्मिका वृत्ति--चन्द्रतत्त्व प्रधान होता 
है, इसलिए स्त्रीकी उपासनामें चन्द्रमाकी पूजा मुख्य है ' 

श्रुति कहती है कि वह परमात्मा मनका भी मन है। नेत्रका 
भी नेत्र है। यह जो जगत्‌ दीख रहा है, यह स्फुरणरूप तो 
परमात्माका ही है; किन्तु इसमें अपनी वासनाका बीज मिल गया 
है। स्फुरण तो ईइ्वरका प्रकाश है। वासना दूर करके नेत्रसे 
देखो | वासना दूर करके मनसे सोचो ? 


जैसे सूयंकी शक्ति नेत्र में है, चन्द्रमाकी शक्ति मनमें है, वेसे ही 
वाणीमें अग्निकी शक्ति है। शरीर ठण्डा हो जाता है, चाहे प्राण 
गये न हों, केवल वरफमें दबा दिया हो देहको, तब भी बोला 
नहीं जायगा । फिर परमात्माकी बात तो यह करेगी ही क्‍या ? 
यह वाणी मूक हो जाती है परमात्माको प्राप्त करके । जब अपना 
प्रियतम मिल गया तो बोलना क्‍या ? 


उपनिषद्में आख्यायिका आती है कि शिष्यने गुरुके समीप 
जाकर प्राथैना की-- भगवन्‌ ! ब्रह्मका वर्णन कीजिये !' गुरु कुछ 
नहीं बोले। शिष्यने फिर पूछा, गुरु चुप रहे। तीसरी बार 
शिष्यके पूछनेपर भी गुरु मौन बने रहे। श्रुति कहती है-- 
अवचनेनैव प्रोवाच |” गुरुने अपने मौनसे ही समझा दिया 
कि ब्रह्ममें वाणीकी गति नहीं है । 


जहाँ बोल तहँ अकखर आवा। 

जहँ न बोल तहूँ मन न रहावा ॥ 

बोल अबोल मध्य है जोई। 

जस वो है तस लखे न कोई 0 
मति न लखे जेहि मति लखे' बुद्धिसे भी वह परे है। 
उसे जान लेनेसे क्या होगा--यद्‌ गत्वा न निवतंन्ते” माननेसे हो 

उसकी प्राप्ति हो जाती है और उसे पाकर फिर संसारमें लौटना 
नहीं पड़ता । 


पुनरावृत्ति न होना--संसारमें जन्म-मरणके चक्रमें न पड़ना 
भगभवान्‌की हदृष्टिमें बहुत महत्त्वकी बात है और पुनजंन्म होना 
बहुत दुःखद है । जन्म-मरणके चक्रमें पड़े रहनेवालोंकी भगवान्‌ने 
गीतामें निन्‍दा की है-- 


'मामुपेत्प पुनर्जन्म दुःखालयमशाइवतम्‌ । 
ताप्नुर्वन्ति महात्मानः संसिद्धि परमां गताः॥४ 


संसारमें जन्म लेना केसा है ? दुःखालय--यह संसार दुःखा- 
लथ है। जैसे पुस्तकालयमें पुस्तकें रहती हैं, देवालयमें देवमूर्ति 
होती है, वैसे यह संसार दुःखालय है । यहाँ दुःख ही रहता है ओर 
साथ ही अनित्य है। भगवान्‌को प्राप्त करके इस संसारमें जन्म न 
लेना महात्मा होनेका, परम संसिद्धि प्राप्त करनेका लक्षण है । 

अप्राप्य मां निवर्तन्ते मृत्युसंसारवत्म॑नि ॥ 

जो भगवान्‌को नहीं प्राप्त कर लेते, वे इस मौतके मार्ममें 
संसारमें लौट आते हैं। यह मनुष्य-जन्म भगवत्कृपासे मिला था। 
इस मानव देहमें आकर गुरुकी शरण जा सकते थे, भगवान्‌का 
भजन कर सकते थे और भगवानुको प्राप्त करके जन्म-मरणसे 
छुट सकते थे; किन्तु यह सब कुछ किया नहीं, 'पुनमूंषको भव' 
वाली गति हो गयी । 

किसी वनमें कोई महात्मा रहते थे। एक दिन एक चूहा 

उनके पास आया । महात्मा सर्वज्ञ थे, उन्होंने चूहेको दुःखी देखकर 
पूछा--'तुम क्यों व्याकुल हो ?! 


चहेने कहा-- मुझे बिल्ली खा लेना चाहती है।' 
महात्माने आशीर्वाद दिया--'तुम बिल्ली बन जाओ ।' 


चूहा बिल्ली बन गया। कुछ दिन बाद वह फिर महात्माके 
पास दुःखी होकर आया और महात्माके पूछनेपर उसने बताया 
कि उसे कुत्ता तंग करता है । महात्माने उसे आशीर्वाद देकर कुत्ता 
बना दिया । कुत्ता होकर भी कुछ दिन बाद आया वह महात्माके 
पास | इस बार उसने बताया कि भेड़िया उसके पीछे लगा है। 
महात्माने उसे भेड़िया बना दिया । कुछ दिन बीते और वह फिर 
आया । अब उसे शेरसे भय लूग रहा था। महात्माने उसे शेर 
बना दिया । 


शेर बनते ही वह सोचने लगा--इस महात्माने प्रसन्न होकर 
मुझे शेर बनाया है। किसी दिन यह अप्रसन्न होगा तो पता नहीं 
मेरी क्या गति करेगा । अत: इसको में खा डाले तो यह भय मिट 
जाय ।” ऐसा सोचकर वह महात्माके ऊपर झपटा । महात्मा बोले- 
तू फिरसे चूहा हो जा ।' वह फिर चूहा हो गया । 

इस हृष्टान्तका तात्पयं यह है कि भगवानने कृपा करके 
हमको तृणसे मनुष्य बनाया। पिताके वीय॑में आनेसे पहिले 
हम अन्नमें ही तो थे। अब मनुष्य. बनकर लोग कहते हैं-- हम 
ईश्वरको नहीं मानते । हम ईव्वरको खा लेंगे--ईइ्व र-विश्वासको 

मिटा देंगे।' तब वह परमात्मा फिर जन्म-मरृणके चक्रमें भेज 
देता है। 


'तानहं द्विषत: क्र्रान्संसारेषु नराधमान्‌ । 
क्षिपाम्यजस्रमशुभानासुरीष्वेव. योनिषु ७ 


आसुरों योनिमापन्ना मृढह़ा जन्मनि जन्मनि। 
मामप्राप्येव कोन्तेय ततो यान्त्यधमां गतिम्‌ 0 


इसलिए मनृष्य शरीर पाकर ऐसा प्रयत्न करना चाहिए कि 
पुनर्जन्म न लेना पड़े । उदृका एक शब्द है 'खानाबदोश”, कुछ 
जातियाँ ख़ानाबदोश होती हैं। उनका कहीं घर नहीं होता । उन 
जातियोंके लोग अपना तम्बू-डेरा गाड़ीपर, खच्चरोंपर लादे घूमते 
हैं । चाहे जहाँ टिक गये, बनाया-खाया, दो-चा र दिन रुके और फिर 
चल पड़े । कुछ लोग घर होनेपर भी घरसे निकल पड़ते हैं और 
होटलोंमें, धमंशालाओंमें टिकते-घूमते हैं। यह जीव भी खाना- 
बदोश हो रहा है। यह संसार इसका असली घर नहीं है । इसलिए 
कभी पुरुष, कभो स्त्री, कभी पशु, कभी पक्षी आदि नाना शरीर- 
रूपी घरोंमें टिकता हुआ भटक रहा है। इसका असली घर 
परमात्मा है। उस परमात्माको पाकर लौटना नहीं पड़ता ! 
“थस्मिन्गता न निवत्तन्ति भूयः ।' 


न निवत॑न्ति'पर भो विचार कर लेना है। संसारमें कमंके 
द्वारा जो कुछ वस्तु बनायी जाती है, वह धीरे-धीरे क्षीण हो जाती 
है। कमंसे प्राप्त गति कमंका वेग समाप्त होनेपर समाप्त हो जायगी। 
कमंके द्वारा जो लोक प्राप्त होगा, वहांसे लौटना पड़ेगा । जेसे हम 
ऊपर पत्थर फेंकते हैं तो फेंकमैका वेग समाप्त होनेपर पत्थर लोट 

आता है, वेसे ही जिस कर्म॑ या पुण्यसे कोई लोक मिलेगा, उस 
पुण्यकी समाप्तिपर वहाँसे लौटना होगा--क्षीणे पुण्ये मत्येलोकी 
विशन्ति । 


अकेले कर्से तो लोटना पड़ता है; किन्तु कमंसमन्वित 
उप्सासे ब्रह्मलोककी प्राप्ति कर लें तो ? भगवान्‌ कहते हैं-- 
आब्रह्म भवनाल्‍लोका: पुनरावतिनो5जुंन ।' ब्रह्मोक तकके समस्त 
लोकोंसे लोटना पड़ता है। इसमें शस्त्र दो प्रकारके ब्रह्मलोक जाने- 
ब्ाले मानता है। एक क्रममुक्तिवाले लोग हैँ। वे भगवत्प्राप्तिके 
साधनमें लगे थे; कुछ वासना शेष रह गयी-कुछ भोगके संस्कार 
शेष रहे, वे ब्रह्मलोकमें रुक गये। प्रुयके समय ब्रह्मके साथ वे भी 
मुक्त हो जायँगे । दूसरे, जो पुण्यादिसे ब्रह्मलोक गये हैं, वे ब्रह्माकी 
मृत्युके समय कारण-प्रकृतिमें प्रछयके समय स्थित रहेंगे और सृष्टि 
होने लगेगी तो जन्म लेंगे। दूसरे प्रकारसे भी इस व्यवस्थाका वर्णन 
किया जा सकता है । ब्रह्माण्ड अनन्त हैं । अत: जो एक ब्रह्माण्डमें 
स्थित ब्रह्मलोक तक जाते हैं, उनको अगली सृष्टिमें जन्म लेना पड़ता 
है। लेकिन जो अनन्त कोटि ब्रह्माण्डोंकी समष्ठिके ब्रह्मा भर्थात्‌ 
हिरण्यगर्भके लोक तक जाते हैं, वे महाप्रछुयके समय हिरण्यगर्भ॑के 
साथ मुक्त हो जाते हैं । 


यह जीव नित्य है, ज्ञानस्वरूप है और आनन्दस्वरूप है। अतः 
जहाँ नित्य जीवनकी प्राप्ति न हो, अनित्यता मिले, जहाँ पृर्ण ज्ञान 
न हो, अज्ञान मिले और जहाँ पूर्ण आनन्द न मिले, दु:ख भी मिले, 
वहाँ यह सदा नहीं रह सकता। वहसे यह स्वयं ऊबकर लोट 
आयेगा । जीवके सहज स्वरूपके अनुकूल जो स्थिति नहीं होगी, 
वहाँ यह टिका नहीं रह सकता । इसका सहज स्वरूप है सच्चिदा- 

नन्‍्द--अस्ति, भाति, प्रिय । अतएवं जबतक इसे सच्चिदानन्दकी 
प्राप्ति न हो, यह स्थान बदलता ही रहेगा । 


स्वगंमें, ब्रह्मतोकमें सुख है। मान लो कि जीव वहाँसे स्वयं 
नहीं लौटना चाहेगा; लेकिन कोई होटलमें ठहरा हो और उसके 
पास किराया देनेको पेसा न रह जाय तो होटलसे निकाल दिया 
जायगा । इसी प्रकार स्वर्ग या ब्रह्मलोकमें पुण्य क्षीण होनेपर जीव 
नहीं रह सकता । उसे वहाँसे निकाल दिया जायगा। 


भक्ति करके गोलोक, साकेत, वेकुण्ठ या शिवलोककी 
भगवत्कृपासे प्राप्ति हुई। जीव स्वयं वहाँके आनन्दसे कभी विरक्त 
होकर लौटना नहीं चाहेगा। दयामय भगवान्‌ उसे कभी निकालेंगे 
भी नहीं | लेकिन भगवान्‌ करुणावरुणालय हैं । जीवोंका दु:ख उनसे 
देखा नहीं जाता | अतः वे अवतार धारण करते हैं। उनके 
अवतारका हेतु उनकी करुणा ही है। शाण्डिल्य सूत्रमें आया है- 
'मुख्यं तु तस्य कारुण्यम्‌ !! हम किसीके घर रहते हों, उसके 
आश्रित हों ओर पड़ोसीके घरमें आग लगनेपर वह स्वयं पानी लेकर 
दोड़े तो हमें भी दौड़ना ही पड़ेगा। जिन भगवानने कृपा करके 
अपना धाम प्रदान किया; वे स्वयं जब अवतार धारण करेंगे, तब 
उनके साथ अथवा उनकी आज्ञा होनेपर जीवोंके उद्धारके लिए 
अकेले भी संसारमें आना पड़ेगा। लेकिन क्या वह भगवद्धामसे 
पुण्य कम क्षीण होनेसे आयेगा ? भक्तिकी कमीसे आयेगा ? वहाँसे 
विरक्त होकर आयेगा ? कमंपरतन्त्र होकर आयेगा ? नहीं, ऐसा 
कुछ नहीं । वह भगवत्संकल्पके वशवर्ती होकर आयेगा | 


८४ 


सायुज्यपय॑न्त गोक्ष भगवान्‌के संकल्पमें ही स्थित हैं। इनमें 
सालोक्यका अथं भगवान्‌के लोकमें जाकर रहना। सारूप्यका 
अथं है, भगवान्‌के समान रूपमें, वेसे ही वस्त्राभूषणोंमें रहना । 
सामीष्यका अथे है वस्त्र, आभूषण, पुष्पमाल्य आदि होकर भगवान्‌- 
के श्रीअंगके समीप रहना। साश्टिका अथ॑ है कि किसी ब्रह्माण्डके 
ब्रह्मा, विष्णु या रुद्र हो जाना | सायुज्यका अथ॑ है केशादि होकर 
भगवानके श्रीअंगमें मिले रहना। ये मोक्ष -भगवत्संकल्पसे प्राप्य हैं, 
अंतः भगवत्संकल्पके द्वारा इनसे संसारमें” लौटना भी होता है । 


कैवल्यका अथे है अकेला--अद्वितोय । यह पदग्मविध भेदसे रहित 
वस्तुस्थिति है। भेद पाँच प्रकारसे होता है--१. जीव-जगत्‌का 
भेद २. जीव-जीवका भेद ३. जीव-ईश्वरका भेद ४. जगत्‌-जगत्‌का 
भेद और ५. जगत्‌-ईश्वरका भेद | इस प्रकार जहाँ जीव, जगत 
एवं ईइ्वरका भेद नहीं है, एक अद्वित्तीय अखण्ड सत्ता है, वहाँ 
गमनागमन सम्भव नहीं है। अतः श्रुति कहती है--न स 
पुनरावतंते ।' 

'तद्घधाग परम! परम कहनेका तात्पयें है कि उससे परे और 
कुछ नहीं है। वही सबका प्रकाशक है। वह इतरप्रकाशनि रपेक्ष 
धाम अर्थात्‌ अधिष्ठान है । 

'यद्‌ गत्वा न निव्तन्ते'! वहाँ जाकर लोटना नहीं पड़ता। 
इसलिए नहीं लौटना पड़ता कि वह धाम अर्थात्‌ अपना घर है। यहाँ 
प्रइन है कि गत्वा' जाना वहाँ कहा गया है, तब लोटना क्‍यों नहीं 
होगा ? जहाँ जानेका मार्ग हो, वहाँसे लौटनेका मार्ग भी होगा ही। 

इसका उत्तर है कि प्राप्ति दो प्रकारकी होती है। एक अप्राप्तकी 
प्राप्ति और दूसरी प्राप्तकी प्राप्ति। यहाँ गत्वा' का अर्थ ज्ञात्वा' 
अर्थात्‌ प्राप्तकी प्राप्ति ही है। 


हम जो संसारके विषयोंको देखते-पाते हैं, यह जाकर पाना 
है। जेसे फूल देखना हो तो नेत्रवृत्तिमें होकर हम फूल तक जाते 
हैं। लेकिन निद्रा आगयी तो हम अपनेमें-हृदयमें लौट आये । वेसे 
यह हृदय भी अपना नहीं है। यह भी किरायेका मकान है। जैसे 
मजदूरको रहनेके लिए कोठरी मिलती है, वेसे ही अपने कर्मोंका 
भोग पूरा करने तकके लिए यह देहके भीतर कोठरी मिली है। 
यह कानमें आकर स्वर सुनना संगीतशालामें बेठना है। नेत्रमें 
आकर देखना सिनेमाघरमें बेठना और रसना तो भोजनशाला है 
ही। लेकिन अपने सोनेका घर हृदय है। अपने सोनेके घरमें गये 
तो ये सब छूट गये। स्त्री-पुत्र सब छूट जाते हैं निद्राके समय | 
लेकिन हृदय भी किरायेकी कोठरी ठहरी। अपना वास्तविक घर 
तो परमात्मा है। वहाँ पहुँच गये तो फिर इन कमंशालाओंमें आनेकी 
आवश्यकता नहीं रहती | वह ही परिपूर्ण है। वहाँ कोई अभाव 
नहों है ! 

अप्राप्तको प्राप्तिके लिए जाना पड़ता है; किन्तु नित्यप्राप्तमें ही 
अप्राप्तिका भ्रम हो गया हो तो उसे जानना पड़ता है। एक व्यक्ति 
भाँग पीकर अपने पृत्रको कन्धेपर बिठाकर घरसे निकला और 
नशेमें उसे भूल गया। पूछने लगा कि मेरा लड़का कहाँ है ? लोग 
समझते थे कि एक लड़का जो कन्घेपर है, उसे लेकर यह दूसरा 
लड़का ढेंढ़ने निकला है। उसने पुलिसमें रिपोर्ट लिखायी। हल्ला 
मचा | अन्तमें थककर जब धर लौटा तो कन्धेपर बैठे बच्चेका सिर 

दरवाजेकी चौखटसे टकरा गया | बच्चा रो पड़ा। मभंब पता लगा 
उसे कि बच्चा तो उसके कन्धे पर हो बेठा-बेठा सो रहा था। 
इसी प्रकार एक वृद्ध पुरुष कुछ ढेंढ़ रहे थे। उनके लड़केने 
पूछा--'आप क्या ढेंढ़ रहे हैं ” वे बोले--वही, जिससे लिखता 
हैं ।' पुत्रने कहा-- एक पेन्सिल तो आपके कानपर है ।' अब कहीं 
उन्हें पेन्सिल मिली। परमात्मा भी इसी प्रकार नित्यप्राप्त है; 
किन्तु भ्रान्तिके कारण हम उसे अप्राप्त मान रहे हैं। ईश्वर तथा 


गुरुकी कृपासे महावाक्‍य द्वारा इस भ्रान्तिका निवारण हो जाता 
है, तब वह साक्षात्‌ अपरोक्ष होता है। 


वेष्णवाचायें घाम'का अथ॑ं दूसरे ढंगसे करते हैँ। लेकिन 
यहाँ यह बात भी है कि तप, आराधनादिसे प्राप्त होनेवाला धाम 
दूसरा है। परम धाम' कहनेका तात्पयं ही है कि भगवार्न्‌का कोई 
अपर धाम भी है। यह अपर धाम वही है जो आराधना, तप 
आदिसे मिलता है। इस धामसे संसारमें लौटना भी हो सकता 
है । जय-विजय जिस धामसे सनकादिके शापसे देत्य होकर संसारमें 
आये, यह अपर धाम है। उसे 'रमा वेकुण्ठ' कहते हैं। यह नित्य- 
धाम नहीं है। भगवान्‌का जब अजित नामका अवतार हुआ था, 
तब लक्ष्मीके आग्रहके कारण इस धामका निर्माण भगवानूने किया । 

वेष्णवाचाय॑ कहते हैं कि धामका अथे रहनेका स्थान है, जैसे 
चार धाम--जगन्नाथ, रामेश्व र, द्वारिका और बदरीनाथ हैं। इस 
पन्द्रहवें अध्यायमें जो अक्षर पुरुषका वर्णन है, वह ब्रह्मका वर्णन 
है और वह भगवद्धाम है। ब्रह्मणो हि प्रतिष्ठाहम' आदि 
वाक््योंसे इसका समथंत वे आचायंगण करते हैं। इस धामके 

घामी--निवासी पुरुषोत्तम आनन्दकन्द श्रीकृष्णचन्द्र स्वयं हैं। 
आनन्दमात्रकरपादमुखोदरादि' वे आनन्दघन हैं | जेसे पृथिवीका 
यह अधिभूत मण्डल है। इस पुथिवीकी अधिदेवता वह है जो गौ रूपसे 
ब्रह्मासे प्राथंना करने गयी और पृथिवीका एक रूप वह जो वेकृण्ठमें 
श्री नारायणके साथ भूदेवी हैं। ऐसे ही महाराज दशरथके 
यज्ञकुण्डमें प्रजजलित अग्नि एक और उस अग्निसे प्रकट अग्निदेव 
जिन्होंने पायस दिया, वे भग्निके अधिष्ठातृ देवता। इसी प्रकार 
ब्रह्म भगवद्धाम है और उसके अधिदेवता नन्दनन्दन, श्यामसुन्दर, 
मुरलीमनोहर हैं । 

उपासना ग्रन्थोंमें--ब्रह्मसंहिता, सनत्कुमारसंहिता आदि 
पाञचरात्रागमके ग्रन्थोंमें जो उपासनाकी विधि वर्णित है, उसमें 
पहिले चिन्मय भगवद्धामके चिन्तन करनेकी विधि है । उस धाममें 
प्राकृत नाम-रूप-गुणका लेश भी नहीं है | वहाँके सब पशु कामघेनु 
हैं, सब लता-वृक्ष कल्पततरु हें भौर एक-एककण चिन्तामणि है। 
उस चिन्मात्र धाममें कल्पवृक्षके नीचे चिन्तामणिकी वेदिकापर 
आनन्दकन्द, नन्दनन्दन श्रीकृष्णचन्द्र ललित त्रिभंगीसे खड़े, वंशी 
बजा रहे हैं--इस प्रकारके ध्यानका वर्णन है। 


रसिकाचाय॑ कहते हैं कि भगवद्धाम ब्रह्म है। वहाँकी अधिभूत 
सत्ता अर्थात्‌ सदघन ब्रह्म, अधिदेव आनन्दघन श्रीराधाकृष्णचन्द्र 
और अध्यात्म चिद्घन भक्त हैं । 


अद्वेत वेदान्ती कहते हैं कि जब सत्ता अधिभूत, अन्य--जड़ 
होती है, करणोंके द्वारा ज्ञाता जीव अध्यात्म होता है, तब अधि- 
देवकी आवश्यकता होती है। जब सत्ता चेतन है, तब उसमें दूसरे 

चेतन अधिदेवताकी कोई आवश्यकता नहीं है । अत: जो सर्वाधिष्ठान 
सर्वावभासक चिन्मात्र सत्ता है, वही पुरुषोत्तम है। 


इन दोनों बातोंमें सच बात कौन-सी है ? कोई बात तथ्य 
होने मात्रसे सच नहीं हो जाया करती । 


'न॒तत्त्ववचनं सत्य नातत्त्ववचनं मृषा। 
यद्‌ भूतहितमत्यन्तमेतत्‌ सत्यं मतं सम ॥! 


नद्वेतका आग्रह ठीक है, न अद्वेतका। द्वतवादी या अद्वेतवादी 
मत बनना । अद्वेत वस्तु है, वाद नहीं। ह्वेत कहो तो ढ्वंत है ही 
नहीं, अद्वेत कहो तो कहते क्‍या हो ? ये द्वेतवाद और अद्वेतवाद 
दोनों प्रक्रिया हैं। अत्त: इनमें-ले जिसके अनुसार साधन-भजन 
अथवा विवेक-वेरास्य अपनाकर तुम्हारा अन्त:करण शुद्ध होता हों, 
उसे मानो । यदि आग्रह करके झगड़ा करोगे तो राग-द्वेष होगा 
ओर दू:खज्वालामें दग्ध होना पड़ेगा । 

तंगति 


यदि लोगोंको बता दिया जाय कि किसीका बन्धन नहीं है । 
किसीका जन्म-मरण नहीं होता , स्वगं-तरक कोई वस्तु नहीं, सब 
ब्रह्म है, नित्यमुक्त हैं तो इसका क्या परिणाम होगा ? परिणाम 
यह होगा कि धर्माचरण व्यथं हो जायगा | वेदान्तश्रवण व्यर्थ हो 
जायगा | लोग इन्द्रियोंके भोगोंके लोलुप-पामर बन जायँगे। 
स्वगं-नरक झूठा, किन्तु रुपया सच्चा, भोग सच्चे, यह वि रोचनका 
ज्ञान है। यह आसुरी भाव है। अत: पहिले बन्धनकों समझो। 
वह कौन है जो बन्धनमें है। उसको समझाना है । 


यद्‌ गत्वा न निवतंन्तेमें जो उस धामको जायगा, उस 
जीवका स्वरूप अब भगवान्‌ बतलाते हैं। 'तद्धाम परम ' मम से 
इलोकका अन्त हुआ था और अगला इलोक “मम'से ही प्रारम्भ 


होता है। 
उ 
ममवांशों जोवलोके जोवभूतः सनातनः । 
मन: पषष्ठानोन्द्रियाणि प्रकृतिस्थानि कर्षति ॥। 


लोक-लोकान्तरमें आने-जानेवाला जीव मेरा ही सनातन अंश 
है- दृश्य जड़का नहीं, अत: अंश-सा है। वह उपाधिके नाशसे 
नष्ट भी नहीं होता। वही प्राकृत मन-इन्द्रियोंको अपने साथ खींच 
ले जाता है| 

'ममैवांशो, बड़ी ममतासे भगवान्‌ कह रहे हैं कि यह जीव 
जो जन्म-मरणके चघक्रमें पड़ा है, जो स्वग-नरक तथा चौरासी 
लक्ष योनियोंमें जाता है और जो “यद्‌ गत्वा न निवतंन्ते'का 
भी अधिकारी होता है, वह मेरा ही अंश है। 


संसारमें जीव अनाथकी भाँति भटक रहे हैं। चाहे जो 
खा लेते हैं, चाहे जो पी लेते हैं, चाहे जो बोल देते हैँ ओर चाहे 
जिससे प्रेम करके उसके पीछे लग जाते हैं। जेसे कीड़े सड़े देहको 
पसन्द करते हैं, वेसे ये अन्नको सड़ाकर खाते हैं, फलको सड़ाकर 
पीते हैं। यह शराब सड़ाँद ही तो है। इनकी दशा ऐसी है, जेसे 
इनका- कोई स्वामी ही नहीं हो । 


लेकिन जेसे बाप अपने पुत्रसे कहे कि तुम मेरे अंश हो, 
वेसे ही भगवान्‌ कह रहे हैं कि तुम मेरे अंश हो । 'ममेवांशो' मेरे 
ही अंश हो । तुम पृथिवीके, जलके, अग्निके, वायुके, आकाशके, 
अहंका रके, महतत्त्वके या प्रकृतिके अंश नहीं हो । तुम जो अपनेको 
माता-पिता पति या अन्यका समझते हो, वह भी तुम्हारा भ्रम है। 
तुम्हें बचपनमें जब तुम समझदार नहीं थे, लोगोंने गलत समझा 
दिया । तुम दूसरे किसीके नहीं, मेरे ही अंश हो । 


परमात्माका अंश जीव केसे है ? जैसे मिट्टीका अंश घड़ा 
होता है, उस प्रकार ? अथवा समुद्रका अंश उससे निकाला एक 
लोटा पानी होता है, उस प्रकार ? मिट्टीसे बाहर आकाश है, इसलिए 
उसमें घड़ेकी आक्रति बनती है। समुद्रसे बाहर सूखी धरती है, 


हि 


इसलिए समुद्रसे एक लोटा जल बाहर ला सकते हैं; किन्तु जो 
सर्वंव्यापक है, उसमें ऐसा अंश सम्भव नहीं है । 

परिच्छिन्न वस्तुका अंश एक प्रकांरका होता है और 
अपरिच्छिन्न वस्तुका दूसरे प्रकारका | दिन, घण्टा, मिनट, सेकेण्ड- 
ये कालके अंश हैं। लेकिन ये अंश केसे हैं ? सूयं और पृथिवीकी 
गतिके कारण दिन-रात होते हैं | अतः अनन्त कालमें सूयं-पुथिवीकी 
उपाधिसे ये कल्पित अंश हैं। यदि सूर्य और पृथिवी न हों तो कालमें 
कोई अंश नहीं होगा । इसी प्रकार देझशमें पुव-पश्चिम, उत्तर- 
दक्षिण, ऊपर-नीचे-ये भेद शरीर तथा पृथिवीकी उपाधिसे हैं । 
व्यापक वस्तुमें विषयकी उपाधिसे होनेवाला परिणाम भंश होता 
है। परमात्मा देश, काल तथा वस्तु अपरिच्छिन्न है। अतः उसमें 
अर्थात्‌ व्यवहारके निर्वाहके लिए अंशकी कल्पनामात्र है। 

पुथिवीके कण, जलकी लहर, अग्निकी चिनगारोके समान अंश 
परमात्मामें नहीं हो सकता । जेसे रुपयेमें अंश कल्पित है| पहिले 
रुपयेमें चौंसठ पैसे माने जाते थे, अब सौ नये पैसे माने जाते हैं। 
वेज्ञानिक कहते हैं कि यह दाशमिक प्रणाली ठीक नहीं है। इससे 
सुगम आठ या बारहकी संख्या माननेकी है। यदि उनकी बात 
चलने लगे तो रुपयेमें फिर कितने पेसे होंगे, आज कैसे कहा जा 
सकता है ? यह रुपयेमें अंशकी कल्पना है। इस प्रकार काल्पनिक 
अंश भी व्यवहा रमें हो होता है । 

सावयव पदार्थमें हो अंश हो सकता है। परमात्मा सावयव 
नहीं है | वह बहुत्त-से टुकड़ोंका जोड़--अनेकोंका योग नहीं है | वह 

एक, अद्वितीय, अखण्ड, विभु है । अत: उसका अंश दूसरे प्रकारका 
है। जीव अविद्यासे परमात्माका अंश है अर्थात्‌ परमात्माके पूर्ण 
स्वरूपके अज्ञानसे जीव जो अपनेको सर्वाधिष्ठान, सर्वावभासक, 
अद्वितीय न जानकर परिच्छिन्न समझता है, वह अज्ञान ही उसका 
अंशपना है। अज्ञानके कारण ही उसने अपनेको अंश मान 
लिया है। 

घटाकाश और महाकाशरमें क्‍या भेद है ? घड़ेकी एक बार बट्टे 
खातेमें डाल दो | घड़ा फोड़नेकी जरूरत नहीं है । घड़ेके रहते हुए 
भी घटाकाश महाकाश ही है। वस्तुत: सावयव, हृश्य तथा जड़में 
ही अंश होता है। अंश तो हृश्य ही होता है। निरवयव चेतन 
कभी दृश्य नहीं होता | वह अंशका भी प्रकाशक स्वयंप्रकाश होता 
है, उसमें वास्तव अंश होना सम्भव नहीं है। अविनाशी, पूर्ण, 
अद्वितीय, चेतन आत्मा ब्रह्ममें कल्पित रीतिसे ही अंशका अध्यारोप 
किया गया है तत्त्वज्ञानके द्वारा अपवाद करनेके लिए। 

'जीवलोके' अर्थात्‌ व्यवहा रके क्षेत्रमें यह जीव परमात्माका 
अंश है। जड़ वस्तुसे--सूक्ष्म शरीरसे परिच्छिन्न अपनेको मानकर 
अविद्याके कारण वह अपनेको जीव मानता है। जन्म-मरण, स्वगं- 
नरक आदिका व्यवहार इस अविद्यासे हो चल रहा है । 

'जीवभूत:' अविद्याके कारण अपने सर्वाधिष्ठान सर्वावभासक 
नित्यमुक्त स्वरूपको न जानकर 'जीवलोके' मायाके व्यवहार क्षेत्रमें 


वह अपनेको मेरा अंश, परिच्छिन्न समझकर जीव हो गया है। 
जीव मान लिया है उसने अपनेको, परमार्थंत: तो वह मेरा स्वरूप 


ही है! 

'स॒योगी ब्रह्मनिर्वाणं ब्रह्ममतोईषधिगच्छति ॥ 
ब्रह्माभूतः प्रसन्नात्मा न शोचति न ॒कांक्षति ॥' 

जैसे यहाँ अविद्यासे 'जीवभूतः' है, वेसे ही अपने स्वरूपको 
उपलब्धि ब्रह्मभूत:” कहकर बतायी गयी है। 

'सनातनः” जीवका जीवत्व जब सूक्ष्म शरीरकी या अविद्याकी 
उपाधिसे है, तब उपाधिके नाशसे उसका भी नाश हो जाता होगा, 
इस आशंकाकों दूर करनेके लिए भगवान्‌ने कहा है कि वह 
सनातन अविनाशी है। 

जब अविद्यासे अपनेकी जीव मान लिया, तब अन्त:करण तो 
अनादि है ही । उसमें कम॑-वासनाके अनादि संस्कार हैं | वासनाके 
संस्कार जागे तो इच्छा हुई । देखनेकी इच्छा हुई तो नेत्र, सुननेकी 
इच्छा हुई तो कर्ण, सूंधनेको इच्छा हुई तो नासिका, छुन्की इच्छा 
हुई तो त्वचा और रस लेनेकी इच्छा हुई तो रसना, इस प्रकार 
ज्ञानेन्द्रियाँ बनीं | लेकिन ज्ञानेन्द्रियाँ तो पंगु हैं । अतः इन्हें विषयों 
त्तक पहुँचाने अथवा विषयको इन तक ले जानेके लिए कर्मेन्द्रियोंकी 
प्राप्ति हुई। कर्मेंन्द्रियाँ अन्धी हैं । वे स्वयं किसी विषयको प्रकाशित 
नहीं करतीं । ये कमंकार--भजदूर हैं। इसीको “अन्धपंगुन्याय' 
कहते हैं। अन्धी कर्मेन्द्रियोंके कन्धेपर पंगु ज्ञानेन्द्रियाँ बेठकर 
विषयोपलब्धि करती हैं । 


मन इन इन्द्रियोंस पृथक है। इन्द्रियाँ मत नहीं और मन 
इन्द्रियाँ नहीं। जीव इन मन और इन्द्रिय दोनोंसे पृथक्‌ है। 
नेत्र सुन नहीं सकते और कर्ण देख नहीं सकते। एक इन्द्रियका 
काम दूसरीसे नहीं होता । लेकिन जीव मनके द्वारा स्वप्नमें तथा 

संकल्पमें रूप, रस, गन्ध, शब्द ओर स्पर्श--सभी विषयोंका अनु- 
भव करता है। सुषृप्तिमें मन भी नहीं रहता। जीवात्मा अपने 
आनन्द स्वरूपमें ही स्थित रहता है। 


'प्रकृतिस्थानि कर्षात्त' मन तथा इन्द्रिय प्राकृत हैं और जीव 
परमात्माका अंश है। इस प्रकृति-पुरुषके योगसे ही सृष्टि-व्यापार 
चल रहा है। प्रकृतिका अथे स्वभाव--अपने स्वभावके अनुसार- 
वासनाके अनुसार मन-इन्द्रियोंको जीव खींच ले जाता है। जैसे 
किसीकी मांस खानेकी इच्छा है तो वह मरनेके बाद मांसाहारी 
भारी जबड़ेके पशु शेर, भेड़िया, कुत्ता अथवा मांसाहारी पक्षी गीध 
आदिके शरीरमें जन्म लेगा | जेसे चुम्बकका जो आकार होता है, 
उसके चारों ओर लोहे के कण डाल दें तो वे चुम्बकसे चिपककर 
उसके आकारके समान ही बड़ा आकार बना देंगे, वेसे ही अपनी 
वासनाके अनुसार ही स्थूल शरीर जीव पाता है। 


इस देशमें भोक्ता जीव इन्द्र है। वह वृत्तिरूपी कल्पनाके 
द्वारा भोग्य विषयोंसे युक्त होता है। इन्द्रके भोगका उपकरण 
अथवा जो चिह्न हैं, उन्हें इन्द्रिय कहते हैं। जीव तथा मनकी 
इच्छा पूर्ण करनेके साधनोंका नाम इन्द्रिय है । 


पाँच ज्ञानेन्द्रिय, पाँच कमेंन्द्रिय, पाँच प्राण, मन तथा बुद्धि--ये 
सत्रह सूक्ष्म शरीर बनाते हैं । इन सत्रह तत्त्वोंसे बने सूक्ष्म शरीरको 
प्रकृतिमें जीव खींचता है अर्थात्‌ अहंकार स्थापित करके नाना 
प्राकृत देहोंसे सम्बन्ध बनाया करता है। 


है 

७ संगति 


निद्रामें तो जोंव मन-इन्द्रियोंको छोड़कर अपने स्वरूपमें स्थित 
रहता है, तब उसे मोक्ष नहीं प्राप्त होता ? मोक्षकी प्राप्ति तब 
इसलिए नहीं होती कि उस समय भी वासनाके संस्कार उसमें सुप्त 
रहते हैं। जेसे रस्सीमें बँधा घड़ा कुएँके जलमें डूबकर भी निकल 
आता है, वेसे ही संस्कार-बद्ध जीव सुषुप्तिसे जाग्रतमें आ जाता 
है। प्राकृतस्थूल शरीर छूटनेसे अर्थात्‌ मृत्युसे भी मोक्ष नहीं होता 
और प्रलय होनेपर भी मोक्ष नहीं होता । मोक्ष तो ब्रह्मात्मेक्य- 
बोधसे अविद्याकी निवृत्ति होनेपर ही होता है। इस बातका 
प्रतिपादन करनेके लिए देह॒त्यागके बाद पुनजंन्मकी प्राप्तिका वर्णन 
भगवान्‌ करते हैं । 

दरीरं॑ यदवाप्नोति यच्चाप्युत्कामतोदवर:ः । 
गृहीतत्वेतानि संयाति वायुगंन्धानिवाशयत्‌ ॥ 
यह समथे जीव जो शरीर पाता है और जिसे छोड़ता है, उन 


सबमें इन मन-इन्द्रियोंकी अपने साथ पकड़कर उसी प्रकार जाता 
है, जेसे वायु पुष्पादिसे गन्धकों साथ ले जाता है। 


“ईद्वर:' - जीव मन-इन्द्रियोंको ले जानेमें समथं है इसलिए 
वह अपने भोगके उपकरण अपने साथ ले जाता है। 'हम अपने 
सपने साथ लिये फिरते हैं ।' परमात्मा इन्द्रियोंको लेकर कहीं नहीं 

जाता । परमात्मा तो सवंत्र है। उसे कहीं न आना-जाना है और 
न भोगकी अपेक्षा है। जीवको विषयोंका भोग उपलब्ध करनेके 
लिए इन्द्रियोंकी आवश्यकता है। वह उन्हें साथ ले जानेमें समर्थ 
है, अतः अपने साथ ले जाता है। जैसे हमारे नेत्र दुबंल हैं तो हम 
चश्मा साथ ले जाते हैं | जिनके नेत्र ठीक हैं, सबल हैं, उनको चश्मा 
रखनेकी ही कोई आवश्यकता नहीं है। जीव भी नेत्रेन्द्रियरूप 
चश्मा साथ ले जाता है। 

अब जीवकी बात देख लें। चार्वाक शरीरके साथ जीवका 
जन्म-मरण मानते हैँ। चार्वाक दर्शन केवल प्रत्यक्ष प्रमाण ही 
मानता है। ये जीवको सादि और सान्‍्त मानते हैं। बौद्ध दशंन दो 
प्रमाण-प्रत्यक्ष और अनुमान मानता है। इस मतके अनुसार जीव 
अनादि; किन्तु सान्‍्त है। जबतक निर्वासन नहीं होता, तबतक 
जीवका जन्म-मरण होता है और वासना मिट जानेपर उसका 
निर्वाण--उच्छेद हो जाता है। जैन जीवको अनादि और अनन्त 
मानते हैं। वे प्रत्यक्ष, अनुमान और आप्ततचन--ये तीन प्रमाण 
मानते हैं। मुक्तिमें भी जीवका वे उच्छेद नहीं मानते | अष्टादश 
दूषणरहित होकर जीव तीथंद्भुर पदको प्राप्त करता है और उसका 
अलोकाकाशमें सिद्धशिलापर बेंठकर ऊध्व॑ गमन होता है, यह 
उनकी मुक्तिका स्वरूप है। चार्वाक तथा बौद्धमतके चार दर्शन 
और जैन, ये कुल छ: अवेदिक दर्शन हैं | 

वैदिक दर्शनोंमें भी कोई जीवका अणुपरिमाण मानते हैं, कोई 
शरीरव्यापी और कोई विभु | पूव॑मीमांसक जीवको चिदचिद्‌ रूप 
और कर्ता-भोक्ता मानते हैं । इस प्रकार मतवाद अनेक हैं; किन्तु 

'जीव नहीं है' अर्थात्‌ में नहीं हँ' यह कोई नहीं कह सकता तब 
प्रदन होता है कि जीव ब्रह्मसे भिन्न है या अभिन्न ? चेतन है या 
जड़ ? जीवको जड़ कहनेका अथं होगा अपनेको ही जड़ कहना। 
यह कोई स्वोकार नहीं करेगा । जीव यदि चेत्तन है तो अलग- 
अलग है या एक है ? 

जीव अलग-अलग हैं, यह आग्रह इसलिए है कि व्यक्तित्वका 
मोह छोड़ना सरल नहीं है। लेकिन जो सवंव्यापक है, उस 
आकाशसे क्‍या घटाकाशको पृथक्‌ किया जा सकता है ? जबतक 
मन तथा इन्द्रियोंसे भोग भोगनेकी इच्छा है, तबतक व्यक्तित्व 
रहेगा | भोगकी ठासना ही व्यक्तित्वका हेतु है । 


मल विक्षेप जाके नहीं किन्तु एक अज्ञान। 
हैँ चच साधनसहित नर सो अधिकृत मतिमान ॥ 


जब भोगकी वासना न हो, चिक्तमें चाआ्चल्य न हो, साधन 
चतुष्टय प्राप्त हो और अपने स्वरूपको न जाननेकी व्यथा हो, उसे 
जाननेकी उत्कण्ठा हो, तब बुद्धिमान्‌ व्यक्ति अद्वेत ज्ञानका अधि- 
कारी होता है । 

इन्द्रियोंस भोग चाहना, मनसे विषयोंके चिन्तनमें रस लेना, 
जबतक बना है, तबतक व्यक्तित्वका त्याग नहीं हो सकता। 
ऐसी अवस्थामें जो कमंसे भोग चाहते हैं, वे सब धम्म-सम्प्रदाय 
व्यक्तित्॒वको बनाये रखकर विषयमें विशेषता उत्पन्न करते हैं। 
संसारके भोग अल्पकालिक हैं, अतः धर्माचरण करके स्वगंके 
भोग प्राप्त करनेकी वे व्यवस्था करते हैं। उपासक ब्रह्मलोककी 

प्राप्तिकी आकांक्षा करते हैं। जिन्हें विषयसुख नहीं चाहिए, वे 
आत्मसुखके लिए योग करते और समाघिमें स्थित होते हैं। भक्त 
आत्मसुख भी नहीं चाहते, वे परमात्मसुखकी अभिलाषा करते हैं । 
विषयसुख, स्वर्गसुख, ब्रह्मलोक सुख, आत्मसुख और परमात्मसुख- 
ये अर बनाये रखकर ही चाहते हैं। उसके आगेकी 
बात है-- 


नास्वादयेत्‌ सुखं तत्र निःसंगः प्रज्ञया भवेत्‌ । 
निश्चरन्निश्चलच्चित्तमेकीकुर्यात्‌ प्रयत्नतः ४ 


सायुज्यकी भी इच्छा न करे। अकेले 'त्वं' पदार्थंका सुख न 
चाहे और अकेले 'तत्‌” पदार्थंका सुख भी न चाहे। '्वं' तथा 
तत्‌के एकात्मबोधसे निःसंग हो जाय । 


जबतक नि:संग नहीं हो जाता, तबतक जीव और प्रकृतिके 
संगसे यह संसारचक्र चल रहा है। सुषुप्ति, मृत्यु या प्रलयसे जन्म- 
मरणकी निवृत्ति नहीं होती । एक देह त्यागता है और मन-इन्द्रियों- 
के साथ दूसरे देहके लिए प्रकतिको आकर्षित कर लेता है। 


भगवानने मूल इलोकमें पहिले देह ग्रहण और फिर त्यागका 
जो क्रम बताया है, वेसा ही अ्थे क्यों न किया जाय। श्रीमड्भागवत्त- 
में यह वर्णन भी है कि तृणपर चलनेवाला कीड़ा एक तृणकों 
पकड़कर जैसे दूसरेको छोड़ता है, वेसे ही जीव एक देहको छोड़नेसे 
पूव॑ अपनी वासनाके अनुसार एक कल्पना-देह--भाव-देह बना लेता 
है और उस भाव-देहको ग्रहण करके तब स्थूल देहको त्याग देता है। 


एक सेठजीकी मृत्युका समय आया । जब उनके डाक्टर-वेद्योंने 
बता दिया किवे अब थोड़ी देर ही बचेंगे, तब उनके समीप 

गीताका पाठ होने लगा। धूमधामसे भगवन्नामका संकीतंन होने 
लगा । सबने यह प्रयत्न किया कि अब सेठजीको भगवान्‌की याद 
भाये । , किसीने जाकर धीरेसे पूछा-- सेठजी, भगवान्‌का स्मरण 
होता है या नहीं ?' 

सेठजीने कहा--'मुझे तो कपड़ोंकी गाठें ही इर्र समय स्मरण 
आ रही हैं ।' 

जीवनभर सेठजीने कपड़ेका व्यापार किया था । सवंदा मन 
कपड़ोंकी गाठोंमें लगा रहता था। अब मरते समय दूसरोंके 
कीतंन या पाठसे मन भगवान्‌में लग जायगा, यह नहीं हुआ 
करता । इसका यह तात्पयं नहीं कि पाठ-कीतंनसे कुछ लाभ नही 
होता । उनसे लाभ होता है, पुण्य भी होता है; लेकिन मुख्य तो 
जीवनका अभ्यास ही है । 

जीवनमें जो लोगोंको सताया है, चोरी की है, अनाचार किया 
है, दूसरेका धन छीना है, वे सब पाप मरते समय स्मरण आते हैं। 
पुण्यकी अपेक्षा पापके संस्कार प्रबल होते हैं; क्योंकि पाप अधिक 
सावधानी, अधिक तत्परता, अधिक चतुराईसे किया जाता है। 
उतनी सावधानी, उतनी चतुराई, उतनी तत्परता पृण्य करनेमें 
आवश्यक नहीं होती । इसलिए मृत्युके समय पृण्य कम और पाप 
अप्रिक स्मरण आते हैं । 

मरनेके समय अपने पाप स्मरण आये और तब दोखा कि वे 
यमदूत आये, यह मुझे बाँधा, यह ले चले। यह जिसे यमदूतोंने 
बाँधा ओर ले चले, षह तो यातना देह है। 'शरीरं यदवाप्नोति' 

यह यातनादेह मिल गया, इसमें मन, इन्द्रिय आये 
यच्चाप्युत्करामतोश्वर:' पलंगपर पड़े देहकी मृत्यु हो गयी । उससे 
मन-इन्द्रियादिको निकाल लिया । 


कोई पुण्यात्मा है। जीवनमें उसने दान किया है, धमंशाला 
बनवायी है, कुएँ-सरोवर आदि बनवाये हैं; तो भैत्युके समय उसे 
अपने पुण्य स्मरण आयेंगे। उसे लगेगा कि देवता विमान लेकर 
आये हैं । उसे देवता बनाकर विमानमें बैठाकर ले जा रहे हैं। यह 
उसे जो देवत्ताका देह मिला, यह भी भावदेह है। इसे भोगदेह 
कहते हैं । 


कहीं मृत्युके समय मांसादि खानेकी इच्छा हुई अथवा स्त्रो-पुत्र 
आदिका स्मरण आया तो मांसाहारी प्राणी या स्त्री आदिके रूपमें 
अपनी वासनाके कारण सूक्ष्मदेहने भावदेह प्राप्त कर लिया | अब 
वह स्थूल शरीर भी वेसा ही पायेगा । 


यह स्वगं-तरक या दूसरे पशु-स्त्री आदिका देह कबतक 
मिलेगा ? जबतक इनको देनेवाले क्म॑-संस्कारका वेग रहेगा । कोई 
मच्छामें मर गया तो वह पत्थरके समान जड़ हो जायगा और उसमें 
सुप्त कम॑ संस्कार जेसे जागेंगे, वसा ही देह उसे मिलेगा। यह सब 
स्वप्नके ही समान संस्कारकी--वासनाकी सुष्टि है। कोई पुण्यात्मा 
है; किन्तु तुम उसे पापी समझते हो तो तुम जब नरक जाभोगे 
तो अपने उस नरकमें उसे भी देखोगे | कोई पापी है और उसे तुम 
पुण्यात्मा समझते हो तो अपने स्वर्गमें तुम्हें वह मिलेगा । 


'ईदवर:' परमात्माने जीवकी मन-इन्द्रियोंका स्वामी बनाकर 
भेजा है। उसने तुम्हे खण्डमण्डलेंश्वर बनाया है। तुम इन्द्रियोंको 

विषय-भोगसे रोकनेमें समर्थ हो | तुम मनको शुद्ध तथा स्थिर करनेमें 
समर्थ हो। परमात्माने तुम्हें यह शक्ति दी है कि तुम मन तथा 
इन्द्रियोंका जेसा चाहो, वेसा उपयोग करो । अब यह तुम्हारा कतंव्य 
था कि उन्हें अन्तमुंख करते। तुमने उनका ठीक उपयोग नहीं 
किया। तुम उनमें 'मैं' 'मेरा' का भाव बनाकर संसारमें लिप्त हो 
गये । इससे ही तुम्हें जन्म-मरणके चक्रमें पड़ना पड़ता है। 


अब कहो कि हम स्वगंको, नरकको और पुनज॑न्मको मानते 
ही नहीं, तो न माननेसे काम नहीं चलेगा। जबतक अपने स्वरूपको 
जान नहीं लेते, तबतक भविद्याकी निवृत्ति नहीं होगी और अविद्याकी 
जबतक निवृत्ति नहीं होगी, तबतक जन्म-म रणसे छुटकारा भी नहीं 
होगा । जन्म-मरण छूटेगा अपने स्वरूपको जाननेसे । 


जेंसे मनुष्य पुराने वस्त्रोंका त्याग करके नये वस्त्र पहन लेता 
है, वेसे ही! जीव पुराने शरी रको छोड़कर नये शरीर धारण कर 
लेता है। 


“शरीर यदवाप्नोति' जिस शरीरको पाता है और “यच्चा 
प्युत्क्रामतीश्वर:* जिससे यह निकलता है, इसमें समथं होनेके 
कारण 'गृहीत्वेतानि संयाति' इन मन-इन्द्रियादिको लेकर ही नये 
शरीरमें जाता है और पुरानेको छोड़ता है। यह केसे होता है ? 
वायुगंन्धानिवाशयात्‌' जेसे वायु गुलाबके, चमेलीके, बेलाके फूल 
या केशरके खेतपरसे जाता है,* तो उनके पुष्पोंकी सुगन्ध और 
मलपरसे जाता है तो उसकी दुगगंन्ध साथ ले जाता है, वेसे ही 
जीव अपने साथ मन-इन्द्रियादिको भी ले जाता है। 


ज़ 

श्रोत्र चक्षु: स्पर्श च रसन॑ प्राणमेव च । 
अधिष्ठाय.. मनदचायं विषयानुपसेवते ॥ 


कर्णं, नेत्र, त्वक्‌, रसना, नासिका और मनको आधार बनाकर 
यह जीव विषयोंका सेवन करता है। 


“श्रोत्र! अर्थात्‌ कर्णके संस्कार कैसे हैं ? तुम दूसरोंकी निन्‍्दा 
सुनते हो, अपनी प्रशंसा सुनते हो या भगवान्‌के गुण, चरित्र और 
नामका संकीतंन सुनते हो ? गुरुसे, सन्‍्तसे विवेक, वेराग्य तथा 
आत्मतत्त्वका विवेचन सुनते हो ? 


चक्षु:--नेत्रसे क्या देखते हो ? सुन्दर-रूप, सिनेमा, बाजार 
अथवा भगवान्‌के मन्दिरके श्रीविग्रह । सन्‍्त-साधु पुरुषका दर्शन 
प्रिय है तुम्हें या अपने पुत्र-स्त्री मित्र आदिको देखनेकी लालसा 
करते हो । 

'स्पशनं ---छना क्या चाहते हो ? कोमल शरीर, कोमल ब्त्र 
अथवा सन्‍्तोंके चरण । 


'रसनं--भोजन क्‍या प्रिय है? अनेक प्रकारके मिष्ठान्न, 
फल-मेवे, केक-बिस्कुट, मांसादि खाना चाहते हो या भगवान्‌का 
प्रसाद खाना चाहते हो । 

'घ्राण'--सूँघना क्या पसन्द करते हो ? पुष्प, सेण्ट आदि 
सूँघना चाहते हो या भगवानके प्रसादकी माला, तुलसीकी गन्ध 
लेना चाहते हो । 


'च' से प्राणको ग्रहण कर लो, अर्थात्‌ क्रिया केसी करते हो ? 
अधघमंका आचरण करते हो अथवा धमंका, स्वाथंके लिए उद्योग- 
शील हो या परमार्थंके लिए | 


“मन:'--संकल्प केसा है ? क्‍या सोचते रहते हो ? संसारके 
विषयोंका चिन्तन करते हो या भगवान्‌के रूप, गुण, लीला अथवा 
आत्माके स्वरूपका चिन्तन करते हो । 


'अधिष्ठाय” का अथं है स्वीकार करके | जीवका कर्ता होना, 
भोक्ता होना और गमनागमन--यह उपाधिसे है। जिसे स्वीकार 
किया गया है, उससे स्वीकार करनेवाला तो पृथक होगा ही | जब 
जीव मन तथा इन्द्रियोंकोी में' मेरा' स्वीकार कर लेता है तब 
मन इन्द्रियोंके रथपर बेठकर उसे स्वगं, नरक, ब्रह्मलोक आदि 
तक आना-जाना : पड़ता है; क्‍योंकि वह अपनेको पापी-पुण्यात्मा 
मान लेता है । अच्छे-बुरे संकल्प मनमें आते हैं, अच्छे-बुरे विचार 
वुद्धिमें उठते हें, अच्छी-बुरी क्रिया प्राणकी शक्तिसे होती है। ये 
विचार, संकल्प, क्रिया आत्माके धर्म नहीं हैं। लेकिन जीव मन- 
इन्द्रयोंकी उपाधि स्वीकार करके अपनेको इनके कर्मोका 
कर्ता-भोक्ता मान लेता है। इस उपाधिको स्वीकार करके वह 
परिच्छिन्न-ताकी भ्रान्ति अपनेमें कर लेता है । इस परिच्छिन्नताकी 
अआन्तिसे ही वह भोक्ता बना है। 


है 

उत्क्रामन्तं स्थितं वापषि भुज्नान॑ वा गुणान्वितम्‌ । 
विमूढा नानुपश्यन्ति पद्यन्ति ज्ञानचक्षुषः ॥ 


शरीरसे निकलते हुए, शरीरमें रहते हुए और गुणोंसे सम्बद्ध 
होकर भोग-भोगते हुए इसे अज्ञानी नहीं देख पाते; किन्तु जिन्हें 
ज्ञाननेत्र प्राप्त हैं, वे देख पाते हैं। 


'विमूढा नानुपश्यन्ति' यह गच्छन्त्यमूढा' के ठीक विपरीत 
है। जो 'अमूढ' है वे तो उस अव्यय पदको प्राप्त करते हैं और जो 
“विमूढ ' हैं, वे केसे हैं? यही भगवान्‌ बतला रहे हैँ | 'उत्क्रामन्तं 
भुझ्नानं! जो शरीरसे निकलकर स्वर्गंलोक, ब्रह्मलोक आदियें 
जाकर वहाँके भोग प्राप्त करता है एवं 'स्थितं वा भुज्नानं' इस 
शरीरमें रहते हुए रूप-रस-शब्द-स्पर्श-गन्धका भोग करता है, 
'गुणान्वितं' वा भुज्लानं! कभी सत्त्वगुणसे युक्त होकर सुखका, 
शान्तिका भोग करता है, कभी रजोगुणसे यूक्त होकर क्रियाके 
आवेगका भोग करता है और कभी तमोगुणसे युक्त होकर निन्दाका, 
आलस्यका भोग करता है, स्थुलदेह तथा अन्त:करणकी उपाधिसे 
ही जो भोक्ता है, उसे वे नहीं जानते, इसलिए विमूढ हैं । 

वे उपाधिवाले रूपको ही देखते हैं। तमोगुण आया तो निद्रा 
आगयी, रजोगुण आया तो गति-क्रिया होने लगी, सत्त्वगुण 
आया तो शान्त हो गया अन्त:करण; किन्तु वे 'गुणा गुणेषु वत॑न्‍्ते' 
यह तथ्य नहीं समझ पाते | 


'विमढा' जो संसारके विषयोंमें अटक गया है, वह मूढ़ है। 
विषयोंमें फँसकर यदि जीव ईइ्व रको भूल गया, तो ईश्वर कहता है. 
कि कोई बात नहीं, तुम मुझे भूल गये तो में तुम्हें स्मरण कर 
लेगा'; किन्तु यह तो भोगमें इतना मग्न हुआ कि अपने-आपको 
ही भूल गया है । 


'स्थितं वा गुणान्वितम्‌! 'भुज्ञानं वा गुणान्वितम' यह तो 
चुप बेठा रहे तब भी और भोगोपलब्धि कर रहा हो तब भी गुणोंसे 
युक्त ही रहता है। भोगोंको ही सब कुछ मान बेठा है। देहमें 
स्थित होकर देहको ही में' समझता है। अन्तःकरणकी उपाधि 
को स्वीकार करके अपनेको पापी-पुण्थात्मा, सुखी-दु:खी , कर्ता-भोक्ता 
मानता है और देहकी उपाधिको स्वोकार करके अपनेको जन्मने- 
मरनेवाला मानता है; क्योंकि अन्त करणका भी जन्म-मरण तो 
होता नहीं । अन्तःकरण शान्त हुआ तो अपनेको शान्त, चद्बल 
हुआ तो अपनेकों चब्चल और मूढ हुआ तो अपनेको मूढ मानता 
है। यही उपाधिको अपना स्वरूप मानना विमूढ़ता है। 


'ऐसी मूढता या मनकी | 


परिहरि रामभगति सुरसरिता आस करत ओसकनकी ॥।' 

ये विमूढ़ भोगको ही सब कुछ समझते हैं। पेसेके लिए 
कितना परिश्रम लोग करते हैं। चोर कितना खतरा उठाता है 
चोरी करनेमें । जिसके लिए भोग है, जिसके लिए पैसा है, उसे 
समझते ही नहीं । 

दिवान्धा प्राणिन: केचिद्‌ रात्रावन्धास्तथापरे । 
केचिद्‌ दिवा तथा रात्रौ प्राणिनस्तुल्यदृष्टय: ७४ 

कुछ प्राणो दिनमें अन्धे रहते हैं, उल्लको दिनमें नहीं 
दीखता | कुछ प्राणियोंको रात्रिमें नहीं दीखता। लेकिन क्षुद्र 
इच्छाओंके कारण कुछ प्राणी रात और दिन दोनोंमें ही अन्धे 
बने हुए हैं । 

ऐसे रात-दिन जो दोनोंमें अन्धे हो रहे हैं, वही विमूढ़ हैं । 
वे अपने आत्मस्वरूपको नहीं जानते, केवल भोगको जानते हैं। 
आज के युवकों में बहुतोंकी अपना गोत्र त्तक मालूम नहीं होता । अपने 
परदादा ( प्रपितामह ) का नाम ज्ञात नहीं; किन्तु सिनेमा-तारि- 
काओंका पूरा पता उन्हें रहता है। इनका मुद-मूड बिगड़ गया है। ' ' 

'पदयन्ति ज्ञानचक्षुष:” जिसने भगवान्‌का भजन करके वेराग्य- 
प्राप्त किया है, गुरुदेवके चरणोंमें बेठकर जिसने वेदान्तका श्रवण- 
मनन किया है, संशय-विपयंयकी निवृत्ति होनेसे जिसके 
अज्ञानकी निवृत्ति हुई है, वह समझता है कि यह स्थल और 
सूक्ष्म देह सत्त्व, रज तथा तमोगुणसे बने हैं। गुणा गुणेषु वर्त॑न्ते' 

अन्त:क रणकी उपाधिमें ही इन गुणोंका उदय-विलय होता है। 

“इन्द्रियाणीन्द्रियार्थेषु वतंन्त इति धारयन्‌” इन्द्रियाँ ही इन्द्रियोंको 
विषयोंमें व्यवहार कर रही हैं । परमात्मा निरुषाधिक है। उसमें 
कोई उपाधि नहीं है और थह शान्त, घोर; मूढ़ अवस्थामें चित्तकी 
उपाधिमें आने-जानेवाला खेल है । 


आधि-व्याधि और समाधि तीनों उपाधिमें हैं। आधि अर्थात्‌ 
चिन्ता सूक्ष्म शरीरमें, व्याधि अर्थात्‌ रोग स्थूल शरीरमें ओर 
समाधि कारण शरीरमें होती है । महामहोपाध्यायकी उपाधि लेते 
समय जेसे पगड़ी, दुपट्रा, कोट मिलता है, वैसे ही .ये उपाधियाँ 
हैं। लाल पगड़ी रजोगुण, सफेद दुपट्टा सत्त्वगुण, काला कोट 
तमोगुण; किन्तु पगड़ी, दुपट्टा, कोट ही व्यक्ति नहीं है। जो इन 
उपाधियोंमें है, वह निरुपाधिक आत्मा है। 


तदा गन्तासि निर्वेद श्रोतव्यस्य श्रुतस्प च ४ 
श्रुतिविप्रतिपन्ना ते यदा स्थास्पति निश्चला। 
समाधावचलाबुद्धिस्तदा पोगमवाप्स्यसि ४ 


श्रुतिसि--सुनसुनकर बुद्धिमें बहुत-सा भ्रम हो गया है। जब 
बुद्धि स्थिर होती है, एकाग्र होती है और अपने आत्मस्वरूपका 


७ ते 


है, सबसे वराग्य हो जाता है। 


उपाधिका अर्थ है कि जो समीप रहनेवाले पर अपना गुणधमं 
डाल दे | कारण, सूक्ष्म और स्थल शरीरके जो समीप रहता है, 
इनका संग करता है, उसमें ये अपना धर्म आरोपित कर देते हैं । 


१०८ 


इसलिए स्थूल-शरीरका मरना-जीना, उसे सर्दी-गर्मी लगना, सूक्ष्म- 
शरीरका सुखी-दुःखी होना, उसमें काम, क्रोध, लोभ आदि होना 
और कारणमें सुषुप्ति होना, यह अपनेमें मानकर विमूढ पुरुष 
अपनी जन्म-मृत्यु, अपनेको सर्दी-गर्मी लगना, अपनेको कामी, 
क्रोधी, लोभी तथा अपनेको जाग्रतू-सुप्त मानने लगते हैं । 


'पश्यन्ति ज्ञानचक्षुष: लेकिन सदगुरुकी कृपासे जिन्हें 
वेदप्रतिपादित ब्रह्मात्मैक्यका ज्ञान है, वे ठीक देखते हैं कि जन्म- 
मृत्यु, भोग तथा शान्‍्त, घोर, मूढ वृत्तियाँ उपाधिमें ही होती 
हैं । वे आत्मामें नहीं हैं । 

'ज्ञानचक्षुष: कुछ लोग स्थूलचक्ष हैं । जो नेत्रादि 
इन्द्रियोंस दीखे, केवल उसे ही ठीक मानते हैं। प्रत्यक्षको ही वे 
प्रमाण मानते हैं । कुछ दूरचक्षु हैं, वे दूरबोनसे दूरकी वस्तु देख 
लेते हैं। ऐसे ही सूक्ष्मचक्ष लोग हैं। ये दूरबीन-खुदंबीन-एक्सरे 
आदि सब यन्त्रचक्षु हैं। कुछ लोग कण॑चक्षु होते हैं, वे सुनी बात्तों 
पर ही भरोसा कर लेते हैं। कुछ चारचक्षु होते हैं। नौकर जो 
कुछ बता दे, वही उनके लिए ठीक है। इसी प्रकार अनुमानचक्षु, 
उपमानचल्षु, इतिहासचक्षु लोग होते हैं। लेकिन आत्तमाका ज्ञान 
इनमें-से किसी चक्ष॒ुके द्वारा नहीं होता। उसे तो ज्ञानचक्षु ही 
देखते हैं । गुरु-कृपासे शुद्धान्त:करण पुरुष वेदप्रतिपादित आत्माके 
स्वरूपका श्रवण करके उसका ज्ञान प्राप्त करता है कि आत्मा इस 
देहकी मृत्यसे मरता नहीं। वह अजन्मा, शाश्वत, अकर्ता 
अभोक्ता, अद्वय, अविनाशी है । 


१०९ 


इस इलोकका ऐसा भी अथं हो सकता है कि विमूढ़ पुरुष 
यह नहीं देख पाते कि गुणोपाधिक आत्मा ही उत्क्रान्त, स्थित 
अथवा भोक्ता होता है, शुद्ध नहीं। अज्ञानके कारण गुण और 
गुणोंके कायंसे तादात्म्यापन्न ही अपनेको जात-मृत, सुखी-दुःखी 
ओर मसुषुप्त-समाहित मानता है। ज्ञानचक्षु महापुरुष अपनेको 
गुणोंकी उपाधिसे मुक्त जानते हैं अतएवं गुणोपाधिकको वेसा-वेसा 
करते देखकर भी अपनेको वेसा नहीं देखते । 


० संगति 


अज्ञानी मूढ़ोंको शुद्ध आत्माका दरंन-अनुभव नहीं होता, यह 
बतलाकर अब सद्गुरुके अनुग्रहभाजन, अपने मन-इन्द्रियोंको वशमें 
रखनेवाले प्रयत्नशील जिज्ञासुको उसके दर्शन होते हैं, ऐसा 
बतलाते हैं-- 

यतन्तो योगिनश्रन॑ पश्यन्त्यात्मन्यवस्थितम्‌ । 
यतन्तोष्प्यक्रतात्मानो नेन॑ पैद्यन्त्यचेतसः ॥ 


अपने हृदयमें ही विराजमान इस आत्मतत्त्वको योगी प्रयत्न 
करके देखते हैं; किन्तु विक्षिप्त चित्त बशुद्धान्त:करण लोग इसे 
प्रयत्न करके भी देख नहीं पाते । 

“यतन्तो योगिन:” प्रयत्नशील योगी देखते हैं। भगवानने ही 
कहा है--प्रयत्नाद्यतमानस्तु योगी संशुद्धकिल्बिष:' योगी प्रयत्न- 
पूवंक सावधानीसे लगा रहे तो अन्त:करण मलरहित होता है। 
जितना प्रयत्न धनप्राप्तिके लिए, भोगकी प्राप्तिके लिए लोग करते 
है, क्या उतना प्रयत्न भगवत्प्राप्तिके लिए करते हैं ? 


ऐसी प्रतीक्षा, इतनी उत्कंठा और व्याकुलता होनी चाहिए, 
जैसी प्याससे व्याकुल व्यक्तिको पानीके लिए और कई दिनोंके भूखे 
मनुष्यको भोजनके लिए होती है। 

अजातपक्षा इव मातरं खगाः 
स्तन्‍्यं॑ यथा वत्सतरा: क्षुषार्ता:। 
प्रियं प्रियेव व्युषितं विषण्णा 
मनो5रविन्दाक्ष दिदृक्षते त्वाम्‌ ४ 


जैसे नन्‍्हें-नन्हें पंखहीन पक्षिशावक चारा लेनेके लिए वनमें 
गयी अपनी माताके लिए तड़फड़ाते हैं, जैसे भूखसे व्याकुल छोटे- 
छोटे बछड़े अपनी गैया-मैथाका दूध पीनेके लिए व्याकुल होते हैं, 
अपने प्रियतम पतिकी विरहिणी प्रेयसी अपने परदेश है ध्रतिके 
लिए विकलतापूर्वक पलक-पाँवड़े बिछाये प्रतीक्षा करती रहती है, 
प्यारे कमलनयन ! मेरा मन तुम्हारे दर्शनके लिए उसी प्रकार 
व्याकुल उत्कण्ठासे तड़प रहा है ।' 


एक जिज्ञासुने किसी महात्माके समीप जाकर प्रइन किया-- 
“भगवत्प्राप्तिके लिए केसी व्याकुलता चाहिए ? महात्मा उस समय 
कुछ नहीं बोले | उस शिष्यको लेकर वे नदीमें स्तान करने गये । 
शिष्य भी सतान कर रहा था। सहसा महात्माने उसे पकड़कर 
पानीमें डुबा दिया और शिष्यके छटपटानेपर भी थोड़े क्षण वे उसे 
जलमें दबाये रहे। महात्माने जब छोड़ा तो पानीसे ऊपर आकर 
शिष्य बोला--आपकने तो मेरे प्राण ही ले लिये थे ।' 


महात्मा बोले-- में तो केवल तुम्हारे प्रशइ्नका उत्तर दे रहा 
था। पानीमें डूबनेका जेसा कष्ट तुम्हें हो रहा था, जब अपने 
भवसागरमें डूबनेका उतना ही कष्ट अनुभव हो और पानीसे 
निकलनेको जैसे बरुम व्याकुल थे, वेसी ही व्याकुलता भगवत्प्रा्तिके 
लिए हो । ईश्व रकी प्राप्तिके लिए ऐसी योग्यता होनी चाहिए। मनसे 

अर्थात्‌ पापवासनासे और विक्षेप अर्थात्‌ मनकी चन्नलतासे मुक्त 
होकर ईश्वरप्राप्तिका अधिकार प्राप्त होता है । 

' धोगिनासपि सर्वेधा मदगतेनान्तरात्मना । 

श्रद्धावान्‌ भजते यो मांस वे युक्ततमो मतः॥४ 

योगिन:' यहाँ बहुवचन है | इसका तात्पय॑ है कि योगी तो 
बहुत हँं--अष्टाड् यागी, लययोगी, भक्तियोगी, कर्मयोगो, ज्ञानयोगी 
आदि, प्रशइन यह है कि वे देखते कहां हैं? 'आात्मन्यवस्थितं' 
ईइवरको कहीं जाकर नहीं देखना पड़ता और न यही होता है 
कि ईव्वर ही कहींसे चलकर दर्शन देने आये तब देखा जाय | वह 
तो अपने हृदयमें ही बेठा हुआ है । अनादिकालसे ईद्वर हृदयमें 
बेठा प्रतीक्षा कर रहा है कि हम उसकी ओर देखें । लेकिन हम 
उस ईर्व रकी ओरसे मुख फेरे बेठे है। यह जीव ही है जो ईशवरकी 
ओर पीठ करके संसारको देख रहा है । 

'योगिन: आत्मनि यत्नात्मनि अवस्थितम्‌ योगी प्रयत्नमें, 
साधनमें हो स्थित परमात्माको देखते हैं। हमारी व्याकुलतामें ही 
भगवान्‌ बंठा है। वह उस व्याकुलतासे तृप्त होता है। ईश्वर 
अपने भीतर, अपने मनमें ही है। प्रयत्न करो, तब उसके 
दर्शन होंगे | 

'बततामपि सिद्धानां कद्िचन्मां वेत्ति तत्त्वतः 7 

सभी प्रयत्न करनेवालोंको वह प्राप्त ही हो जायगा, ऐसी 
बात नहीं है। यतन्‍्तोष्प्यकृतात्मानों नैनं पश्यन्ति' प्रयत्नसे ही 
वह नहीं मिलता। जीवनभर लोग आसन-प्रणायाम करते हैं; 

किन्तु उनमें अनेकोंको ईश्वरमें विश्वास ही नहीं होता । ईश्वर तो 
अपनी क्ृपासे ही मिलता है। ईश्वरक्षपा गुरुके रूपमें, नामके रूपमें, 
भजनके रूपमें आती है और तब उससे ईश्वर की प्राप्ति होती है। 


श्री उड़ियाबाबाजी महाराजसे कोई पूछता कि आप अद्वेत- 
वादी हैं ? तो वे कहते--अद्वेतवादी तो हरद्वार-ऋषिकेशमें रहते 
हैं। हम अद्वेतवादी नहीं हैं, हम तो अद्वेत तत्त्व हैं। अद्वेत तत्त्व 
भिन्न वस्तु है और शास्त्रका अध्ययन-अभ्यास करके अद्वेतवादी 
हो जाना भिन्न वस्तु है । 

“अकृतात्मानो' गीता, ब्रह्मसूत्र और उपनिषद्‌-यह प्रस्थानत्रयी 
कण्ठस्थ हो गयी है, किन्तु अद्वबतत्त्वका बोध नहीं हुआा। ऐसा 
इसलिए हुआ कि क्ृतात्मा' नहीं बने | बुद्धिको सजाया नहीं गया | 
लोग केशको, नखको, मुखको सजानेमें कितना परिश्रम करते हैं ? 
घर सजानेका, वस्त्र सजानेका, कार्यालय सजानेका तो व्यसन है; 
किन्तु बुद्धिको सजानेका व्यसन नहीं है । बुद्धि भी देह ही है, सूक्ष्म 
शरीरका अंग है। बुद्धिका बिगड़ना है-- 


(तत्रेव॑ सति कर्तारमात्मानं केवर्ल तु यः। 
पश्यत्यकृतबुद्धित्वान्न स॒पद्यति दुमंतिः ॥४ 
जो अपनेको कर्ता मानता है, वह .अक्ृतबुद्धि है, वह दुमंति 
है; क्योंकि वह भगवान्‌की भक्ति नहीं करता। यदि भक्ति करता 
तो भगवान्‌को प्रेरक मानता। वह योग भी नहीं करता | योग 
करता होता तो आत्माको द्रष्टा और प्रकृति को कर्ता मानता । 
अद्गेत ज्ञान होता तो कर्तापन औपाधिक समझ लेता । अतः उसने. 

योग, भक्ति या ज्ञान, किसीसे भी बुद्धिका सम्पादन नहीं किया है । 
पशुके समान वह केवल दूसरोंको देखकर उनका अनुकरण करता 
रहा है। उसने केवल धन, भोग और मनोरथका सम्पादन किया 
है। उसकी बुद्धि प्यासी है, भूखी है, नंगी है। उसने कपड़ेसे, 
अलंकारसे, तेल-पाउडर॑से स्थूल देहकों ही सजाना सीखा है, 
सूक्षषको सजाना नहीं सीखा | स्थूलको सजाया--चमड़ेको सजाया, 
जिसका ब्याह चमड़ेसे होना है। जिसका ब्याह ईश्वरसे होना है, 
उस बुद्धिकों नहीं सजाया। चमड़ा सजाओगे तो वह चमड़ेसे 


जुड़ेगा और बुद्धि सजाओंगे तो वह अपने पति ज्ञानस्वरूप 
परमात्मासे जुड़ेगी । 


बिना माता-पिताकी अनाथ लड़कोकी भाँति यह बुद्धि स्थान- 
स्थानपर भटक रही है। यह मलिन और चश्चल, आवारा हो रही 
है। इसे या तो अपने पिताके घर रहना चाहिए अथवा अपने 
पतिके घर | इसका पत्ति परमात्मा है और पिता है गुरु। जबतक 
पति-परमात्मा नहीं मिलता, तबतक इसे गुरुकी आज्ञामें रहना 
चाहिए। “अकृतात्मान:का अर्थ अस्त्रच्छ--चश्चल बुद्धिवाले, 
जिनकी वुद्धिका मल-विक्षेप दूर नहीं हुआ। 
अचेततस:' अचेतसका अथं बेहोश अथवा असावधान। 
भगवानूने गीतामें ही बताया है-- 
थो में मतमिद नित्यमनुतिष्ठन्ति मानवाः:। 
श्रद्धावन्तोइनसुयन्तो मुच्यन्ते तेषपि कर्मंलिः। 
ये त्वेतदभ्पसुयन्तो नानुतिए्न्ति मे मतम्‌। 
सर्वज्ञानविमृढांत्तान _ विद्धि नष्टानचेतसः ४४ 

भगवान्‌ हो कहते हैं क॒ जो उनके उपदेशपर श्रद्धा न करे 
वह अचेत्तस है | समझो या श्रद्धा करो । 


अज्ञव्चाश्रद्धानहच॒ संशयात्मा विनव्यति ॥' 


अपनेमें तो समझ नहीं है, स्वयं जाननेकी योग्यता नहीं 
ओर गुरु तथा शास्त्रकी वाणीपर श्रद्धा नहीं करते, तब संशय 
केसे मिटेगा। संशय रहेगा, तब साधन कोई बन नहीं सकता | 
उसका तो विनाश ही निश्चित है। 


दयामय भगवान्‌ दया करके जीवके हृदयमें विराजमान हो गये 
हैं; किन्तु जो अकृतात्मा और भचेतस हैं, उनके हृदयमें आकेर 
भगवान्‌ भी दुःखसे दुबले हो जाते हैं। जेसे पिता अपने आवारा 
पुत्रकी दशा देखकर दुःखी रहता है। जेसे पति अपनी पत्नीकों 
कुपथपर जाते देखकर दूःखी होता है, वेसे ही भगवान्‌ भी जीवको 
संसारके अनित्य विषयोंमें लगकर दुःखी होनेसे दुःखी होकर दुबंल 
पड़ जाते हैं । यह बात स्वयं भगवानने ही कही है-- 


'कशंयन्तः. शरोरस्थं भूतग्राममचेतसः । 
मां चेवान्तःशरो रस्थं तान्विद्धथासुर निरचयान्‌ ४४ 
ये अचेतस लोग अपने शरीरके पदञ्मतत्त्व, धातुओोंको तो क्षीण 
करते ही हैं, अपने भीतर रहनेवाले मुझे भी क्ृश बना देते हैं । 
हृदयकी कोटरी भगवान्‌के रहनेका स्थान है। अब तुम जब 
उसमें लोभको, क्रोधको, मोहको, कामको भी भरने लगते हो तो 

भगवान्‌ सिकुड़ते जाते हैं। संसारके विषयोंको तुम जितना-जितना 
हृदयमें भरते जाते हो, भगवान्‌ उतने सिमटते जाते हैं ओर इतने 
सिमट जाते हैं कि अदृश्य हो जाते हैं, दीखते ही लहीं। हृदयको 
तो तुमने रेलवेके थर्डक्लासका मुसाफिरखाना बना दिया है, जहाँ 
भीड़ भरी है, दोने-पत्ते, छिलके-कागज, थूक-पानी आदि गन्दगी 
फेली है और उसीमें भगवान्‌को भी बेठा दिया है, तो वे उस 
भीड़में छिप गये हैं । 

स्वयं सावधान नहीं हैं | बुद्धिमें आवरण भज्ज करनेकी योग्यता 
नहीं है, यह अचेतस होना है ओर बुद्धिका मल है--काम, क्रोध, 
लोभ, मोह आदि | बुद्धिमें स्थिरता नहीं है, कोई निश्चय हृढ़ नहीं 
होता, यह विक्षेप है। बुद्धिमें मल तथा विक्षेप रहना अक्ृत्तात्मा 
होना है। इन दोषोंके कारण 'नैनं पश्यन्ति' स्वयं सावधान होकर 
नेत्र खुले नहीं रखते, यह अचेतसपना और किसीसे पूछकर जानते 
नहीं कि नेत्र केसे स्वच्छ हों, केसे देखा जात्ता है, यह अक्ृत्तात्मा । 
अत्त: ऐसे लोग नहीं देख पाते । 

जगत्‌ भगवानने क्रीड़ाके लिए बनाया है। श्रीमद्भागवतमें 
आया है-- 


क्रीडार्थभात्मम इदं त्रिजगत्कृतं ते 
स्वाम्यं तु तत्र कुृधियों पर ईश कुयुं: ४ 


हे प्रभो ! यह तीनों लोक आपने अपने खेलके लिए बनाये हैं । 
इसमें जो दुबंद्धि हैं, वे ही अन्य वुद्धि करते हैं। खेलमें दो दल होते 


११७ 


हैं। जगत्‌में भो भगवान्‌ने दो दल बनाये हैं। श्रुति कहती है-- 
'स एव साधु कर्र कारयति. यमुश्निनीषते । 
स एयासाध कर्म कारयति यमधोनिनोषते ॥' 
आनुफूल्य प्रतिकूल्याम्यां व्यवस्था । 
जो भगवान्‌के दलमें सम्मिलित है, उससे भगवान्‌ अच्छे कर्म 
कराकर उद्नत्ति देते हैं ओर जो भगवद्विमुखोंके दलमें है, उससे 
विपरीत कम कराकर अधोगति देते हैं। खिलाड़ी जिस दलमें 
सम्मिलित होता है, उस दल़को जिताता है, यह्‌ सामान्य 
नियम है। 
भगवान्‌ किसे अपने दलमें लेते हैं? उसे, जो चाहभरे 
नेत्रोंसे उनकी ओर देखता है। जो भगवानकी ओर न देखकर 
संसारकी ओर देखनेमें लगा रहता है, उसे भगवान्‌ अपने दलमें 
नहीं लेते। अब तुम यह निश्चय करो कि रामदलमें रहोगे या 
रावण दलमें । केवल शास्त्र पढ़नेसे ही ईश्वरके दलमें नहीं जाया 
जा सकता । 
नाविरतो दुश्चरिताश्नाशान्तो नासमाहितः। 
नाशान्तमानसो वापि प्रज्ञानेनेनमाप्नुयात्‌ ४४ 
वादी, प्रतिवादी, प्रतिवादि भयद्धूर अथवा प्रतिवादि भयंकर- 
भयंकर होनेसे ही कोई परमात्माको प्राप्त नहीं कर लेता । 'नावि- 
रतो दुश्चरितात्‌' जिसने काम, क्रोध, लोभ नहीं छोड़े, दुश्चरित्रका 
त्याग नहीं किया । वह परमात्माको नहीं पाता । 
परमार्थ ज्ञानके लिए जिज्ञासुको कृतात्मा और सचेतस होना ही 

चाहिए। इसके बिना कितना भी परिश्रम करे, अपने भीतर बेठे 
परमात्माका साक्षात्कार नहीं कर सकता । यदि अपने से बाहरकी 
वस्तुका साक्षात्कार करना होता तो अयनत्रों द्वारा हृश्यका 
साक्षात्कार अकृतात्मा और अचेतस भी कर सकते थें। लेकिन 
प्रत्यक चेतन्‍्यके साक्षात्कारके लिए शान्ति, निवृत्ति, वेराग्यादि 
आवश्यक हैं। इस प्रकार जो बात निर्मानमोहा जितसंगदोषा 
अध्यात्मनित्या विनिवृत्तकामा:'में कही गयी थी, उसीको यहाँ 
पुन: स्मरण कराया गया है । 

० संगाति 

पहले यह कहा था कि सूय॑, चन्द्रमा और अग्नि मुझे प्रका- 
शित नहीं कर सकते। अब यह बतला रहे हैं कि उनमें जो 
प्रकाशन सामथ्य है, वह मेरा ही तेज है-- 


१२ 

यदादित्यगगतं तेजो जगदू भासयते5खिलम । 

यच्चन्द्र मसि यच्चाग्नों तत्तेजो विद्धि मामकम्‌ ॥ 

जो तेज सूर्यमें रहकर सम्पूर्ण विश्वको प्रकाशित कर रहा 
है, जो चन्द्रमा और अग्निमें है, वह मेरा तेज समझो | 

खुले नेत्रोंसे सवंत्र परमात्माका ही दर्शन हो रहा है। सर्व 
खल्विदं ब्रह्म' 'सद्धीदं सं” “चिद्धीदं सर्व” 'ब्रह्मेवेदं विश्वमिदं 
वरिष्ठम' आदि श्रुत्तियाँ इसी बातका प्रतिपादन करती हैं। 
श्री उड़िया बाबाजी महाराजसे किसीने कहा--ईश्वर तो निरा- 
कार है।' श्रीमहाराजजी फक्‍्कड़की भाषामें बोले--'तब साकार 
क्या तुम्हारा चाचा है ? अरे, ईश्वर निराकार है तो साकार 
कोन है ? निराकार भी ईश्वर है ओर साकार भी ईश्वर ही है ।' 
"एक सद्दिप्रा बहुधा वदन्ति |” परमाथे सत्ता एक ही है। वर्णन- 
शली भिन्न-भिन्न होती है। श्रीम:ड्भागवतमें कहा गया है-- 

पयेन्द्रियि: पुथर्वारेर्थों बहुगुणात्रयः। 
एको नानेयते तद्त्‌ भगवान्‌ शास्प्रवत्मंभिः ४४ 

एक पदाथं है, जेसे फूलको ले लो। नेत्रसे फूलका रंग देखा 
जाता है। नेत्रको फूलकी गन्ध, कोमलता, रसका पता नहीं 
लगता | नासिकासे फूलकी गन्ध अनुभवमें आती है। रसनासे 
फूलके स्वादका पता लगता है। त्वचासे फूलके स्पशंका ज्ञान 
होता है। इन्द्रियोंके भेदसे एक हो फूल रंग, गन्ध, रस, स्पर्श 
आदि रूपोंमें जाना जाता है। इसी प्रकार एक ही परमात्मा 
अनेक शास्त्रोंमें अनेक प्रकारसे वणित है । 

इन्द्रियोंसे गुण ही अनेक रूपमें गृहीत होते हैं। ऐसे ही 
परमात्मा एक अद्वितीय है; किन्तु भक्तियोगमें वह दयालुके 
रूपमें गृहीत होता है। योगी उसे असंग द्रष्टाके रूपमें उपलब्ध 
करता है। ज्ञानमें वह अद्वेत्त रूपससे जाना जाता है। यह भेद 
प्रक्रियका है। जगतुके मूलतत्त्वमें कोई भेद नहीं है। यह बात 
अब इस दइलोकमें भगवान्‌ बतला रहे हैं । 

श्रो मधुसूदन सरस्वततीका कहना है कि "न तद्‌ भासयते सूर्यो 
न शह्ांको न पावक:' इस इलोकमें व्यतिरेककी जो विधि है, वह 
श्रुतिके इस आधे मन्त्रका व्याख्यान है-- 

"न तत्र सूर्यो भाति न चन्द्रतारकम्‌ नेमा विद्युतो 
भान्ति कुतोडष्यमग्नि: ।' 

अब इस इलोकमें इसी श्रुतिके शेष आधे भागका विवेचन 
करके अन्वय विधिका प्रतिपादन ,भगवान्‌ने किया है। श्रुतिका 
शेष अध॑ भाग है-- 

'तम्तेवभान्तमनुभाति सर्व तस्य भासा सर्वंर्मिदं विभाति ।' 


श्रीरामानुजाचायेजीका कहना है कि तेजके रूपमें परमात्माकी 
उपासना यहाँ बतायी गयी है। यह जो सूर्य, चन्द्र, भग्निमें तेज 
है वह जंड़ तेज नहीं है । अपने पूर्व-पूव॑ जन्ममें सूय, चन्द्रमा तथा 
अग्निने भगवान्‌की आराधना करके तेजकी याचना की-- तिजोईस 
तेजो मयि घेहि! इससे कृपा करके भगवानूने इन्हें अपने तेजसे 
सम्पन्न किया । इसमें जो तेज है, वह भगवत्तेज ही है । 


यहाँ यह स्मरण रखना चाहिए कि सू्य, चन्द्र और अग्निका 
यह वर्णन केवल उनके आधिभोतिक रूपका ही वर्णन नहीं है, यह 
इनके आधिभौतिक, जाधिदेविक तथा आध्यात्मिक तीनों ही रूपों 
का वर्णन है। सूयंका अध्यात्मरूप नेत्र है और सूय॑मण्डल तथा 
सूयसे प्रकाशित होनेवाला समस्त रूप अधिभूत है। अधिभूत और 
अध्यात्मको जोड़नेवाली कड़ी अधिंदेव है । 

'सूर्यो आत्मा जगतस्तस्थुषश्च ।' सूर्य चराचर जगतुकी 
भात्मा चेत्यन्यज्योति है। चेतनका अथे भी यहाँ समझ लेना 
चाहिए सेन्द्रिय पदार्थ चेतन और निरिन्द्रिय जड़, यह परिभाषा 
अपने शास्त्रको मान्य नहीं है । शास्त्रको मान्य परिभाषा यह है 
कि जो अपनेको तथा -दूसरेको जाने वह चेतन और जो अपनेको 
तथा दूसरेको भी न जाने, वह जड़ । सोधे शब्दोंमें द्रष्टा चेतन है और 
हृश्य जड़ है । अहमथ चेतन और उससे ग्राह्म--प्रकाश्य सब जड़ । 

अब जो प्रकाशक है, द्रष्टा है, उसे पश्यक कहते हैं 'पश्यति 
इति पश्यक:। 'पश्यक एवं फश्यपो भवतति” वर्ण विपर्य॑यसे 

पदयक हो कश्यप कहलाता है। महषि कश्यपर्क; पत्नी दितिसे 
देत्य उत्पन्न हुए। 'दिति' शब्द 'दो अवखण्डने'से बना है। 
'दतीति दिति:, अतः दितिका अथं 'हुआ, जो एकत्वको टुकड़े- 
टुकड़े करके नाना रूपोंमें दिखलाये। कद्यपजीकी दूसरी पत्नी 
आादिति हैं | जो 'न द्यति इति भर्दिति:' दिति नहीं, वह अदिति। 
जो अनेक रूपोंमें अनुगत एकत्वका दर्शन कराये, उसे अदिति 
कहते हैं । इन अदितिके पुत्र आदित्य--सूय॑ हैं । 

सूर्य नेत्रमें स्थित होकर सब॒को प्रकाशित करता है| रूप 
बनकर वही देखा जाता है। वही करण है और वही विषय भी | 
बीजानुगत संस्कारमें जाकर सूर्य ही लाल, पीला, नीला आदि रंग 
बनता है । सत्तासामान्य रूपसे परमात्मा सबमें है और चिद्रूपसे 
भी परमात्मा सबमें एक ही है । निविशेष सत्‌ और निविशेष चित्‌ 
सवंत्र एक है। इस प्रकार जब सबमें ही परमात्मा है, तब सूयंकी 
ही उपासना क्‍यों ? यह प्रश्न उठा । इसका समाधान यह है कि 
दीवार, मिट्टी, पत्थर, शीशा, आदि सबमें ही अग्नि तो व्यापक है 
ही; किन्तु अपना मुख शीशेमें ही दीखता है। क्योंकि शीशेमें 
प्रकाशाधिक्य है | इसी प्रकार सत्त्वगुणाधिक्यमें ईश्वरका दशेनत 
करनेकी सामथ्यं है। इसीलिए जहाँ प्रकाशकी सर्वाधिकता है, 
वहाँ सूयमें पहिले भगवान्‌को पहिचानो। सूर्यमें, नेत्रमें पहिले 
परमात्माको पहिचानो तो अन्यत्र देखना सुगम होगा-- दक्षिणाक्ष: 
पुरुष:' श्रुतिने कहा । 

आदित्य बारह हैं--पाँच कर्मेन्द्रियाँ पाँच ज्ञानेन्द्रियाँ मन और 
बद्धि । प्राण दस हैं--पाँच मुख्य ( प्राण, अपान, समान, व्यान, 
और उदान ) ओर पाँच गौण ( नाग, कृम॑, कृकल, देवदत्त और 

धनज्ञय ) ये मरुदगण हैं। ये मरुद्गण उत्पन्न तो दितिसे हुए, 
अतः देत्य हैं; किन्तु भगवान्‌ नारा|यणकी उपासनाके प्रभावसे 
इन्द्रने इन्हें देवता बना दिया। मरुदगण उनचास हैं। प्रवषंण 
वायु, संवत्तक वायु आदि कुल उनचास वायु हैं । 


ये सूय, चन्द्र आदि देवता भो पाप-लिप्त होते हैं | पाप नेत्रमें 
आया तो नेत्रका देवता पाप-लिप्त हुआ | पाप कानमें आया तो 
कानका देवता पाप-लिप्त हुआ । पाप पहिले मनमें आता है। फिर 
वही पाप नेत्र, क्णं आदि इन्द्रियोंमें आता है और तब व्यक्ति पाप 
देखता, पाप सुनता है। इस पापसे बचनेका उपाय है कि तुम 
देखो कि नेत्रज्योति तुम्हारी नहीं है। सबमें जो सत्ता और स्फूर्ति 
देनेवाला है, वही सूय॑में तेज है, और वही तुम्हारी नेत्रज्योति है । 


कोई साधक गुरुनानकके पास अपनी लड़कीके साथ गये। 
गुरुनानक उस लड़कीको ध्यानसे देखने लगे | एक साधकने पूछा -- 
आप इस लड़कीमें क्‍या देखते हैं ?' गुरुने उत्तर दिया-- इसके 
सुन्दर मुख, सुन्दर नेत्र, सुन्दर नाक आदियें में इसको बनानेवालेकी 
कारीगरी देख रहा हें ।' 


रूपका अधिष्ठान सूर्य है। रूप और आकृतिका अन्तर जान 
लेना चाहिए। रेखाओंके द्वारा जो त्रिकोण, चतुष्कोण, वृत्त 
अथवा मनुष्य, पशु, पक्षी आदिका आकार बना है, वह आकृति है। 
आक्ृत्तिका अधिष्ठान मृत्तिका है। आकृति भौतिक है । लाल, नीला, 
पीला, गोरा, साँवला आदि रूप है। इस रूपका अधिष्ठान सूर है | 
परमात्मा सब रूपोंमें है; किन्तु उसे पहिले उत्तम अधिष्ठानमें देखो | 

अच्छे अधिष्ठानमें उसे पहचाननेका अभ्यास हो जायगा तो वह 
सवंत्र दीखने लगेगा । 


“जगद्‌ भासयते5खिलम” केवल सौरमणष्डलका प्रकाशक हो 
वह तेज नहीं है, वह समस्त ब्रह्माण्डोंका प्रकाशक है। जैसे 
अपना यह सूर्य है, वेसे अनन्त सूयं हैं। मंगल, बुध आदि 
ग्रहों सहित यह सौरमण्डल प्रुवकी परिक्रमा करता है, ऐसे 
ही सौरमण्डलों सहित अनेक घछ्रव भी किसीकी परिक्रमा करते हैं । 
किसीको, किसी भी इन्द्रियके द्वारा, किसी देश, किसी कालमें जो 
कोई वस्तु चेतनका विषय बनेगी, वह दृश्य होगी। देखनेवाला 
जो है, वह आदित्यमण्डल या अखिल जगन्मण्डलसे परिच्छिन्न 
नहीं है। वह जीवात्माओंके पृथक-पृथक होनेसे भी परिच्छिन्न 
नहीं है । वह एक अखण्ड ज्योति है। 


“यच्चन्द्रमसि' चन्द्रमा अन्न है-भोज्य है और अग्नि भोक्ता है। 
'सोमो भूत्वां रसात्मक:” और 'अहं वेश्वानरो भूत्वा” आगे इसी 
अध्यायमें आनेवाला है। भोक्ता और भोग्य दोनों भगवान्‌ हैं | इस 
प्रकार जो अग्नि और सोमको पहचान लेता है, उसे अन्नदोष नहीं 
लगता । श्रुति कहती है--'भहमन्नं अहमन्नं अहमन्नं | अहमन्नादो 
अहमन्नाद: |” अन्न भी परमात्मा ओर अन्नका भोक्ता भी परमात्मा 


ही है। 


चन्द्रमा आपोमण्डल है, रसात्मक है। चन्द्रमासे सम्पूर्ण 
वनस्पतियोंमें रस आता है और वनस्पतियोंसे आहारके द्वारा वही 
रस शरीरमें पहुँचता है। भोजनके सूक्ष्म मागसे अर्थात्‌ उसी 
चन्द्रमासे आये रससे मनका पोषण होता है। मनका अधिष्ठाता 
देवता चन्द्रमा है । 


श्र्५ 


चन्द्रमा रसात्मक है, अतः जिनमें राग प्रधान है, उनका 
उपास्य चन्द्रमा है। स्त्रियोंका उपास्य चन्द्रमा है । स्त्रियोंके जितने 
ब्रत-पूजन हैं, सब चन्द्रमाके पूजनके हैं । पुरुषोंके लिए चन्द्रमाके 
पूजनका कोई ब्रत नहीं है । सत्री-शरोरका नाम स्त्री ओर पुरुष- 
शरीरका नाम पुरुष नहीं समझना चाहिए। पुरुष-शरीौरमें भी 
बहुतसे स्त्रीत्व प्रधान लोग होते हैं और स्त्री-देहमें भी पुरुषत्व 
प्रधान नारियाँ मिलती हैं । अत: जिनमें रागात्मिका वृत्ति अधिक 
है, उनका आराध्य चन्द्रमा है। वे भक्तिके अधिकारी हैं। इसीलिए 
श्रीरामचन्द्र, श्रीकृष्णचन्द्र-इन नामोंमें 'चन्द्र' छगता है। जिसमें 
रसात्मकवृत्ति अधिक है, वासनाको-रागकी-संकल्पकी प्रधानता हैं; 
वह उपासनामें लगेगा तो उसका चित्त शीघ्र एकाग्र होगा । 

बुद्धिके देवता सूर्य हैं। 'घियो यो नः प्रचोदयात्‌'के द्वारा 
सविता देवताकी आराघना होती है । जिनमें पुरुषत्व प्रध 4 है, जो 
तकंशील हैं, उनका आराध्य सूय॑ है । वे ज्ञानमागं के अधिकारी हैं। 

वाक्‌ तथा मन प्रधान उपाराना चन्द्रकी होती है। वह 
श्रीरामचन्द्र या श्रीकृष्णचन्द्रकी हो सकती है। वाककी प्रधानता 
जप, कीत॑न-गुण-लीला-गानमें है और मनकी प्रधानता लीला-चिन्तन 
भावना आदियें | श्रीरामकी उपासना धमंमिश्रित प्रेमकी, श्रीकृष्ण- 
की उपासना शुद्ध प्रेमको और सूयंकी उपासना शुद्ध ज्ञानको है। 
श्रीराम सूयवंशमें हुए---उनकी उपासनामें प्रेमके साथ ज्ञान मिश्रित 
है। श्रीकृष्ण चन्द्रवंशमें हुए--उनकी उपासना शुद्ध प्रेमकी है। 
संपारके संगसे, वासनासे बचनेके लिए चन्द्रका--भगवान्‌के 
नखचन्द्र, मुखचन्द्रका ध्यान-चिन्तन, आराधन करना चाहिए। 


श्र 


चन्द्रमाके भी आधिभौतिक, आधिदेविक तथा आध्यात्मिकरूप 
हैं। जिस चन्द्रतापर पृथिवीका छायासे ग्रहण लगता है, वह 
आधिभौतिक चन्द्रमा है। जिसपर राहुसे ग्रहण लगता है, वह 
आधिदेविक चन्द्रमा है और हमारे भीतर जिसपर काम, क्रोध, 
लोभ आदिसे ग्रहण लगत्ता है, वह आध्यात्मिक चन्द्रमा है। 


कोटि-कोटि सूयंमण्डल हैं। प्रत्येक सूय॑मण्डलमें अनेक ग्रह 
हैं। अपनी पृथिवी भी एक ग्रह है। किन्‍्हीं ग्रहोंके कोई चन्द्रमा 
नहीं हैं और किन्हींके कई-कई चन्द्रमा हैं। इन असख्य चन्द्र- 
मण्डलोंमें रहकर कौन रस और आह्लादकी वर्षा करता है ? वह 
परमात्मा ही है। परमात्मा ही चन्द्रमण्डलमें स्थित होकर रस 
तथा आह्वादका दान कर रहा है। वनस्पतियोंमें वही रस-रूपमें 
स्थित है और हमारे भीतर वही मनमें रस-आनन्दका संचार 
कर रहा है। 


संसारमें जो रस अर्थात्‌ जल है, वह चन्द्रतत््व है और वह 
परमात्मा हो है। लोग सूर्य, चन्द्रमा, अग्नि, पृथिवी आदिको जड 
समझते हैं; किन्तु जड़ता तो भ्रम है। जो 'अहं'के रूपमें 
भासमान है और जो “इदं'के रूपमें प्रतीयमान है, दोनों ही 
परमात्मा हो हैं। अहमर्थ और इदमथर्थके रूपमें एक ही परमात्मा 
प्रकाशित हो रहा है । 


ज्ञानकी दो प्रक्रिया है--एक विविक्त और दूसरी सर्वात्मक | 
विविक्त ज्ञानकी प्रक्रियामें द्रष्टा-हश्य, प्रकाशक-प्रकाश्य, जड़- 
चेतनका विवेक करके द्रष्टाकों दृश्यसे पुथक्‌ पहिचाना जाता है । 
जेसे घटका द्रष्टा घटसे पृथक है, वेसे ही देह, इन्द्रिय, मत्र 
आदिका द्रष्टा देहेन्द्रिय, मनादिसे पृथक्‌ है--यह विविक्त ज्ञानकी 


१२७ 


प्रक्रिया हुई। सर्वात्मक ज्ञानकी भ्रक्रिया यह है कि द्रष्टा ही 
हृश्यके रूपमें प्रतीत हो रहा है। संसारकी समस्त वस्तुएँ उससे 
भिन्न नहीं हैं। ये दोनों प्रक्रियाएँ ठीक हैं। यह बात भी ठीक 
है कि मिट्टो घड़ोंसे पृथक है और यह बात भी ठीक है कि घड़े 
भिट्टीसे पृथक नहीं हैं । 


न तद्‌ भासयते सूर्योी' आदिसे विवित्तज्ञानकी प्रक्रियासे 
भगवान्‌ने निरूपण किया था। अब यहाँ “यदादित्यगतं तेजो' 
आदिसे सवंव्यवहारात्मकज्ञानकी प्रक्रियाका निरूपण कर रहे हैं । 
सवंव्यवहा रात्मक वही परमात्मा है। वही हमारी वाणी, नेत्र, 
कर्ण, नासिका, त्वचा, मन. बुद्धिके रूपमें है, वही इनके विषय 
शब्द, स्परशं, रूप, रस, गन्ध, संकल्प, विचारके रूपमें है और 
वही इनका प्रकाशक भी है । श्रुति कहती है-- 


'स एवेदं सब”, 'ब्रहोवेद सर्व, आत्मैवेद॑ सर्व”, 'अहमेवेद॑ं 
सर्व! ये चारों श्रुतियाँ एकत्र ही हैं। इसका स्पष्टा्थ है कि वह, 
ब्रह्य, आत्मा और अहं शब्दोंका एक ही अर्थ है। यह-वह, तुम- 
में, कुछ कहो--वस्तु तो एक ही है। नाम और रूप भिन्न-भिन्न 
होनेपर भी दीखनेवाली वस्तु, दीखनेवाला प्रकाश तथा देखने- 
वाला ये तीनों एक ही हैं । 


थयच्चन्द्रमसः भगवान्‌की नाभिमें ही सम्पूर्ण सृष्टि है। 'नभ 
एवं नाभि: यह आकाश हो नारायणकी नाभि है। जेसे घरमें 
खिड़कीसे आती सूर्यकी किरणके प्रकाशमें नन्‍्हें धूलि-कण उड़ते 
दीखते हैं, वेसे ही भगवान्‌ नारायणकी नाभि इस नभमें कोटि- 
कोटि ब्रह्माण्ड उड़ रहे हैं। इनमें सूय॑मण्डल, सूयंमण्डलोंमें ग्रह 


१२८ 


और ग्रहके साथ चन्द्रमा। इन अनन्त चन्द्रोंमें भगवान्‌ ही तेजके 
रूपमें स्थित होकर उसकी वर्षा कर रहे हैं। चन्द्रमाकी रश्मिसे 
ही विष विष और अमृत अमृत है। चन्द्रमा न हो तो जलमें 
प्यास मिटानेकी शक्ति ही न आये । चन्द्रमासे रस न मिले तो पेड़- 
पौधे, अन्त-तृण सब सूख जायें। अन्न, फल, कन्द सब नष्ट हो 
जायें और मन भी सूख जाय। सब पदार्थोमें जो रस है, वह 
भगवान्‌, मन भगवान्‌ और मनमें जो कुछ आता है, वह भी 
भगवान हीं हैं । 


'यदादित्यगत्तं तेजो'के द्वारा भगवानने सूचित किया कि 
जाग्रत्‌ अवस्थामें जो कुछ भान हो रहा है, वह सब परमात्मा 
हैं। आदित्य नेत्रका देवता है। अतः नेत्रसे समस्त जाग्रत्‌का 
ग्रहण हो जाता है। 


'यच्चन्द्रमसि के द्वारा स्वप्नावस्थाके सब विषय भगवान्‌ 
हैं, यह सूचित कर दिया। सुषृप्तिका ज्ञान तो जागनेपर वाणीसे 
होता है। अतः वाणीके देवता अग्निको “यच्चाग्नो'के द्वारा 
वणित करके सुषुप्ति भी भगवान्‌ ही हैं, यह समझा दिया | 


अनुभव ज्ञानेन्द्रियोंसे होता है अथवा मनसे होता है। रूप, 
रस आदि विषयोंका अनुभव न्ञानेन्द्रियोंस होता है। स्वप्न तथा 
संकल्पका अनुभव मनसे होता है। अब जो अनुभव ज्ञानेन्द्रिय 
अथवा मनसे नहीं होता, वह कौन करायेगा ? ज्ञानिन्द्रिय तथा 
मनके द्रष्टाका अनुभव इनसे नहीं होता । पाप-पुण्य, धर्म-अधमंका 
अनुभव भी इनसे नहीं होता | यह अनुभव होता है वेदवाणीसे । 
वाग्ज्योति वेदवाणी ही इस अनुभवको सूचित करती है। 'नावेद- 

विन्मनुते तं॑ बृहन्तम” जो वेदज्ञ नहीं है, वह अ्रह्मको नहीं जान 
सकता | वेदवाणी वाग्ज्योति है और वाक॒का देवता अग्नि है| 
'यच्चाग्नो' अग्निका तेज भी परमात्मा का ही तेज है। इसका 
तात्पयँ यही है कि वह परमात्मा स्वरूप है। 


'मया ततमिदं सर्व”, 'सर्व समाप्नोषि ततोषसि सर्व: आदि 
वाक्य गीतामें ही आये हैं। वह परमात्मा सबंरूप है; किन्तु हम 
उसे पहचानते नहीं, इसीसे हमें वह प्राप्त नहीं है। वही नेत्रके 
रूपमें है, वही नेत्रसे देखता है और वही देखा जाता-है। शास्त्र 
तो परमात्माके सवरूपका वर्णन करता है ४» भूरसि” पृथिवी, 
परमात्मा है, यच्चन्द्रमसि के द्वारा जलमात्रको परमात्मा बता 
दिया। वायो तवगेव प्रत्यक्ष ब्रह्मासि' वायु तुम प्रत्यक्ष ब्रह्म हो । 
“अग्निब्रेह्! अग्नि ब्रह्म है। खं ब्रह्म' आकाश ब्रह्म है। 'प्राणो 
ब्रह्म' प्राण ब्रह्म है। वायु प्रत्यक्ष ब्रह्म है तो नासिकामें जाने- 
आनेवाला वायु भी ब्रह्म है ही। मिट्टीकी जो पाथिव मूर्ति बनाते 
हैं, शालिग्राम शिला, नमंदेश्वर लिंगमूर्ति, मन्दिरोंमें स्थापित 
मूर्तियाँ, ये सब मिट्टीके ही तो निर्माण हैं। इन सबमें परमात्माकी 
पूजा होती है । 

कर्मकाण्डके पण्डित कहेंगे कि मूत्तिमें प्राणप्रतिक्षके बाद 
भगवान आते हैं; किन्तु तत्त्वज्ञानी समझता है कि प्राणप्रतिष्ठाके पुर्व 
भी वह भगवान्‌ ही थे, प्राणप्रतिष्ठा होनेपर भी भगवान्‌ हैं और 
विसजंन होनेपर भी भगवान्‌ ही रहते हैं। तत्त्वतः सवंत्र ईव्वर है, 
इसीलिए किसी भी पदाथ॑ या मूर्तिमें भाव दृष्टिसि ईइ्वरकी आराघना 

होती है । तत्त्वतः वह ईश्वर न हो तो भावदृष्टिसे भी वहाँ ईइवरकी 
उपस्थिति नहीं हो सकती । 


सवंत्र ईइवर है तब एक ही स्थानपर पूजा क्‍यों ? इसका 
उत्तर यह है कि सवंत्र ईश्वरको पहचानना हमें नहीं आता, 
इसलिए पहिले एक स्थानपर ईहवरको हम पहचान लें तब उसके 
से रूपको भी पहचान लेंगे। स्त्रीके लिए पत्ति परमात्मा है। 
इसका अथ॑ हुआ कि पुरुषमात्र परमात्मा है; क्योंकि प्रत्येक पुरुष 
किसी न किसी स्त्रीका पति है। कुमारी कन्या सभी जगदम्बा 
होती हैं। मात्ता-पिता परमात्मा, अतिथि भगवान्‌, गुरु भगवान्‌ । 
अब भगवानसे पृथक्‌ कोई कहाँ रह जाता है ? लेकिन सत्र 
ईइ्वर-दृष्टि नहीं हो पाती, इसलिए पहिले एक स्थानमें ईइ्वरको 
पहचानना चाहिए। 


हम लोगोंने ईश्वरकी पहिचान गलत बना ली है। किसी 
व्यक्तिकी पहचानके लिए किसीने धोखेसे बता दिया कि उनकी ठुड्डी- 
पर मसा है| अब वे व्यक्ति आये, पूछनेपर अपना परिचय दिया; 
किन्तु उनकी ठुड्डीपर मसा नहीं दीखा तो हमने उन्हें वह व्यक्ति 
मानना ही अस्वीकार कर दिया। इसी प्रकार ईश्वरकी गलत 
पहचान हमने बना ली है। जो चले, बोले, सुन्दर हो, दया करे वह 
ईश्वर | ऐसी गलत पहचान बनानेके कारण ईश्वर प्रत्यक्ष होकर 
भी हमें मिलता नहीं। अतः मूर्तिमें ईइवरको पहचाननेका विधान 
शास्त्र करता है। ईश्वरका वर्णन है--निगुंणं निष्क्रियं शान्तं 
निरवद्यं निरज्जनम्‌' मूर्तिमें गुण दीखता है कुछ ? वह निष्क्रिय है, 

शान्त है, निष्पाप है और निर्दोष है। 'स्थालीपुलाकन्याय'से एक 
स्थानपर ईश्व रको पहचानना है । 
थदादित्यगतं तेजो' इन्द्रियोंकी, मनको, वाणोको सामथ्य॑ 
वहो परमात्मा है | वह सब॑ रूपमें, सत्र, प्रत्यक्ष विद्यमान है। 
'मोकों क्या तृ ढेंढ़े बन्दे, में तो तेरे पासमें ।' गोपी कहती है-- 
'माई मेरें इयाम लग्योई संग डोले |! पहचान न होनेके कारण वह 
हमें मिल नहीं रहा है, अन्यथा वह तो 'हाजरा हुजूर, न निकट न 
दूर, सवंत्र भरपूर' है। द 
यह हमारा अज्ञान, हमारा प्रमाद, हमारी असावधानी है कि 
हम परमात्माको पहचान नहीं रहे हैं। यह मनुष्य शरीर ऐसा है . 
कि इसमें उसे पहचरननेकी योग्यता है। जीवन. बीता जा रहा है, 
फिर पद्चात्ताप ही हाथ रहेगा। श्रीमज्भागवतमें आया है कि 
यदुवंशी अभागे थे; क्योंकि उन्होंने अपने मध्यमें रहते हुए भगवान्‌ 
श्रीकृष्णको पहचाना नहीं | इसमें एक दृष्टान्त दिया है कि चन्द्रमा 
जब समुद्रमें था तो मछलियाँ उसे भो एक मछली ही समझती 
थीं। उन्होंने चन्द्रमाका अमृत पिया नहीं। चन्द्रमा जब आकाशरमें 
चला गया, तब समुद्र भी उसके लिए उछलता है। 
दुभंगो बत लोकोइयं यदवों नितरामधि। 
ये संवसन्तो न विदुहोरि मोना इबोडुपम्‌ ९ 
एक प्राचीन इलोक है-- 
आत्माम्बुराशों निखिलोइपि लोको 
मग्नोषपि नाचामति नेक्षते च। 

आहइचय्यंमेतन्मृगतृष्णिकामे 
भवास्बुराशो रमते सृषेव ४ 
यह सम्पूर्ण जीव-जगत्‌ सच्चिदानन्दधन ब्रह्मास्वरूप आत्म- 
समुद्रमें डूब-उत्तरा रहा है, फिर भी न उस परिपूर्णतम आननन्‍्द- 
का रसास्वादन करता है और न तो उसकी ओर देखता ही है। 
आइचण तो यह है कि इस मृगतृष्णामें दोख पड़नेवाले जरूके 
समान मिथ्या संसार सागरमें निष्प्रयोजन हो रम रहा है ।! 

७ संगत 

सूर्य, चन्द्रमा एवं अग्निमें जग:द्भासक तेजके समान ही पृथिवी, 
ओषधि आदियमें घारणशरक्ति, तथा सोमरसके रूपमें भगवान ही हैं, 
यह बात बताते हैं। 


१३ 
गामाविश्य च भूतानि धारयाम्पहमोजसा | 
पृष्णासि चौषधीः सर्वाः सोमो भूत्वा रसात्मकः || 


पृथिवीमें प्रवेश करके में अपनी शक्तिसे समस्त प्राणियोंको 
धारण करता हूँ और रसात्मक सोम बनकर सभो ओषधियोंका 
पोषण करता हूँ । 


गामाविश्य' यह पृथिवी बेलके सींगपर नहीं टिकी है। यह 
तो एक प्रतीक है। बेल धमंका प्रतीक है । धारणाद धमं:” घारण 
करनेकी शक्तिका नाम धमं है । पृथिवी धारकशक्तिसे स्थिर है। यह 
गणित करके वेज्ञानिकोंने बताया है कि पृथिवी जहाँ है, वहाँसे एक 
फुट भी इधर-उधर होती तो न यहाँ ऐसे प्राणी होते न जल 
त्था जीवनको यह अवस्था होती । मनुष्य, पशु, पक्षी, वृक्ष, लता, 
तृण--सब पता नहीं, होते भी या नहीं । वर्तमान व्यवस्था चले, 
इस ठीक हिसाबसे पृथिवीकी स्थिति है । 

एक कथा आती है कि एकबार अजुंन ओर हनुमानजी मिले | 
अजुन श्रीकृष्णके भक्त ओर हनुमानजी श्रीरामके। बातचोतमें 
अजुनने कह दिया--श्रीरामजीने पता नहीं, क्यों समुद्रपर सेतु 
बनानेके लिए बानर-भालुओंको कष्ट दिया । वे समुद्रपर बाणोंका 
पुल नहीं बना सकते थे | में होता तो बाणोंका पुल बना देता ।' 


हनुमानजी बोले--द्वापरमें आजकल मनुष्योंका आकार छोटा 
हो गया है। उस समय जो आकार हम लोगोंका था, उसे बाणसे 


बना सेतु सम्हाल नहीं सकता था ।' 


अजुंन हँस पड़े---एक तो उस समयके आप ही हैं। में इस 
सरोवरपर सेतु बना देता हूँ | आप उसकी परोक्षा कर लें [” 


अजुनने सेतु बनाया; किन्तु वह श्रीहनुमानजीके चरण रखते 
ही टूट गया । अजुन बहुत दुःखो हुए। उन्होंने श्रीकृष्णका स्मरण 
किया ओर फिर सेतु बनाया। इस बार हनुमानजी चढ़े तो सेतु 
टूटा नहीं, थोड़ा नीचे झुककर रह गया। हनुमानजी कूदकर नीचे 
आये ओर बोले---अजुंन, तुम्हारे बाण मेरा भार नहीं सह सकते 
थे | यह तुम्हारे आराध्यका प्रभाव ही होगा ।' 


उसी समय भगवान्‌ श्रीकृष्ण प्रकट हो गये । उनक्री पीठपर 
बाणोंके चिह्न थे। उन्होंने बताया कि अपनी पीठ लगाकर ही 
उन्होंने सेतुको टूटनेसे बचाया था। अब यह पृथिवी है, जिसपर 
नदो-समुद्र , वन-पव॑त्त, सारे प्राणी एक साथ रहते हैं, इसको कोन 

घारण किये है ? भगवान्‌ कहते हैं कि में ओजसा” अपनी शक्तिसे 
पृथिवीमें रहकर सब प्राणियोंको धारण करता हूँ। 


थेन दौरुग्रा पृथिवी च हढा” भगवान्‌की शक्तिसे यह पृथिवी हृढ़ 
है पृथिवी देवी हैं। पुथिवीके तीन रूप हैं । एक यह पृथिवीमण्डल, 
दूसरी गौरूपा पृथिवी जो ब्रह्माके पास अपनी पीड़ा सुनाने जाती 
है। तीसरी भगवान्‌ नारायणके साथ नित्य रहनेवाली भू देवी | 
पृथिवी भगवान्‌की पत्नी है। जेसे भगवान्‌ शिव अधंनारीशवर हें, 
वेसे ही पृथिवी भी भगवानूसे नित्य आलिगित है । 


'पुष्णामि चोषधी: ओषधि उश्चको कहते हैं जो दोष दूर 
करे और गुणका आधघान करे। साबुन मेलको दूर करता है, वह 
दक्ति नहीं देता; किन्तु भोजन पुराने मलको निकालता है और 
शक्ति देता है। ओषधिमें अद्भुत शक्ति है। वन्ध्या स्त्री या पुंस्त्व- 
हीन पुरुषको ओषधि सन्‍्तःनोत्पादन योग्य बनाती है। इस प्रकार 
ओषधिमें मनुष्य उत्पन्न करनेकी क्षमता है । 


रसात्मक सोम चन्द्रमा है। चन्द्रमासे हो सब ओषधियाँ पुषर 
होती हैं। सोम एक ओषधि भी है। उसे ओषधियोंका राजा कहते 
हैं। वेदिक यज्ञमें उस सोमका रसपान किया जाता है। 


अपाम सोमममृता बभूम ४ 


चन्द्रमा पर निर्भर होनेके कारण सोमका यह नाम पड़ा है। 
कहा जाता है कि सोम अमावस्याको बिना पत्तेंके हो जाता है | 

फिर प्रतिपदाको उसमें एक पत्ता आता है। चन्द्रमाकी एक-एक 
कला-वृद्धिके साथ उसके पत्ते बढ़ते हैं और पूणिमाको उसमें पन्द्रह 
पत्ते होते हैं। फिर चन्द्रमाकी कला घटनेके साथ उसके एक-एक 
पत्ते गिरते जाते हैं । 


सोमका मुख्याथ चन्द्रमा है। चन्द्र रसात्मक है। जहाँ-जहाँ 
रस है--दूर्वामें, अंगूर, आम, गेहूँ, जौ, चना, चावल आदियें सत्र 
रस-रूपमें वह परमात्मा ही है। 

० संगाति 


'सोमो भूत्ता रसात्मक:से भगवान्‌ने बत्ताया कि समस्त 
जीवघारियोंके आहार वही हैं । अब बता रहे हैं कि उस भोजनके 
भोक्ता भी वहो हैं । 

अहं वैश्वानरों भूत्वा प्राणिनां देहमाश्रितः । 

प्राणापानसमायुक्तः पचाम्पन्न॑ चतु विधम्‌ ॥ 

प्राणियोंक शरीरका आश्रय लेकर में वेश्वानर बनकर प्राण 
और अपानसे युक्त हुआ चारों प्रकारके आहार पचाता हूँ । 


वब्रजके भगवान्‌ तो भोजनके बड़े प्रेमो प्रसिद्ध ही हैं। वे तो 
चोरी करके दूसरोंके घरका दही-माखन खा लेते हैं। इससे तृप्ति 
नहीं हुई तो उन्होंने सोचा कि सबके घरका और बहुत अधिक 
भोजन एक साथ करना चाहिए । इसके लिए स्वयं हो पुजारी और 
स्वयं ही देवता बने तथा स्वयं सब व्रजवासियोंको कहकर खूब 
भोजन बनवाया सब घरोंमें | गोवधेन-पूजनक्ी लीला श्रीकृष्णचन्द्र- 
को भोजन-लीला ही तो है। लेकिन ऐसे भोजन कहों पूरा होता 
है ? अत: सब प्राणियोंका भोजन ग्रहण करनेकी युक्ति की उन्होंने । 

'प्राणिनां देहमाश्रित:” केवल ब्राह्मणके देहमें नहीं, केवल 
साधुके देहमें नहीं, केवल मनुष्यके देहमें भी नहीं, समस्त प्राणियों- 
के देहमें--आब्रह्मास्तम्बपयंन्त जितने देहघारी हैं सबके शरीरमें 
वेश्वानर अग्नि बनकर भगवान्‌ विराजमान हो गये हैं। 


प्राणियोंका भोजन तो शुद्ध भी है ओर अशुद्ध भी; किन्तु 
अग्नि सवंभक्षी है। यज्ञमें इन्द्रादि देवताओंके नामपर पड़ी आहुति 
भी अग्नि ग्रहण करता है और चिताग्निके रूपपें शव भी खा लेता 
है । अग्निको दोष नहीं होता । 

'वेश्वानर:” विश्वनंर अर्थात्‌ विश्वपुरुष ही वेश्वानर है। 


जो सबके शरीरमें बेठा है, वही वेश्वानर है। ईश्वरसे जो 
भिन्न प्रतीत हो रहा है, इस प्रतीतिको ही वेदान्तमें माया , कहते 
हैं। है यह भी ईव्वर ही; किन्तु हम उसे पहचान नहीं पाते । 
सत्तामें वही नाम-रूपसे प्रतीत होता है और कर्ता तथा कतंव्य 
बना है, चितृतत्त्वकी दृष्टिसि वही द्रष्टा और दृश्य दोनोंके रूपमें 
भासमान है और आनन्‍्दकी दृष्टिसे वही भोक्ता और भोग्य हो रहा 
है | परमात्मा सवंत्र एक हो है । 

माण्डूक्य उपनिषद्में जाग्रतके अभिमानीको वेश्वानर कहा 
गया है। इसका तात्पय॑ है कि जाग्रत्‌का अभिमानी और जा ग्रत॒का 
सब हृश्यमान प्रपश्च भगवान्‌ ही है। भगवान्‌ तुम्हारे भीतर बेठा 
है । जब तुम भोजन करते हो तो वह अपना छोटा-सा हाथ बढ़ाकर 
भोजनका प्रत्येक ग्रास अपने मुखमें रखता जाता है। भोजन तुम 
करते हो और पहुँचता वह भगवान्‌के मुखमें है । 

'प्राणिनां देहमाश्चित:' भगवान्‌ सबके आश्रय हैं; किन्तु यहाँ 
वे प्राणियोंके शरीरके आश्रित होकर बेठे हैं । जब देहके आश्चित 
हो गये, तब सहायक भी चाहिए । 'प्राणापानसमायुक्त:' प्राण और 
अपानवायु उनके सहायक बन गये | अग्निको प्रज्वलछित करनेके 
लिए वायुकी आवश्यकता होती है। पहिले लुहार चमड़ेकी बनो 
“अस्ना ( भाथी )से हवा करते थे। अब तो हवा देनेकी मशीन 
बन गयी है।' अग्निका सारथि वायु है। बाहरकी अग्नि भाथीसे, 


नलिका द्वारा फूंकसे या मशीनसे हवा देकर प्रज्वलित की जाती है; 
किन्तु शरीरमें जो अग्नि है, वह प्राण-अपानसे प्रज्वलित होती है। 

अग्नि भगवान॒का मुख है। यज्ञमें देवताओंके लिए अम्निमें 
भाहुति दी जाती है। नाम देवताओंका लिया जाता है और भाहुति 
भगवानके मुखमें पड़ती है । श्रुतिने जेसे मुखादग्निरजायत के द्वारा 
अग्निको भगवान्‌का मुख बतलाया, बसे हो ब्राह्मणको भी भगवान्‌- 
का मुख कहा है--ब्राह्मणोउस्य मुखमासीत्‌' ब्राह्मणको भोजन 
करानेसे भगवान्‌ तृप्त होते हैं। यह शास्त्रकी व्यवस्था कतकि 
चित्तकी शुद्धिके लिए है। शास्त्र न तो अधिभूत पदार्थमें और न 


अधिदेवमें ही परिवतंन करता है। वह तो भावना-निर्माण करके 
अध्यात्मका-- हमारे चित्तका शोधन करता है । 


'केवलाघो भवति यः केवलादी' जो अकेले खाता है, वह तो 
पाप खाता है । भोजनकी शुद्धि तभी होतो है, जब उसमें से अतिथि- 
को, गोको, पक्षियों तथा चींटियों आदिको भाग देकर भोजन किया 
जाय | वेश्वानर रूपमें भगवान्‌ भोक्ता हैं, उन्हें भी अकेले भोजन 
नहीं करना चाहिए ।। वे प्राण-अपानके साथ भोजन करते हैं । 

“पचाम्यन्नं चतुविधम' भोजन चार प्रकारका होता है-- 
१-भद्ष्य ( चव्यं ), जिसे दाँतससे चबाकर खाना पड़ता है। २-चोष्य 
जिसे चूसा जाता है, जेसे गन्ना आदि । ३-भोज्य ( पेय ), जिसे 
बिता दाँतसे चबाये पी लेते हैं, जेसे दूध या फलोंके रस । ४-लेह्य, 
जिन्हें चाटना पड़ता है, शहद-चटनी आदि | ये भेद सभी प्राणियों- 
के भोजनोंके किये जा सकते हैं। दूसरे भी चार प्रकारके भोजन 
होते हैं। १. पृथिवीतत्त्व-प्रधान भोजन अन्न, फल, आदि जो मनुष्य 
'तथा पशु-पक्षीका भोजन है । २. जलतत्त्व प्रधान, कुछ जलजीवों 
तथा चातकका भोजन । ३. अग्नितत्त्व प्रधान भाजन--सूयंके रथके 
सम्मुख सूर्य भगवान्‌की स्तुति करते हुए चलनेवाले बालखिल्प 
ऋषि सूयंकी किरणों का ही आहार ग्रहण करते हैं। चकोर अग्नि 
खाता है, यह भी जनश्रुति है । ४. वायुतत्त्व प्रधान आहार--कहा 
जाता है कि सप॑ महोनों तक केवल वायु पोकर जीवित रह सकता 
है। पुराणोंमें केवल जल या केवल वायुके आहारपर दीघंकालतक 
रहनेवाले तपस्वियोंका वर्णन है | योगी पृथिवीतत्त्व-प्रधान आहार 
छोड़कर , जल, वायु या अग्निके आहारपर रह सकता है । इस 
प्रकार पृथिवी, जल, अग्नि ओर वायु--ये चारों तत्त्व आहार 
बनते हैं । आकाश कित्तीका भाहार नहीं बनता । इन तत्त्वासे बने 
चतुविध आहारको वेश्वानरके रूपमें भगवान्‌ ही पचाते हैं। जिसका 
जो भोजन है, उसीके भोक्ताके रूपमें परमात्मा है | 

श्रीशंकराचायंजीने लिखा है कि जो भोजनके समय भोजनको 


सोम और भोक्ताको वेश्वानरके रूपमें स्मरण कर लेता है, उसे 
अन्नदोष नहीं लगता । 

भोजनमें--अन्नमें चार प्रकारके दोष हैं : -- 

१. स्वभाव-दोष--जो पदार्थ स्वरूपसे ही दूषित है, जेसे 
मांस, सड़ाये हुए पदार्थ सड़ाँद (शराब) | मनुस्मृतिमें कहा है-- 

लशुनं गश्ननं चेव पलाण्डं कवकानि च। 
एतान्‌ जभ्ध्वा द्विजो मोहात्‌ प्राजापत्येन शुद्धयति ॥४ 
लशुन, शलजम, प्याज और छत्राक (बरसातमें उगनेवालां 
छत्ता) इनको खानेपर द्विज अपवित्र हो जाता है और प्राजापत्य 
व्रत करनेपर शद्ध होता है। 

२. निर्मित्त दोष--भोजन तो शुद्ध था, पदाथर्ंमें दोष नहीं 
था; किन्तु उसमें बाल पड़ गया, छिपकली गिर गयी, पक्षीने 
बीट कर दिया | इस प्रकार कोई अशुद्ध निमित्त बन गया तो वह 
दूषित हो गया । 

३. आश्रय दोष--भोजन बनानेवाला बहुत गन्दा था, बतंन 
जूठे थे, इस प्रकार जिस व्यक्ति या पात्रसे भोजन बना, उस व्यक्ति 
या पात्रके दोष भोजनमें आगये | 

४. स्वत्त्त्दयोष--भोजन अपनी ईमानदारीके पेसेसे नहीं बना 
है| यह द्रव्य-दोष सबसे बड़ा दोष माना जाता है। 

अब यदि तुम अपने लिए भोजन बनाते हो तो चाहे जैसा 
भोजन कर लोगे; किन्तु यदि भगवान्‌ भोग लगायेंगे, यह भावना 
रहेगी तो भोजनमें कोई दोष नहीं आने पायेगा । 

जेसे भोजनमें चार दोष नहीं होने चाहिए, वेसे ही चार गुण 
भी होने चाहिए। १. सौरभ्य--भोजनसे उत्तम गन्ध निकलनो 

चाहिए, जो भोजन करनेवालेको प्रसन्न कर दे। २, सौरूप्य-- 
देखनेमें भोजनका रंग-रूप सुहावना होना चाहिए। ३. सौरस्य-- 
भोजन स्वादिष्ट होना चाहिए ओर ४. सोहित्य--भोजन शरीरको 
लाभदायक हो और हृदयमें सःद्भाव, उत्तम बुद्धि उत्पन्न करनेवाला 
हो। अनार, अंगूर, गेहूँ आदिसे जो बुद्धि बनेगी, वह पशु-देहसे 
बनी बुद्धिसे भिन्न त्तो होगी ही। वुन्दावनमें एक महात्माने मुझे 
पेड़ा लाकर दिया और कहा कि प्रसाद है ।' मैंने उसे खाया और 
उनको बताया--'यह भगवान्‌का प्रसाद नहीं था।' दूसरे दिन 
वे फिर पेड़ा ले आये। उसे खाकर मेंने कहा--यह भगवान्‌का 
प्रसाद है ।! जिससे तुलसीकी गन्ध न आवे, वह भगवानू्‌का प्रसाद 
केसा ? जो भगवान्‌का प्रसाद खाता है, भगवान्‌को अपित करके 
खाता है, उसकी बुद्धि भगवान्‌में लगती है । 

७ संगति 


यदादित्यगतं तेजोसे भगवानने बताया कि तुम जो कुछ 
देखते हो, वह रूप में हूँ। 'यच्चन्द्रमसि'से सूचित किया कि जो 
तुम सोचते हो, वह में हूँ। “यक्चाग्नींसे समझाया कि जो 
बोलते-सुनते हो, वह में हूँ। गामाविश्य च भूतानिक'के द्वारा 
कहा कि तुम मेरी गोदमें हो । 'सोमो भूत्वा रसात्मकः:'से सूचित 
किया कि तुम्हारा आहार में ही हैँ और “अह्‌ं वेश्वानरो'में बता 
दिया कि तुम्हारे भीतर भोक्ता भी में हो हँँ। भगवान्‌ केवल 
उदरमें ही नहीं, सबके हृदयमें बेठे हैं । 
अथवा भगवानने सबमें अपनी पहचान बताना प्रारम्भ किया 
था कि मैं सूयं, चन्द्रमा, अग्निमें तेज हूँ। में प्राणियोंके भीतर 
वेश्वानर हूँ | पृथिवीमें धारक शक्तिके रूपमें हूँ | लेकिन इस प्रकार 
एक-एक वस्तुका नाम लेकर वर्णन नहीं किया जा सकता था। 
वस्तु एँ तो असंख्य हैं। इसलिए भी अब एक साथ सबके ही भीतर 
में हूँ, यह कह रहे हैं। 
१५ 
सवेस्य चाह हृदि सन्निविष्टो 
मत्तः स्मृतिज्ञानमपोहनं च । 
वेदेश्य सर्वेरहमेव वेधों 
वेदान्तकृद्देदविदेव चाहमस्‌ ॥ 

सबके हृदयमें में सल्निविष्ट हें मुझसे ही सबको स्मृति, ज्ञान 
और दोनोंका लोप होता है। सभी वेदोंके द्वारा में ही जानने 
योग्य हूँ । वेदान्तका कर्ता तथा वेदोंका ज्ञाता भी में ही हैं । 

'सर्वेरेव वेदेरहमेव वेद्य:' 'अहं वेदेरेव वेद्य.” “अहमेव वेद्य:' 
ओर “हूं वेद्य एव' इस प्रकार 'वेदेश्च सर्वे रहमेव वेद्य:का चार 
प्रकारसे अन्वय होता है। इसका अथ है--सम्पृर्णं वेदोंके द्वारा मै 
ही जाना जाता हैं अर्थात्‌ सम्पूर्ण वेदोंका तात्पयं मुझमें ही है। में 
केवल वेदोंसे ही जाना जाता हूँ अर्थात्‌ मेरे सम्बन्धमें वेद ही 
प्रमाण हैं, प्रत्यक्षादि नहीं | में ही जानने योग्य हूँ, घट-पटादि 
नहीं | मुझे इसी जीवनमें जानना ही चाहिए, अन्यथा जीवन ही 
व्यथें चला जायगा। 

'हृदि सन्निविष्ट:' विष्टका अर्थ है घुसा हुआ | निविष्टका अर्थ॑ 
हुआ नितरां प्रविष्ट और सन्निविष्टका अथे हुआ सम्यक्‌ रूपसे प्रविष्ट 
अर्थात्‌ पहलेसे ही विद्यमान, बादमें प्रवेश किया, ऐसा नहीं । 

'सर्वस्य' केवल ब्राह्मण, संन्यासी, योगी या भक्तके हो हृदय 
में नहीं, सबके--प्राणिमात्रके हृदयमें परमात्मा भली भाँति 
प्रविष्ट है। अपने हृदयमें चेतन रूपसे उस परमात्माका अनुभव 
करो। नेत्रमें होकर रूपकी ओर मत जाओ, हृदयकी ओर आओ। 
कानमें होकर शब्द की ओर मत जाओ, हृदयकी ओर आओ। हत्‌'- 
का अथं है आहरक । जो नेत्र, कर्ण, नासिका, त्वचा, रसनाके द्वारा 
उपलब्ध सब ज्ञानको खींचकर अपनेमें रख ले, उसका नाम हृदय है। 

उस हृदयदेशमें जो सत्ता है, उसकी ओर चलना है। वह 
नेत्रसे नहीं दीखता। नेत्रोंपर जोर मत डालो । कान बन्द करने- 

से, नाक बन्द करनेसे उसे नहीं देखा जाता। यह तो योगको 
प्रणालियाँ हैं। कोई एक बन्ध करते हैं, कोई द्विबन्ध करते हैं, कोई 
त्रिबन्ध तो कोई चतुबंन्ध करते हैं । आसन से बेठते समय दोनों 
पेरोंकी एड़ियोंसे नीचेके दोनों द्वार दबा लेते हैं। दोनों हाथके 
भेंगूठोंसे दोनों कान, दोनों तज॑नीसे दोनों नेत्र, दोनों मध्यमासे 
दोनों नासापुट और अनामिका तथा कनिष्ठिकासे मुख दबाकर 
ध्यान करते हैं | यह चतुबंन्ध कहा जाता है। लेकिन यह सब 
बन्द करनेकी आवश्यकता नहीं है। मनसे हृदयमें चलो | ईश्वर 
सीधा-सादा है। उसकी प्राप्तिके लिए दाँव-पेंचकी आवश्यकता 
नहीं है । वह तो जीवनकी वस्तु है । 

तीथंयात्राके समय जब में अरुणाचलम गया था, तब मर्हषि 
रमणने कहा-- ध्यान करो |” यह पुछनेपर कि किसका ध्यान 
किया जाय, उन्होंने बताया-- ध्यान करनेवालेका ही ध्यानकरो।' 
जेसे बहुत-से सत्संगी 'सो5हं'का ध्यान करते हैं, वेसे ही महर्षि 
रमण “को5हं'के ध्यानपर बल देते थे। वेदान्तमें जेसे तत्‌ पदार्थ 
और तत्व” पदार्थका शोधन करके दोनोंके एकत्वका ज्ञान आवश्यक 
माना जाता है, यह रमण महषिकी पद्धति नहीं थी। वे केवल 


त्वं! पदार्थेक चिन्तनपर जोर देते थे। ध्यान कहाँ किया जाय ? 
इसका उत्तर उन्होंने दिया--हृदयमें ।! 

परमात्मा शरीरमें कहाँ है ? इस सम्बन्धमें स्वंथा विपरीत 
घारणाएँ प्रचलित हैं। जो साधक वाणीके क्रमसे साधन करते हैं, 
वे मानते हैं कि वेखरी वाणी कण्ठमें है, मध्यमा हृदयमें, पष्यन्ती 
नाभिमें और परा वाणी मुलाधार में। उस परा वाणीमें ही 
परमात्मा प्रकाशित हो रहा है। लेकिन जो कुण्डलिनी योगके 

साधन हैं, वे मूलाधारसे कुण्डलिनीको जाग्रत्‌ करके स्वाधिष्ठान, 
मणिपूर आदि चक्रोंमें होते हुए भूमध्यके आज्ञाचक्रसे ऊपर 
मूर्धामें--सहस्ना रचक्र में गुरुका दर्शन करते हैं और उससे ऊपर 
परमात्माका निवास मानते हैं। अब परमात्मा कहाँ है--मूलाधा र- 
में या सहस्नारमें ? 


मेरे मनमें एक बार विचार आया कि परमात्मा किस हृदयमें 
है । इस शरीरके भीत्तर जो एक हृदय है, क्या उसीमें; लेकिन मैंने 
अस्पतालमें रक्तकी जाँचके समय देखा था कि रक्तकी एक बूंदमें 
लाखों कोटाणु हैं | वे सब सजीव हैं | वे चलते हैं, खाते हैं, वंश- 
वृद्धि करते हैं। उन सबमें भी तो हृदय है। उनके हृदयमें भी 
परमात्मा है; क्‍योंकि वे भी प्राणी हैं । इस देहके एक बँद रक्तमें 
लाख-लाख कीटाणु और पूरे देहमें कितने होंगे ? सबमें हृदय हैं, 
सब हृदयोंमें परमात्मा है। परमात्मा हमारे अणु-अणुमें भरपूर 
है । इस परमात्माको “'चिन्वता मज्जता वा' ढूँढ़ना है या उसमें 
डूबना है | भक्तिके द्वारा उसमें डूबना होता है और विवेकके 
द्वारा उसे ढँढ़ना होता है। उसे हृदयमें ढेढ़ना है। रक्तसे सूक्ष्म 
वीय॑ है। वीयंसे सूक्ष्म मन है। मनमें जो समस्त मनोवृत्तियोंके 
केन्द्रमें बेठा है, वह अधिष्टान चित्‌-सत्ता परमात्मा है। 


एक देहमें अनन्त जीव हैं और उनके अनन्त हृदय हैं; किन्तु 
हमारे लिए तो एक हृदयमें है। इसी हृदयमें हमें परमात्माका 
ध्यान करना है। जो ध्यान नहीं करेगा, उसकी वासना नहीं 
मिटेगी | परमात्माका ध्यान जो नहीं करता, उसका ज्ञान अघूरा 
रहता है । उसका न तत्‌' पदार्थवा शोधन हुआ और न त्वं' 
पदार्थंका । उसके मल-विक्षेपकी निवृत्ति भी नहीं होती । उसे तो 
ज्ञानका मिथ्याभिमान मात्र होता है। अतः परमात्माका ध्यान तो 
हमारे लिए आवश्यक ही है। 

भगवान्‌ श्रीकृष्णसे पूछा कि प्रभो |! आप कहाँ रहते हो ? 
आपसे मिलना हो तो कहाँ जाये ? तो उन्होंने बताया 'में हृदयमें 
रहता हूँ ।! दूसरा प्रश्न हुआ-- किसके हृदयमें आप रहते हैं ?' 
इसका उत्तर मिला-- सबके हृदयमें ।' 


दशरीरके भीतर एक-एक रक्तको बँदमें, मांस-हड्डीके प्रत्येक 
कणमें लाखों जीवाणु हें। शरीरके बाहर आप जो जल पीते हैं, 
अन्न खाते हैं, उनमें लाखों जोवाणु हैं। यन्त्रसे देखनेपर उनमें 
असंख्य कीट दीखते हैं। इसीलिए कहा है--जीवो जीवस्य 
जीवनम्‌ ।' जीवका जीवन ही जीवोंपर निभेर है। हम नेत्रसे देख 
नहीं पाते, अत: उन जीवाणुओंकी हिसाका दोष नहीं लगता | 


यन्त्रसे आप भले न देखें; किन्तु यह तो जानते ही हैं कि 
अन्न, फल, दूध ये सब कुछ दिन रखे रहें तो सड़ जाते हैं । उनमें 
कोड़े पड़ जाते हैं। यदि उनमें पहिलेसे कीड़ोंका बीज न हो, 
संस्कारविशिष्ट अन्त:करण नहो तो कीड़े उत्पन्न ही केसे हों ? 
सम्पूर्ण जड़ता एवं चेतनता जो आपको जान पड़ती है, उस सबके 
कण-कण चेतना व्याप्त है। जिसे आप चेतन अणु कहते हैं, वह 
होशमें है ओर जिसे जड़ अणु कहते हैं, वह बेहोश--सुप्त है। 
होशवाला अणु बेहोश और बेहोश अणु होशमें आता ही रहता है । 
इस प्रकार प्रत्येक अणुके हृदयमें भगवान्‌ हैं। प्रत्येक वस्तुकी 
सूक्ष्मावस्थामें परमात्मा है। वह पत्थरके टुकड़ोंमें तथा मनुष्योंमें 
समान खूपसे स्थित है। जेसे अध्यस्तमें अधिष्ठान व्याप्त है, 

प्रकाश्यमें प्रकाशक व्याप्त है, वैसे ही परमात्मा समस्त पदार्थोमें 
उनके अधिष्ठानके रूपमें स्थित है। 


हृदय जिस ह' धातुसे बना है, उसोसे हर और हरि शब्द 
भी बनते हैं। नेत्र, कर्ण आदि इन्द्रियोंस आया हुआ ज्ञान जहाँ 
एकत्र होता है, जहाँसे इस ज्ञानकी स्मृति जागती है, वह हृदय 
है। जहसें संस्कारका उदय होकर सृष्टि होती है, जहाँ संस्कारों- 
का पालन होता है और जहाँ सब संस्कार प्रवेश करके लीन हो 
जाते हैं, वह हृदय है। सुष्टिक पालक हरि तथा संहारक हरका 
यही ध्यान है । 

अपने उस हृदयमें चलना है परमात्माकी प्राप्तिके लिए | जहाँ 
तुम्हारी बुद्धिकी वृत्तियोंका उदय होता है, वहाँ जाना है। कुछ 
लोग हृदयमें गन्धको संवित्‌ . जगाते हैं। गन्धकी लहरें जेंसें उठ 
रही हैं, ऐसी भावना करते हैं । कुछ लोग रसकी, कुछ स्पशंकी, 
कुछ रूपकी और कुछ लोग शब्दकी संवित्‌ जगाते हैं। यह सब 
उपासनाके मागं हैं। योगके ये साधन हैं। जितने साकार ध्यान 
या ज्योतिर्ध्यान हैं, रूपकी संबित्‌के साधन हैं। शब्दके साधन 
झिल्ली झंकार, घंटानाद, शंखध्वनि, वंशीध्वनि, मेघगजंन आदि 
सुनते हैं। कुछ लोग सिद्धिकी संवित्‌ और कुछ कमंको संवित्‌ 
जगाते हैं। चेतनके साथ जब हृदयको वृत्ति जुड़ती है तो वह 
अनन्त हो जाती है। जब गन्धकी वृत्तिसे चेतन जुड़ेगा तब मैं ही 
सम्पूर्ण पृथिवी हँ--यह अनुभव करेगा। इसी प्रकार रसके साथ 
जुड़नेपर अपनेको जल स्वरूप अनुभव करेगा | मनके साथ अहं 
एकात्मता प्राप्त करेगा तो स्वगं, ब्रह्मलोकादिके सम्पूर्ण आनन्दका 
अनुभव करेगा। 'अहं' तत्त्वके साथ जुड़ेगा तो ऐश्वयंका अनुभव 

करेगा ओर वृत्तियोंके अभावमें तादात्म्य करेगा तो समाधिमें 
स्थित हो जायगा। 

इन वृत्तियोंक अभावको भी छोड़कर जो है, जो इस अभावका 
प्रकाशक है, जिसमें यह जभाव भासित हो रहा है, वह ब्रह्म है। 


वह सर्वावभासक, सर्वाधिष्ठान, सबके हृदयमें-सबकी सृक्ष्मतामें 
स्थित है। 


भगवान्‌ सबके हृदयमें हैं तो किस रूपमें हैँ ? इसका उत्तर 
भगवानने दिया-- अहूं” अर्थात्‌ सबके अहमथ्थंके रूपमें | तब फिर 
पूछा गया--आप दीखते क्‍यों नहीं हैं ?' 

भगवानने कहा--सन्निविष्ट:'* अत्यन्त निकट हैं--अपने- 
आपके रूपमें ही हैं, इसलिए नहीं दीखते। अपना नेत्र किसीको 
अपने नेत्रसे दीखता है ? दर्पंणमें तो नेत्रका प्रतिबिम्ब दोखता है। 
नेत्र नहीं देखा जा सकता। भगवान्‌ अपने “अहं'के रूपमें हैं-- 
सन्निविष्ट हैं, अतः देखे नहीं जा सकते | 

भगवान्‌ हृदयमें बेठे करते क्‍या हैं ? इसका उत्तर दिया-- 
'मत्तः स्मृत्तिर्शञानमपोहनं च।' 'मत्त:' शब्दके दो अथ होते हैं, एक 
'मुझसे' ओर दूसरा 'मतवाला'। जेसे एक भक्त प्रार्थना करता 
है-- त्वत्तो नास्ति दयानिधियंदुपते मत्तो न मत्तः परः। है 
यादवेन्द्र श्रीकृष्णचन्द्र | आपसे अधिक कोई दयानिधान नहीं है 
ओर मुझसे अधिक कोई मतवाला-प्रमादी भी नहीं है | क्योंकि 
जो अनादि कालसे अपने साथ है, जो कभी क्षणभरकों साथ 
छोड़कर जाता नहीं और अनन्त साथी है, उसे हमने पहचाना 
नहीं । इससे बड़ा मतवालापन जीवका और क्या हो सकता है ? 
इसीको प्रमाद कहते हैं । 

परमात्मा 'स्मृति:” पुराने संस्कारोंको जगा देता है ज्ञान 
इन्द्रियोंमेंननमें स्थित होकर विषयका ज्ञान कराता है--विषयको 
प्रकाशित कर देता है और 'अपोहनं च' दोनोंको मिटा देता है । 


गीता, ब्रह्मसूत्र और उपनिषदोंका भाष्य श्रीम:्भागवत है। 
श्रीचेतन्यमहाप्रभुसे किसीने प्रस्थानत्रयीपर भाष्य करनेको कहा त्तो 
महाप्रभुने उत्तर दिया--श्रीम-ड्रागवतरूप महान्‌ भाष्य जब है 
ही, तब दूसरे भाष्यकी क्या आवश्यकता है ? उस श्रीम:द्भागवतमें 
इस इलोकका भाव इस प्रकार दिया है-- 

'त्वत्तो ज्ञानं हि जोवानां प्रमोषस्तेषत्र शक्तितः.॥' 

हे प्रभो ! आपके द्वारा ही जीवोंको ज्ञान होता है और आपकी 
शक्तिसे ही उसका लोप भी होता है। 

स्मृति: इन्द्रियोंके द्वारा, मनकी कल्पनासे, बुद्धिके विवेकसे 
जो ज्ञानका संस्कार चित्तपर पड़ा, वह भगवान्‌की शक्तिसे जाग 
जाता है। बहुत-से लोगोंको पूर्व जन्मकी स्मृति भी होती है। 
अनेक बालकोंको पूर्व॑ जन्मका स्मरण रहता है, यह बात तो है 
ही, बहुत-से साधकोंको भी पूव॑जन्मका स्मरण हो जाता है। 
योगदर्शनमें आया है--'अपरिग्रहस्थेयें जन्मकथान्ता संबोध:” | 

शुद्ध ब्रहमें यह शरीर केसे बना? मायासे | माया केसे 
बनाती है ? कहना पड़ेगा कि पुव॑-पू्व॑ कर्म संस्कारके अनुसार । 
इसलिए जो योगी होते हैं, वे पुर जन्मके संस्कारोंको जान लेते 
हैं। मनका संयम करके बचपनमें कैसे थे, इसका स्मरण किया। 
धीरे-धीरे उत्पन्न होनेके' समयकी स्थिति, गर्भकी स्थिति आदियें 

मनका सयम करते हुए पुर जन्मका योगी कर लेता है । स्मृतियोंका 
यह उत्थान परमात्माके साम्निध्यसे ही होता है। परमात्मा ही उन 
संस्कारोंको जगाकर सिनेमा देखता है। 

ज्ञानम! बुद्धिसे, मनसे और ज्ञानेन्द्रियोंसे जो ज्ञान मिलता है। 
वह कंसे आता है ? वह भी हृदयमें बेठा परमात्मा ही देता है। 
उसीके प्रकाशमें बुद्धि, मन, इन्द्रियाँ कायंशील होती हैं । 

“अपोहनं च' स्मृति और ज्ञान दोनोंको परमात्मा ही प्रसुप्त 
भी कर देता है। 

भगवान्‌ शंकराचायें इसका अथें करते हुए कहते हैं कि जो 
लोग धममं-संस्का रसम्पन्न--धर्माचरणशील हैं, उन्हें ईश्वर अपनी 
स्मृति और अपना ज्ञान देता है और जो लोग धर्म॑संस्कारसम्पन्न 
नहीं हैं, वषयाराम--पामर हैं, उनके स्मृति और ज्ञानपर वह पर्दा 
डाल देता है। 

श्री रामानुजाचायंजी कहते हैं कि भगवान्‌ स्मृति देते हैं, ज्ञान 
देते हैं और ऊहन अर्थात्‌ तकंशक्तिको दूर करके श्रद्धा भी देते हैं । 
कुछ लोग “अपोहन'का अर्थ जड़त्व भी करते हैं। ईइवर जीवको 
स्मृत्ति तथा ज्ञान हो, ऐसी योनि देता है और स्मृत्ति तथा ज्ञान 
न रहे, ऐसी जड़ योनि भी देता है। 

देखना यह है कि परमात्मा यह सब कहाँ बेठकर देता है-। 
वह सबके हृदयमें बेठकर देता है। इसलिए उसके बैठनेके स्थानको 
देखते हुए यह अथं निकलतः है कि हृदयमें रज:प्रधान, स्मृतिरूप 
जो तैजसकी स्वप्नावस्था है, वह परमात्माके प्रकाशसे है। 

परमात्माके प्रकाशसे ही तैजस स्वप्न देखता है। परमात्माके 
प्रकाशसे ही विश्व जाग्रतमें विषयोंका ज्ञान प्राप्त करता है और 
परमात्माके प्रकाशमें ही जाग्रत्‌के ज्ञान तथा स्वप्नकी स्मृति दोनों- 
का लय करके सुषप्तिमें--प्राज्ञमें स्थित रहता है। जाग्रत्‌ स्वप्न, 
सुषुप्ति आती-जाती रहती हैं; किन्तु परमात्मा एकरस, अखण्ड 
रहता है। 
“उपद्रष्टानुमन्त! च भर्ता भोक्ता महेश्वरः। 
परमात्मेति चाप्पुक्तो देहेइस्मिन्‌ पुरुष पर: ॥४ 
उपद्रष्टां, अनुमनन्‍्ता, स्वामी, भोक्ताके रूपमें जो सर्वेश्वर परम 
पुरुष इस देहमें ही स्थित है, वही परमात्मा है। वही पुरुषोत्तम 
है। वह स्मृति, ज्ञानकी न जगाता, न मिटाता। ये कार्य उसकी 
उपस्थितिसे ही हो जाते हैं। जेसे कारखानेके स्वामीके बेठे रहनेसे 
ही का रखानेके सब काम ठीक-ठीक चलते रहते हैं। परमात्मा 
निविशेष रूपसे स्थित है। निविशेषका अथं ही है निर्भेद; क्‍योंकि 
जहाँ विशेषता होगी, वहाँ भेद उत्पन्न होगा। जिसमें जो विशेषता 
होगी, वह विशेषता उसे दूसरोंसे पुथक्‌ करेगी | 
अपोहनका एक अथे है त्क--ज्ञान त्था स्मृतिसे उलटा-- 
“अपगतं ऊहनम्‌ अपोहनम' । स्मृत्ति तथा ज्ञान जिनको प्रकाशित 
करते हैं, वे जहाँ प्रकाशित न हों । 


सबके हृदयमें, सर्वाधिष्ठान रूपसे, अत्यन्त समीप, स्मृति, 
ज्ञान तथा अपोहनके प्रकाशकरूपमें परमात्मा स्थित है । तब वह 
पहचानमें क्‍यों नहीं आता ? इसका उत्तर है कि पहचान कराने- 

वाला-लखानेवाला कोई हो तब वह पहचानमें आये। बिना 
लखानेवालेके उसे पहचाना नहीं जा सकता । 


दुर्योधनके सामने ही श्रीकृष्ण थे; किन्तु वह कहाँ पहचान 
सका ? महाभारतमें वर्णन है कि जब सन्धिदृत बनकर श्रीकृष्ण 
कौरवोंकी सभामें गये तो दुर्योधनने उन्हें बन्दी कर लेनेकी मन्त्रणा 
की | दुःशासनने सब तैयारी कर ली। लेकिन श्रीक्ृष्णको कोई 
बाँध सकता है? मैया यशोदाने बाँधा था, पर यहाँ भी 
'कृपयासीत्‌ स्वबन्धने” कहा गया है। वे अपनी क्रपाके बन्धनसे 
ही बंघे | बलपुबंक भला परमात्मा कहीं बाँधा जाता है ? 


अब परमात्माको लखाये कौन? आचाय॑--मुंरु लखायेगा ! 
आचायेके द्वारा प्राप्त विद्या ही परमात्माका साक्षात्कार करा 
सकती है। केवल पुस्तकीय 'ज्ञानसे परमात्माका अनुभव नहीं 
होता | कोई लड़की एम. ए करके आयी। उसने पाकशास्त्र पढ़ा 
था । उससे हलवा बनानेको कहा गया। उसने चूल्हेपर कड़ाही 
चढ़ाई, घी डाला और घीका जबतक टेम्परेचर ले, तबतक वह 
इतना गरम हो गया कि सूजी डालते ही जल गयी । यह पुस्तकीय 
विद्याकी दशा है। अनुभव न हो तो पुस्तकीय विद्या व्यथ॑ 
रहती है। 


आचाय॑ भी बहुत प्रकारके हैं! एक हृष्टान्त है कि किसीकी 
नाक किसी कारण कट गयी थी। नाक कटनेका कारण पूछनेपर 
उसने कहा-- परमात्मा तो दोनों नेत्रोंकी ही सीधमें प्रत्यक्ष है। 
केवल नाककी नोक बोचमें आनेसे दीखता नहीं । नाककी नोक 
मैंने कटवा दी तो उसके दशंन होने लगे। तुम्हें भी परमात्माके 
दर्शन करने हों तो नाक कटवा डालो |! 


१५४ 


नाक कटवानेसे कष्ट हुआ सो हुआ ही, ईश्वर भी नहीं दीखा; 
किन्तु उसने नाक कटवानेवालेसे कानमें कहा---'अब तो कट गयी ! 
“ईश्वर नहीं दीखता' कहोगे तो मूर्ख माने जाओगे ।' अब उस 
व्यक्तिने भो कहना प्रारम्भ किया कि "मुझे ईइवर दीखता है।' 
इस प्रकार लोग नाक कटवाते ही चले गये। 


दम्भिन निज मत जल्पिकर, प्रगट किये बहु पन्य ४ 


इसलिए वेदविद्याके बिना आचायंत्व पूरा नहीं होता। 
आचायेका लक्षण बतलाया गया है--'आचिनोति च शास्त्रार्थ- 
भाचारे स्थापयत्यपि' चर्यासे आचाय॑ शब्द बना है। जो स्वयं 
शास्त्रवाणत आचरण करे और अपने अनुगतको भी शास्त्रीय 
मर्यादामें लगाये, उसे आचाय॑ कहते हैं। अतः वेदप्रतिपादित ज्ञान 
जिसे प्राप्त है, वही सदगुरु है। 

अब फिरसे इलोकके उत्तराधंपर ध्यान दे लें। क्योंकि वेद- 
प्रतिपादित ज्ञान जिसे प्राप्त है, वह क्‍या लखायेगा ? वेदोंमें जो 
ज्ञान होगा, वही । वेदोंमें क्या है? वेदका तात्पय॑ं किसमें है ? 
इसीका उत्तर इलोकके उत्तराध॑में है । 

“वेदेरच सर्वेरहमेव वेद्यो” इसमें एव” अवधारण है, अतः 
इसका अन्वय सबके साथ होना चाहिए। सर्वेवेदेरेव अहं वेद्य:” 
सब वेदोंके द्वारा ही मैं जाना जाता हूँ अर्थात्‌ वेदको छोड़कर 
परमात्माको जाननेका दूसरा कोई साधन नहीं है । जो वेदको नही 
जानता, वह परमात्माको नहीं जानता। मनुष्यका अन्त:ःकरण 
संस्कारशून्य नहीं होता, उसमें पूर्व-पुव॑जन्मके संस्कार तथा 

वासनाएँ होतो हैं। अतएव मनुष्यका अपना अनुभव, अपना 
विवेक उन संस्कारोंके प्रभावसे रहित नहीं हो सकता | इसलिए 
अन्त:करण-शुद्धिपूवंक, मल-विक्षेप रहित होकर तत्त्वमस्यादि 
महावाक्य-श्रवणजन्य जो ब्रह्मात्मेक्य-ज्ञान है, वही परमात्माका 
सच्चा ज्ञान है। 


“न नरेणावरेण प्रोक्त एव सुविज्ञेयो ह्मणुरेष धर्म: ९ 


यह धर्म अत्यन्त सूक्ष्म है, अतः किसी मनुष्यके द्वारा जो 
शास्त्रसे नीचे है, यह जानने योग्य नहीं है । 


'सर्वेरेव वेदेरहं वेद्य:” सम्पूर्ण वेदोंसे ही में जाना-जाता-- 
प्रतिपादित होता हूँ | वेदोंका कोई भी अंश त्याज्य नहीं है । वेद 
त्रिकाण्डात्मक होते हुए भी और अवान्तर दृष्टिसे कर्मोपासनाका 
प्रतिपादन करते हुए भी वस्तुतः मेरा ही प्रतिपादन करते हैं । ब्रह्म 
और आत्माकी एकता ही उनका विषय है। 


'सर्वे वेदा यत्पदमामनन्ति तपांसि सर्वाणि च यद्‌ वदन्ति।' 
सम्पूर्ण वेद जिसका प्रतिपादन करते हैं और सभी साधनोंका जो 
फल है, वह परमात्मा है । वेदमें अग्नि, इन्द्र, वरुण, मातरिश्वा 
आदि नामोंसे अग्नि, इन्द्र आदि देवताओंका प्रतिपादन नहीं है । 
इन नामोंसे परमात्माका ही वर्णन है । जेसे पण्डितजी, नेहरूजी, 
जवाहरलालजी आदि नाम भिन्न-भिन्न हैं; किन्तु इनसे प्रतिपादित 
व्यक्ति एक है, ऐसे ही वेदोंमें अग्नि, इन्द्र, वरुण, मात्तरिश्वा 
आदि नाम भिन्न-भिन्न हैं; किन्तु उनके द्वारा प्रतिपदित तत्त्व एक 


ही है। 


“एक सद्‌ विश्रा बहुधा वदन्ति! 
“एक सन्त बहुधा कल्पयन्ति ए 

सर्व: वेदेःका तात्पय॑ त्रिकाण्डात्मक सम्पू्णं वेद एवँ 
तदनुयायी इतिहास, स्मृति, पुराणादि सम्पूर्ण वाइमय एक उसी 
परमात्माका ही प्रतिपादन करते हैं । 
विदे रामायणें चेव पुराणे भारते तथा। 
आदावन्ते च मध्ये च हरिः सर्वत्र गोयते ॥४ 
वेद, रामायण, पुराण तथा महाभारतमें आदि, मध्य, अन्तमें 
तथा सर्वत्र ही भगवान॒का ही वर्णन है। उनके केवल नाम ही 
भिन्‍न-भिन्‍न हैं। स्वामी रामतीथंजीने एक दृष्टान्त दिया है 
कि कहीं चार भाषाओंके जाननेवाले एकत्र हुए। चारोंको प्यास 
लगी | अब अंग्रेजी जाननेवालेने 'वाटर'के लिए वहाँ जो सेवक 
था, उसे कहा। संस्कृत जाननेवालेने संस्कृतमें कहा-- पानीय- 
मानय !” फारसी जॉननेवालेने जिद की कि उसे पहिले आब' 
दिया जाय । चौथे व्यक्तिने 'पा'का आग्रह किया। सेवक जो 
सबकी भाषा जानता था, उसने सबके सामने लाकर पानीके 
ग्लास रख दिये । अब सबने समझा कि वे सब एक ही वस्तु माँग 
रहे थे। अतः नामोंमें जो भेद है, उसके भ्रममें मत पड़ो। नाम 
बहुत हैं; किन्तु तत्त्व एक ही है। 
'सर्वेवेंदेरहं वेद्य एव” सब वेदोंके हारा मुझे इसी जीवनमें 
जान ही लेना चाहिए। क्योंकि-- 
'हहु चेदवेदीदथ सत्यमस्ति। 
न चेविहावेदीन्‌ महतो विनष्टि: ७! 
यहाँ इसी जीवनमें परमात्माको जान लिया तो जीवन सत्य- 

सफल हो गया और यदि जोवनमें परमात्माको नहीं जाना तो 
महान्‌ विनाश हुआ | 

प्रकृतिके क्षेत्रमें मनुष्य-देह सर्वोपरि है। प्रकृतिमें जीवनका 
चक्र रथके पहियेके समान घूम रहा है। पहिया जैसे ऊपर नीचे 
घूमता है, वेसे ही दुःखके बाद सुख और सुखके बाद दुःख जीवनमें 
आता रहता है। प्रकरतिके इस जीवन-चक्रमें मनुष्य जीवन सर्वोपरि 
भागमें है । इसीलिए प्रकृति वृक्षोंकी ऊपर ले जाती है। वृक्ष भूमिमें 
उगकर ऊपर बढ़ता है ओर उसका रस भी नोचेसे ऊपर जाता है। 
लेकिन मनुष्यका भोजन मुखसे नीचे जाता है और मनुष्य माताके 
गर्भसे भी नीचे हो गिरता है । इसका अथं हुआ कि अब प्रकृतिकी 
सामथ्य॑ इससे ऊपर ले जानेकी नहीं है । 

प्रकृतिके जीवन-रथमें तुम इस समय सबसे ऊपर हो। इस 
चक्रसे इस बार नहीं छूटे तो नीचे जाना पड़ेगा | अतः इससे छूट 
जानेको यहींसे एक पगली छलाँग लगा दो | एक मकानमें आग लग 
गयी। मकान मालिक भीतर रह गये। सीढ़ी जल रही थी। वे 
सोचने लगे कि जिधर गद्दे बिछे हों, उधर कृदें-इस सोच-विचारमें 
ही जल गये । दूसरा व्यक्ति भी उसी मकानमें था। उसने देखा कि 
यहाँ रहे तो जल जाना निश्चित है। कूदनेपर हाथ-पैर भले टूटें, 
जीवन बचनेकी कुछ सम्भावना तो है। वह कूद पड़ा और बच 
गया । ऐसी ही छलाँग परमात्माकी प्राप्तिके लिए लगाना आवश्यक है। 

दुलेभ॑त्रयमेबेतत्‌ वेवानुग्रहहेतुकम्‌ । 
मनुष्यत्यं मुमुक्षुत्व॑ महापुरुषसंभ्यः ॥४ 

इस संसारमें तीन बातें दुलेभ हैं, पहिली मनुष्य-जन्म प्राप्त 
होना, दूसरी मनुष्य होकर मुमुक्षा होना अर्थात्‌ जन्म-मरणके 
बन्धनका अनुभव करके उससे छुटनेकी इच्छा होना और तीसरी 
बात महापुरुषका आश्रय प्राप्त होना--सद्‌गुरु मिलना । ये तीनों 
बातें भगवान्‌को असीम कृपा होनेपर ही प्राप्त होती हैं । 

अब यह प्रइन हुआ कि जाननेवाला कौन और जनानेवाला 
कौन ? अर्थात्‌ शिष्य कौन और गुरु कौन ? भगवान्‌ कह रहे हैं 
कि गुरु भी-में और शिष्य भी में ही हूँ । 

वेदान्तकृत्‌' अर्थात्‌ में ही गुरु हैँ। वेदान्तकृत्‌'का अर्थ 
वेदान्तका बनानेवाला नहीं है। इसका अथे है वेदाथंका निक्चय 
करनेवाला | वेदव्यासादिके रूपमें अवतार धारण करके वेदा्थंका 
निरूपण करनेवाला भी में हो हूँ । 

स्थ निःश्वसितं वेदाः 

वेद भगवानके श्वास हैं और कोई भी अपने श्वासका निर्माता 
नहीं होता । भगवान्‌ अनादि-अनन्त हैं, अतः उनका श्वासरूप 
वेद भी अनादि अनन्त है। श्वास जीवनका लक्षण है । कोई जीवित 
है, इसका प्रमाण यही होता है कि उसका श्वास चलता है । ईश्वर 
है, इसका प्रमाण वेद हैं। जबतक वेदको मानोगे, नास्तिकता 
नहीं आ सकती । वेदको अपौरुषेय कहते हैं । मीमांसक सृष्टिको हो 
अनादि मानते हैं। जब सृष्टि अनादि है, तब शब्द भी अनादि हैं । 
लेकिन दब्द तो बिखरे हैं। उन शब्दोंकी मन्त्रोंके रूपमें जो 
आनुपूर्वी है, मीमांसाके मतसे वह अनादि होनेसे वेद अपोरुषेय हैं । 

वेदका अथ॑ ज्ञान होता है। ज्ञान ईश्वर कृत नहीं है। वह ईश्वरका 
स्वरूप ही है। 

भगवात्त्‌ कहते हैं कि में ही गुरुरूपमें प्रकट होकर वेदा्थंका 
निश्चय करता हूँ और वेदविदेव चाहं' गुरुके द्वारा उपदिष्ट उस 
वेदा्थंको समझनेवाला शिष्य भी में ही हूँ । 

सभी लोग भगवान्‌के इस स्वरूपकों क्‍यों नहीं समझते ? 
सांसारिक चाहके कारण। आहका ही रूप चाह है । ब्रह्माजोने 
आह बनायी ओर उसे संसारमें अपने योग्य पति ढेँढ़ने भेज दिया । 
»ह संसारमें घूमती फिरी; किन्तु उसे किसीने स्वीकार नहीं 
किया तो वह ब्रह्मलोक लौट गयी । उसकी बात सुनकर ब्रह्माजी 
बोले--'मुझसे एक भूल हो गयी। सुन्दर सुखप्रद लड़की मुख 
खोले निकले तो उसे लोग स्वीकार कर लेते हैं; किन्तु तुम्हें खुले 
मुख जानेपर कोन स्वीकार करेगा |” ब्रह्माजीने आह'के ऊपर 
ज' की चादर डाल दी। अब वह चाह बनकर आयी तो संसारमें 
सभी उसे अपने हृदयमें बेठाने लगे । चाह हृदयमें आकर अपनी 
चादर उतार देती है ओर आह बनकर बेठ जाती है। 


अब इस चाहसे छुटकारा केसे हो ? चाहसे छुटकारा चाहके 


द्वारा ही होता है। जेसे होरा ही हीरेको काटता है, लोहेसे ही 


लोहा काटा जाता है, वेसे ही आत्मतत्त्वकी जिज्ञासा, भगवत्पराप्ति- 
की चाह इस चाहको काट देती है। 


'सव॑स्य चाह हृदि सन्निविष्ट” यह बात बार-बार सोचने, 
समझने और कहनेकी है। भगवान्‌ अपने हृदयमें ही हैं। किस 

रूपमें उपलब्ध होंगे वे भगवान्‌ हमें ? स्मृतिके रूपमें। सच्चे 
भगवत्प्रेमी कहते हैं कि भगवानका स्मरण और उनकी भक्ति ही 
परम फल है। भगवान्‌ हमारे नेत्रोंके सम्मुख प्रकट हो सकते हैं, 
भगवान्‌का दर्शन हो सकता हे यदि उत्कट प्रेम हो । लेकिन प्रकट 
होकर भगवान्‌ नेत्रोंके सामने तो सदा रहेंगे नहीं । वे जब चले 
जाय॑गे तो क्या दे जायंगे ? अपनी स्मृति और प्रेम । अतएव स्मृति 
ओर प्रेम ही परम फल हैं। यदि भगवान्‌का प्रेम ओर स्मरण 
प्राप्त हो गया तो भक्त भगवदृर्शनकी भी अपेक्षा नहीं करते । 

पण्ड रपुरमें पुण्डरोक भक्त हो गये हैँ। वे पिता-माताके बड़े 
भक्त थे। भगवान्‌ उन्हें दर्शन देनेको प्रकट हुए तो पुण्डरीकने एक 
इंट दे दी भगवान्‌को खड़े होनेके लिए और बोले--अभी बोलिये 
मत। मेरे पिताजी सो रहे हैँ। वे जाग जायेंगे, तब में आपसे 
बात करूँगा ।! 

भगवानने कहा--में चला जाउँगा / 

पुष्डरीक बोले--चले जायेंगे तो फिर आना पड़ेगा। मेरी 
जिस पितृभक्तिसे विवश होकर आप आये हैं, वह बनी रहेगी 
तो आप फिर-फिर आयेंगे; किन्तु उसे छोड़ दूँ तो मैं फिर 
कहाँका रहूंगा ?' 

भगवान्‌ अजुंन को सारथिके रूपमें मिले थे और फिर 
वही गुरु हो गये । अन्तःकरणके रथको जो चलाता है, साधनका 
वह निर्देट्टा गुरु ही सारथि है और वहो परमात्माका स्वरूप भी । 
भगवानूने अजुंनको गीताका उपदेश किया और पूरी गीता सुनकर 
उसने कहा--“नष्टो मोहः स्मृतिलंब्धा ।! 

हृदयमें बेठा यह ईश्वर ही स्मृति देता है। मेरे परिचित एक 
सन्‍्त पाकिस्तान बननेके पूव॑ कर्राँचीसे वुन्दावन आये | उनके 
साथ उनके डेढ़-दो सौ भक्त थे। लौटते समय एक छोटा स्टेशन 
समीप आया जहाँ गाड़ी केवल तीन मिनट रुकती थी। उन सन्‍्तने 
अपने भक्तोंसे कहा--मेरे भीतरसे आवाज आ रही है कि यहीं 
उतरकर सत्संग करना चाहिए। यात्रा जारी रखना ओर प्रतति- 
दिनके नियमित सत्संगको छोड़ देना अथवा सत्संग जारी रखना 
और यात्रा छोड़ देना, इन दोनों बातोंमें मुझे सत्संग जारी रखनेका 


आदेश मिल रहा है | सब लोग उतर पड़ो । तीन घण्टे यहाँ रुकेंगे, 
सत्संग करेंगे और फिर जो गाड़ी आयेगी उससे चलेंगे । 


उनके सभी भक्त तीन मिनटमें हो उतर गये। वे लोग 
सत्संगका आनन्द लेने लगे | लेकिन वह ट्रेन अगले स्टेशन पहुँचने- 
से पहिले लाइनसे गिर पड़ी | ट्रेन गिरनेवाली है, यह बात हृदयमें 
रहनेवाले ईइवरने नहीं बतायी | उसने केवल अपनी स्मृति देकर 
उन लोगोंकी रक्षा कर ली । 

वुन्दावनमें हमारे कोकिल साईं थे। उनसे उनके एक भक्तने 
पूछा चावलमें नमक डालते समय हृदयमें कौन बतलाता है कि 
इतना ही नमक डालंना ठीक रहेगा ?' 

स्मरण रखना चाहिए कि सिन्धी लोग चावल बनाते समय 
उसमें नमक डालते हैं। हम लोगोंकी भाँति फीका चावल उन्हें 
अच्छा नहीं लगता । साईने कहा--'यह ईह्वरकी आवाज है ।' 

मेरे एक मित्र गंगोत्तरीसे आगे गोमुख गये । वहाँ जब स्नान 
करने गये तो भीतरसे प्रेरणा हुई कि बीच घारामें घुस चलो। 

उत्तरकाशीमें ही गंगाजीका पानी इतना ठण्डा है कि उसमें सब 
लोग स्नान नहीं करते, गंगोत्तरीमें तो और भी कठिन है; 
गोमुखमें तेजधाराके बोच जानेकी तो बात ही कौन सोचे ? लेकिन 
वे धारामें चले गये | बीचमें पहुँचने पर देखते हैं कि ऊपरसे बड़ी 
भारी बरफकी शिला लुढ़कतो आ रही है । वे पक्के ईश्वर-विश्वासी 
हैं। मृत्यु निश्चित समझकर नेत्र बन्द करके उन्होंने सिर झुका 
दिया | शिला लड़कती आयी और उनके सिरसे रूगभग एक-दो 
फुट ऊपर उसके दो टुकड़े हो गये । एक टुकड़ा दाहिने और एक 
बायें लढ़क गया । यदि वे किनारे होते तो अवश्य उन्हें चोट 
आती । 


गंगा किनारे भेरिया नामका एक स्थान है। वहाँ श्री उड़िया- 
बाबाजी महाराज, श्रो स्वामी शास्त्रानन्दजी आदि कई महात्मा 
एकबार एकत्र थे | उनमें इस प्रश्नपर चर्चा चली कि भीतरसे जो 
आवाज--5प्रे रणा आती है, वह ईश्वरकी ही है, इसका क्या प्रमाण 
हैं? वह आवाज वासनाकों भी तो हो सकती हैं । उस समय 
महात्माओंने यह निर्णय किया था कि जो आवाज भोतरसे आतो 
है, उसमें अपने भोग, लोभ, काम, हिंसा, पक्षपातका लेश हें या 
नहीं, यह देखना चाहिए । 


एकबार में काशी होकर निकला तो वहाँ दंगे हो रहे थे । 
मकानोंमें आग लगा दो गयो थी। वे जल रहे थे। राह चलते 
थात्री मार दिये जाते थे। मेरे मनमें जिन्नाके प्रति दुर्भाव आया। 
इसके कुछ ही दिन बाद वृन्दावनमें गीता जयन्तीके दिन प्रात:काल 
एक तारा गिरा । बहुत बड़ा तारा था। उसके प्रकाशसे एकबार 
नीली रोझनी चारों ओर फैल गयी । अपने यहाँ ऐसा विश्वास 
किया जाता है कि बड़ा उल्कापात किसी बड़े प्रसिद्ध व्यक्तिके 

मरनेकी सूचना हे | वह तारा गिरा तो मुझे निश्चय हो गया कि 
जिश्ना ही मरेगा। उसके दस-पन्द्रह दिन बाद ही महात्मा 
गान्धीका अवसान हुआ । गान्धीजीकी मृत्युकी कल्पना भी मेरे 
मनमें नहीं थी। जिन्नाके प्रति मनमें दष था, अतः भीतरकी 
आवाजको समझनेमें भूल हुई। गान्धीजीके प्रति आस्था थी, 
प्रेम था, इसलिए उनके निधनकी बात मनमें आयी ही नहीं। 
अन्त:करणमें जब राग-द्वेषका कलुष होता हे, तब भीतरसे आती 
ईदवरकी वाणी समझमें नहीं आत्ती । 

एक महात्माने बचपनमें मुझे तीन बातें बतलायी थीं। पहलो 
बात यह कि भगवान्‌ कृपा करते हैं, तब मनुष्यको वैराग्यकी ओर 
ले जाते हैं | यह देखना चाहिए कि तुम्हारे भीतरकी प्रेरणा तुम्हे 
किघर ले जा रही हे। राग-हेष भोग-संग्रह तथा हिसाकी ओर ले 
जा रही हे तो वह वासनाकी- शेतानकी प्ररणा हे । त्याग-वेराग्य 
भजनकी भोर ले जानेवाली प्रेरणा हे तो वह भगवत्कृपा हे। 
श्रीम:ड्भागक्तमें आया हे-- 

त्रेबवगिकायासविघातमस्मत्‌ पतिविधत्ते पुरुषस्थ शक्। 
ततोडनुमेयो भगवत्प्रसादों यो बुलंभो$किख्ननगोचरोडन्ये: ॥ 

वृत्रासुर इन्द्रसे कहता हे 'इन्द्र | मेरे स्वामी श्रीहरि अपने 
प्यारे भक्तोंको संसारके अथ्थं, धर्म, कामको प्राप्तिक लिए परिश्रम 
करते देखते हैं तो उनका प्रयत्न व्यथ॑ कर देते हैं। अपना प्रयत्न 
इस प्रकार नष्ट हो तो इसे भगवान्‌की कृपा समझना चाहिए। 
दीनबन्धु प्रभुकी यह कृपा उनके निज जनोंको छोड़कर दूसरोंके 
लिए दुलंभ हे । 

महात्माने दूसरी बात त्रतनलायी थी कि भगवान्‌क़ा दशंन 
शास्त्रानुरोधी होना चाहिए, विरोधी नहीं । शास्त्रमें भगवान्‌का 
जेसा वर्णन है, वेसा ही दर्शन हो तब मानना। मनमाना दशंन 
भगवदरशन नहीं होता, उसमें अपने ही मनके विकार होते हैं । 


तीसरी बात यह थी कि गुरुने जो साधनदेह दिया, वह 
माता-पिताके द्वारा प्राप्त देहसे उत्तम है। पिता-मातासे उत्पन्न देह 
तो यहीं नष्ट हो जायगा; किन्तु गुरुने तुम्हें जो भगवान्‌का दास, 
मित्र, पत्नी आदिके रूपमें साधनदेह दिया है, उसीसे भगवान्‌से 
मिलना है । वही तुम्हारा सर्वोत्कृष्ट देह है । 
तुम्हारां मन गुरुको आज्ञामें नहीं रहेगा, शास्त्रकी मर्यादा 
मानकर नहीं चलेगा तो उच्छुट्लूल हो जायगा | उससे जो मनमाने 
साधन होंगे, वे निष्फल होंगे | 
थयः शास्त्रविधिमुत्सूज्य बतंते कामकारतः। 
नस सिद्धिमवाप्नोति न सुख न परां गतिम्‌ ७ 
तस्माच्छारब्ं प्रमाणं ते कार्थाका्यंव्यवस्थितो। 
ज्ञात्वा शास्त्रविधानोक्त कमंकतुंमिहाहंसि ४४ 


जो शास्त्रविधिकों त्यागकर मनमाना आचरण करता है, वह 
न सफलता पाता है, न सुख और न श्रेष्ठ गति। इसलिए शास्त्र- 
प्रमाणसे करणीय-अकरणीयका निशचय करके, शास्त्रविधिको 
जानूकुर कर्म करना चाहिए | 

जो शास्त्र तथा गुरुके आदेशपर हृढ़ रहकर साधन करता है, 

उसके हृदयका आवरण स्वतः दूर हो जाता है। मानसिक रश्मियोंके 
वक्रोभवनसे उसे अपने भीतर ही देवताओं, ऋषियों आदिके दशंन 
होते हैं। उसे भगवानके स्वरूपके दर्शन होते हैं। 'साकं वाच 
स्पृहणीयां वदन्ति' वह भगवान्‌के साथ बातचीत करता है, हँसता- 
खेलता है। 


भगवान्‌ हमारे हृदयमें ही बेठे हैं। जो बात विचारसे सिद्ध 
हो; किन्तु अनुभवमें न आये, उसमें अपने अनुभवमें ही त्रुटि 
समझना चाहिए। इन्द्रियोंमें, मनमें बुद्धिमें ही कोई त्रुटि है--यह्‌ 
मानना चाहिए। भगवान्‌ हमारे भीतर हैं, यह विचारसे सिद्ध है। 
अब वे अनुभवमें नहीं आते तो यह त्रुटि अपने अनुभवकी है। 


वेदेश्च सर्वे रहमेव बेच्यो' सम्पूर्ण वेदोंका प्रतिपाद्य परमात्मा 
है, ब्रह्म है और भगवान्‌ श्रीकृष्ण कहते हैं कि वह में हूँ । 


सामान्यतः: में जानता हूँ' ऐसा तत्त्वज्ञ नहीं कहते; क्योंकि 
ब्रह्म जाना नहीं जाता 'अविज्ञातं विजानतां विज्ञातमविजानताम्‌ ।' 
ब्रह्म ज्ञाकका विषय नहीं है और न ज्ञानका अभिमानी । यदि वह 
जाना गया तो विषय बन गया । इसलिए ब्रह्म न ज्ञानका विषय है 
ओर न आश्रय ज्ञाता या ज्ञेय नहीं, वह शुद्ध ज्ञानस्वरूप है। 
लेकिन महर्षि याज्ञवल्क्यने कहा था--में जानता हूँ ।' बात यह है 
कि शुद्ध परमात्मतत्त्वको देह, जीव आदि बताना तो दोष हो सकता 
है; किन्तु शुद्धको शुद्ध बतलाना दोष नहीं है। अतः वेदिक 
ऋषिकी वाणी हे--वेदाहमेतं पुरुषं महान्तं' जेसे अज्ञानीपनेका 
अपनेमें आरोप करके अपनेको लोग अज्ञानी कहते हैं, वेसे ही 

लोककल्याणके लिए, शिष्यकी आस्था हृढ़ करनेके लिए अपमेमें 
ज्ञानीपनेका आरोप करके कमो-कमी महापुरुष अपनेको ज्ञानी 
कहते हैं । 

यहाँ भगवान्‌ अपनी महिमाका ही गान कर रहे हैं। 'वेदेश्ल 
सर्वेरहमेव वेद्यो' वेदोंमें परमात्माको छोड़कर और किसी वस्तुका 
वर्णन नहीं है; क्योंकि परमात्माके अतिरिक्त कोई वस्तु है ही नहीं । 

वेद किस प्रकार परमात्माका ही वर्णन करते हैं ? इसे वर्णनके 
लिए वेद का्यरूप उपाधिका और कारणरूप उपाधिका वर्णन 
करके फिर दोनों उपाधियोंसे रहित परमात्माका वर्णन करते हैं । 
उस परमात्माके ज्ञानके लिए उपाधि-शोधनका वर्णन करते हैं । 
एक ही परमात्मा भ्रान्तिसे जो भिन्न-भिन्न नाम-रूपोंके कारण 
नाना प्रतीत हो रहा है, उसे जाननेके लिए विवेक--उपाधिकों 
खोज करनी है । 


अब इसे यों समझिये कि जो उत्पन्न हुआ, वह काय॑ 
ओर जिससे उत्पन्न हुंआ, वह कारण । जेसे घड़ा मिट्टीसे बना, 
कुम्हारने डण्डे, चाक आदिकी सहायतासे उसे बनाया तो मिट्टी, 
कुम्हार, डण्डा, चाक आदि कारण हुए और घड़ा काये हुआ। 
कारण भी दो प्रकारके होते हैं, निमित्त कारण और उपादान 
कारण । घड़ा बन जानेपर उससे कुम्हार, चाक, डण्डेका सम्त्रन्ध 
नहीं रहा | ये घड़ेको बनानेमें निमित्त थे, अत. ये निमित्त कारण 
हैं और घड़ा फूटकर मिट्टी रह जायगा, इसलिए मिट्टी उपादान 
कारण हुई। काय॑ जिसमें मिटनेपर मिल जाता है, वह उपादन 

कारण कहलाता है। लेकिन पृथिवीकी सब मिट्टी घड़ेका उपादान 
कारण नहीं है। जितनी मिट्टीसे घड़ा बना है, धड़ेको तोलनेपर 
जो वजन उसका है, बस उतनी ही । 


घट उसे कहते हैं जो घटित--गढ़ा गया हो । यह शरीर भी 
घट है और यह संसार भी । जैसे स्वणंके बने गणेश और स्वर्णके 
बने उनके वाहन चूहेमें केवल आकृतिका अन्तर है और नाम दो 
हैं; किन्तु स्वर्ण एक ही है, वेसे ही संसारमें आक्ृतियाँ पृथक्‌-पृथक 
है, उनके नाम भिन्न-भिन्न हैं; किन्तु उनमें मूल धातु एक ही है। 
जैसे कपड़ेमें सूतसे हाथी, घोड़े, पक्षी, वृक्ष, लता, पुष्प बने हों तो 
उनके नाम अलग-अलग, उनकी आक्ृतियाँ अलग-अलग होती 
हैं। वस्तुत: है सब सूत ही, वेसे ही संसारके सब नाम-रूप एक ही 
घातुमें घटित हैं ओर वह मूल धातु परमात्मा है। 


जितने भी वेदिक आचाये हैं, सभी जगतुका उपादान 
परमात्माको ही मानते हैं। अद्वतमत्त, द्ेतमत, द्वेताद्देतमत,' शुद्धा 
इतमत आदि सबके आचाय॑े जगत्‌॒का उपादान परमात्माको ही 
मानते हैं। श्रीमध्वाचायं जीव और ईव्वरका द्वत्त तो मानते हैं 
किन्तु जगत्‌॒का कारण ईश्वरको ही मानते हैं | शेव, वेष्णव, शाक्त, 
गाणपत्य, सोर आदि सभी सम्प्रदायोंके आचाये इस विषयमें 
एकमत हैं । ईश्वरसे जगत्‌की उत्पत्ति किस प्रकार हुई, इस विषययें 
तो मतभेद है; किन्तु जगत्‌का कारण ईश्वर है, इस विषयमें कोई 
मतभेद नहीं है । 


एक मूलभूत कारण जो परमात्मा है, उसमें भेदका भान 
अज्ञानमूलक है । 'वासुदेव: स्वंभिति' स महात्मा सुदुल भ: परमात्मा 
तो सवंके रूपमें है ही; किन्तु सबके रूपमें उसे जाननेवाला महात्मा 

दुलंभ है। परमात्मा सुलभ है और महात्मा दुलेभ है। ऐसा 
महात्मा होना कितना दुलेभ है-- 
'सनुष्याणां सहर्सेषु कश्चिद्‌ यतति सिद्धये। 
यततामपि सिद्धानां कब्चिन्मां वेत्ति तत्त्वतः॥४ 

सहस्नरों मनुष्योंमें कोई एक तो परमात्माको जाननेका यत्न 
करता है और यत्न करनेवालोंमें कोई ही परमात्माके वास्तविक 
स्वरूपको जान पाता है। 

इसलिए वेदमें उस परमात्माकी प्राप्तिके लिए भिन्न-भिन्न वर्णन 
हैं। वेदमें जो मनुष्य, हाथी, घोड़े आदिका वर्णन है, वह उपा- 
घिका--प्रतीतिका अनुवादमाशत्र है। जहाँ चिकित्साका वर्णन है, 
वहाँ वह इसलिए है कि शरीर स्वस्थ रहेगा, तब परमोॉत्माकी 
प्राप्तिका यत्न होगा । जहाँ धमंका वर्णन है, वहाँ वह अन्त:करणकी 
शुद्धिके लिए है; क्योंकि शुद्धान्त:करण पुरुष ही आत्मतत्त्वका ज्ञान 
प्राप्त कर सकता है। जन्म-मृत्यु, स्वगं-नरक आदिका वर्णन 
इसलिए हे कि आत्माका अविनाशित्व समझमें आजाय | इस 
प्रकार वेदोंके प्रत्येक वर्णनका तात्पयें परमात्मतत्त्वके ज्ञानके योग्य 
बनाने तथा ज्ञान करानेमें ही है। वेदोंमें एक भी वर्णन ऐसा नहीं 
है, जिसमें परमात्माका वर्णन न हो | 

कुछ ऐसे सम्प्रदाय हैं जो कहते हैं कि ब्रह्म तो बहुत छोटी 
वस्तु है। वे कहते हैं कि आज्ञाचक्रसे ( भूमध्यसे ) ऊपर और 
बंकनालसे नीचे मायामण्डलमें ही ब्रह्म हे। उससे ऊपर शून्य, 
महाशनन्‍्य, परब्रह्म आदिसें ऊपरका स्थान हम जानते हैं। अब 
कोई अपने बेटेका नाम ब्रह्म रख ले और कहे कि हम ब्रह्मके बाप 

हैं तो उससे हमें क्या विवाद हो सकता हें; किन्तु हम परमात्मा 
उसे कहते हैं जो सबसे बड़ा हे, जिससे कोई नहीं हे। हम स्वयं- 
प्रकाश, सर्वावभासक सत्ताको ब्रह्म कहते हैं। वह अद्वितीय हे। 
जो छोटा है और जिससे बड़े शून्य, महाशून्य आदि हैं, वह हमारा 
ब्रह्म नहीं है। वह वेदप्रतिपादित ब्रह्म नहीं हे। वह किसीका 
मानसपुत्र हो, कोई अपनी कल्पनाके किसी स्तरका नाम ब्रह्म रख 
ले तो उससे वेदिक ज्ञानपर कोई प्रभाव नहीं पड़ता । 

जो वेदिक आचाय॑ हैं, उन्हें त्तो अथातो ब्रह्मजिज्ञासा'की 
व्याख्या करनी ही पड़ती है। वेष्णव ब्रह्मका अर्थ नारायण, 
वासुदेव, राम आदि करंते हैं, शेव उसका अर्थ॑ शिव करते हैं, 
गाणपत्य गणेश और ज्ञाक्त उसका अथं शक्ति करते हैं। इसका 
तात्पयं है कि नाम और आकारका ही भेद हे, तत्त्व तो 


एक ही हे। 

७ पंगाति 


वेदेश्च सर्वेरहमेव वेद्यो'में जो बात कही गयी है अब 
उसोका स्पष्टीकरण अगले इलोकमें है । सम्पूर्ण वेदोंमें परमात्माका 
वर्णत किस प्रकार है? इसीका उत्तर है कि क्षर,' अक्षर' तथा 
उत्तम पुरुष के रूपमें | वह है तो एक ही; किन्तु क्षरकी उपाधिसे 
क्षर है, अक्षरकी उपाधिसे अक्षर है और क्षर तथा अक्षरकी 
उपाधिसे रहित होकर पुरुषोत्तम है । 


इन तीनों उपाधियोंके द्वारा ही वेदमें परमेश्वरका वर्णन है। 
जेसे एक ही व्यक्ति पुत्रके लिए पिता हे, पिताके लिए पुत्र हे, 
बहिनके लिए भाई है ओर पत्नीके लिए पति हे, एक हो स्त्री 
पुत्रकी माता हे, भाईकी बहिन हे, पिताकी बेटी हे और पतिकी 
पत्नी हे, वेसे ही एक ही पुरुषोत्तम उपाधियोंसे क्षर तथा अक्षर 
भी हे । हमने कहीं पढ़ा था कि विलायतमें एक व्यक्ति अपना 
चेहरा बदल लेनेमें बड़ा चतुर था। उसने अपने तीन कार्यालय 
चार स्थानोंपर बना रखे थे। एक बेंकका कार्यालय था, एक 
समाचारपत्रका और एक व्यापारका कार्यालय था। वह व्यक्ति 
अलग-अलग वस्त्र और रूपमें बेंकका मालिक, समाचारपत्रका 
सम्पादक और व्यापारका सेठ बनकर उन कार्यालयोंमें जाता 
था। रहता वह चौथे स्थानपर ही था। जब उसका काम चलने 
लगा, तब एक दिन समाचारपत्रमें छप गया कि बेंक फेल हो गया 
और उसका मालिक मर गया। थोड़े दिनों बाद व्यापारवाली 
फमंका भी दिवाला निकल गया ओर सेठके मरनेको घोषणा हो 
गयी । अन्तमें समाचारपत्र भी बन्द हो गया। उसके सम्पादककी 

भी मृत्यु बता दी गयी | बहुत्त दिन बाद गुप्तचर पुलिसने उस 
व्यक्तिको पकड़ा; क्योंकि अंपने तोनों रूपोंमें मरनेकी घोषणा करके 
वह बहुत लोगोंका रुपया हड़प गया था । 


जेसे चार रूपोंमें, चार वेशमै रहते हुए और विभिन्न कार्या- 
लयोंकों चलाते हुए भी व्यक्ति एक हो था, वेसे ही ये जो अनेक 
नाम-रूप दीख रहे हैं, उनमें एक ही परमात्मा हे । उपनिषद्‌्में 
कहा गया हे 'अस्य त्रयथ आवसथा:' तीन इसके आवसथ' रहनेके 
स्थान हैं । जाग्रत्‌ अवस्था इसका कार्यालय हे | इसमें यह संसार- 
का व्यवहार करता है । स्वप्नावस्था इसकी प्रयोगशाला हे । वहाँ 
संस्कारोंके द्वारा यह सृष्टि-स्थिति-प्रछवके अपने अनेक प्रयोग 
करता रहता है और सुषुप्ति इसका विश्राम भवन हे । अगले 
इलोकके अथकी संगतिके सम्बन्धमें तीन मत हैं। एक मत यह हे 
कि गीताके इस पन्द्रहवें अध्यायमें अबतक जो कुछ कहा गया हें, 
भगवान्‌ अब उसीको साररूपमें बतला रहे हैं। 'ऊध्व॑मूलमध:- 
शाखं' आदिसे क्षरका ममेवांशो जीवलोके” आदिसे अक्षरका और 
“यदादित्यगत्त तेजो' स्वस्य चाह हृदि सन्निविष्टो” आदिसे जिस 
उत्तम पुरुषका निरूपण इस अध्यायमें अबतक हुआ हें, अब 
उसीको सार रूपसे फिर कहा जा रहा हे । 

दूसरा मत यह हे कि केवल इस पन्द्रहवें अध्यायके अबतकके 
वर्णनका ही नहीं, सम्पूर्ण गीताके हो तात्पयंको भगवान्‌ यहाँ सार 
रूपमें बता रहे हैं। गीताके सप्तम अध्यायमें 'भूमिरापो5नलो वायु: से 
जो अपरा प्रकृतिका वर्णन हे, वह क्षर पुरुष हे। 'जीवभूतां महाबाहो' 
से वर्णित परा प्रकृति अक्षर पुरुष हे. और 'अहूं कृत्स्तस्य जगत:' 'मत्तः 
परत्तरं नान्‍यत्‌' आदिसे उत्तम पुरुषका वहाँ प्रतिपादन हे | गीताके 
आठवें अध्यायमें अधिभूत, अध्यात्म और अधियज्ञके रूपमें इसी 
क्षर-अक्षर तथा पुरुषोत्तमका वर्णन है। आगे तेरहवें अध्यायमें 'इदं 

शरीर 'के द्वारा क्षेत्र 'एतययो वेत्ति में क्षेत्र्ष और दोनोंके निविशेष 
प्रकाशक ब्रद्मके रूपमें पुरुषोत्तमका ही वर्णन है। इस प्रकार यहाँ: 
भगवान्‌ सम्पूर्ण गीताके हो सार॒का वर्णन कर रहे हैं । 

तीसरा मत यह है कि अभी ही भगवान्‌ने “वेदेश्च सर्वे रहमेव 
वेय्यो' कहा है ओर अपनेको “ेदान्तकर्ता' तथा वेदके तात्पय॑को 
जाननेवाला भो बतलाया है। अतएव इस अगले इलोकमें किस 
प्रकार वेद परमात्मतत्त्वका निरूपण करते हैं, यह बतलाया गया 
है। इस इलोकमें सम्पूर्ण वेदों तथा वेदान्तका निचोड़ आ रहा है। 

यह बात भी ध्यानमें रखने योग्य है कि कोई भोी प्रपदश्चके 
निरूपणपूवंक परमात्माका निरूपण करना चाहेगा तो उसे इसी 
प्रकार बोलना पड़ेगा । दूसरी शेली उसके निरूपणके लिए है 
ही नहीं । 

१६ 
द्वाविसो पुरुषों लोके क्षरचाक्षर एव च। 
क्षरः सर्वाणि भूतानि कूठस्थो5छर उच्यते ॥ 

इस लोकमें ये दो पुरुष हँ--क्षर और अक्षर। सम्पूर्ण 
प्राणि-पदार्थ क्षर हैं और उनमें जो कूटस्थ है, उसे अक्षर कहा 
जाता है। 

पहिले जिसे स्त्रीलिगमें अपरा प्रकृति कहा, नपुंसक लिंगमें 
क्षेत्र कहा, उसीको अब पुंलिगमें क्षर पुरुष कह रहे हैं । इस प्रकार 
तीनों लिगोंमें जंगत्‌का वर्णन करनेका तात्पयं यह है कि जगतमें 
लिग-मेद नहीं है। पश्चभूत सबके शरीरमें वही हैं और जीवका 

कोई लिंग नहीं । जो आज पुरुष है, वही कभी स्त्री था। कभी 
नपुंसक था और आगे भी स्त्री या नपुंसक--देह पा सकता है। 
जो आज स्त्री है, वह कभी पुरुष या नपुंसक भी रही होगी | यहाँ 
भौतिक दृष्टि न रखकर परमात्माको ही ढेढ़ना चाहिए | 

भगवान्‌ श्रीकृष्णके वुन्दावन-चरित्में अनेक रसमयी कथाएँ 
हैं। उममेंसे एक यह है कि श्रीराधारानी एकबार मान करके 
बेठ गयीं । श्रीकृष्णने बहुत मनाया, बहुत अनुनय-विनयकी लेकिन 
वे मानीं नहीं। तब श्रीकृष्णने एक युक्ति की। उन्होंने अपने दो 
रूप बनाये। एक रूप तो बनाया भ्रमरका और एक अपने रूपसे 
उदास बनकर श्रीराधारानीके पास बेठ गये | भ्रमर जब श्रीराधा- 
रानीके पास पहुँचा तो उन्हें डर लगा कि यह काटेगा । भयके 
मारे वे श्रीकृष्णके कण्ठसे लिपट गयीं। उनका मान टूट गया। 
अमर अदृश्य हो गया । 

यह जगत इसी प्रकारकी जीव और ईइवर की अनादि क्रीड़ा 
है अक्षरात्मा जो जोव है, उसे पुरुषोत्तमसे प्रेम करना चाहिए । 
लेकिन यह उधरसे मुख फेरकर बेठ गया। तब भगवान्‌ क्षररूप 
रखकर उसके सामने आये। यह क्षररूप जगत्‌ विनाशी है, 
काटनेवाला--दुःख देनेवाला है। भगवान्‌ने यह रूप इसलिए 
लिया कि इससे डरकर अक्षरात्मा उनकी ओर देखे । यदि इस 


संसारमें दुख, दारिद्रय जड़ता, मृत्यु न होती तो कौन इससे मुख 
फेरनेकी बात सोचता ? 


भगवान्‌ने दो रूप बनाये हैं--अन्तः पुरुषरूपेण कालरूपेण 
यो बहि:' भीतर हृदयमें वे पुरुषोत्तमके रूपमें विराजमान हैं 

और बाहर कालझूपमें हैं । बाहर सुखमें दुःख, जन्ममें मृत्यु, 
संयोगमें वियोग ऐसा घुलामिल। है कि इस जगत्‌में सुख-शान्ति 
नामकी कोई वस्तु ही नहीं है। 'जो फरा सो झरा, जो बरा सो 
बुताना | जो फल लगेगा, वह गिर जायगा-सड़ जायगा | जिसका 
अभ्युदय होगा, उसका विनाश अवधव्यम्भावी है। संसारमें प्रत्येक 
वस्तुके साथ जन्म-मरण, बढ़ना-घटना, रहना ओर विकृत होना 
लगा है । 


उपनिषद्ने कहा--नात्र भोग्यं पश्यामि। हमने ढेँढ़कर 
देख लिया, जगत्‌में कोई वस्तु भोगके योग्य नहीं है। भोगमें 
गन्दगी और रोग मिला हुआ ही सवंत्र मिलता है। यहाँ पाप-ताप- 
अपवित्रतासे रहित कोई भोग नहीं है। जीवनमें मृत्यु, संयोगगें 
वियोग, रागमें द्वेष, हष॑में शोक मिले हुए हैं। यह संसारका 
स्वभाव है । 


जीव जब भगवान्‌क पाससे चलने लगा तो उसने प्राथ॑ना 
की--'मैं जगत्‌में जा तो रहा हूँ; किन्तु मुझे वहाँ आपकी मायामें 
फेस जानेका डर लग रहा है। 


भगवान्‌ने कहा-- पुत्र | डरो मत । में तुम्हारी जन्म-कुण्डलो में 
ही यह स्थिर कर देता हूँ कि जबतक तुम मेरे पास लौट नहीं 
आते, तुम्हारे सुखमें दुःख, अखण्डतामें परिच्छिन्नता, ज्ञानमें 
मूखंता, जन्ममें मृत्यु, सन्तोषमें असन्तोष, वृद्धिमें छास मिला 
ही रहेगा । अतः तुम कहीं फंसकर बेठ लहीं सकोगे | यह भगवान्‌- 
की अपार कृपा है कि जगत्‌में दुःख ही अधिक है। यह व्यवस्था 
उन्होंने इसलिए की है, जिससे जीव यहीं उलझा न रह जाय । 
माता छोटे बच्चेको अन्धकार में नहीं जाने देना चाहती और 

अपने पास हो रखना चाहती है तो 'होआ'का नाम लेकर डरातो 


है। भगवानने जीव को अपने पास रखनेके लिए यह जगत्‌का 
भय बनाया है। 


द्वाविमो पुरुषो लोके क्षरब्चाक्षर एवं च |! इसका अन्वय 
क्षरव्चाक्ष रव्च द्वी पुरुषावेव” इस प्रकार होगा | क्षर भी पुरुष है 
ओर अक्षर भी पुरुष है | एक ही पुरुष दो रूपोंमें है। उसका रूप 
क्या है ? 'इमो' इन दोनों पुरुषोंकी परिभाषा है इदं'। ये दोनों 
पुरुष यह'के रूपमें हैं, हृश्य हैं, प्रकाश्य हैं। इनका जो द्रष्टा है, 
प्रकाशक है, वह पृथक है। वह इनसे अलग है-- उत्तम: 
पुरुषस्त्वन्य:' । वह उत्तम पुरुष है। 

भगवान्‌ श्रीकृष्णचन्द्र वुन्दावनमें गोपबालकोंके साथ क्रीड़ा 
कर रहे थे। उन्होंने अधासुरको मार दिया। ब्रजलीलामें पापका 
प्रवेश नहीं है । इसलिए अघासुरको मारकर श्रोकृष्णने मुक्त कर 
दिया । इसके बाद बालकोंके साथ यमुना-पुलिनपर आकर भोजन 
करने बेठे । मध्यमें श्रीकृष्ण और उन्हें घेरकर चारों ओर बेठे 
बालक | एक दूसरेको हंसाते-स्वयं हँसते सब भोजन कर रहे थे । 
यह संसार भगवानुकी लीला ही है, यह बात ध्यानमें रखनी 
चाहिए। 

वहाँ भाये ब्रह्माजी। ब्रह्माका एक नाम विधि है। उन्हें 
लगा कि यह तो विधि-विधानके विपरीत है कि ये सब 
श्रीकृष्णणो अपना जूठा खिला रहे हैं। विधानके विपरीत काय॑ 
हो तो दण्ड मिलता चाहिए; किन्तु जो भगवान्‌के साथ बठे 
हैं, उन्हें दण्ड दिया भी केसे जा सकता है ? कोई अपराध हो 

और श्रोकृष्णसे दूर हो तो दण्ड दिया जाय। पहिले बछड़े दूर 
हुए । वे 'तृणलोभिता:” घासके लोभसे श्रोकृष्णणी ओर पीठ करके 
वनमें चले गये तो ब्रह्मने उनका हरण कर लिया । फिर बालकोंको 
दृष्टि श्रीकृष्णससे हटकर बछड़े कहाँ हैं, यह देखने गयी तो श्रीकृष्ण 
उठ गये । उन्होंने सोचा--तुम लोग जब मुझे नहीं देखते, तो जहाँ 
तुम देखते हो, में वहीं जाता हूँ ।' भगवान्‌के चले जानेपर ब्रह्माने 
बालकोंका हरण कर लिया । 

श्रीकृष्णके ढेंढ़नेपर भी जब बछड़े और बालक नहीं मिले 


तो ब्रह्माका यह काय॑ है, ऐसा जानकर वे पुरुषोत्तम क्षर और अक्षर 
दोनों बन गये । 


यावद्‌ वत्सपवत्सकाल्पकवपुर्यावतू | कराडष््यादिक 

यावद यष्टिविषाणवेणुदलकशिग यावद्‌ विभूषाम्बरम्‌ । 

यावच्छोलगुणाभिधाकृतिवयों यावद्‌ विहारादिक 

सर्व विष्णुमयं गिरोडड्भवदजः स्वस्वहूपो बभौ॥४ 

जितने बछड़े थे, जितने बालक थे, उनको जितनी आयु थी, 
जेंसे उनके हाथ-पेर आदि थे, उनके जेसी छड़ो, सींग, वंशी, छींके 
भादि थे, जेसे वस्त्राभूषण थे, जिसका जैसा स्वभाव, गुण, आक्ृति, 
रंग, खेलनेकी पद्धति थी, सबके रूपमें वे सवंस्वरूप हो गये । सब 
जगत्‌ विष्णुमय है, इस श्रुतिको उन्होंने साक्षात्‌ कर दिया। 

छड़ी, छींके, वस्त्र, आभूषण, बछड़े, बालकोंके देह ओर उनके 
अन्तःकरण क्षर पुरुष तथा जीव--अक्षर पुरुष, दोनोंके रूपमें स्वयं 

पुरुषोत्तम भगवान्‌ श्रीकृष्णचन्द्र बन गये । सवेस्वरूप भगवान्‌ स्व 
रूपमें प्रकट हो गये । 

“धर और अक्षर'का यहं निरूपण पुरुपोत्तमको पहचाननेकी 
प्रणाली है। क्षर-अक्षरके विवेकका फल है 'स सवंविद्‌ भजति 
मां सवंभावेन भारत ।' क्षर-अक्षरका विवेक करके जो पुरुषोत्तमको 
पहचान लेता है, वह उनका स्वंभावसे भजन करता है। 

इवेताइवतर उपनिषद्में आया है-- 

क्षरं प्रधानं अमृताक्षरं हरः 
क्षरात्मानो भरते विश्वरूपः ४ 

यह एक प्रामाणिक उपनिषद्‌ है । ब्रह्मसूत्रके मूलमें इसके कई 

मन्त्र हैं और वहाँ उनपर सभी आचार्योंके भाष्य हैं । 

अब इस इलोककी व्याख्यामें जो मतभेद है, उनपर भी एक 
दृष्टि डालें | तत्त्वकके विषयका यह मतभेद राग-द्वेष, लड़ाई-झगड़ेके 
लिए नहीं है । यह तो विचार शलीके- उत्कषंके लिए है। इससे 
तत्त्वके ठोक निर्णयमें सहायता मिलती है । 

श्री रामानुजाचायंजीका मत्त है कि क्षर पुरुष बद्ध जीव है। 
स्थल जगत्‌के अत्ति संसगंसहित होनेसे वह क्षर कहा गया है । 
स्थूलके अतिसंसगंसे रहित मुक्त जीव अक्षर पुरुष है। उत्तम पुरुष 
श्रीमन्नारायण इन दोनोंसे भिन्न हैं। क्षर और अक्षर ये दोनों 
जीव हैं, नियम्प हैं, भोग्य हैं, शेष हैं। इनका नियन्ता, भोक्ता, 
दोषी पुरुषोत्तम है। 

श्री मध्वाचायंजीका मत है--क्षर साधारण जीव हैं और 
अक्षर श्लीलक्ष्मीजी हैं | पुरुषोत्तम इन दोनोंसे भिन्न और दोनोंका 
नियन्ता है । 


श्रीघर स्वामीका कहना है--क्षर जगत्‌ है और अक्षर जीव । 
इन दोनोंसे विलक्षण परमात्मा पुरुषोत्तम है। 

श्रीवल्लभाचायेजीके मतमें क्षर--नाशवान्‌ देहमें रहनेवाला 
जोव क्षर है| अक्षर निगुंण ब्रह्म है । यह ब्रह्म भगवान्‌का धाम है। 


अव्यक्तोषक्षर इत्युक्तस्तामाहु: परमां गतिम्‌ ४ 


यह अक्षर निगुंण ब्रह्म भगवान्‌का धाम है। उस धामके 
अधीश्वर, धामी श्रीकृष्ण उससे भिन्न पुरुषोत्तम हैं । 

श्रीशंकराचायंजीके मतानुसार गीतामें ही भगवानने क्षेत्रज्ञं 
चापि मां विद्धि सर्वक्षेत्रेष भारत” कहा है। अब यदि क्षर तथा 
अक्षरसे पुरुषोत्तमकों सबंथा पृथक्‌ कहा जायगा तो क्षेत्रज्ञसे एकत्व 
का प्रतिपादन संगत नहीं रहेगा | अतः यहाँ एक ही पुरुषका वर्णन 
है । वह कायंकी उपाधिसे क्षर और कारणकी उपाधिसे अक्षर है । 
कार्य-कारण दोनोंकी उपाधिको छोड़कर वही पुरुषोत्तम है। 

कालकी उपाधिसे वह विनाशी--आयुवाला प्रत्तोत होता है । 
देशकी उपाधिसे परिच्छिन्न, मनुष्याकार और वस्तुकी उपाधिसे 
पन्मनभूतात्मक अथवा अष्टधा प्रक्रतिका काय प्रतोत होता है। इस 
पश्नभूतात्मक शरीरमें में-मेरा' करके वह क्षर पुरुष है। इसे 
छोड़कर जो कारणोपाधि है, कालमें नित्य, देशमें व्यापक, वस्तुकी 

समष्टि, वह अव्याकृत अक्षर पुरुष है। यह क्षर-अक्षर पुरुष वस्तुकी 
दृष्टिसि कायं-कारण, देशकी दृष्टिसि व्यप्टि-समष्टि, कालकी दृष्टिसे 
विनाशी-नित्यके रूपमें निरूपित होता है। इसका विवेक वस्तुकी 
दृष्टसिसि आभासवाद, देशकी दृष्टिसि अवच्छेदवाद और कालकी 
दृष्टिसि दृष्टि-सृष्टिवादके द्वारा होता है। उत्तम पुरुष दोनोंसे विल- 
क्षण है | छान्दोग्योपनिषद्में आया है--स वे उत्तम: पुरुष: | 

व्याकरणकी दृष्टिसि 'वह' प्रथम पुरुष, तुम” मध्यम पुरुष 
ओर 'में' उत्तम पुरुष है। यह' हृश्य है, प्रत्यक्ष है, यह क्षर 
पुरुष है। सः वह सम्मुख नहीं है, परोक्ष है। 'यह' प्रथम पुरुष 
अक्षर पुरुष है और भंगवान्‌ श्रीकृष्ण अपने-आपको बहुंको 
उत्तम पुरुषको ही पुरुषोत्तम कह रहे हैं । 


इस बात को ओर स्पष्ट रूपमें समझ लेना चाहिए। घड़ा 
फूटता है, अतः वह क्षर--विनाशी है। जिस मिट्टीसे घड़ा बना, 
घड़ेके फूटनेके बाद भी वह मिट्टी ज्यों-की-त्यों है। उसमें-से एक 
कण भी कम नहीं हुआ है। अत्त: मिट्टी आपको अक्षर लगती है। 
लेकिन घड़ेकी मिट्टीमें जल, वायु, अग्नि तथा आकाशका भी अंश 
है। घड़ा पश्चभूतोंसे बना है, मिट्टी उसमें अकेली नहीं है । अतएव 
पश्चभूत अक्षर होंगे। लेकिन मिट्टी जलसे उत्पन्न होती है और 
उसीमें प्रछयके समय लीन हो जाती है। जल अग्निसे, अग्नि 
वायुसे ओर वायु आकाशसे उत्पन्न होता है। आकाश अहंकारसे, 
अहंकार महत्तत्त्व्ते ओर महत्तत्त्व प्रकृतिसे उत्पन्न हुआ है। अतः 
पुथिवीसे महत्तत््व तक सब क्षर हुए । 

प्रकृति--अव्याकृत अक्षर है; किन्तु उसमें सबके बीच हैं । 
व्याकृतका अथ है विशेष आकारवाला और जिसमें विशेष आकृति 
नहीं बनी है, वह अव्याकृत | 

जेसे नामका व्याकरण है, वेसे ही रूपका भी व्याकरण है। 
व्याकरण कहता है-- अछनुते व्याप्नोति इति अक्षर: जो व्यापक 
हो, उसे अक्षर कहते हैं। जेसे शब्दमें एक मूलघातुसे अनेक रूप 
बनते है, पेसे हो वस्तुमें भी एक मूलघातुसे अनेक रूप बनते हैं । 
मूलघातु एक है, अपरिवतंनीय है, कारण है, अक्षर है। उसके 
रूप अनेक हैं, परिवत॑नशील हैं, काय॑ हैं, क्षर हैं । 

लिपि, भाषा और अक्षर--ये तीन तत्त्व हैं। हिन्दी, उदूं, 
अरबी, फारसी, अंग्रेजी, गुजराती, मराठी, बंगला, तमिल, तेलुगु 
आदि भाषाएँ हैं । हिन्दीकी लिपि नागरी, अंग्रेजीकी रोमन तथा 
और भाषाओंकी भी भिन्‍न-भिन्‍न लिपियाँ बायेंसे दाहिने लिखी 
जाती हैं । उदूं दाहिनेसे बायें लिखी जाती है। चीनी भाषा ऊपरसे 
नीचे हमारी संख्याके समान लिखी जाती है। भाषामें लिपि होती 
है और लिपिमें अक्षर होते हैं। अक्षरके भी तीन रूप हैं--एक जो 
लिखा जाता है, दूसरा जो बोला जाता है, तीसरा जो हृदयमें 
होता है। जेसे 'क' अक्षर है। यह भिन्‍न-भिन्‍न लिपियोंमें भिन्‍न- 
भिन्‍न रूपमें लिखा जाता है। हिन्दी भाषामें उसे 'क' कहते हैं, 
अंग्रेजीमें के! और उदूंमें 'काफ' कहते हैं। तीसरा रूप 'क'का 
वह है जो हृदयमें रहता है और कण्ठसे उच्चारित होता है। 
सभी भाषाओं में 'क' चाहे जेसे लिखा जाय और चाहे जो पढ़ा 
जाय; किन्तु उच्चारण 'क' ही होगा। यह 'क” जो कण्ठसे 

निकला, अक्षर है। भाषाएँ क्षर हैं, लिपि क्षर है। 'क'का जो 
रूप लिखा और पढ़ा गया, वह क्षर है । 

क' स्वयं कोई स्वतन्त्र अक्षर नहीं है। वह क+भसे बना 
संयुक्ताक्षर है। क, ग, च, ज आदि जो अल्पप्राण अक्षर हैं, उनमें 
स्वर मिला है। ख, घ, छ, झ आदि महाप्राण अक्षरोंमें 'ह' भी 
मिला है। क+ह-+भ मिलकर 'ख' बना है। व्याकरणश्ास्त्रने 
बताया है कि आ, इ, उ आदि स्वर तथा तथा व्यज्ञन भी 'अ'से 
ही बनते हैं। एक ही अक्षर 'अ' कण्ठ ताल्वादि स्थान तथा 

उच्चा रणके प्रयत्नभेदसे समस्त स्वर, व्यज्जनके रूपमें प्रकट होता 
है। अतः सब स्वर-व्यंजन काये हैं, क्षर हैं और उच्चारणसे पूव॑ 
हृदयमें स्थित अकार अर्थात्‌ आक्ृतियोंसे रहित अव्याकृत 
अक्षर है। 

अक्षर वह है जहाँ शब्द और अथंका मूल है, जहाँ बुद्धि, 
अथं, शब्द सब एकाकार हैं। जेसे पुस्तक' नाम, 'पुस्तक' 
वस्तु ओर 'पुस्तक' शब्दसे मनमें जो उसका अथं आता है, वह 
अथ है। जहाँ यह नाम, अथ ओर वस्तु एकीभावको प्राप्त हो 
जाते हैं, वह अक्षर है । 

'अकारो वासुदेव:. स्यात्‌' त्रिगुणात्मक बीजकी दृष्टिसे उसे 
३5 कहते हैं । इसमें अ, ऊ, म ये 'त्रगुण हैं। अध॑मात्रा प्रकृति है 
और बिन्दु उस प्रकृतिमें उपहित चेतन है। समाधिकी यह एक 
प्रणाली है कि अथं ( वस्तु ), नाम और ज्ञान--इन तोनोंको एक 
करके उसमें चित्तको स्थिर कर दो अर्थात्‌ शब्द और अथेको 
ज्ञानसे पृथक मत देखो । 

तमसूसे आच्छादित चेतन ही प्रकृति है। पर्दा जहाँ झीना 
हो गया, वह समाधि है ओर पर्दा फट गया तो बह है। तमो- 
गुणकी प्रधानतासे सुषुप्ति है, सत्त्वगुणकी प्रधानतासे समाधि है, 
रजोगुणकी प्रधानतासे प्रपश्चन--व्यवहार है। तीनों गुणोंसे रहित 
अपना स्वरूप--अहा है । 

करुणावरुणालय श्रीकृष्णचन्द्र अपना साक्षात्कार कराना 
चाहते हैं, अपनेमें एक कर लेना चाहते हैं। जीव कहीं क्षर या 
-अभ्रको ही 'में' मानकर उन्हींमें अटके न रह जाये, इसलिए उन्हें 
अपने समीप बुलानेको यह निरूपण कर रहे हैं । 

क्षरः सर्वाणि भूतानि' इसमें भूत कहते हैं उत्पत्ति-विनाश- 
शीलको 'भवन्तीति भूतानि' जो वस्तु उत्पन्न हुई है, वह अवश्य 
नष्ट होगी । क्षर वह, जो झर जाय। निम्न॑रमें जो 'झर' है, वही 
यहाँ क्षर हो गया है। रस्सीमें साँप देखा, वह मिट गया। कहीं 
किसोने भूत देखा, वह लुप्त हो गया । जैसे स्वप्नमें देखे लोगोंको 
जागनेके बाद नहीं बनाया जा सकता, वेसे हो मरे लोगोंको भो 
फिरसे नहीं बनाया जा सकता। “भूत” जो भवनशील हो--होता 
रहे | एक बूँद पानोसे बना यह देहका बुलबुला, ये आकाश, वायु, 
अग्नि, जल, पृथिवी ही नहीं, अहंकार और महत्तत्त्व भी उत्पन्न होते 
और नष्ट होते हैं। अतः यह क्षर हँ--भूत हैं। चींटीसे लेकर 
हिरण्पगर्भ--ब्रह्मा तकके सब शरीर क्षर हैं। 'शीय्तेति शरीरम' 
पीपलके पत्तेके समान जो शी्ण हो जाय, जिसमें झुरियाँ पड़ें, 
नस-नाड़ी दीखें और जो नष्ट हो जाय, उसे शरोर कहते हैं । ब्रह्मा 

तकके सब शरीर शीणणं होनेवाले हैं। उदूंमें शरीर शब्दका बे 
है शरारत करनेवाला । यह देह सबसे अधिक शरारत करनेवाला 
है। इसे चाहे जितना सम्हालो, चाहे जितना बचाओ, चाहे 
जितनी देखभाल इसकी करो; किन्तु यह बदलना नहीं छोड़ेगा । 
जेसे रखना चाहोगे, वेसे नहीं रहेगा। इसमें केश कालेसे सफेद 
होंगे, दाँत टूटेंगे, झुरियाँ पड़ेगी और यह अपनेको नष्ट करके 
रहेगा । यह क्षर पुरुष है। क्षर पुरुषका वर्णन इससे वेराग्य उत्पन्न 
करनेके लिए है। 

“कुटस्थो5क्षर उच्यते' कूट--यह पहिले वण्णित क्षर (रुष है। 
उस कूटमें जो उसके कारणके रूपमें स्थित है, जैसे घड़ेमें मिट्टी 
है, वह कूटस्थ है। कूट कहते हैं झूठको, मायाको, पव॑तके 
शिखरको और कुलके मूल पुरुषको। न्यायालयमें झूठो गवाहो 
देनेवालेको संस्कृतमें कूटसाक्षी कहते हैं। चित्रकूट, गुद्धंकूट, 
हेमकूट, त्रिकूट--ये पव॑तोंके नाम हैं। जिसका शिखर अनेक धातु 
रंगवाला हो वह चित्रकूट, जिसपर बहुत गीध बेढें या जो गृद्धाकृति 
हो वह गृद्धक्ट, जिसका शिखर सुनहला हो वह हेमकूट और 
जिसके तीन शिखर हों वह त्रिकूट। किसी पुरुषके वंशमें बहुत 
सन्‍्तान हो गयीं । जेसे वृन्दावनमें श्रीविहारीजी और श्रोराधा- 
रमणजीके गोस्वामियोंका परिवार इतना बड़ा हो गया है कि अब 
किसी किसीकी सेवा तीन वर्षमें एक समय आती है। इन कुलोंके 
जो एक मूलपुरुष थे, वे कूटस्थ पुरुष कहे जायेंगे। यह उर्त्पत्ति- 
विनाशशील क्षर पुरुष मायासे प्रतीत होता है, इसलिए कूट है। 

जैसे पव॑त आँघो-पानो, वर्षा-सर्दी और गर्मीमें एकरस स्थित रहता 
है, वेसे ही जगत्‌की सुष्टि, स्थिति, प्रलयसे अप्रभावित जो इसमें 
कारणरूपसे स्थित है, वह कूटस्थ है। ये मनुष्य, पशु-पक्षी, पद्चभूत 
आदि सब जिसके वंशमें उत्पन्न हुए हैं, जो इनका मूल पुरुष है, 
उसे कूटस्थ कहते हैं। यह सब शरीर अबव्याकृतके वैहसे उत्पन्न 
हैं। सृष्टिकी उत्पत्ति, स्थिति, प्रलय तीनोंमें वह ज्यों-का-त्यों रहता 
है । इसलिए वह अक्षर है। 


जिसका वंश बहुत बढ़ जाता है, वह दुःखी रहता है। 
कभी कुलमें कोई मरता है, कभो कोई बीमार रहता है। कभी 
किसीको चोट लगतो है, कभो किसीको घाटा होता है। बड़े कुलमें 
जो सबसे बड़ा है, उसके लिए कोई-न-कोई दुःख बना ही रहता है।, 
यह सृष्टिरूप वंशवृक्ष जिसका है, वह जड़ होगा तो बिखरता रहेगा 
और जीव होगा तो दुःखी रहेगा। अव्याकृत अक्षर है; किन्तु 
परिणामी है। उसमें सुष्टि-प्रछयके परिणाम होते रहते हैं । 


'कूट' कहते हैं लोहेके बने उस पदार्थो जिसपर स्वणकार 
आभूषण गढ़ता ओर तोड़ता है। हथौड़े-पर-हथौड़े चलते रहते हैं, 
कितनी ही आकृतियाँ टूटती-फूटती, बनती-बिगड़तो रहती हैं ओर 
वह कूट अर्थात्‌ कूटनेकी जगह--निहाई (ऐरन) ज्यों-का-्त्यों । 
उसीके समान जो स्थित हो, उसे कूटस्थ कहते हैं। यहाँ कूटस्थ 
अक्षर पुरुषकी व्याख्या है। व्याकृतियोंके मूलमें स्थित अव्याकृत । 
गीतामें अक्षर शब्द 5“कार, प्रकृति और ब्रह्मके अरथंमें प्रयुक्त हुआ 

इसीसे परम अक्षरको ब्रह्म कहा गया है--अक्षरं प्रह्म परमं'। 
निषद्में भी अक्षर' शब्द अव्याकृतके लिए प्रयुक्त हुआ है-- 
क्षरात्‌ परत: पर: | सबसे परे सवैकारणरूप जो अक्षर-- 
अव्याकृत है, उससे भी परे अक्षरब्रह्म है। इसलिए यहाँ सवंका रण- 
रूप अव्याकृतको ही अक्षर कहा गया है। 

० रांगात 
अब क्षर एवं अक्षर पुरुषसे विलक्षण भजनीय भगवान 
पुरुषोत्तमके स्वरूपका निरुपण करते हैं-- 


१७ 


उत्तमः पुरुषस्लन्यः परमात्मेत्युदाहतः । 
यो लोकत्रयमात्रिश्य बिभत्यव्यय ईइवरः ॥ 


इन दोनों क्षर-अक्षर पुरुषोंकी अपेक्षा अत्यन्त विलक्षण उत्तम 
पुरुष अर्थात्‌ पुरुषोत्तम है। उसीको शास्त्रोंमें स्थान-स्थानपर 
परमात्मा अर्थात्‌ आत्माका परम स्वरूप कहा गया है। वहो 
त्रिलोकीमें भरपुर रहकर उसे धारण करता है, उसका नियमन 
करता है और स्वयं अविनाशी रहता है। 


द्वा इमो पुरुषो' क्षर ओर अक्षर ये दोनों हृश्य हैं। का्॑ 
प्रत्यक्ष है और का्यंसे कारणका भी अनुमान हो जाता है। इनमें 
क्षर प्रत्यक्ष है, विनाशी है। उससे वह उत्तम पुरुष अन्य--भिन्न है 
अर्थात्‌ इन्द्रियोंस, मससे और बुद्धिसे भी प्रत्यक्ष नहीं और विनाशी 
भी नहीं है। अक्षर पुरुष कारण है, परोक्ष है; क्योंकि कारणभूता 
अव्याकृत इन्द्रियोंसे नहीं देखा जाता । मनसे सोचा नहीं जाता 

ओर बुद्धि तो उसका काये है, बुद्धि क्षर है, अत: उससे भी वह 
प्रत्यक्ष नहीं, इसलिए परोक्ष है। लेकिन पुरुषोत्तम न क्षर पुरुष 
अर्थात्‌ काये जगतके समान प्रत्यक्ष है और न अक्षर पुरुष--कारण 
अव्याकृतके समान परोक्ष है। वह इन दोनोंसे अन्य! अर्थात्‌ 
विलक्षण---साक्षादपरोक्ष है । 

कार्योपाधिसे संशिलिष्ट पुरुष क्षर और कारणोपाघिसे संहिलष्ट 
पुरुष अक्षर है | जिसमें न कायैकी उपाधि है,न कारणकी वह 
उत्तम पुरुष है। उपाधियोंसे संश्लिष्ट न होना ही उसकी उत्तमता 
है। उसके ज्ञानके साथ प्रपश्चके ज्ञानसे प्रपश्चकी निवृत्ति होती है। 
जादूगरके साथ जादूका ज्ञान होगा, तब जादूकी निवृत्ति होगी। 
केवल जादूको जान लोगे तो जादूगर दूसरा जादू फैलाये गा । रस्सीके 
ज्ञानके साथ सपंका ज्ञान होगा, तब भ्रम दूर होगा। रस्सीका 
ज्ञान हुए बिना सपंकी प्रतीतिको भ्रम जानोगे तो रस्सी माला या 
भूछिद्र (दरार) जान पड़ने लगेगी | केवल मायाका ज्ञान होगा तो 
माया ब्रह्मलोक या समाधि बनकर सामने आयेगी। ज्ञानसे माया 
नहीं मिटेगी, अधिछ्लानके ज्ञान सहित मायाके ज्ञानसे मिटेगी । 


वह उत्तम पुरुष कौन हैं? परमात्मा । उसे ही उत्तम पुरुष 
कहा गया है | लोकमें जो उत्तम--श्रेष्ठ पुरुष होते हैं, वे विपत्तिमें 
साथ नहीं छोड़ते। एक महात्माके समीप उनके एक परिचितने 
अपने पुत्रके विवाहमें सम्मिलित होनेका निमन्त्रण भेजा तो वे नहीं 
गये । बोले-- सुखमें सम्मिलित होना आवश्यक नहीं है।' फिर 
जब उसके बीमार होनेका समाचार मिला तो उसके पास 

पहुँच गये । उस समय बोले-- दुःख में ही तो सेवा करने, आश्वा- 
सन देनेकी हमारी आवश्यकता है ।' दुजंन लोग सुखमें मित्र बन 
जाते हैं ओर दुःखमें या तो पीड़ा देते हैं या पास नहीं आते। 
लेकिन परमात्मा सुख-दुःख दोनोंका साथी है । वह कभी किसीका 
साथ नहीं छोड़ता । 

आत्माका परमत्व क्‍या है ? इसका बहुत उत्तम निरूपण 
तेत्तरीय उपनिषद्में है। उसमें अन्नमय, मनोमय, विज्ञानमय 
ओर आनन्दमय कोष, इन सबको आत्मा बताया गया है। इन 
सब कोषोंसे जा विलक्षण है, वह परमात्मा है। अन्नमय, प्राणमय, 
मनोमय, विज्ञानमय और आननन्‍्दमय कोषोंसे परत्व--परमत्व हो 
आत्माका परमत्व है । गीतामें भो परमात्माका वर्णन है-- 


“उपद्रष्टानुमन्ता च भर्ता भोक्ता महेइ्वरः। 
परमात्मेति चाप्युक्तो देहेइस्मिन्‌ पुरुषः परः ॥४ 


आत्माके अपर रूपका निषेध करके देखो तो परमात्मा प्राप्त 
होगा । आत्माका परमरूप ही परमात्मा है। वही विश्वरूप इस 
जगज्जालके रूपमें और इससे रहित्त भी है । 

उपास्य विषयक ज्ञान उपासनाका हेतु होता है। उपासकके 
लिए मानकर जो श्रद्धापूवंक आवृत्ति करनेकी वस्तु है, तत्त्व- 
जिज्ञासुके लिए वही क्षर-अक्षर पुरुषका विवेक करके उनसे 
अपनेको विलक्षण पहिचाननेका साधन करनेकी वस्तु है और 
तत्त्वज्ञ सिद्ध पुरुषका वह सहज स्वरूप है। 

सम्पूर्ण शास्त्रोंकी प्रतिज्ञा है इस देहाभिमानके नरकसे 
चेतनको निकालनेकी | नर देह ही नरक है। जेसे 'बाल एव 
बालक: बनता है, वेसे हो नर एव नरक: बना है। यह देह 
हड्डी, मज्जा, मेद, मांस, रक्त, कफ, पित्त, मल मूत्रकों चमड़ेमें 
लिपटी पुड़िया है। यह साक्षात्‌ नरक है। इस देहमें जो चेतन है, 
वह निमंल है। जेसे कीचड़में लिपटे बच्चेको माता स्नान कराके 
स्वच्छ करना चाहती है, वेसे ही श्रुति भी स्वभावसे निमंल 
जीवको जो देहमें 'में-मेरा' करके मलिन हो गया है, इस देहा- 
भिमानसे निकालना चाहती है। सम्पूर्ण शास्त्रोंका उद्देश्य देहा- 
भिमानकी निवृत्ति है। ईश्वरको न जाननेसे यह देहाभिमान हुआ 
है। अतः जेसे यह छूटे, जेसे जीव ईश्वरके उन्मुख हो, वही 
अभीष्ठट है । 


लोकव्यवहारमें लिप्त जीव मलिन है, साधनमें लगा उज्ज्वल 
है और सिद्ध लौकिकतासे पार हो गया है। जैसें सूरदास पहिले 
चिन्तामणि वेश्यामें आसक्त थे, यह हम जानते हैं। वेश्याका 
संग त्यागकर वे भजनमें लगे, यह भी हम जानते हैं। फिर 
उन्हें भगवान्‌का अनुभव प्राप्त हुआ, यह भी हमें ज्ञात है। वेश्यामें 
आसक्त सूरदास अधम पुरुष हैं। साधन-भजनमें लगे सूरदास 
मध्यम पुरुष और भगवान्‌का अनुभव करनेवाले सूरदास उत्तम 
पुरुष हैं । 


पुरुष स्वयं कर्ता-भोक्ता, पापी-पुण्यात्मा, जन्मने-मरनेवाला नहीं 
है। देहकी उपाधिके बिना कतृंत्व-भोक्तत्व नहीं होता; .क्योंकि 
कर्मेन्द्रयोंके कारण कतृत्व तथा ज्ञानेन्द्रियोंके कारण भोक्त॒त्वका 
आरोप पुरुषमें होता है। देशकी उपाधिके बिना आने-जानेवाला नहीं 
होता और कालकी उपाधिके बिना जन्मने-मरनेवाला नहीं होता । 

यह जो अस्थि-मांस, रक्त-मेद, मल-मूत्रकी चमड़ेमें लिपटी पुड़िया- 
देह है, इसीको में' मानकर, इसके जन्म-मृत्युका अपनेमें आरोप 
करके यह पुरुष क्षर हो गया है। भगवान्‌ इसे इस स्थितिसे 
निकालना चाहते हैं । 

अक्षर पुरुष कारणरूपसे रहता है। उसीमें सृष्टि, स्थिति, 
प्रढय होते हैं। वह परिणामी है। सृष्टिके समस्त बीज उसमें 
निहित हैं । इसी अक्षर पुरुषको अद्वंतवादी एकजीव, अनेकजीव, 
हिरण्यगर्भ, कार्योपाघधिक जीव और कारणोपाधिक ईश्वर कहते हैं। 
पुरुषका जो वास्तविक स्वरूप है, वह दोनों-क्षर-अक्षरसे उत्तम है। 
उत्तमता उसमें यह है कि न क्षर पुरुषके समान जन्म-मरण है और 
न अक्षर पुरुषके समान अविद्या बीज ही उसमें है। उसमें न कार्य॑ 
है, न बीज। वह केवल उत्तम ही नहीं, अन्य भी है| कायंकी 
अपेक्षासे कारण और कारणकी अपेक्षासे काये रहता है; किन्तु वह 
कायं-कारण दोनों भावसे निरपेक्ष है । एक प्राचीन स्तोत्र है। 

'सति का्यं॑त्वे कारणता स्थात्‌ कारणसत्त्वे का्यंत्वं स्यात्‌ । 
कार्यकारणाभादे. कस्सात्‌ु जीवेशों वा तत्त्वमसि ४४ 

कार्यकी सिद्धि हो तब कारणकी सिद्धि हो | पुत्र हो तो पिता 
हो । जबतक पुत्र नहीं हुआ, कोई पिता कैसे कहा सकता है ? 
कारणकी सिद्धि हो, तब कायंकी सिद्धि हो । कोई पुत्र बिना पिता- 
के तो हो नहीं सकता । इसलिए कार्य-कारण भाव परस्पर सापेक्ष 
हैं। इसलिए दोनोंका बाघ हो गया । 

पद्नमृतोंमें पहिले पुत्र या पहिले पित्ता ? कोई घड़ा किसी 

घड़ेका न पुत्र होता, न पिता । सम्बन्ध जितगे हैं, सब कल्पत हैं, 
माने हुए हैं। न तो कोई किसीका माता-पिता है और न पुत्र। 
यह तो शरीरके उत्पत्तिकी एक प्रक्रिया है। एक जीव पृथिवीसे 
चन्द्रमामें गया, वहाँसे चन्द्रकिरणमें आया, किरणोंसे बादलमें, 
बादलसे वर्षाके जलमें, जलसे भूमिमें, भूमिसे तृण, अन्न या फलमें | 
तृणसे पशुके देहमें दूध बनकर या अन्न, फलके द्वारा पुरुषके देहमें 
आया । यहाँ आकर कुछ शक्ति--भोजन लेकर उसने वहाँ बीजका 
रूप प्राप्त किया ओर वहाँसे स्त्रीके गर्भमें आया। स्त्रीके गर्भसे 
उसने मनुष्य देह प्राप्त किया | 
गेहँका बीज खेतमें पड़ता है। उसमें पद्मभूत ही अंकुरका 

रूप लेते हैं। पद्मनभूत ही पौधा बनते हैं और वही गेहूँ बनते हैं। 
पीपल, वटके फल पक्षी खा लेते हैं। इन फलोंके बीज बेसे बोनेपर 
नहीं उगते । पक्षीके पेटकी अग्निसे वे कुछ नरम हो जाते हैं और 
उसके बीटके साथ निकलनेपर उगते हैं। कोई भी इन वृक्षोंको 
पक्षियोंका पुत्र नहीं मानता, इसलिए कि इनकी आकृति पक्षी जेसी 
नहीं है, लेकिन है यह सब केवल जन्मकी एक प्रक्रिया। इसमें 
कहीं भी कार्य-कारण सम्बन्ध नहीं है । 

“दुदयसाना इमे भावाः परस्परससंगिनः 

कार्यकारणता नास्ति भावनेतेषु शृद्धुला ९ 


ये जितने दृश्यभाव हैं, इनमें परस्पर कोई कार्य-कारणका 
सा...त्र नहीं है। यह जो सम्बन्धकी श्वृद्धुला है, वह केवल भावना 
हे । माँ-आपसे भी हृढ़ सम्बन्ध लोग पति-पत्नीका मानते हैं । पत्नी 

तो पतिके लिए अपने माँ-बापको छोड़कर आती हो है, पति भी 
अनेक बार पत्नीके लिए माता-पिताको छोड़ देता है। अब पति- 
पत्नी का सम्बन्ध केवल भावनाका, कुछ क्रिया-संस्कारोंका ही 
तो है । उनके शरोरोंमें कौन-सा भौतिक सम्बन्ध है ? 

गुरु-शिष्यका सम्बन्ध कहाँ भौतिक है ? लेकिन गुरुके लिए 
जीवन तक उत्सगं कर देनेवाले शिष्य हुए हैं और यह वर्णन भी 
मिलता है कि शिष्यके कल्याणके लिए गुरुने मोक्ष स्वीकार न 
करके पुनः जन्म धारण किया । इसी प्रकार दत्तक पुत्र कहाँ देहसे 
सम्बद्ध होता है । लेकिन उसमें भी बहुत मोह देखा गया । इसलिए 
वस्तुएँ तो भोतिक हैं; किन्तु उसमें जो का्य॑-कारणके सम्ब्नन्धकी 
कल्पना है, वह सवंथा मानसिक है। सम्बन्धमात्र मात्तसिक ही 
होते हैं । 

अब यदि तुम्हें मानसिक सम्बन्ध हो बनाना है तो जन्मने- 
मरनेवाले देहसे बनाकर क्‍यों दुःख और जन्‍्म--म्ृत्युके 
चक्रमें पड़ते हो ? सम्बन्ध उससे बनाओ जो नित्य है, अविनाशी 
है। उससे मानसिक सम्बन्ध बतानेसे भी तुम्हारा कल्याण हो 
जायगा । मीराबाईने कहा-- 


ऐसे बरको के बरूँ, जो जणमे औ मर जाय। 
बर बरिये गोपालजी म्हारो चुड़लो अमर हो ज्ञाय ए 


दो बच्चे गंगाजीकी रेतपर खेल रहे थे। उनमें-से एकने 
कहा-- आओ झूठमूठका सत्त्‌ खायें ।' 

दूसरा बोला--'जब झूठमूठका ही खाना है तो सत्तू क्‍यों 
खायें, झूठमूठका लड्डू क्यों न खाया जाय ?' 

अत्त: झूठमूठका कल्पित सम्बन्ध ही बनाना है तो वह 
भगवानसे बनाओ । भगवान्‌ कभी क्ृत्घ्न नहीं होगा, कभी निष्ठुर 
नहीं होगा । उसे ही अपना बनाओ तो न रोना पड़ेगा और न 
भटकना | 


जो बिछुड़े हें पियारेसे भटकते दर बदर फिरते। 
हमारा पार है हमसें हमनको बेकरारी क्या।॥४ 


जो वस्तुएँ मरती हैं--नष्ट होतो हैं और बदलती हैं, वह 
सत्य नहीं हैं । सभी वस्तुएँ सापेक्ष हैं। काये कारणके और कारण 
कार्यंके सापेक्ष है। उत्तम पुरुष निरपेक्ष है। वह न विनाशी है, 
न परिवतंनशील | वह अविनाशी, निविकार है। पुरुषोत्तममें 
विषय-विषयी, भोग्य-भोक्ता, प्रकाश्य-प्रकाशक, ज्ञेय-ज्ञाता--ये भाव 
नहीं हैं। वह इनसे पृथकू--इनसे अलिप्त है, इसीलिए उसे पुरुषोत्तम 
कहते हैं । यदि वह क्षर-अक्षर, हृश्य-विकारीसे उत्तम होकर भी 
इन्हींसे मिला रहे तो अध्यासवश इनके जन्म-मृत्युसे अपनेको 
जन्मने-मरनेवाला मानने लगेगा | इनके विकारोंसे अपनेको विकृत 
हुआ मानेगा | इसका निषेध करनेके लिए कहते हैं कि वह 'अन्य' 
है, इन क्षर पुरुष ओर कक्षर पुरुष दोनोंसे विलक्षण है! जेसे 
घड़ा मिट्टीसे ही बना है; किन्तु मिट्टी घड़ेसे विलक्षण है। घड़ेके 
ट्टने-फूटने-नष्ट होनेसे मिट्टीका कुछ नहीं बिगड़ता । 

अब क्षर-अक्षरसे विलक्षण उस पुरुषोत्तमको ढुँढ़ो । अन्न- 
रसमय:ः पुरुष: श्रुति देहको ही आत्मा माननेवालेको कहती 
है, यह पुरुष अन्नके रसवाला है। यह अन्नमय कोष है, परमात्मा 
नहीं है । क्‍योंकि देह कभी बालक था, युवा हुआ, बूढ़ा हो गया; 
किन्तु तुम तो वही हो जो बालक-देहमें थे, युवा-देहमें थे, बढ़े- 
देहमें हो । देहके बदलनेसे तुम बदले नहीं हो । अत: देह तुम नहीं 
हो । देहसे तुम अन्य हो। 

अन्योइसावात्समा प्राणमयः देहसे भिन्न यह आत्मा प्राणमय 
है । यह प्राणमय कोषका वर्णन है। प्राणका काये है गति देना । 
शरीरमें जो चलने-फिरने, हाथ-पैर हिलानेकी शक्ति है, रुधिराभि- 
सरण, व्वासोच्छवास आदिकी क्रिया है, यह प्राणमय कोष है। 
तब क्या तुम क्रियाशक्ति हो ? लेकिन सुषुप्तिमें जब क्रिया नहीं 
रहती, तुम रहते हो । समाधिमें जब रुधिराभिसरण नहीं होता, 
ध्वास-प्रबवास नहीं चलता, तुम रहते हो। अत्तः तुम क्रियाशक्ति 
नहीं, शक्तिसे अन्य हो । 

अन्योपसावात्मा सनोसयः यह मनोमय कोषका वर्णन है। 
तुम क्रिया शक्ति नहीं, तो यह जो संकल्प-विकल्प होता है, इच्छा 
होती है, तो क्या तुम यह हो ? अब देखो कि किसीको लकवा 
हो जाता है। वह चाहता है कि हाथ उठाये, किन्तु उठा नहीं 
पाता। इच्छा रहती है और हाथ भी रहता है; किन्तु प्राणशक्ति 
नहीं रहती । लेकिन प्राणशक्तिके न रहनेपर, अन्नमय कोष हाथके 
अलग झूल जानेपर भी रहता है। सुधुप्तिमें, मूर्च्छामें इच्छा भी 

नहीं रह जाती; किन्तु तुम रहते हो। इसलिए तुम इच्छाशक्ति--- 
मन नहीं हो । तुम मनोमय कोषसे अन्य हो । 

अन्योधसावात्मा विज्ञानमय: यह जो बुद्धि विचार करती 
है--यह॒विवेकको शक्ति विज्ञाममय कोष है। लेकिन सुष्‌प्तिमें 
बुद्धिका भी पता नहीं रहता | तुम उस समय रहते हो, अतः तुम 
विज्ञानमय कोष भी नहीं हो । 

“अन्योप्सावात्मा आनन्दमयः” यह आनन्दमय कोषका वर्णन 
है। यह जो तुम्हें सुख होता है, मजा आता है, यही आनन्दमय 
कोष है । लेकिन जब तुम्हें दुःख होता है, जब मज़ा नहीं आता, 
तब भी तो तुम रहते हो । इसलिए तुम आनन्दमय कोष नहीं 
हो । तुम इससे अन्य हो । 

इन अन्नमय, प्राणमय, मनोमय, विज्ञानमय और आनन्दमय 
पाँचों कोषोंसे अन्य छठा आत्मा है | जिससे तुम अन्य हो, जिससे 
पृथक्‌ हो, उसे तुमने अपना स्वरूप मान लिया है। इसीलिए उनके 
कर्तापन, भोक्तापन, जन्म, मृत्यु, परिवत्तेनको तुम अपनेमें आरोपित 
करके अपनेको कर्ता-भोक्ता, जन्मने-मरनेवाला और विकारी 
मानते हो । 

'परमात्मेति चाप्युक्तो देहे:स्मिन्‌ पुरुष: पर: ।' ये अन्नमय, 
प्राणमय, मनोमय, विज्ञानमय और आननन्‍्दमय कोष अपर पुरुष 
हैं ओर इनसे 'अन्य' जो है, वह पर पुरुष है। उसे परमात्मा 

कहते हैं। वह इस शरीरमें ही है । 
अनादित्वाश्निगरुंणत्वात्परमात्मायमव्ययः । 
शरीरस्थोषषि कौन्तेय न करोति न लिप्यते ॥४ 

'शरीरस्थो', देहे+स्मिनुके द्वारा उस परमात्माके स्थानका 
निरचय हो गया | विशाल ब्रह्माण्डमें उसे नहीं ढूँढ़ना है । वह 
इस साढ़े तीन हाथके शरीरमें ही है। गीतामें भगवानने प्राय: सब 
कहीं परमात्माका वर्णन शरी रमें ही किया है। 

“अधियज्ञोहहमेवात्र देह' 

जेसे किसीका हीरा खो गया। अब उसे पक्का पता है कि 
कहीं कमरेके भीतर ही खोया है, इससे निशचन्तता हो गयी। 
बाहर कहीं खोया होता तो पता नहीं कहाँ-कहाँ भटकना पड़ता ? 
कमरे में ही खोया है तो कमरेकी एक-एक वस्तु हटाकर, झाड़- 
फटकार करके उसे ढूँढ़ लेंगे | 

परमात्मेत्युदाहृत:” इसका तात्पय है कि वह जो क्षर और 
अक्षरसे अन्य उत्तम पुरुष है, उसीको शास्त्र परमात्मा कहते हैं । 
परमात्मा उसका नाम है। जेंसे परम मित्र कहा जाता है तो वह 
मित्र तो है ही, परम'का तात्पय॑ घनिष्ठसे है। परम मघुर कहा 
तो वह मधुर तो है ही, अत्यधिक मधुर है, यह बतानेके लिए 
मधुरके साथ परम' लगा दिया | इसी प्रकार परमात्मामें जो 
परम दब्द है, वह आत्माके निविशेष, सर्वावभासक, स्वयंप्रकाश, 
देश, काल, वस्तुसे अपरिच्छिन्न रूपका सूचक है । 

ऐसा परमात्मा कहाँ है ? 'देहेउस्मिन' इस देहमें हो है। 
'मेरा हीरा हेराय गयो कचरेमें ।! यह जो देहका कूड़ा है, उसमें 
वह हीरा खो गया है। यह हड्डी, मेद, मज्जा, मांस, रक्त, चम॑, 
मल-मृत्र, कफ आदिका देह और इसमें क्रिया, भोग, संकल्प, 

अभिमान तथा विषयमें रजकी जो दुर्गन्ध है, उसीमें परमात्मारूपी 
हीरा खो गधा है। 

अब आत्माका परमरूप इस कचरेमें ढूँढ़ो | हड्डी-मांस-चमड़ेके 
देहको--अन्नमयकोषको पृथक्‌ करो। कर्मेन्द्रियोंकी क्रियाको-- 
प्राणमय कोषको पृथक्‌ करो, ज्ञानेन्द्रियोंकी क्रिया भोगकों पृथक 
करो । मनकी क्रिया--संकल्प, मनो राज्य--मनोमय कोषको पृथक 
करो, तक-वितक में लगनेकी क्रिया बुद्धिको--विज्ञानमय कोषको 
पृथक करो, विषयमें जो रस आ रहा है, सुख है, उस आनन्दमय 
कोषको पृथक करो और अभिमानको कर्ता-भोक्तापनके, देह-प्राण- 
मन-बुद्धिके अभिमानको छोड़ो, तब वह इस कूड़ेमें खोया हीरा प्राप्त 


होगा । जिसमें-से यह कूड़ा निकलता है, उसी देहमें वह परमात्मा 
प्राप्त होगा । 


कोई चोर एक तम्बूमें घुसा | उसे पता लग गया कि खजाना 
तम्बूके पर्देके दूसरों ओर ही है। अब उसे न नींद और न 
विश्वाम | कब पर्दा फाड़े और कब खजाना उठाये। ऐसी ही 
व्याकुलता--ऐसी ही उत्कण्ठा परमात्माकी प्राप्तिके लिए होनी 
चाहिए। एक पगली छ्लाँग लगायी और परमात्मा मिल गया। 
वह अपने देहमें ही है तो फिर कहाँ दुलेभ है ? 
“जिन खोजा तित पाइहयाँ गहरे पानी पेठ। 
में बोरो ढूँढहन चलो रहो किनारे बेठ॥ 
यो लोकत्रयमाविश्य' परमात्मा हमारे देहमें ही है तो दूसरोंके 
देहमें नहीं होगा, हमारे शरीरसे परिच्छिन्न होगा, ऐसी शंका 
नहीं होनी चाहिए । वह तीनों लोकोंमें प्रविष्ट है । 

'लोकत्रय” अब कहो कि स्वगं-पाताल तो हमने देखे नहों। 
वे पता नहीं, हैं भी या नहीं | हम तो केवल इस पृथिवी लोकको 
जानते हैं।' लेकिन तीनों लोक तो यहाँ भी प्रत्यक्ष हैं। स्वामी 
रामतीथंने कहा था--लोग जाग्रत्‌ अवस्थाकों ही सत्य मानकर 
सोचते हैं। स्वप्न और सुषुप्ति भी अवस्था हैं, इसे वे सोचते हो 
नहीं ।” अपनी दो अवस्थाओंका तिरस्कार क्‍यों करते हो ? सुषृप्त 
त्तम: प्रधान है, नरक भी तमः प्रधान है। व्यष्टिमें नरक या 
पाताल--यह सुषुप्ति अवस्था है। स्वप्न कल्पना प्रधान, संकल्प 
प्रघान है। स्वर्ग भी तो कमंसंस्कार-निर्मित ही है और जाग्रत्‌ 
वासनाका व्यवहार-काल, यह संसार है। समाधि शान्तिकाल, 
तुरीयावस्था है। स्वग, नरक, मृत्युलोक--ये तीन लोक अथवा 
जाग्रतुका लोक, स्वप्नका लोक, धुषुप्तिका छोक--ये तीन लोक | 
सत्त्वगुण, रजोगुण, तमोगुण इन तीनोंके आलोक--तोनोंसे 
प्रकाशित अवस्थाएँं--ये तीनों लोक, इनमें परमात्मा आविश्य' 
प्रविष्ट है । प्रविष्ट होकर बिभति' इनको धारण करता है। 


परमात्मा कैसे प्रविष्ट है ? जेसे घरमें मनुष्य अथवा पिजड़ेमें 
पक्षी प्रवेश करता है, उस प्रकार । लेकिन ऐसा प्रवेश तो तभी 
सम्भव होता है जब एक देशमें स्थित व्यक्ति दूसरे देशमें प्रवेश 
करे | जो जहाँ न हो, वहाँ प्रवेश करता है। पूव॑से पश्चिम अथवा 
भन्तर्देशसे बहिर्देशमें प्रवेश, बहिर्देशसे अन्तर्देशमें प्रवेश तभी 
सम्भव है, जब कि पहिलेसे वहाँ वह उपस्थित न हो । परमात्मामें 
तो पुव॑-पश्चिम, उत्तर-दक्षिण, ऊपर-तोचे और अन्तर्देश , बहिदेशका 

भेद नहीं है । वह तो सवंव्यापक है। सव॑त्र भरपूर है। तब उसका 
इस प्रकार प्रवेश केसे सम्भव है ? 


जो एक कालमें नहीं था, वह उस कालमें प्रवेश करता है ? 
जेसे आपके यहाँ एक पुत्र हुआ | लैकिन कालका कोई विभाग ऐसा 
नहीं, जिसमें परमात्मा न हो | 

लोहेके गोलेको अग्निमें डाल दिशा | उस गोलेमें अग्निका 
प्रवेश हो गया। गोलेका ठोसपना लोहेका है और जलानेका 
गुण उसमें अग्निका है। यह एक तत्त्वका--वस्तुका दूसरी वस्तुमें 
प्रवेश हुआ। लेकिन अग्नि अपने कार्य॑में या अपने स्वरूपमें 
ही प्रवेश कर सकता है, अपने कारणमें प्रवेश नहीं कर सकता। 
अग्नि मिट्टी, पानीको उष्ण कर सकता है; क्योंकि ये उसके काय॑ 
हैं। वह स्वणंको भी गरम कर सकता है; क्योंकि वह अग्निका 
स्वरूप है; किन्तु अग्निन वायुको गरम कर सकता है ओर न 
आकाशको ही । वायुमें रहे मिट्टीके कण या जलूकी वाष्पको ही 
अग्नि गरम करता है। यह परमात्मा स्वकारण कारण है, 
अत: इसे अग्नि गरम नहीं कर सकता 'नैनं छिन्दन्ति शस्त्राणि नैनं 
दहति पावक:” 'अछेद्योध्यमदाह्योध्यम्‌ ।' वस्तु अपने कायंमें ही 
व्यापक होती है, अन्यमें नहीं । यह परमात्मा तीनों लोकोंमें भरपूर 
है अर्थात तीनों लोकोंका यह परम कारण है। 

“बिभति' तीनों लोकोंमें प्रविष्ट होकर परमात्मा उनका धारण 
ओर पोषण कर रहा है। बिभू धारणपोषणयो:” बिभतिका अथ॑ 
धारण करना ओर पोषण करना, दोनों ही है। ऐसा वह केसे कर 
पाता है ? ईश्वर:” समर्थ है। जो तीनों लोकोंमें प्रविष्ट है, उनको 

घारण किये है, लोकोंके नाशसे, यरिवतनसे उसका नाश, उसमें 
परिवतुृंनकी सम्भावना है ? इसका निराकरण करते हैं अव्यय:' 
वह अविनाशी है। उसमें लोक बनते हैं, रहते हैं, नष्ट हो जाते हैं; 
किन्तु वह सदा एकरस रहता है। उसका विनाश नहीं होता | 

परमात्मामें छ: विशेषताएँ है--१. क्षर-अक्षरसे विलक्षणत्व 
२. देहस्थ होनेपर भी देहादिसे अलिप्तत्व ३. लोकत्रय-व्यापकत्व 
४. भरण-पोषणकारित्व ५. अविनाशित्व और ६. ईशत्व | भगवान्‌- 
में भी छः विशेषताएँ बतायी जाती हैं-- 

ऐश्वयंस्थ. समग्रस्य घर्मस्थ यदशासः श्रियः। 
जञानवेराग्ययोइ्चेव षण्णां भग इतोरणा ॥ 

सम्पूर्ण रूपसे ऐशवर्य, धमं, यश, लक्ष्मी, ज्ञान और वेराग्यका 
होना 'भग” कहा जात्ता है और जिसमें ये पृंणं हों, वह भगवान्‌ 
कहलाता है | भगवान्‌के ये लक्षण उनके गुण जान पढ़ते हैं; किन्तु 
परमात्माके जो छः लक्षण ऊपर कहे गये हैं, वे उसके स्वरूप जान 
पड़ते हैं। परमात्माके ये छः लक्षण न क्षरमें हैं और न अक्षरमें । 
परमात्मा अपनी देहके पारम्यमें ही अवस्थित है। वह देहसे 
परिच्छिन्न नहीं है। परमात्माके लोकशत्रयमें प्रवेशको समझना 
चाहिए। श्रुति कहती है-- 

“तत्‌ सृष्दवा तदेवानुप्राविशतु ४ 

इस श्रुतिका ही अनुकरण आविश्य'में है। मुँहमें ग्रासके 
समान तो परमात्मा प्रवेश कर नहीं सकता। सृष्टिमें कोई 
क्षणभरका काल, सुईकी नोक रखने जितना देश और एक कण 

भी वस्तु ऐसी नहीं है, जिसमें पहिलेसे परमात्मा विद्यमान न हो। 
अत: प्रवेशका अथं है कि परमात्माने तादात्म्यको स्वीकार किया। 
में सम्पूणं जगत्‌की अन्तरात्मा हूँ, जगत्‌ मेरा ही स्वरूप है ।! 
ऐसा उसने स्वीकार किया, यही उसका प्रवेश है । 

'लोकत्रय' तीन प्रकारकी सृष्टि है--तम:प्रचुर, रज:प्रचुर 
और सत्त्वप्रचुर | तम:प्रचुर वृक्ष, पत्थर भादि हैं । पशु-पक्षी-मनुष्य 
सब रज:प्रचुर हैं और देवता सत्त्वप्रचुर हैं। मनुष्य साधनके द्वारा 
देवी सम्पत्तिका सम्पादन करके सत्त्वप्रचुर होता है । 

. “ऊषध्व गच्छन्ति सत्त्वस्था मध्ये तिष्तन्ति राजसाः । 

जघन्यगुणवृत्तिस्था अधो गच्छन्ति तामसाः ॥४ 
सत्त्वमें स्थित पुरुष ऊपर जाता है, रजोगुणी मध्यमें रहता 
है और निन्दित वृत्तिवाला तमोगुणी नीचे जाता है। इस प्रकार 
जीवकी गत्तिके जो तीन स्थान स्वर्गादि ऊध्व-लोक, पृथिवीका 
मध्यलोक और नरकादि निम्नलोक गीतामें ही बताये गये हैं, 
वे तीनों लोक हैं । 

सतमें केवल आकार बनता है, बुद्धि नहीं होती । चित्‌में 
आकार ओर बुद्धि दोनों होते हैं; किन्तु सुख नहीं और आननन्‍्दमें 
आकार, बुद्धि तथा सुख त्तीनों ही होते हैं | केवल सत्तावाले आघि- 
भोतिक तत्त्व हैं। पश्मत्तत््वोंसे लेकर भहंकार, महत्तत्त्व, प्रकृति सब 
इसमें हें। सत्‌ और चितुवाले आध्यात्मिक हैं। इनमें सभी प्राण- 
धारी हैं। सत्‌, चितु ओर आनन्द तीनों जिनमें हैं, वे आधिदेविक 
सूय, चन्द्र, इन्द्र, अग्नि, वरुण आदि देवता हैं। सत्ताका विवत॑ 

आकार है, चित्‌में विवत्तं बुद्धि है और आनन्दमें विवत्तं विषयजन्य 
सुख हैं। इन सब अवस्थाओं, गुणों एवं स्थानोंमें एक सच्चिदानन्द- 
घन परमात्मा व्याप्त है । 


इन सब लोकोके प्रकट होने, रहने अथवा लय होनेसे 
परमात्मापर कुछ प्रभाव नहीं पड़ता । वह एकरस रहता है | इनके 
जन्म-मरण तथा परिवर्तंनका उसपर कोई प्रभाष नहीं, यह बात 
“अव्यय' के द्वारा बतलायी गयी । 
वह परमात्मा कर्मेन्द्रियोंमें कर्माश्रय सत्ताप्रचुर, ज्ञानेन्द्रियोंमें 
ज्ञानाश्रय सत्ताप्रचुर एवं अन्तःकरण रूप आसाधारण करणमें 
भोक्ताकी सत्ताके रूपमें, ब्रह्म-विष्णु, रुद्रमें, सत््व-रज तममें--इस 
प्रकार जितना त्रिविध जगत्‌ है, सबमें प्रवेश करके सबका 
धारण-पोषण कर रहा है। जेसे आपने पोधा लगाया, उसे सींचकर 
बढ़ाया और समय आनेपर काट भी दिया, उसी प्रकार इस समस्त 
लोकमें कर्ता, भोक्ता, नियन्ता सृष्टि, स्थिति, प्रछलयकी सब उपाधि 
उसी परमात्माने धारण कर रखी है। 
वाचारम्भणं विकारों नामधेयं मृत्तिकेत्येव सत्यम्‌ ।' 
इस श्रुतिके अनुसार क्षर ओर अक्षर--तीनों लोक वाचारम्भ 
हैं, ये विकार नामधेय--विकृत होनेवाले कहलाते हैं। मृत्तिका- 
स्थानीय परमात्मा ही सत्य है। वही सत्र परिपृर्ण है। वही 
सबका धारण-पोषण करता है । पिताके देहमें उसीने तुम्हारा पोषण 
किया | माताके गर्भमें उसीने तुम्हें पुष्ट किया। वही पृथिवीके 
रूपमें तुम्हारा धारण कर रहा है। वही तुम्हारा भोजन बना 


२०३ 


है ओर वही पेटमें भूख बनकर उस भोजनको पचाता है। 'पुष्णामि 
चौषधो: सर्वा: सोमो भूत्वा रसात्मकः |” और “अहं वेश्वानरो भृत्वा 
प्राणिनां देहमाश्रित: । प्राणापानसमायुक्त: पचाम्थन्नं॑ चतुविधम्‌ ।' 
यह बात भगवान्‌ इसी अध्यायमें कह चुके हैं । 

परमात्मा जगत॒का कारण है, उसमें व्याप्त है, उसका धारण- 
पोषण करता है। कभी-कभी कार्यके नाशसे कारणका नाश देखा 
जाता है । यह सम्भावना परमात्मामें नहीं है, यह बात अव्यय!' 
कहकर बता दी गयी | आय-व्यय आप समझते हैं। अभिमुखमेति 
इति आय: जो धन अपनी ओर आता है, वह आय है और 
“विपरीतमेति इति व्यय: । जो अपने पाससे उलटे-दूसरेकी ओर 
जाता है, वह व्यय है। परमात्मा अव्यय' है, का अथं है कि सृष्टि 
बने, रहे या मिट जाय, परमात्माका कुछ व्यय नहीं होता। उसमें 


तनिक भी घटता या परिवर्तित नहीं होता | न कालमें, न देशमें, 
न वस्तुमें ही परमात्माका कुछ घटता है। 


यह केसे होता है ? ईश्वर: परमात्मा समथं है, स्वामी है । 
वेदान्ती कहते हैं-- उपाध्यसंसूष्टत्व॑ ईश्वरत्वम्‌' उपाधियोंसे संसक्त 
न होना ईइ्वरत्व है । राजाकी उपाधि होती है रानी, राजकुमार, 
मन्‍्त्री, कोषाध्यक्ष, सेनापति' आदि । लेकिन यदि राजा इममें-से 
किसीके वश हो जाय तो वह स्वामी कहाँ रहा ? स्वामी तो वह हो 
गया जो राजाको वशमें रखे। परमात्मा ईश्वर है--वह स्वामी 
है। अत: वह किसी उपाधिके वशमें नहीं | प्रकृति, महत्तत्त्व, 
अहंका र, पश्चभूत आदि उपाधियाँ हैं। ये रहें, नष्ट हों, या प्रकट 
हों--परमात्मा इनसे अप्रभावित, असंश्लिष्ट रहता है। 

'स कारणं कारणाधिपः यह श्वेताश्वतरोपनिषद्की श्रुति 
है। आकारके साथ विकार लगा है। यह आकार-विकार 
परमात्माका स्वरूप नहीं है । आकार और विकारवान्‌ उत्तम नहीं 
है। आकारवान्‌ क्षर पुरुष है और विकारवान्‌ अव्याक्ृत अक्षर 
पुरुष | जिसमें-से करण निकलें, जिसमें रहें और जिसमें लय हों, 
वह कारण कहा जाता है। वह कारण अव्याकृत है। उसमें 
कारणके बीज रहते हैं। कारण संस्कार रहते हैं | कार्य-कारण, 
सृघ्टि-प्रलयसे पृथक रहकर जो इस खेलका द्रष्टा है, वह परमात्मा 
है। पशग्चभूत, मन, बुद्धि आदि सबको ईश्वरने अपनी प्रसन्नताके 
लिए खेलके लिए बनाया है। जो इस खेलमें लगे--खेल बन गये 
वे संसारी हैं, वे दुःखो हैं। जो खेलनेवालेके साथ है, उसे देखता 
है, वह संसारी नहीं है, वह प्रसन्न है । 

श्रीधरस्वामी इस इलोकका दूसरी प्रकारसे अर्थ करते हैं । 
उनका कहना है कि प्रकृति तथा प्रकृतिके सब कायं क्षर पुरुष 
और जीव अक्षर पुरुष है । अलग-अलग शरीरोंमें जो अलग-अलग 
जीव हैं, उन्हें वेदान्ती लोग चिदाभास कहते हैं। कार्यमें चेतनका 
आभास होनेसे वह पापी-पुण्यात्मा है। पुरुषोत्तम उससे अन्य 
उत्तम है। शरीरको में' स्वीकार करके शरीर द्वारा किये पाप- 
पुण्यको अपनेमें आरोपित करके जीव पापी-पुण्यात्मा बनता है 
ओर स्वगं-नरक जाता है । गरुड़ पुराणमें आया है-- 

“अदत्तदानाच्च भवेद्रिद्र: दरिद्रभावाचच्र करोति पापम्‌ । 

पापप्रभावान्नरक॑प्रयाति पुनर्दरिद्रः पुनरेव पापी ७7 

पापकी परम्परा चलती है। उपाज॑न करे और दान न करे 

तो मनुष्य अगले जन्ममें दरिद्र होता है । दरिद्रतामें अभाव-पीडित 
होकर अनेक उपद्रव करता है। उपद्रवोंके फलस्वरूप नरक जाता 
है । नरक भोगकर फिर दरिद्र होता है, फिर पाप करता है। इस 
प्रकार यह परम्परा चलती हो रहती है। 

कोई यज्ञ दान आदि करनेवाला पुण्यात्मा ही हुआ तो क्‍या 
होगा ? पुण्यके फलसे स्वर्ग जायगा। जेसे कोई होटलमें ठहरे, 
ऐसी अवस्था है। जब तक होटलका बिल चुकाते रहो, वहाँ रह 
सकते हो। जेब खाली होते ही निकाल दिये जाओआगे। स्वगंमें 
जहाँ पुण्य समाप्त हुआ, वह॑से निकाले गये | क्षीणे पुण्ये मत्यंलोक 
विशन्ति” इस प्रकार जो क्षणमें सुखी, क्षणमें दुःखी होनेवाला 
पुरुष है, वह उत्तम पुरुष केसे हो सकता है ? 

अपनेको देह मत मानो । जीव मानो तो पत्ता लगेगा कि जीवन 
अनन्त है। उसमें इस देहके सौ-पचास वर्षके जीवनका महत्त्व क्षण 
जितना भी नहीं है। इस क्षणभरसे भी नगण्य समयके लिए हँसने 
रोनेवाला, उत्तम पुरुष नहीं है। यह तो अधम पुरुष है, जिसका 
न कहीं घर है, न बेठनेका ठिकाना | कभी स्वगं, कभी नरक, कभी 
पशु, कभी पक्षी, कीड़े-मकोड़ेकी नाना योनियोंमें भटक रहा है । 
प्रत्येक बातमें यह अभावका अनुभव करता है। किसी विषयमें परि- 
पुृर्ण नहीं है। इसका न कोई मित्र है, न सम्बन्धी । यह परिच्छिन्न- 
परकटे पक्षीके समान है। कालने इसे काटकर सौ-पचास वर्षकी 
आयुका, देशने काटकर साढ़े तीन हाथकी देहका और वस्तुने काट- 
कर देहके वजनका बना दिया है। यह तो अधम पुरुष है। उत्तम 
पुरुष अन्य' इससे विलक्षण है.। वह दुःखी-सुखी, पापी-पुण्यात्मा, 

परिच्छिन्न, संसारी नहीं होता | 'लोकत्रयमाविश्य बिभत्ति! तीनों 
लोक उसका घर है। वह इस अपने पूरे घरका घारण-रक्षण और 
पालन-पोषण करता है। 

छत्रपति शिवाजीके राज्यमें एक बार दुभिक्ष पड़ा। ( यह 
दुभिक्ष और सुभिक्ष शब्द महात्माओंका है | विरक्त, पेड़के नीचे या 
कुटियामें रहनेवाले सनन्‍्तोंको क्या पता कि संसारके सामान्य लोग 
सुखी हैं या दुखी | वे तो भिक्षा लेने जाते हैं। नियम है कि 
संन्‍न्यासी सात्त घरसे ही भिक्षा ले | सात घरोंमें पेट भरने जितना 
भोजन मिल गया तो बोले-- आजकल सुभिक्ष है| अर्थात्‌ भिक्षा 
सरलतासे मिल जाती है | यदि भिक्षा मिलनेमें कष्ट होने लगा, 
सात घरोंसे पर्याप्त भिक्षा नहीं मिली तो बोले--अब दु्िक्ष पड़ 
गया है.भर्थात्‌ भिक्षा बड़े कष्टसे मिलती है । ) वर्षा हुई नहीं, 
खेतोंमें कुछ नहीं हुआ। लोग भूखों तड़पने लगे। छत्रपति 
शिवाजीने अपने राज्य में स्थान-स्थानपर किले, सरोवर, कुएँ 
बनवाने प्रारम्भ कर दिये, जिससे लोगोंको काम मिले, भोजन मिले | 

भीड़-की-भीड़ मजदूरी करनेमें जब जुट गयी तो छत्रपतिको 
लगा कि में इतने लोगोंका पालन कर रहा हूँ। यह बात रामदास 
स्वामीको अच्छी नहीं लगी। ये महायुरुष अपने आश्षितोंमें 
दोष रहने नहीं देते और अहंकार तो सबसे बड़ा दोष है। 
श्रीसमर्थने आकर कहा-- शिवा, तनिक हथौड़ा उठाकर वह पत्थर 
तो तोड़ दे ! 

गुरुदेवकी आज्ञा थी | छत्रपतिने स्वयं हथोड़ा उठाया और 
पत्थरपर मारा। पत्थर दो टुकड़े हो गया। उसके भींतरसे 

थोड़ा-सा पानी ओर एक कोड़ा निकला। उस कीड़ेके मुखमें 
चावलका एक दाना था। छत्रपति चकित देखते रहे। श्रीसमथ॑- 
ने कहा--शिवा, पत्थरके भीतर इस कीोड़ेको पानी और 
चावलका दाना तू तो नहीं पहुँचा सकता था ? जो इसे पत्थरमें 
अन्न और जल पहुँचाता है, वह ईश्वर है। वही तीनों लोकोंका 
पालन-पोषण करता है ।' 

मेरे पितामह मुझे बचपनमें कथाएँ सुनाया करते थे। 
उन्होंने मुझे यह कथा सुनायी थी कि विजयनगर राज्यके 
महाराज अपने मन्त्रीके साथ महलकी छतपर एक दिन 
टहल रहे थे। मन्त्रीने बातचीतमें कहा--ईश्वरकी उपासनासे 
असम्भव भी सम्भव हो सकता है ।? श्रीमड्भागवतके टीकाकार 
श्रोधरस्वामी उस समय सोलह-सत्रह वर्षके थे। वे वज्मूख॑ थे। 
महाराजकी दृष्टि नीचे गयी तो उन्होंने देखा कि एक ब्राह्मणकुमार 
जतेमें तेल लिये जा रहा है | उत्सुकतावश उन्होंने उस यूवकको 
बुलवाया और पूछा-- तुम जूतेमें तेल क्‍यों ले जा रहे हो ? 

श्रीधर--में तेलीके घंर तेल लेने गया था। तेल अधिक 
था और पात्र छोटा। इसलिए बचा हुआ तेल मैंने जूतेमें 
ले लिया ।' 

महाराजने मन्त्रीसे पूछा-- ऐसे मूखंको भी क्या भगवान्‌की 
उपासनासे विद्वान्‌ बनाया जा सकता है ?! 

मन्त्रीने स्वीकार किया-- अवश्य बनाया जा सकता हैं। 

महाराज-- त्तब इसे विद्वान बलाओ |! 

श्रोधरने अपने माता-पिताके भरण-पौषणको चर्चा की। 
राज्यको ओरसे उसका प्रबन्ध हो गया । मन्त्रोने श्रीधरको नृसिह 
तापिनी उपनिषद्में वणित भगवान्‌ नूसिहके मन्त्रराजका अनुष्ठान 
करनेमें लगा दिया। जपसे उत्तम सिद्धि प्राप्त करनेका दूसरा 
मार्ग नहीं है-- जपात्‌ सिद्धिजंपात्‌ सिद्धिजंपात्‌ सिद्धिने संशय: ।/ 


एक दिन श्रोधर अकेले मन्दिरमें बेठे जप कर रहे थे। 
मन्दिरमें ऊपर पक्षीका घोंसला था। सहसा उस घोंसलेसे एक 
अण्डा गिरा और फूट गया। अण्डेके भीतरसे नन्हा-सा पक्षोका 
बच्चा निकला | वह बार-बार मुख खोलता और बन्द कर लेता 
था | श्रोंधर उस बच्चेकी ओर देख रहे थे | उन्हें लगा कि कुछ 
ही क्षणोंमें यह मर जायगा । अचानक उड़ती हुई दा मक्खियाँ 
लड़ पड़ीं ओर जब पक्षी के बच्चेने मुख खोला, व लड़ते हुए ही 
ठीक उसके मुखमें जा गिरीं | बच्चेका मुख बन्द हो गया। 


श्रीधर चौंक पड़े और सोचने लगे--यह असहाय पक्षीका 
बच्चा मरने ही वाला था। इसको भोजन देनेका जिसने यह 
भद्धुत ढज्ध निकाल लिया, वह मेरा और मेरे माता-पिताका 
पालन : क्‍यों नहीं करेगा ? राज्यकी सहायता लेना उन्होंने बन्द 
कर दिया। भगवान्‌ नृसिहके उनको दर्शन हुए और भगवान्‌की 
कृपासे उन्हें विद्याकी ऐसी प्राप्ति हुई कि कहा जाता है-- 


“व्यासो वेत्ति शुको वेत्ति राजा वेत्ति न वेत्ति वा । 
श्रीधर: सकल वेत्ति श्रोनुसिह प्रसादतः ४ 

श्रीम:्भागवतका ठीक-ठोक तात्पयं भगवान्‌ व्यास जानते हैं 
और परमहंस शिरोमणि शुकदेवजी जानते हैं, राजा परीक्षित 
जान सके या नहीं, इसमें सन्देह है; किन्तु श्रीधरस्वामी भगवान्‌ 
नृसिहकी कृपासे सम्पूर्ण तात्पय॑ जानते हैं । 


श्री करपात्रीजी महाराजने जब दिल्लीमें यज्ञ किया था, तब 
मैं उसमें सम्मिलित होने रेलसे वहाँ जा रहा था। खण्डवा 
स्टेशनपर लोग मिलने आये | वे इतना भोजन लाये थे कि हमारे 
डब्बेमें जितने लोग थे, सबको भलो प्रकार हमने खिलाया । उसमें 
एक पंजाबी वृद्ध थे। उन्होंने कहा--में रोगी हूँ। बाजारका 
भोजन अनुकूल नहीं पड़ता। भगवान्‌की कितनी कृपा है कि 
उन्होंने यह व्यवस्था कर दी ।' 


उन पंजाबी सज्जनने एक कथा सुनायी--एक वनमें एक 
साघु रहते थे। कोई गृहस्थ अपना एक बच्चा उन्हें दे गया। 
लोगोंके. सन्‍्तान नहीं होतो थी तो वे पहिली सन्‍्तान किसी 
महात्माको दे देनेकी मनोती करते थे । यह प्रथा अब भी कहीं-कहीं 
है । साधुने उस बच्चेका पालन किया | वनमें ही वह बालक बड़ा 
हुआ । उसे बस्तीमें आनेका कभी अवसर नहीं मिका । कालान्तर- 
में साधुका शरीर छूट गया | बालकने उनकी देह नदीमें विसजित 
कर दी और स्वयं भजन करने बेठ गया। उसे पता ही नहीं था 
कि भिक्षा लेने भी जाना पड़ता है। 


जंगलमें एक बुढ़िया लकड़ी लेने आयी। उसने उस युवक 
साधुको देखा | बुढ़िया अपने खानेके लिए चार रोटी लायो थी । 

उसमें-से दो उसने साधुको दे दी। उस दिनसे बुढ़िया प्रतिदिन 
उस युवक साधुके लिए रोटी छाने लगी। एक बार वह बीमार 
पड़ी। उसे चिन्ता हुई कि साधु भूखा रह जायगा। इसलिए 
उसने अपनी पुत्रीको रोटी लेकर भेजा । 


युवक साधुने उस लड़कीको देखा। उसने अबतक कोई स्त्री 
उस बुढ़ियाको छोड़कर देखी नहीं थी। बुढ़ियाकी बीमारीका 
पता लग जानेपर उसने पूछा--ततुम्हारे अंग मेरे जेसे क्‍यों 
नहीं हैं ?' 

उस लड़कीने कहा-- पुरुषोंके बच्चे नहीं होते। बच्चे 
सत्रीके ही होते हैं। बच्चेको दूध पिलानेके लिए ये अंग हैं। इनमें 
बच्चा होनेपर दूध भर जाता है।! 

युवकने पुछा-- तुम्हारे बच्चा है ?' 

लड़की--अभी नहीं है। लेकिन जब कभी होगा, उसे 
इनकी आवश्यकता पड़ेगी ।' 

युवक साधु तो भाव-विभोर हो गया | बच्चा हुआ नहीं ओर 
उसको भोजन देनेका प्रबन्ध पहिलेसे ही भगवानने कर दिया। 
कितना कृपालु है वह ! 

जीवनमें हमारी रक्षा परमात्मा करता है, भले हो हम यह न 


देखें। गर्भमें कौन रक्षा करता है ? माताके पेटसे बच्चेके पेटमें 
नली लगाकर उस गर्भस्थ शिशुको भोजन पहुँचानेकी यह भद्धूत 

व्यवस्था किस वेज्ञानिकने की है ? 'स रक्षिता रक्षति यो हि गम' 
वही परमात्मा सबका रक्षक और पालन कर्ता है, जो गरभमें रक्षा 
करता है। 


महाभारतकी युद्ध-भूमिमें भरद्वाज पक्षीने अण्डे दे रखे थे । 
हाथी अण्डोंके समीप आया और बाण लगनेसे उसके गलेमें पड़े 
घंटेकी जंजीर कट गयी । घंटा ठीक ऐसा गिरा कि अण्डे उसके नीचे 


सुरक्षित हो गये। 


'बिरभति' श्रुति कहती है-- एप सेतुविधरण:' यह परमात्मा 
स्वयं भवसागरमें ड्बते. प्राणीके लिए पुल बन गया है। भगवान्‌ 
ही धमंको मर्यादा बनकर आता है | जिसे वह अपने समीप बुलाना 
चाहता है, उसे बताता है कि यह करो, यह मत्त करो। यह 
खाओ, यह मत्त खाओ | ऐसे चलो, ऐसे मत चलो । यह बोलो, 
यह मत बोलो ।' हाथ पकड़कर भगवान्‌ उसे बचा लेता है। 

वह भगवान्‌ ही पुल है ओर पुलपर चलेनेके लिए पकड़ने- 
वाला डण्डा भी वही है। पुल हो, डण्डा हो; किन्तु पेरमें चलनेकी 
दक्ति न हो तो ? वह शक्ति भी भगवान्‌ देता है। 'बिभू घारण- 
पोषणायो:” शरीरमें पोषण वही पहुँचाता है। यह देह पश्चभूतोंसे 
बना है, अत्त: देहका पोषण पद्चभूतोंसे ही होता है। अन्न, जल, 
वायु, उष्णता और अवकाशका भोजन देहको चाहिए। मनके लिए 
प्रेमका भोजन चाहिए। रसखानने कहा है-- 


जा घट प्रेम न संचरे, सो घट जान मसान ४ 

जम ह्ृदयमें प्रेम नहीं है, वह श्मशान समझो | वहाँ भूत-प्रेत 
निवास करेंगे। 


बुद्धिका भोजन ज्ञान है। परमात्मा अस्ति, भाति, प्रियके 
रूपमें सबके हृदयमें रहता हुआ, अस्तिके रूपमें सत्ता प्रदान 
कंरता है, भातिके रूपमें प्रकाश--ज्ञान देता है और प्रियके 
रूपमें आनन्द बनकर सबका पोषण करता है। समष्टिगत 
अस्ति, भाति, प्रियसे सम्बन्ध न हो तो व्यष्टिका जीवन 
ही न चले | समष्टिका वायु न मिले तो द्वास केसे चल 
सकता है ? 

परमात्मा तीनों लोकोंमें प्रविष्ट होकर सबको: पुष्टि देता है । 
पुष्टिका अर्थ है कि हमसे भूलपर भूल होती चली जाती है । हमसे 
पैर रखने तकमें भूल होती है। हम बोलने-हँसने, बेठने-चलने, 
सोचने-समझने, सबमें भूल हो भूल करते रहते हैं। यह सब 
होनेपर भी परमात्मा हमारा धारण-पोषण बन्द नहीं करता। 
बिल न चुकाये जानेपर भी परमात्माकी ओरसे आनेवालो बिजली- 
की लाइन नहीं कटतो | हमारी ओरसे सब प्रकारकी विभुखता 
होनेपर भी ईषववर विमुख नहीं बनता | बच्चा माँक्रीं मारता है, 
नोंचता है, दाँतसे काट भी लेता है; किन्तु माता उसे चपत भले 
मार दे, दूध पिलाना बन्द नहीं करती। इसी प्रकार परमात्मा 
हमारा पोषण करना कभी नहीं छोड़ता । 

तीनों लोकोंका पोषण परमात्मा करता है तो उसका कोष 
कभी समाप्त भी हो जायगा ? कभी बिजलीकी कटोतीके समान 
वह पोषणमें कटोतो करेगा ? नहीं, 'अव्यय:” उसका कोष कभो 
घटता नहीं है। उसके कोषको कोई लूट लेगा, चुरा लेगा, यह 
भय भी नहीं है; क्योंकि ईद्वर:” परमात्मा देश, काल, वस्तु 
सबका स्वामी है । 


७ संगति 


अब भगवान्‌ श्रीकृष्ण वेद और लोकमें अपने पुरुषोत्तम 
नामकी प्रसिद्धिगा कारण बताते हैं;. क्योंकि स्वरूपज्ञानपुवंक 
नामका अनुसन्धान अपुंब रसका हेतु होता है । 


श्द 
यस्मात्थुरमतीतोःहमक्षरादपि. चोत्तमः | 
अतो5स्मि लोके वेदे च प्रथितः पुरुषोचमः ॥ 


क्योंकि में क्षरसे परे एवं अक्षरसे भी उत्तम हूँ, अर्थात्‌ 
क्षर-अक्षर पुरुषका उपाधिके साथ सम्बन्ध है और में निरुपाधिक 
है, इसी कारण मैं लोक और वेदमें पुरुषोत्तमके नामसे 
प्रसिद्ध हें । 


प्रथित:' प्रसिद्ध है अर्थात्‌ मेरा नाम छिपा नहीं है। 
ईदवरको लोग कम जानते हैं, उसके नामको हो अधिक जानते 
हैं। सृष्टिके प्रारम्भमें बंटवारा हुआ। जीव और ईइबर मित्र हें । 
ईदवरने कहा--मेरा नाम तुम ले लो और रूप मेरे पास रहने 
दो ।' जीव उदास हो गया। कोरा नाम लेकर वह क्‍या करे? 
तब ईदवरने रूपको नामके अधीन बना दिया। यह व्यवस्था कर 

दी कि भगवन्नामका जो सहारा लेगा, उसके हृदयमें भगवान्‌का 
रूप प्रकट हो जायगा। भगवानके समीप न तो पेरसे चलकर 
जाना ओर न उन्हें हाथसे पकडना है। नाम लेकर उन्हें पुकारो, 
वे स्वयं तुम्हारे हृदयमे प्रकट हो जायेंगे । 

'लोके वेदे च'ं लोक और वेद दोनोंमें भगवान्‌का नाम 
पुरुषोत्तम प्रसिद्ध है। लौकिक दृष्टिसे इसे देखो । लोकमें श्रीकृष्णमें 
उत्तम पुरुषत्व पाँच कारणोंसे है, १. उत्तम पुरुष वह है, जिससे 
सब प्रेम करें। परम प्रेमास्पद अपनी आत्मा है। श्रीकृष्ण सबको 
अपने आत्माके समान प्रिय हैं। २. 'लोकन्रयमाविश्यः अपनो 
सब प्रकारकी प्रजाके मनकी बात जो जानता हो । किसके कया 
विचार, संकल्प आदि हैं, इसे जो ढठोक-ठोक जाने | ३. 'बिर्भात' 
सबका पालन-पोषण करे। ४. अव्यय:' जिसका कोष कभी 
खाली न हो । ५. 'ईद्वर:' जो सबका शासन कर सके, जिसके 
शासनको सब मानें । बचपनमें एक इलोक सुना था-- 


'साधवो य॑ प्रशंसन्ति यं प्रशंसन्ति पण्डिताः। 
राजानो य॑ं प्रश्॑ंसन्ति स॒ पार्थ पुरुषोत्तमः ॥! 


विद्वानू, साधु तथा नीतिनिपुण राजा--ये तीनों जिसकी एक 
साथ प्रशंसा करें, पण्डित जिसे महान्‌ विद्वान्‌ बतायें, साधु जिसे 
महापुरुष कहें और नीतिनिपुण शासक जिसे नीतिशास्त्रका 
पारंगत कहें, वह पुरुषोत्तम है। राजनीतिज्ञ लोग किसीकी प्रशंसा 
महात्मा कहकर कहते हैं और साधु किसीको राजनीतिज्ञ बतलाते 
हैं, इसका कोई महत्त्व नहीं है; क्योंकि राजनीतिज्ञोंकों महात्माके 

सम्बन्धमें पता नहीं और साधुओंको राजनीतिका ज्ञान नहीं | 
जो जिस विषयका ज्ञाता है, यदि वह उस विषयमें किसीकी 
प्रशंसा करे तो प्रशंसा सच्ची मानी जानी चाहिए । 


श्रीकृष्णचन्द्रको व्यास आदि मह॒षि उनकी उपस्थितिमें 
ही भगवान्‌ बतलाते थे | भीष्म, द्रोण जेसे राजनीतिके विद्वान्‌ 
श्रीकृष्णकी उपस्थितिमें ही उन्हें परम नीति-निपुण घोषित करते 
थे और उद्धव जैसे विद्वान जो देवगुरु वृहस्पतिके शिष्य हैं, 
श्रीकृष्णके सम्मुख शिष्यकी भाँति रहते थे। वे उन्हें भगवान्‌ 
मानते थे। स्ंधा अ द्भुत जीवनकी कल्पना भी कठिन है। भोग, 
कम और ज्ञान, तीनोंकी दृष्टिसे श्रीकृण्का जीवन परिपृर्णतम 
है। श्रीकृष्णने कितने विवाह किये, उनको एक विवाहके दहेजमें 
जो सम्पत्ति मिली, उतनी आज पूरे विश्वमें भी नहीं है। कमंकी 
दृष्टिसे सत्‌को पूर्णता, ज्ञानकी दृष्टिसे चित॒की पूर्णता और भोगकी 
दृष्टिसे आनन्दकी पूर्णता उनमें है। तीनों दृष्टिसि परिपूर्ण होनेके 
कारण वे पूर्ण सच्चिदानन्द् पुरुषोत्तम हैं। 


श्रीकृष्ण भगवान्‌ कहते हैं कि दूसरोंके कहने-माननेसे मैं 
पुरुषोत्तम नहीं हूँ। में पुरुषोत्तम हे, इसलिए वेद मुझे पुरुषोत्तम 
कहते हैं ओर लोक मुझे पुरुषोत्तम कहता है। यस्मात्‌' क्योंकि मैं 
क्षरसे अतोत हूँ क्षरमतोत्तो5हम्‌ । यस्मात्‌ अक्षरात्‌ अतोतोषहम' 
क्योंकि में अक्ष रसे अतीत हूँ, यस्मात्‌ क्षरात्‌ उत्तम:' क्योंकि क्षरसे 
में श्रेष्ठ है, यस्मात्‌ अक्षरादपि च उत्तम: क्योंकि अक्षरसे भी उत्तम 
हूँ। क्षर और अक्षर दोनोंसे अतीत, दोनोंसे उत्तम पुरुषोत्तम है। 

सम्पूर्ण महामारतकी टीका नीलकण्ठजीने की है | महाभारतमें 
ही गीता है, अतः: गीतापर भी उनकी टीका है। उसमें इस 
इलोककी टीका करते हुए वे कहते हैं कि यहाँ क्षर तथा अक्षर 
तत्त्वका नहीं, क्षर अक्षर पुरुषका वर्णन है। अतएव क्षर पुरुषका 
अथं है कायेंकी उपाधि धारण करनेवाला जीव, कार्योपाधिमें 
रहकर उससे युक्त चेतन। वेदान्तकी परिभाषामें त्वं” पदका 
वःच्याथं है, अन्तःकरणमें स्थित आभास चेतन और अक्षर 
पुरुषका अर्थ है कारणकी उपाधि धारण करके उसमें स्थित 
ईश्वर--अव्याकृंत उपहित चेतन जो 'तत्‌' पदका वाच्याथे है। 
अविद्याविशिष्ट--अन्त:करणोपाधिक चेतन जीव क्षर पुरुष और 
मायाविशिष्ट--का रणोपाधिक चेतन ईश्वर अक्षर पुरुष है। इन 
दोनों उपाधियोंमें स्थित जीव तथा ईश्वरसे अन्य--विलक्षण तथा 
इन दोनों उपाधियोंसे अतीत वुरुषोत्तम है। 'तत्‌” एवं 'त्वं' पदके 
एकत्वसे लक्षित जो शुद्ध, सर्वावभासक, अपरिच्छिन्न तत्त्व ब्रह्म 
है, वह पुरुषोत्तम है। 

“हूं ब्राह्मण: में ब्राह्मण हे, ऐसा जो अहंकार है, उसमें 
ब्राह्मणत्व” उपाधि है। यह उपाधि कहाँसे आयी ? देह तो 
पाश्चभोतिक है ओर आकृति मनुष्पकोी है। अतः में मनुष्य हूँ, यह 
उपाधि तो प्राकृतिक है; किन्तु में ब्राह्मण हूँ, यह उपाधि प्राकृतिक 
नहीं है। यह उपाधि संस्कृत है। संस्कारके द्वारा यह उत्पन्न की 
गयी है। ईसाई, मुसलमान आदि सम्प्रदाय हैं। उनमें जाति 
नहीं होतो | उनमें एक पेगम्बर, एक ग्रन्थमें जो विश्वास कर ले-वह 
उनके सम्प्रदायका | जो बाइबल मान ले ओर ईसामें विद्वास करे, 
वह ईसाई । जो कुरान माने और मुहम्मदमें विश्वास करे सो 

मुसलमान । लेकिन ब्राह्मण, क्षत्रिय, वेश्य आदि जाति मान्यता- 
जन्य नहीं हैं। मान लेने या विष्वास कर लेनेसे कोई ब्राह्मण या 

क्षत्रिय नहीं हो जायगा । ईइ्वरने अपनी प्राप्तिके लिए जो युक्ति 
शास्त्रमें बतायी है, उसके अनुसार संस्कारके द्वारा लोगोंके थोड़े 
वर्गंको भगवान्‌की ओर बढ़ानेकी यह प्रक्रिया है। इसमें संयम, 
भोगका कुछ त्याग, कुछ विशेष नियम, जप-तप, कतंव्य आदिके 
बन्धन होते हैं । 

जैसे संस्क्रारसे मनुष्य जातिमें "में ब्राह्मण', "में क्षत्रिय” आदि 
अहंभावकी उत्पत्ति होती है, वेसे हो क्षर पुरुष और अक्षर 
पुरुषका विवेक करके, अपने स्वरूपको पहिचानना है। सम्पूर्ण 
जगत्‌का जो द्रष्टा है, जो समष्टिके मन-बुद्धिका स्वामी है, वह 
मायापत्ति ईश्वर अक्षर पुरुष है। जीव चेतन्य तथा ईश्वर चेतन्य 
दोनोंमें जो ऐक्प है, वह अखण्ड चेतन्य पुरुषोत्तम है। 

इस देहको तुमने 'में' मान लिया है। इस कचरेसे बाहर 
निकलना है; क्‍योंकि देहको 'में' माननेके कारण हो तुम्हारे 
सारे दुःख हैं। सभी जानते हैं कि अपना-आपा हो सब कुछ है। 
अपने आपेके बिना तो न जगत्‌ रहेगा, न प्रकृति और न ईश्वर 
ही । तुम रहोगे, तभी तो इनका साक्षात्कार करोगे | अब अपना 
आपा क्या है, इसे ढूंढ़ो । 

एक बार महाप्रछयका चिन्तन करो तो आनन्द आजाय। 
यह दृष्टि संसारको देखते-देखते उसीमें फेस जाती है। जिनके 
कानके पास बराबर शब्द होता रहता है, वे जब नीरव स्थानपर 
पहुँचते हैं, गंगा किनारे या श्रोबदरीनाथकी यात्रामें जाते हैं, तब 

थता लगता है कि नोरवतामें कितनी शान्ति, कितना आनेन्द है। 
एक बार एक महात्माने मुझसे कहा था--संसारमें-से केवल 
मिट्टोका त्याग करके चिन्तन करो। यह चिन्तन करो कि मिट्टी 
पानीमें मिल गयी । यों तो बिना मिट्टीके पानी भी नहीं रहेगा; 
क्योंकि ये मिट्टी, पानी आदि जो दीखते हैं, पश्चीकृत पद्ममहाभूत 
हैं। मिट्टीका अंश न हो तो पानो दीखेगा नहीं; किन्तु मान लो 
कि मिट्टीका स्थूल रूप पानीमें घुल गया है । अब न पृथिवी है-- 
न पव॑त, न वृक्ष हैं--त लताएँ, पशु-पक्षी, कीड़ा-मकोड़ा कोई नहीं 
है। न अपना देह है, न दूसरेका देह | 'ें-मेरा” कहनेको कुछ नहीं 
है। शत्रु-मित्र बनानेको, राग-द्वेंष करनेको कुछ नहीं है। केवल 
चारों ओर महासमुद्रका जल है | उममें सूय॑-चन्द्र तथा तारोंका 
झिलमिल-झिलमिल प्रतिबिम्ब पड़ रहा है और तुम उसे देख रहे 
हो । कितनी शान्ति है ! 

अब ध्यान करो कि जल भी अपने कारण अग्निमें मिल 
गया | केवल ज्योति है। ज्योति वायुमें और शान्त वायु आकाशर्में 
लोन हो गया ' अकाश मनमें, मन ज्ञानमें, ज्ञान बुद्धिमें और बुद्धि 
अव्याकृत अक्षर पुरुषमें एक हो गयी । व्यश्िसमष्टिका भेद मिट 
गया | सवंकारण का रण ईहवर रह गया | ईश्वरकी सत्तामें सम्पूर्ण 
आकृति, उसकी चिक्तामें सम्पूर्ण वुत्ति और उसके आनन्दमें 
सम्पूर्ण भोग डूब गये। अब जो यह ईश्वर रहा, यह अक्षर 
पुरुष है । 

इस प्रकारका चिन्तन वेराग्यहीन व्यक्ति नहीं कर सकता। 
जिसमें वेराग्य नहीं है, वह अपने शरीरको सुरक्षित रखकर 
ईद्वरको देखना चाहता है। एक बाबूजी थे, वे कहते थे--में 

ईव्व रको तब मानूँगा, जब वह मेरे सामने सम्पूर्ण सृष्टिका प्रलय 
करके फिरसे सृष्टि बनाये ।' 

एक साधुने पुछा--ईश्वर प्रलुय करेगा, इसे आप केसे देखना 
चाहते हो ? आप अपना शरोर बचाकर देखना चाहते हो या 
अपने शरीरका भी प्ररूय देखना चाहते हो ?' 

बाबूजी बोले--'मेरा शरीर तो बचा हो रहेगा। नहीं तो में 
देखूंगा केसे ?' 

ऐसा नहीं हुआ करता । शरीरमें 'अहं' भाव ही राग है ओर 
वही तो बन्धन है। देहाध्यास भी बना रहे ओर ईइवर भी मिल 
जाय, यह सम्भव नहीं है। सगुण साकार ईश्वरके भक्त भी इस 
शरीरका राग तो छोड़ ही देते हैं। वे भावमय देहसे भगवान्‌को 
पाना चाहते हैं। यह जो हड्डी-मांस, रक्त पित्त-कफ, मल-मृत्रका 
देह है, इसे लेकर भगवानसे नहीं मिला जा सकता । यह भगवान्‌- 
से मिलने योग्य नहीं है। 

हम कई मित्र एक महात्माके पास गये। उन्होंने उस दिन 
मौजमें आकर कहा-- वरदान माँगो !” किसीने भक्ति माँगी, किसीने 
वैराग्य। सांसारिक विषय किसीने नहीं माँगा | हममें-से एकने 
कहा--मुझे अभी और बिना किसी शर्तेंके ईश्वरका दशन 
कराइये ।' 

उन महात्माने स्वीकार कर ल़िया। सबको भगवन्नाम-- 
संकीतंन करनेको कहा। वे स्वयं भगवानूसे प्राथना करने लगे। 
खूब रोये । वातावरण बड़ा गम्भीर ओर पवित्र बन गया। हम 

सब उत्सुक हो गये | थोडी देरमें वे महात्मा बोले--' भगवान्‌ 
आगये हैं और दर्शन भी देना चाहते हैं; किन्तु वे कहते हैं कि 
इसने मेरे द्शनके लिए कोई साधन-भजन तो किया नहीं है। में 
इसे दर्शन दूँगा तो इसके सब पुण्य समाप्त हो जायेंगे। मेरा दर्शन 
ही सब पुण्योंका फलभोग बनकर मिल जायगा । फिर शेष जीवनमें 
इसे बचे हुए पापोंका ही फल भोगना पड़ेगा | इसके सारे शरी रमें 
कुष्ठट हो जायगा । इसकी सब निन्दा करेंगे। इसपर थूकेंगे | रोग, 
शोक, कष्ट, अपमान ही इसे पूरे जीवन भोगना पड़ेगा । इससे 
पूछ लो, यदि यह स्वीकार करे तो में इसके लिए प्रकट होता हूँ ।' 

यह बात सुनते ही उन सज्जनका मुख पीला पड़ गया। 
नेत्र फटे-से हो गये । हाथ-पैर ढोले पड़ गये । वे बोले--मुझे सोच 
लेने दीजिये !! 

महात्माने पुछा--तुम चाहते क्‍या थे ?' 


वे बोले-- में तो समझता था कि भगवान्‌का दर्शन हो जानेपर 
में भी आपके समान महात्मा हो जाऊंगा। मेरा भी सब लोग 
सम्मान करेंगे। मेरी पूजा होगी । मुझे बिना माँगे सब सुविधाएँ 
मिलती रहेंगी ।' 


इस प्रकार शरीरके सुख-सम्मानके लिए ही लोग ईश्वरको भी 
चाहते हैं । ऐसे परमात्मा नहीं मिला करता । ईश्वरको प्राप्त करके 
भी जो देहका ही महत्त्व चाहता है, उसे ईश्वर केसे मिल सकता 
है? देहको 'में' समझना हो. तो ईश्वरकी प्राप्तिपें बाधक है। 

ईश्वरको प्राप्त करना है तो देहसे ऊपर उठना होगा। तुम प्रम 
भक्ति, ज्ञान कुछ भी चाहो, देहसे ऊपर उठे बिना इनमें-से किसीकी 
प्राप्ति सम्भव नहीं है । 

मेंने अंग्रेजी मासिक 'कल्याण कल्पतरु'के 'नेम नम्बरमें' एक 
घटनाका वर्णन किया है। उन दिनों में गोरखपुरमें था । एक दिन 
बेठकर भगवान्‌ बालमुकुन्दका ध्यान कर रहा था । माक्क॑ण्डेय 
ऋष्िको जेसे भगवान्‌ बालमुकुन्दके दर्शन हुए थे, ठीक वेसा दशन 
ध्यानमें मुझे होने लगा । 

करारविन्देन पदारधिन्द मुखारविन्दे विनिवेशयन्तम्‌ । 

वटस्य पत्रस्य पुटे शयानं बाल मुकुन्द मनसा स्मरासि ४४ 

मुझे दीख रहा था कि चारों ओर उमड़ता महासमूद्र है और 
मैं उसकी लहरोंमें पड़ा इधर-उधर डूब-उतरा रहा हूँ। समुद्रमें 
केवल एक छोटा टीला है। उस टीलेपर एक वउवुक्ष है। उस वट- 
वुक्षकी एक शाखाके एक पत्तेपर सजल जलद श्यामवर्ण दिगम्बर 
बालमुकुन्द सोये हैं। उन्ककी कटिमें रत्न मेखला है, चरणोंमें नन्‍्हें 
नूपुर हैं, कष्ठमें बघनखा, ललाटपर काजलूका टीका ओर सिरपर 
चुंघराली अछकें हैं। वे अपने दोनों हाथोंसे दाहिना चरण पकड़कर 
उसका अंगूठा सुखमें किये घीरे-धीरे चूस रहे हैं। भगवान्‌ ऐसा 
क्‍यों करते हैं, इस विषयमें भक्तोंने कल्पना की है-- 
“विहाय पीयूषरसं घुनीदवरा ममाड्प्लिराजोवरसं पिबन्ति किम्‌ । 
इति स्वपादाम्बुजपानकोतुकी स गोपबालः श्रियमातनोतु नः ७४ 

भगवान्‌ यह देखनेके लिए अपने चरणको पी रहे हैं कि मेरे 


र्ररे 


चरणोंमें ऐसा कौन-सा अद्भुत रस है, जिसे अमृतको छोड़कर बड़े- 
बड़े ऋषि-मुनि पीना चाहते हैं ? 

में बालमुकुन्दकी उस शोभाका दशंन कर रहा था। बड़ा 
आनन्द आ रहा था । उसी समय मेरे मनमें शंका हुई कि भगवान्‌ 
तो सवंरूप हैं; फिर वे इस वटवृक्षके एक पत्तेपर ही क्‍यों हैं ? वे 
सब पत्तोंपर और समुद्रमें क्यों नहीं हैं ? आकाशमें क्‍यों नहीं हैं ? 
तत्काल मुझे उस प्रलय समुद्र और वटवृक्षका दीखना बन्द हो गया। 
ऊपर-नीचे, अपने चारों और जहाँतक में देख सकता था, सत्र 
कण-कणमें बालमुकुन्दके मुझे दर्शन होने लगे। लाखों-करोड़ों- 
अरबों श्रीकृष्ण दोखने लगे । 

फिर मनमें आया कि परमात्मा तो एक ही है। ये असंख्य 
श्रीकृष्ण क्‍यों हैँ ? दो कृष्णके मध्यमें जो स्थान है, वह क्‍या है ? 
यह शंका उठते ही रूपका दर्शन बन्द हो गया । लगा कि एक ही 
ज्योतिमंय चेतन्य सवंत्र परिपूर्ण है। अनेकता है ही नहीं । फिर 
मेरे मनमें प्रइनन उठा कि यह जो दीख रहा है, वह पृर्ण नहीं हो 
सकता; क्योंकि उसे देखनेवाला में उससे पुथक्‌ हूँ और में भी पूर्ण 
नहीं हो सकता; क्योंकि मुझसे पृथक यह दीख रहा है। हंम दोनों 
अपूर्ण हैं, दोनोंमें कोई परिपूर्ण नहीं है। इसके पदचात्‌ भेदका दर्शन 
भी बन्द हो गया | लेकिन आप इस अ्रममें न पड़ें कि यही ब्राह्मो 
स्थिति है। यह ब्राह्मी स्थिति नहीं है। हुआ केवल यह कि बुद्धि जो 
पृथकता करनेवाली थी, अपने कारणमें लीन हो गयी । जो बुद्धि 
पहिले क्षर पुरुषके आश्रयमें स्थित होकर अक्षर पुरुषको विषय 

कर रहो थी, वह अक्षर पुरुषमें लय हो गयी । इसलिए क्षर और 
अक्षर दोनोंकें पृथक्त्वकी प्रतीति समाप्त हो गयी । 


'तत्त्वमस्यादि' महावाक्यजन्य अखण्डाकारवृत्ति अविद्याको 
ध्वस्त कर देती है, तब वास्तविक ब्राह्मी स्थिति होतों है, जिसमें 
यह बोध होता है कि क्षरपुरुषमें जो सामान्च चेतत है और अक्षर- 
पुरुषमें जो सामान्य चेत॑न है, दोनों एक हो हैं । अक्षर पुरुष-- 
कारण तत्त्वमें बुद्धिवुत्तिका लय होना अद्वेतावस्थान है; किन्तु 
उसे अद्वेतबोध नहीं कह सकते | अद्वेतबोध होनेपर अद्वेतावस्थान 
हो या द्वेतावस्थान, भेद प्रतीत हो या न हो, बोधपर कोई प्रभाव 
नहीं पड़ता क्षर-अक्षर दोनोंमें जो सामान्य चेतन है, वहो 
पुरुषोत्तम है | द्वेतकी प्रतीति क्षर पुरुष और अद्वेतकी प्रतीति 
अक्षर पुरुष है। भेदकी प्रतोति मिटनेपर अक्षर पुरुषसे सायुज्य 
होता है। लेकिन क्षर पुरुष और अक्षर पुरुष दोनोंकी उपाधिका 
बाघ होनेपर जीव चेतन्य एवं ईश्वर चेतन्यके एक्रत्वका ज्ञान 
होनेका नाम बोध है । 


श्रोकृष्णका पुरुषोत्तम स्वरूप केवल समाधिकालमें हो नहीं 
है। वे महाभारतकी युद्धभूमिमें अजुंनके रथपर तोत्रवेश्रेकपाणि 
सारथिके स्थानपर बेठे हुए भी पुरुषोत्तम ही हैं| गीतापर अभिनव- 
गुप्ताचायंकी एक टीका है। उसमें वे कहते हैं 'केवल समाधि- 
कालमें ही ईश्वरका साक्षात्कार नहीं होता, व्यवहारकालमें भी 
ईदव रका साक्षात्कार होता है ।' 


र्र५ 


“अतो5स्मिलोके वेदे च” भगवान्‌ श्रीकृष्ण कहते हैं कि लोकमें 
और अपोरुषेय अनादि शब्दराशि वेदमें भी में पुरुषोत्तम नामसे 
प्रसिद्ध हैँ। छान्दोग्य उपनिषद्में परमात्माके लिए उत्तम शब्द 
आया है। उत्तम पुरुषका सीधा व्याकरणकी दृष्टिसे अथं है 'बहं' 
ओर वेदमें अहं ब्रह्मास्मिके द्वारा परमात्माका ही वर्णन है। 
महर्षि वामदेवको गर्भमें ही ज्ञान हो गया था। उन्होंने जो 'अहं 
ब्रह्मास्मिका अनुभव किया, श्रुति जो 'अहमेवेदं सवंम्‌'के द्वारा 
जिसका वर्णन करती है, वह “अहं” पदका अथ्थ॑ पुरुषोत्तम 
हो है । 


'लोके' इस शब्दका अर्थ करते हुए श्रीरामानुजाचायंजी कहते 
हैं-- लोक्यते वेदा्थ: अस्मिन्निति लोक: स्मृत्यादय:” जिनके द्वारा 
वेदोंके अ्थंधा अवलोकन किया जाता है, वे स्मृतियाँ, पुराण, 
महाभारत, रामायण 'लोक' कहे जाते हैं। इन सबमें भगवान्‌ 
श्रीकृष्णका पुरुषोत्तम कहकर वर्णन किया गया है । 


बुछ टीकाकार 'लोक' शब्दका अथ॑ लौकिक काव्यादि करते 
हैं। काव्योंमें श्रीकृष्णचन्द्रको पुरुषोत्तम कहा गया है। महाकवि 
कालिदासका प्रसिद्ध इलोक है--हरियंथेक: पुरुषोत्तम: स्मृतः 
महेश्वरो त््यम्बक एव नापर:।” पुरुषोत्तम कहनेसे एकमात्र 
श्रीहरिका और महेश्वर कहनेसे भगवान्‌ शंकरका ही बोध होता 
है। पुरुषोत्तम तो श्रीयशोदास्तनन्धय कंसनिषृदन पार्थ-सारथि 
श्रीकृष्ण ही हैं । 

'प्रथितः प्रथां इत्त: इसमें प्रथा कहते हैं प्रसिद्धिको। 
पुरुषोत्तम नाम भगवान्‌का लोक-वेदमें प्रसिद्ध है। अभिनवगुप्ता- 
चाय॑ कहते हैं-- मूर्तिरूपेण क्रियारूपेण ज्ञानरूपेण पुरुषोत्तम एव 
सर्वेरनुभूयते ।' मूर्तिरूपसे अर्थात्‌ आक्ृतियोंके रूपमें, क्रियाके 
रूपमें और ज्ञानके रूपमें जो कुछ अनुभव हो रहा है, वह 
पुरुषोत्तम ही है। सबके द्वारा इन विभिन्न रूपोंमें पुरुषोत्तमका ही 
अनुभव किया जा रहा है। 

* संगत 


गीताका यह पन्द्रह्वाँ अध्याय पुरुषोत्तम योग अर्थात्‌ 
पुरुषोत्तमसे मिलनका अध्याय है। बारहवाँ भक्तियोग--प्रेमका 
है, तेरहवाँ प्रेमास्पदके स्वरूपकी जानकारीका, चोदह॒वाँ अध्याय 
प्रेमसे अतिरिक्तके त्याग अर्थात्‌ वेराग्यका और यह पन्द्रहवाँ 
मिलनका है। 

'तत्‌ः पद तत्‌ परिमा्गितव्यं' 'तमेव चाद्यं पुरुषं प्रपयेंसे 
जिस आदि पुरुषका वर्णन किया गया, वही आदि पुरुष पुरुषोत्तम 
है। 'यतः प्रवृत्तिभंतानां येन स्वाभिदं ततग्र! उसीका लक्षण 
बतलाया गया है। 'ऊध्वंमूलम्‌'में जो 'ऊध्व' है, वही पुरुषोत्तम 
है। 'उदिति ब्रह्मणो नाम' श्रुति कहती है कि 'उत्‌' यह ब्रह्मका 
नाम है। 'उत्‌' है क्षर ब्रह्म, उत्तर' है अक्षर ब्रह्म और उत्तम है 
शुद्ध ब्रह्म पुरुषोत्तम । 


गीता और योगवासिष्ठमें एक समानता है। योगवासिष्ठमें कहा 
जाता है--हे रामजी, यह नाम-रूप जगत्‌ तीनों कालमें मिथ्या 
है । तुम्हीं ब्रह्म हो ।' गीतामें कहा जाता है--यह नाम-रूप जगत्‌ 
तीनों कालमें मिथ्था है, में ही ब्रह्म हूँ ।! योगवासिष्ठ तत्त्वमससि! 
का प्रवचन है और गीता “भहूं ब्रह्मास्म'का | योगवासिष्ठमें जो 
श्रीरामके रूपमें सम्मुख श्रोता बनकर बेठा है, वही पुरुषोत्तम 
गीतामें वक्ता बनकर बेठा हुआ है। श्रोतृत्व और वक्तत्व दोनों 
सोपाधिक हैं, निरुषाधिक शुद्ध ब्रह्म दोनोंमें एक ही है। अब इस 
पुरुषोत्तमको जिसने जान लिया, वह केसा होता है ? वह क्‍या 
करता है ? कैसे रहता है ? इस बातको बता रहे हैं । 

१९ 


यो मामेवमसंमृूहों जानाति पृरुषोत्तमम्‌ । 
स॒सवधिद्‌ भजति मां सवभावेन भारत ॥ 


प्रतिभाशाली एवं कुलीन अजुंन ! जो निर्मानता, निर्मोहता, 
असज्भता आदि सदगुणोंसे युक्त बुद्धिमान्‌ पुरुष मुझे क्षेत्र-श्षेत्रज्से 
विलक्षण प्रत्यक्‌ चेतन्याभिन्न पुरुषोत्तमको जान लेता है, वह सवंविद्‌ 
हो जाता है और अपने सब भावोंसे हृदयमान स्वभावोंमें मेरा ही 
भजन करता है। 


पुरी गीतामें 'अस्मत्‌' शब्दका प्रयोग सर्वाधिक हुआ है। 
अहं, मया, मम, मयि आदि शब्द अस्मत्‌के ही रूप हैं। अस्थमि! 
हूँ ओर अहं' में ये दोनों 'अस्मत्‌'के हो विवतं हैं। उदूंमें 
अस्मत शब्दका अथे इज्जत-प्रतिष्ठा होता है। ईश्वरको प्रतिष्ठा ही 
यह जगत्‌ है । संसारकी सभी भाषाओंका सर्वेक्षण करके देखा 
गया है कि उनमें सबसे अधिक व्यवहृत होनेवाला शब्द में' है। 
किसी-किसी भाषामें इसका प्रयोग अस्सी प्रतिशत तक मिला है। 
अपने देनिक व्यवहारमें ही हम सबसे अधिक प्रयोग में, मेरा, मेरे 
लिए आदि 'में के रूपोंका ही करते हैं | इस 'यो मार्मेवं' इ्लोकमें 
मां! शब्द दो बार आया है। अहं” आत्माका सूचक है और 
'आत्मा' शब्दका ही उल्टा 'माता' है। अपनी ओरसे देखनेपर 
जो आत्मा” है, विपरीत दृश्सि, देह, इन्द्रिय आदिकी आरसे 
देखनेपर वही प्रमाता है । यह विपरीत दर्शन ही मूढ़ता है । 

'यः असंमूढ: पुरुषोत्तमं मां एवं जानाति' सबके लिए 
पुरुषोत्तमको जानना सुगम नहीं है | उसे तो असंमूढ़ ही जानेगा। 
'में-मेरा' में फेंसा व्यक्ति मूढ़ है। संस्कृतमें उसे गाली दी है-- 


जाया मे जननी मे जनको मे बन्धुवर्गों मे। 
इति मे मे कुर्वाणं कालब॒कों हन्ति पुरुषाजम्‌ ॥/ 


यह मेरी माता, यह मेरा पुत्र, यह मेरा शरीर, यह मेरी 
सम्पत्ति, इस प्रकार 'े-मे' 'करते--मिमियाते पुरुषरूपी बकरेको 
कालरूपी भेड़िया एक दिन खा जाता है। 


'असंमृढो' जिसके हृदयमें मोह है, वह मूढ़ है। गीतामें 
भगवान्‌ मूढ़से बहुत असन्तुष्ट हैं। वे मूढ़का मुख नहीं देखना 
चाहते | 'मूढा जन्मनि जन्मनि, मामप्राप्येव कौन्तेय” 'मूढो<यं 
नाभि जानाति लोको मामजमव्ययम्‌' मूढ़ पुरुष भगवान्‌कों नहीं 
जानता । वह भगवान्‌का अपमान करता है--भअवजानन्ति मां 
मूढा मानुषों तनुमाश्चितम्‌' उससे भजन तो होता नहीं, भगवान्‌का 
तिरस्कार करता है। अत: मूढ़ताकी छोड़कर भसंमूढ़ होना चाहिए। 

असंमूढ़ होनेसे क्या मिलेगा ? 'असंमृूढः स मत्टेंषु सव॑पापै: 
प्रमुच्यते ।' असंमूद होते हो सब पापोंसे मुक्त हो जाता है। 'में- 
मेरा'में फंसकर ही मनुष्य पाप करता है। अतः इनको छोड़कर 
असम्मूढ़ होते ही प्राप छुट जायेंगे | 'गच्छन्त्यमृढा: पदमब्ययं तत्‌। 
अतएव क्षर-अक्षर दोनोंमें मत फेंसो । क्षर केवल व्यक्त जगत्‌ ही 
नहीं है, खं मनो बुद्धिरिव च” ये सब क्षर हैं। कार्य उपाधि जो 

कुछ है वह क्षर और कारण उपाधि अविद्या, माया, सब अक्षर है। 
दोनोंके प्रति जो वेचित्य है, उसे छोड़ दो | 

'यः असंमूढ: पुरुषोत्तम मां एवं जानाति” आचार्योने इसका 
निरूपण अनेक प्रकारसे किया है। आच.ये दयालु होते हैं। 
जीवोंका उद्धार करना उनका उद्देश्य श हो तो वे आचाय॑ हो क्‍यों 
कहे जायें । लोगोंकी रुचिमें, अधिकारमें बहुत भेद है, इसीलिए 
आचायंगण भिन्न-भिन्न प्रकारसे निरूपण करते हैं । जेप्ते श्री बदरी- 
नाथको यात्राका प्रोत्साहन देनेके लिए एक कहता है-- बड़े मनोरम 
दृश्य हैं । पवत्तोंकी हरियाली, झरनोंका रूप, मनोहर पक्षी देखते 
ही बनते हैं ।' दूसरा मार्गंके पुष्पोंकी सुगन्धका वर्णन करता है। 
तोसरा झरनोंके--गंगाजोके शब्द, पश्चियोंक कलरव, बाँस ओर 
चोड़से निकलनेवाली मनोहर ध्वनिका निरूपण करता है ओऔर 
चौथा तोथंकी पवित्रताका गान करता है। चारोंका उद्देश्य तुम्हें 
यहाँसे उठाकर ले चलनेमें है। तुम इनमें किसोको मानकर चल 
पड़ा । चारों इस देहके नरकसे जहाँ तुम फंसे पड़े हो, बाहर ही 
निकालनेवाले हैं । इस गड़ढेसे तुम्हें चारों निकालना चाहते हैं । 
सब उसो परमात्माका वर्णन करते हैं | तुम चल पड़ो तो अवश्य 
पहुँचोगे । यह मत देखो कि किसके कहनेपर चल रहे हो । 

अवश्य ही यह देखना आवश्यक है कि तुम चल रहे हा 
या नहीं। तुम जहाँ फंसे हो, वहाँसे निकल रहे हो या नही । 
आगे बढ़ते भी हो या जहाँके तहाँ खड़े हो। एक नगरके 
लोगोंने एक सुप्रसिद्ध महात्मासे दीक्षा ले ली। अब उन्हें अहंकार 
हो गया--'हम इतने बड़े महात्माके शिष्य हैं, दूसरोंके सत्संगमें 

क्यों जायें ?” वे महात्मा वहाँ आयें नहीं, दूसरोंके सत्संगमें जाना 
नहीं--अतः ये लोग तो अपने अहंकारसे ही ठगे गये । 

श्रीशंकरा चाय॑जीकी व्याख्या है-'अभयं अहमस्मि इति पुरुषोत्तम 
जानाति ।” जो पुरुषोत्तमको अपने आत्मरूपसे और अपनेको 
पुरुषोत्तम रूपसे जानता है। यह प्रक्रिया 'तत्‌! पदार्थ एवं 'त्वं' 
पदार्थंका शोधन करके तत्त्वमस्यादि महावाक्य द्वारा दोनोंके 
एकत्व-बोधकी है । 

श्री रामानुजाचायंजी कहते हैं कि क्षर बद्धजीव है, यह अचित्‌ 
संश्लिष्ट है और अक्षर मुक्त जीव है; क्योंकि यह भचित्से संश्लिष्ट 
नहीं है, दोनोंके स्वामी पुरुषोत्तम हैं। न क्षर भजनीय है और 
न अक्षर। क्षर-अक्षर दोनों ही भगवान्‌के विशेषण हैं। भजनीय 
तो केवल पुरुषोत्तम हैं । 

गीतापर श्रीवल्लभाचायेजीकी टीका प्राप्त नहीं होती। 
श्रीपुरुषोत्तमजी और श्रोवल्लभ दीक्षितकी टोका इस सम्प्रदायकी 
मिलती है | इनके अनुसार क्षर जगत्‌ है और अक्षर ब्रह्म । यह 
निगुण, सर्वावभासक ब्रह्म भगवान्‌ पुरुषोत्तमका धाम है। जेसे 
कोई बहुत विशाल, बहुत सुन्दर भवन हो, तो भी महत्त्व भवनका 
नहीं, भवनमें रहनेवाले उसके स्वामीका है। ब्रह्म धाम है और 
उसमें रहनेवाले धामी श्रीराधाकृष्ण युगल सरकार हैं। उन युगल 
सरकार श्रीराधा-कृष्णका भजनीय रूपमें ज्ञान ही पुरुषोत्तमका 
ज्ञान है। 

'स सवंविद' पुरुषोत्तमके ज्ञान होनेसे सवंविद' हो जाता 
है। सवंविदका अथं है सवंज्ञ | श्रीरामानुजाचायंजो कहते हैं कि 

सवंविदका यह अथे नहीं है कि उसे पृथिवीके सब कीड़ोंकी संख्या 
ज्ञात हो जाती. हैं, अथवा उसे यह पता लग जाता है कि किसके 
सिरमें कितने बाल हैं। सवंविद्का ऐसा अर्थ करना अनथ॑ हो कहा 
जायगा। 'स्वविद'का अथ्थं है कि उसे मुक्तोपसुप्य श्रीभगवान्‌से 
प्रेमके लिए--भजनके लिए जितना ज्ञान आवद्यक है, वह सब 
ज्ञान प्राप्त हो जाता है। वह जान जाता है कि अचिन्त्य अनन्त 
कल्याण--गुणगगण महोदधि, अखिलहेयप्रत्यनीक श्रीनारायणकी 
प्रपत्ति ही जीवके उद्धारका साधन है। उसे भजनकी रीति तथा 
त्याज्य कमंका ज्ञान हो जाता है। 


'भजति मां सवंभावेन' वेराग्यका, भजनका और भजनीयका 
ज्ञान प्राप्त करके वह सवंभावसे भजन करता है | ज्ञानोको पहिचान 
हो 'सर्वभावसे भजन करना है। सर्वभाव'का अथें है कि 
भजनके लिए जिन भावोंको आवश्यकता है, उपयोगिता है, उन 
सब भावोंसे | जेसे दास्य--भगवान्‌ मेरे स्वामों हैं, सहल्य--भगवान्‌ 
मेरे मित्र हैं, वात्सल्य--में भगवान्‌का पुत्र हुँ अथवा भगवान्‌ मेरे 
पुत्र हैं। ये द्विविध प्रकारके भाव वात्सल्यके हैं। माधुयं--भगवान्‌ 
मेरे पत्ति हैं, प्रेमास्पद हैं। इन सब भावोंसे वह भगवान्‌का भजन 
करता है। 


श्रो रामानुजाचायंजीके सम्प्रदायमें परमभक्ता श्रोगोदाम्बा हुई 
हैं। तमिल भाषामें उनके गीतोंका स्थान संस्कृतके गीतगोविन्दके 
ही समान है। उनके गीतोंके संग्रहको द्राविडम्ताय' अथवा 
'तमिल वेद” कहा जाता है। भगवान्‌को अपना स्वामों मानकर 
उसमें विरहके अलौकिक भावोंसे पूर्ण पद हैं। श्रोगोदाम्बाको 
आकाश, पृथिवी, जल, गन्ध, वायु आदि सबमें जेसे अपने 

प्रियतमकी क्रीड़ा प्रत्यक्ष अनुभव होती है ओर यह क्रीड़ा करता 
हुआ भी वह लोलामय छिपा रहता है। उसके श्रीअंगकी गन्ध है 
वायुमें, उसके पीताम्बरकी चमक है अग्निमें; किन्तु वह छिप 
गया है। अतः वे वियोग-व्या|कुल रुदन करती हैं। यह 'सवंभाव'से 
भजन करना है। ऐसी प्रीति हो । मीराबाईकी तन्मयता, गोपियों 
जेसी व्याकुलता हो, इससे 'सवंभाव'से भज्न होता है। श्रीरामा- 
नुजाचायंजी कहते हैं क जप, पूजा, ध्यान आदि भगवत्सेवाके 
सभी भावोंसे वह भजन करता है। 

श्रीधरस्वामी दूसरे ढंगसे इस इलोककी व्याख्या करते हैं। 
उनका कहना है कि जो असंमूढ़ पुरुष मुझ पुरुषोत्तमको जान लेता 
है, वह सवंभावेन सर्वात्म समपंणके द्वारा--हृदयके सभी भावोंसे 
मेरा ही भजन करता है। उसके हृदयमें जो काम, क्रोध, लोभ, 
राग आदि भाव आते हैं, उनको भी वह मुझसे ही सम्बद्ध 
करता है। 

नवद्वीपके एक महात्मा वुन्दावन आया करते थे। वे जोवनमें 
किसीं मनुष्यसे बोले ही नहीं। वे अपने साथ युगल सरकारका 
विग्रह रखते थे और जो कुछ कहना होता, उनसे ही कहते थे । 
जेसे महात्माजीको प्यास लगे तो भगवानूसे कहते थे--आपको 
प्यास लगी है ? आप जल पीयेंगे ?” साथके भक्त जल लाकर दे 
देते थे | ठण्ड लगनेपर भगवानूसे ही पूछते--“आपको ठण्ड लूग रहा 
है ?' यहाँ तक कि कुत्ते भूंकते तो पूछते--कुत्ते भूकते हैं, आपको 
डर तो नहीं लगता ?” इस प्रकार अपने हृदयके सब भावोंका 
सम्बन्ध भगवानसे जोड़ लेना सवभावसे भजन है। 

श्रोधरस्वामी कहते हैं कि 'यः सवंभावेन भजति स स्वविद्‌ 
भवत्ति' जो सवंभावसे भजन करता है, वह 'सवंविद' हो जाता 
है। सवंविदका अर्थ स्वेस्वरूपके ज्ञानसे सम्पन्न। 'येन एकेन 
विज्ञातेत सर्व विज्ञातं भवति ।' श्रुतिके अनुसार जिस एक परमात्म- 


तत्व को जान लेनेसे सब कुछ जान लिया जाता है, उस 
परमात्माकों वह जान लेता है। 


श्रोधरस्वामी मानते हैं कि भक्तिसे ही ज्ञान होता है। बिना 
भक्तिके ज्ञान नहीं होता। वे ज्ञानको भक्तिका फल मानते हैं। 
श्रीवल्लभाचाय महाप्रभु ज्ञानको भक्तिका साधन मानते हैं; किन्तु 
भक्तिको स्वतन्त्र मानते हैं। बिना ज्ञानके भी भक्ति प्राप्त होती 


है, ऐसा मानते हैं। वे मानते हैं कि भक्तिके बिना ज्ञान 
अकिशद्चित्कर है, व्यथे है । 


“बहुनां जन्मनामन्ते ज्ञानवान्‌ मां प्रथद्यते । 
वासुदेवः सवंसिति स महात्मा सुदुलेभः ४४ 
बहुत जन्मोंके पश्चात्‌ ज्ञानवान्‌ मेरी शरण लेता है। वासुदेव 
हो सवंरूप हैं, ऐसा जाननेवाला महात्मा अत्यन्त दुलेभ है। 
ज्ञानको दृष्टिसे सभ्य वासुदेव ही है, अतः वह 'सर्व॑ भावेन' भजन 
करता है। 
उपनिषद्‌ सवंभावका प्रतिपादन केसे करते हैं, यह देखना है। 
अन्न ब्रह्म' अन्न ब्रह्म है, अतः अन्नसे बना सब भोजन और उससे 
पुष्ट देह ब्रह्म है। भूरसि भूमिरसि * **'विश्वस्य धाया ।' पृथिवीके 
रूपमें ब्रह्म है। पृथिवो और पृथिवीसे उत्पन्न पव॑त-नदी, वृक्ष-लता, 
पशु-पक्षी आदि सबके देह--सब ब्रह्म हैं। 'सलिलमासीताप्रकेत इढं” 

जल ब्रह्म है, अत्त: जितने जलीय तत्त्व हैं, शरीरमें, अन्नमें, फलमें, 
प्राणियोंमें जितना जलीय भाग है, सब ब्रह्म है। “अग्निमीले 
पुरोहितम' 'अग्ने नय सुपथा राये' अग्नि परमात्मा है, अतः सम्पूर्ण 
प्रकाश, समस्त उष्णता, तेजस्वियोंका सब तेज परमात्मा है। 
वायो त्वमेव प्रत्यक्ष ब्रह्मासि' 'प्राणो ब्रह्मेत्युपास्व' विश्वमें जितना 
वायु है और शरीरधारियोंके भोत्तर जितनी क्रियाशक्ति है, श्वास 
है, सब ब्रह्म है। नाम ब्रह्मेत्युपास्व” सब नाम ब्रह्म है अर्थात्‌ 
शब्दमात्र ब्रह्म है। जो मुखसे निकले सो सब ब्रह्म । अब राग-द्वेष, 
सुख-दुःख, पाप-पुण्यके लिए कहाँ स्थान रहा ? ब्रह्मातिरिक्त दूसरी 
सत्ता है ही नहीं | ब्रह्यको जान लिया तो सब जान लिया। 
“यउज्ञात्वा नेह भुंयोष्न्यज्ज्ञातबव्यमवशिष्यते ४' 

उसे जानकर फिर कुछ और जानना शेष नहीं रह गया । 
'सवंबिद' हो गया। जान लिया तब क्या करेगा ? 'सवंभावेन 
भजति' पृथिवी, जल, अग्नि, वायु, आकाश आदि और इन सत्रके 
विकार ब्रह्म ही हैं। अतः परमात्माक्ा ही वह सवंहपमें सेवन 
करता है। परमात्माके साथ हो व्यवहार करता है। “मनोब्रहयत्यु- 
पास्व' मनके सब संकल्प ब्रह्म हो हैं। 

दिहाभिमाने गलिते विज्ञाते परमात्मनि। 
यत्र यत्र समनो याति तत्र तत्र समाधय: ४४ 

में देह हैँ, यह अध्यास निवुत्त हो गया और परमात्मतत्त्वका 
ज्ञान हो गया तो जहाँ-जहाँ मन जाता है, सवंत्र समाधि हो है। 
सवंत्र परमात्माका ही ग्रहण हो रहा है। मनमें जो कुछ आता 
है--घड़ा-कपड़ा, स्त्रो-पुरुष, पशु-पक्षी--सब त्रह्म है। 

'विज्ञानं ब्रह्म! विज्ञानमानन्दं ब्रह्म” “आननदं ब्रह्मणो विद्वान्न 
बिभेति कुतश्चन' 'रसो वे सः जितना बुद्धि-विचार है और 
जितना सुखानुभव है, सब ब्रह्म है। रसगुल्ला खानेमें जो मजा है, 
वह सुखके रूपमें ब्रह्म है। फूलको देखा और वह प्रिय लगा। न 
फूलमें प्रियत्व है और न नेत्रमें | नेत्र और फूल दोनों उपाधि हैं । 
जिह्ठा और रसगुल्लेकी उपाधि पृथक कर देनेपँर जो सुख वहाँ 
था, वही सुख यहाँ नेत्र और फूछकी उपाधि दूर कर देनेपर है । 
सुख दोनोंमें एक ही है। जीवन्मुक्तिका विलक्षण सुख इसे कहत 
हैं कि शब्द-श्रोत्र, गन्ध-नासिका, स्पर्श-त्वचा, रस-रसना, रूप- 
नेत्रकी उपाधिसे आनन्दमें जो भिन्नता है, यह उपाधियोंमें भिन्नता 
होनेसे है। इन उपाधियोंको छोड़ देनेपर आनन्द सवंत्र एक है। 
यह अद्वितीय आनन्द ही सत्य है। ऐन्द्रियक मेद और विषय 
भावको छोड़कर देखो तो विषयानन्दरूपसे भी वह ब्रह्म स्फुरित 
हो रहा है और विषयोंमें वही सत्ताके रूपमें स्फुरित है। इन्द्रियों में 
वही चित्ता--ज्ञानके रूपमें स्फुरित हो रहा है। पुरुषोत्तम हो 
पुरुषोत्तम है। जिसने इस पुरुषोत्तमको जान लिया, उसने सब 
जान लिया और उसकी सब क्रिया, सब भाव भजन बन गये | 

'सोबत बेठत पड़े उताने। कहे कबोर हम वहै ठिकाने, 

>< >< >< 
'यद्‌ यद्‌ कम करोमि तत्तदलखिलं शम्भो तवाराघनम्‌ ९ 


>< >< ओ< 

'जहेँ जहें खबलउ सोई परिकरमा जो करउऊं सो सेवा। 

जब सोवों तब करउ वष्डवत जानों ओर न देवा ४ 

इसी बातको भक्त लोग दूसरे ढंगसे कहते हैं-- 


“यदिदं दृश्यते किल्लित्‌ जगत्‌ स्थावर जंगमम्‌ । 
अन्तबंहिश्च तत्सव॑ व्याप्प नारायण: स्थितः ४४ 


जो कुछ भी स्थावर जड्भमात्मक यह जगत्‌ अनुभवमें आ रहा 
है, सबके भीतर ओर बाहर व्याप्त होकर भगवान्‌ नारायण स्थित 
हैं। श्रीम-ड्रागवतमें हंस भगवानने कह।-- 


अहमेव न मत्तोषन्यदिति बुध्यध्वमझसा ४ 


'सब में हो हे, मुझसे भिन्न कुछ नहीं है। इसे भली प्रकार 
समझ लो।' भक्तिमागंमें सव॑ भगवत्स्वरूप है । सबंरूपमें 
भगवान्‌का दर्शन करना है। अपने हृदयके भाव भी भगवान्‌ हैं। 
बाहर जो है, वह सब भगवान्‌, यह 'सवंविद' और भीतर जो 
भाव उठें वे सब भगवान्‌, यह 'सवंभाव'से भजन । इस प्रकार 
बाहर-भीतर सब भगवान्‌ | यह भक्ति है। 


तुम जितना भक्तिके विषयमें जानते हो, उतनी ही भक्ति नहीं 
है। नामजप, कीतंन, कंथा-श्रवण, पूजन, ध्यान, भगवत्प्राप्तिके 
छिए थ्याकुलता, शरणागति अर्थात्‌ भगवानूपर अपनेको छोड़ 
देना--यह भक्ति है। भगवान्‌को एक अपने इष्ट रूपमें देखना भक्ति 
है, सबके भीतर अपने एक इष्ट रूपको देखना भो भक्ति है और 
सबको भगवत्स्वरूप देखना भी भक्ति है। सबको भक्त समझने- 
वाछा भी भक्त है। भक्तिके विषयमें तुम जितना जानते हो, वह 
भी भक्ति है ओर जो नहीं जानते हो, वह भी भक्ति है। भक्तिको 

अपनी मतिसे सीमित मत करो। मतिसे सीमित 'मत' हो जाता 
है। अपने साधनमें हृढ़ निष्ठा रखो, लेकिन भक्ति इतनी ही है, 
ऐसा मत कहो। भक्ति 'प्रतिक्षण वर्धमान' है। भगवान्‌ उससे 


भी परे हैं, जितना तुम उनके विषयमें जानते हो । अतः सीमा मत 
बनाओ । जितना ज्ञात होता जाय उतना आगे बढ़ते जाओ 


'भारत' यह अजुंनको सम्बोधन है। भगवान्‌ कह रहे हैं कि 
अजुन, तुम तो 'भा” प्रतिभामें रत--स्वयं बुद्धमान्‌ हो, अतः 
तुम्हें तो सवंभावसे मेरा भजन करना ही चाहिए । 

यो मामेवमसंमूढो जानाति पुरुषोत्तमस्‌' इसमें 'एवं' शब्द 
बहुत महत्त्वपूर्ण है। यह 'एवं' हो इस इलोकका प्राण है। तुम 
पुरुषोत्तमको केसा जानते हो ? यदि पुरुषोंमें जो श्रेष्ठ है, उसे 
पुरुषोत्तम समझते हो तो ठीक है, उसके गुणोंके अनुसार आचरण 
करो । यदि तुम पुरुषोत्तमको शरण्य, करुणावरुणालय समझते हो 
तो उनपर विश्वास करो । लेकिन यहाँ एवं” गीताके इस पन्द्रहवें 
बध्यायमें वणित ढंगसे पुरुषोत्तमको जाननेकी बात भगवान्‌ कह 
रहे हैं। 

'एवंका तात्पयं है बहवः पुरुषोत्तमं जानन्ति; किन्तु मां 
प्रुषोत्तमं न जानन्ति! बहुत-से लोग पुरुषोत्तमको तो जानते हैं, 
किन्तु में पुरुषोत्तम हें, यह नहीं जानते | 'केचिद्‌ मामपि पुरुषोत्तम 
जानन्ति किन्तु एवं न जानन्ति” कुछ लोग मुझे पुरुषोत्तम तो 
जानते हैं; किन्तु इस रीतिसे नहीं जानते। 'यः कश्चिद्‌ असंमूढ: 
मां एवं पुरुषोत्तमं जानाति स सर्वविद्‌ भवति। स स्व॑भावेन मां 
भजति |” अजुंन, तुम्हारी बात तो भिन्न है, तुम तो बुद्धिमान 

'भारत' हो; किन्तु जो कोई साधारण असंमूढ़ पुरुष भो इस 
रीतिसे मुझे पुरुषोत्तम जान लेता है, वह सवंबिद्‌' हो जाता है। 
वह सवंभावसे मेरा भजन करता है। 

कोई साधारण पुरुष, निम्न जाति आदिका व्यक्ति भी 'एवं' 
इस पन्द्रहवें अध्यायमें वणित रीतिसे पुरुषोत्तमका ज्ञान प्राप्त कर 
ले तो 'सवंविद' हो जायगा । सव॑विदका अथ॑ है सर्वज्ञ और सवंज्ञ 
तो एक परमात्मा ही है स सर्वज्ञ सवंविद्‌ यस्य ज्ञानमयं तपः' 
कठोपनिषद्की यह श्रुति कहती है कि परमात्मा ही स्व॑विद्‌ है। 
अत: किसीके सवंविद्‌ होनेका अथे है कि वह परमात्मासे एक हो 
जाता है। 

'स्वंभावेन' परमात्माके अतिरिक्त कुछ है ही नहीं, अतः 
उसके सब भावोंके रूपमें परमात्मा ही है। 'अहमन्‍्नं अहमन्‍सनं 
अहमन्नस | अहमननादो अहमनन्‍नादो अहमन्नाद: |” भोग्य ओर 
भोक्ता दोनों परमात्मा ही हैं। भोक्ता-भोग्य, कर्ता-कमं, ज्ञाता- 
ज्ञेयका भेद रह नहीं गया। कर्ता और कमं तो प्रतिभासमात्र हैं! 
इन सबके रूपोंमें तत्त्व तो परमात्मा ही है। इसलिए जिसने सवंको 
जाना, परमात्माके रूपमें ही जाना। 


० संगाति 


अब भगवान्‌ इस अध्यायके ज्ञानका फल बतलाते हैं कि इसे 
जानकर कुछ जानना नहीं रह जाता, कुछ करना शेष नहीं रह 
जाता । वह कृतकृत्य हो जाता है। 


२० 
इति गुहल्दयटमं शास्त्रमिदमक्त मयानघ | 
एतदू बुदूध्ता बुद्धिमान स्थात्‌ कृतकृत्ययच भारत ॥ 


मेरे सच्चे मित्र अजुंन ! यह गुह्मयतम इस पन्द्रहवें अध्यायके 
रूपमें मेंने स्वयं तुमको बतलाया है! प्रतिभाशाली अजुंन ! इसे 
ठोक-ठीक समझकर कोई भी स्त्री-पुरुष सच्चा ज्ञानी हो जायगा 
ओर उसके लिए फिर कोई कत्तंव्य शेष नहीं रहेगा । 

इस इलोकमें अजुनके दो सम्बोधन हैं अनध' ओर 'भारत' । 
'भारत'का अथ है भरत वंझमें उत्पन्न | कुछ लोगोंमें अपनी तो 
कोई विशेषता होती नहीं, केवल अपने पिता-पितामहके गौरवका 
अहंकार करते हैं। लखनऊमें ऐसे बहुत लोग हैं जो काम दर्जीका, 
जुलाहेका या तांगा हाँकनेका करते हैं; किन्तु बड़ी शानसे कहते हैं 
कि उनके दादा-परदादा नवाब थे | लेकिन बड़प्पन है तो उनका 
जो नवाब थे । उनके वंशमें उत्पन्न हो जानेका बड़प्पन तो झूठा 

है। भजुंन भरतके महान्‌ कुलमें उत्पन्न हुए हैं, इतना ही उनका 
बड़प्पन नहीं है | वे अनघ' हैं--निष्पाप हैं, निष्कपट हैं, भगवान्‌- 
के प्रति सच्चे हैं। कोई धन बहुत होनेसे , उच्च पदाधिकारी होनेसे, 
बहुत सुन्दर वस्त्र पहिननेसे बड़ा नहीं हो जाता | जिसके जीवन- 
में पाप जितना कम है, वह उतना बड़ा है। जिसके हृदय-वृन्दावन- 
में प्रकट होकर श्रीकृष्णने अघासुरको मार दिया, वही अनघ 
है। अजुंतके जीवनमें अध नहीं है। जिसके जीवनमें, जिसके 
रथपर सारथि बने श्रीकृष्ण बेठे हैं, उसके समीप अघ केसे आ 
सकता है ? 

'अनघध'के द्वारा भगवान्‌ अजुंनसे कह रहे हैं कि तुम देवी 
सम्पत्तियुक्त हो । गीतामें दो प्रकारके प्राणी बताये गये हैं-- 

द्वों भूतसर्गों लोकेईस्मिन्‌ देव आसुर एव च ४ 

जेसे बारह॒वाँ अध्याय प्रेमका, तेरहवाँ प्रेमास्पदके ज्ञानका, 
चौदह॒वाँ प्रेमके बाधक विषयोंके त्याग भर्थात्‌ वेराग्यका और 
पन्द्रहवाँ प्रेमास्पदसे मिलनका अध्याय है, वेसे ही सोलह॒वाँ अध्याय 
अजुंनकी प्रशंसाका, अजुनमें सब देवी सम्पत्ति हैं, इस प्रशस्तिका 
है । भगवान्‌ कहते हैं-- 

'मा शुत्तः सम्पद देवोमभिजातोषसि पाण्डव ए 

यहाँ में अपनी एक पुरानी भूल बतलात्ता हैँ। उस समय 
मेरी अवस्था अठारह वर्षके लगभग होगी। घरसे गंगाकिनारे 
कणंवास एक महात्माके पास आकर रहता था। उनकी सेवा 
करता था। उन महात्मासे मिलने जब कोई आता था तो वे 


रढदर 


उससे मेरी प्रशंसा करते थे-- यह इतने उच्च कुलका है, ऐसा 
विद्वान्‌ है, इतना सम्पन्न है, इतना विरक्त है, इतना भजन-साधन 
करता है,' आदि | उस समय मेरी उन महात्मामें दोष-हृष्टि होती 
थी | में सोचता था--े मेरी प्रशंसा करके आनेवालेपर यह प्रभाव 
डालना चाहते हैं कि मेरे सेवक इस योग्यताके हैं ।' पीछे जब समझ 
आयी, मुझे अपनी इस दोष-हृष्टिके लिए बड़ा पव्चात्ताप हुआ । 


एक दूसरे महात्मा मेरे विषयमें कहते थे--यह मुझसे बहुत 
प्रेम करता है | मेरा भी इसमें मोह हो गया है।' में सोचता था 
कि यह बात सच तो है नहीं, फिर ये क्‍यों ऐसा कहते हैँ ? उस 
समय यह बात मेरी समझमें नहीं आयी थी कि महापुरुष साधकों 
की प्रशंसा उन्हें अधिक प्रोत्साहित करनेके लिए करते हैं, जिससे 
त्याग, वेराग्य, भजन, सत्संग और सेवामें वह और अधिक लगे। 
इसमें उनका अपना कोई स्वाथे नहीं होता । 

भारत” यह भजुनके श्रेष्ठ वंशका सूचक है। उत्तम वंशमें 
उत्पन्न लोगोंमें एक आनुवंशिक गोरव होता है। उनमें निष्ठा, 
आन, हृढ़ता होती है। अपने वंशकी प्रतिष्ठाका उन्हें ध्यान रहता 
है। अतः हीन कम करना वे अपनी, अपने वंशकी हीनता मानते 
हैं और लक्ष्य प्राप्त करनेमें हढ़ होते हैं। 'भनघ' और/ भारत'के 
द्वारा अजुनको भगवानने इस पुरुषोत्तमतत्त्वके ज्ञानका अधिकारी 
सूचित किया हैं। 


'इत्ति गुद्यतमं शास्त्र” शास्त्रको शासनात्‌ शंसनादपि' 
शास्त्र कहते हैं । शासनात्मक शास्त्र विधिका निर्देश करता है। 

यह करो, यह मत करो, इस प्रकारके नियम बनाता है। यह 
कानून बनाता है । कतंव्य-अकत्तंव्यका निर्णायक शास्त्र शासनात्मक 
है। शास्त्रका दूसरा रूप है तथ्यका यथावत्‌ निरूपण। जिस 
वस्तुमें जेसा गुण, जेसे धर्म हैं, उनका ठीक-ठीक वर्णन कर देना । 
यह शास्त्र शासनके नियन्त्रणमें नहीं होता । जैसे विज्ञानवेत्ताके 
लिए शासन यह नियम नहीं बना सकता कि तुम इस वस्तुमें यहो 
गुण बताना, यह मत बताना | उसे तो अपनी खोजमें जो ज्ञात 
हो, उसे ही बताना पड़ेगा । 

स्मृतियाँ विधानशास्त्र हैं। वे शासनके लिए विधि-निर्देश 
करती हैं, इसलिए शस्त्र हैं। स्मृतिने कहा--सूर्योदय और 
सूर्यास्तके समय सोना उचित नहीं है। 

'सुर्योदये चास्तमिते चर शायिनं 
विमुदश्धति श्रीरपि चक्रपाणिम / 

भगवान्‌ विष्णु भो सूर्योदय अथवा सूर्यास्तके. समय सोते रहें 
तो लक्ष्मीजी उन्हें छोड़कर चली जायेंगी। यह बिधान है। 
शास्त्रका यह शासनात्मक रूप है। शास्त्रका दूसरा रूप शंस- 
नात्मक है। जिसमें जगत्‌ू, जीव और ईदवर, इन तीनोंका स्वरूप 
बतलाया गया है और इन तीनोंमें अनुस्यूत मूलतत्त्वका प्रतिपादन 
है। वह शंसनात्मक शास्त्र है। 

गीताका यह पन्द्रहवाँ अध्याय दोनों प्रकारसे शास्त्र हे। 
इसमें न अकेला शासन है और न अकेला शंसन ही । 'ऊध्व॑मूलमध: 
दाखं'में 'यस्तं वेद स वेदवित्‌” कहनेसे वेदकी प्रामाणिकताका 


रडढ 


प्रतिपादन हो गया। 'अधइच मूलान्यनुसन्ततानि के द्वारा पाप- 
पुण्य, धर्म-अधमंरूप कर्म तथा उनसे प्राप्त होनेवाली गति 'स्वगं- 
नरक'का निरूपण हो गया। 'असंग शस्त्रेण हढेन छित्त्वा' यह 
वैराग्यका प्रतिपादन हुआ। “तमेव चाद्य॑ पुरुषं प्रपद्यें' यह 
शरणागतिका वर्णन है। संसार-सागरसे पार होनेके लिए वेराग्य 
और भक्ति दोनोंका निरूपण हुआ। जीवनमें केवल वेराग्य तथा 
भक्ति ही नहीं, सदगुण भी चाहिए, अतः 'निर्मानमोहाके द्वारा 
सद्गुणोंका प्रतिपांदन भी इसमें हुआ | यह संप्तार सुख-दुःख 
देनेवाले इन्द्रोंसे पूर्ण है, अत एव इससे छूटनेके लिए परमात्मतत्त्वके 
ज्ञानकी जिज्ञासा होनी चाहिए। “यतः प्रवृत्ति: प्रसुता पुराणी' 
आदिके द्वारा जिज्ञासाका प्रतिणदन किया | इस प्रकार भ्रवृत्ति- 
निवृत्ति परक दोनों ही धर्मोका इसमें वर्णन होनेसे यह शास्त्र है । 


शंसनका कार्य भी इस शास्त्रमें है। जीवका स्वरूप 'मनः 
पष्ठानीन्द्रियाण', जीवकी गति 'शरीरं यदवाप्नोतिकके द्वारा 
बतलाकर उसके बन्धनका हेतु भी बतलाया। अन्तःकरणकी 
उपाधिको अपनेमें स्वीकार करके ही जीव फँसा है। 'विमूढा 
नानुपश्यन्ति' और “यतन्तो योगिनब्चेनं' के द्वारा इस बन्धनसे 
छुटनेका, साधनका निरूपण हो गया। स्वस्थ चाहं हृदि 
सल्निविष्ट:'के द्वारा ईश्वरके स्वरूपका वर्णन किया गया। दूसरी 
रीतिसे 'तत्‌! पदार्थ ईश्वरका, त्वं/ पदार्थ जीवका और 
उपाधिका--जगत्‌का निरूपण करके फिर दोनोंमें जो एक 
अधिष्ठान तत्त्व है, उसका निरूपण किया। इसलिए शास्त्र! 
यह शास्त्र ग्रन्थ है | 


शास्त्रीय ग्रन्थ दो प्रकारके होते हैं, शास्त्रग्रन्य और प्रकरण 

ग्रन्थ । जो ग्रन्थ शास्त्रके एक अंशको लेकर जीवनके एक भागके 
लिए उपयोगी निरूपण करता है, उसे प्रकरण ग्रन्थ कहते हैं । 
जेसे विचारसागर, पंचदशी आदि प्रकरण ग्रन्थ हैं । 

वाल्मीकीय रामायण, महाभारत, गीता, वेद, पुराण आदि 
प्रकरण ग्रन्थ नहीं, ये शास्त्र हैं। शास्त्र उसे कहते हैं जो मनुष्य 
जीवनके उपयोगी सभी विषयोंका निरूपण करे। जिसमें केवल 
संन्यासीके, मुमुक्षुक धंका निरूपण हो, वह प्रकरण ग्रन्थ है; 
लेकिन बाल्यकालसे लेकर मृत्युपयेन्त सम्पूर्ण जीवनके उपयोगी 
विषयोंका जिसमें निरूपण हो, वह शास्त्र है । जीवनमें केवल मोक्ष 
ही पुरुषार्थ नहीं है । अं, धमं और काम भी पुरुषाथ॑ हैं | जीवनमें 
अथे, धमं, कामकी भी आवश्यकता है, उपयोगिता है। अतएव 
शास्त्र वह है जिसमें चारों वर्ण चारों आश्रमके उपयोगी धर्मंका 
निरूपण हो । चारों पुरुषार्थोका प्रतिपादन हो । 

'धर्माविरुद्धो भूतेष्‌ कामो5स्मि' यह गीतामें काम पुरुषाथंका 
निरूपण है। “यः शास्त्रविधिमुत्सुज्य वतंते” यह धमं पुरुषाथंका 
निरूपण है। गीतामें मोक्षपुरुषाथंका निरूपण तो प्रधान रूपसे है 
ही। गीताशास्त्र है, उसमें कम, भक्ति, योग और ज्ञान, इन 
सबका निरूपण है। कर्मयोग अर्थात्‌ प्रवृत्तिका भी उसमें 
निरूपण है और संन्‍्यासयोग भर्थात्‌ निवृत्तिको भी उसमें 
निरूपण है । 

'गुह्यतमं शास्त्र गुह्यशास्त्र धमंशास्त्र है। गुह्मतर शास्त्र 
उपासना शास्त्र है और गुह्मतमशास्त्र पुरुषोत्तमतत्त्वका ज्ञान है । 
ज्ञान ही गह्मतम शास्त्र है। भगवान्‌ने गीतामें ही कहा-- इदं 

तु ते गु्यतमं प्रवक्ष्याम्यनसूयवे' 'इति ते ज्ञानमास्यातं गुद्यात्गुछ्य- 
तरं मया ।' अथवा सम्पूर्ण गीता ही गुह्मतम शास्त्र है। गीताको 
सुनाकर अन्तमें संजयने धृतराष्ट्से कहा--व्यासप्रसादाछू तवाने- 
तद्‌ गुह्ममहं परम! इस गीता शास्त्रमें केवल साधनका हो निरूपण 
नहीं है, जीव-जगत्‌ तथा ईदवरत्तत््वका, कार्य-कारण तत्त्वका 
निरूपण करके उनमें अधिष्ठान रूपसे विद्यमान ब्रह्मका प्रतिपादन 
है। सम्पूर्ण गीताके समान यह गीताका पन्द्रहवाँ अध्याय भी 
गद्य तमशास्त्र है। 

'इदं मया उक्त इसमें वक्ताके स्वरूपको बताकर वर्णनकी 
प्रामाणिकता बता दी गया। कोई कंहे कि मैंने किसोसे सुत्ता है, 
दूसरा कहे कि मेंने पड़ोसीसे सुना है, तीसरा कहे कि मेंने स्वयं 
सुना है और जिसके सम्बन्धकी बात हो, वह स्वयं कहे, इसमें 
प्रामाणिकता उत्तरोत्तर बढ़ती गयी। व्यासजी ने और दूसरे 
ऋषियोंने पुरुषोतम तत्त्वका वर्णन किया है; किन्तु यहाँ स्वयं 
पुरुषोत्तम अपने स्वरूपका वर्णन करनेवाले हैं | अतएव यहाँ वर्णन 
महत्त्वपूर्ण हो गया । 

जब कोई बात संसारके सम्बन्धमें कही जाती है, तब उसमें 
साक्षी होता है। उसकी प्रामाणिकताकी जाँच वहाँ जाकर की जा 
सकती है; किन्तु जब बात परमाथ्थं तत्त्वके सम्बन्धमें कही हो तो 
केवल कहनेवालेकी प्रामाणिकतासे ही बात प्रामाणिक होती है; 
क्योंकि परमाथ तत्त्वको किसी भी इन्द्रियसे जाना नहीं जा 
सकता । उसमें किसोको साक्षी नहीं बन सकती | मन और 
इन्द्रियोंकी भी उसमें पहुंच नहीं है। अतएवं परमार्थंके विषयमें 
अनुभवी पुरुषकी बातपर ही विश्वास करना पड़ता है। यहाँ स्वयं 
पुरुषोत्तम वक्ता हैं, अत: उनकी बातकी प्रामाणिकता स्वतःसिद्ध है। 

'एत्तद्‌ बुद्ध्वा बुद्धिमान्‌ स्थात्‌” इसे जानकर मनुष्य बुद्धिमान 
हो जाता है, इसमें 'बुद्धिमान्‌'का क्‍या अर्थ है ? संसारमें बुद्धिमान्‌ 
तो बहुत हैं। कोई पेसा कमानेमें बुद्धिमान है, कोई पढ़ने-पढ़ानेमें 
बुद्धिमान है। संसारमें अनेक कारय॑ हैं और उनमें बुद्धिमान्‌ भी 
भिन्न-भिन्न प्रकारके हैं | गीतामें ही बुद्धिमानुकी परिभाषा आयी है- 

'कमंण्यकर्भ यः परद्येदकर्मणि थ कर्म यः। 
स बुद्धिमान्‌ मनुष्येषु स युक्तः कृत्स्नकर्मकृत्‌ ॥ 

जो कर्ममें अकम और अकमंमें कम देखता है, वह मनुष्योंमें 
बुद्धिमान्‌ है, वह मुक्त है और उसने सब कम कर लिये | इसका 
तात्पयं है कि जो अपनेको कर्ता-भोक्तापनसे पृथ्रक्‌ अकर्ता-अभोक्ता 
रूपमें जान ले, वह बुद्धिमान्‌ है। बुद्धि स्वयं भगवान्‌ हैं-- 

बुदिबुंद्धिमतामस्म' अतएवं बुद्धिमानुका अथं है भगवत्तत्त्वको 
प्राप्त पुरुष । 
'अनघ' और 'भरत' इन दोनों सम्बोधनोंके द्वारा भगवानूने 


सूचित किया कि अजुन पवित्र वंशमें उत्पन्न हैं तथा स्वयं पवित्र 
हैं । अतः वे पुरुषोत्तमतत्त्वके श्रवणके अधिकारी हैं। यदि अधि- 
कारीका निरूपण न हो तो 'गुह्मतम' कहना व्यथं हो जायगा। 
गोपनीय ब्रात चाहे जिससे नहीं कही जा सकती | फलस्वामित्व 
ही अधिकारित्व है। जैसे किसी व्यक्तिने किसी दूसरे व्यक्तिके 
खेतको जोता-बोया; किन्तु जब फसल काटनेका समय आया तो 
भूमिके स्वामीने कह दिया--तुम कौन होते हो ? भूमि मेरी है, 
अतः फसल भी मेरो है ।”' इसलिए अधिकारी वही है जो फलका 
स्वामी बन सके। जिसे सुनाया जा रहा है, वह सुनकर 

उसे धारण कर सके त्तब वह अधिकारी है। कोई बहुत दिनोंसे 
वेदान्तका श्रवण करता हो और उसे कोई कह दे--तुम तो 
सुखोी-दु:खी होनेवाले हो, पाप-पुण्यके कर्ता हो, तुम्हारा जन्म- 
मरण कहाँ छूटा है ” और यह सुनकर वह चिन्तित हो उठे, तो 
वेदान्त-भ्रवणका फल कहाँ मिला उसे ? परिच्छिन्नताका भ्रम 
उसका नहीं मिटा वेसे वेदान्त-भ्रवण करके वह जेसा ब्रह्म है, 
वैसा ही ब्रह्म ऊंट भी है। शम-दमादि साधनसम्पत्तिसे अन्तःकरण 
शुद्ध हो गया हो और 'तत्‌' पदार्थ तथा 'त्वं' पदार्थंका झोधन हो 
चुका हो, तब “तत्त्वमस्यादि” महावाक्य-श्रवणसे जैसी ब्रह्माकार 
वृत्ति होती है, वेसो वृत्ति यदि नहीं हुई तो वेदान्तका बार-बार 
श्रवण करनेवाले तथा ऊंट, हाथी आदि पशुओंमें कक्‍पां अन्तर 
है ? ब्रह्म तो दोनों हैं ही। विशेषता तो अविद्यानिवतंक वृत्तिकी 
उत्पत्तिमें है। वेसे श्रवण करते-करते भी अधिकार क्षात्ता है। 
अत: श्रवण व्यथं नहीं है। अजुंन श्रवणका अधिकारी है, यह 
भगवानू्‌ने (अनघ” और भारत'से सूचित किया | 


“या उक्त! श्रोताका अधिकार बताकर वक्ताका महत्त्व 
बतलाते हैं। वक्ता वही हो सकता है, जो पुरुषोत्तम हो । आचाय॑ 
कौन है ? भगवान्‌ कहते हैं--आचार्य मां विजानीयात्‌' आचाय॑ंको 
मेरा ही स्वरूप समझो ओर उन्हें मनुष्य मानकर कभी उनका 
अपमान मत करो । श्रीमज्भागवतके सप्तम स्कन्धमें देवषि 
नारदजीने प्रह्मादको बताया-- 


यस्य साक्षाद भगवति ज्ञानदोपप्रदे ग्रुरो। 
मर्त्यासद्धी: श्रुत॑ तस्थमनन्‍्ये कुझ्लरशोचवतत्‌ ४ 


ज्ञानका प्रकाश देनेवाले गुरुदेव साक्षात्‌ भगवान्‌ हैं। जो 

दुबृंद्धि कारण उन्हें मनुष्य समझता है, उसका सब अध्ययन 
हाथीके स्तानके समान है। हाथी पहिले तो खूब स्नान करता 
है; किन्तु जलसे निकलकर अपने शरीरपर खूब धूल डाल लेता 
है । अत: उसको स्नानसे कोई स्वच्छता प्राप्त नहीं होती । 

इस ज्ञानका वक्ता में हूँ, इसलिए भी उपदेशका प्रामाण्य 
है। क्योंकि में वेदान्तकृत्‌ हूँ, इसलिए मेरी वाणी वेदान्तसमन्वित 
है। में वेदवित्‌ हूँ, इसलिए वेदोंका जो परम एवं चरम तात्पय॑ है, 
वही में सुना रहा हूँ। जो अधिष्ठान सहित प्रपश्चको जानंता है, 
वही बेदवित्‌ होता है। में तो स्वयं सर्वाधिष्ठान ही हूँ । 

प्रपन्नपारिजात तोत्रवेत्रेकपाणि ज्ञानमुद्र पारथंधारथि भगवान्‌ 
श्रीकृष्ण अजुंनसे अपना ठोक-ठीक परित्रय बतलानेके बाद कि 'मैं 
ही पुरुषोत्तम ब्रह्म हूँ, जब यह कहते हैं कि इस गुह्मतम शास्त्रका 
वक्ता में हुँ तब इस शास्त्रकी महत्ता, प्रामाणिकता साखत्तामें 
अपने-आप ही चार चाँद लग जाते हैं। इसी उद्देश्यसे भगवानने 
यहाँ कहा है--मया उक्त । 

“गुह्मयतमं' सबके ही जीवनमें कुछ-न-कुछ बात गोपनीय होती 
है। माताकी बात पत्नीसे और पत्नीकी बात मातासे छिपानी 
पड़ती है। परमात्माका ज्ञान ऐसा नहीं है कि उसे बाजारमें कहते 
फिरा जाय | 'मुझे ईश्वरका दर्शन हुआ है' यह बात गुप्त रखनेकी 
है, सबको बतलानेकी नहीं है। किसी अत्यन्त प्रिय, श्रद्धालु 
अधिकारीसे ही यह कहा जाता है| 

'स बुद्धिमान्‌ मनुष्येषु कृतक्ृत्यदच' बुद्धिमान्‌ होनेसे ही वह 
कृतकृत्य है | कत्तवग्य, करणीय और कत्य ये तीनों शब्द एकार्थक हैं। 

जीवनमें इतने कतंव्य हैं कि उन्हें कोई व्यक्ति पूरा कर ही नहीं 
सकता | अधूरे कतंव्य उसे छोड़ने पड़ेंगे और कतंव्य अधूरे रहेंगे 
तो उनके लिए वह पव्चात्ताप करता हुआ ही मरेगा। 

मेरे एक मित्र मुझसे गोरखपुरमें मिलने आये । वे वाराणसीके 
थे और कांग्रेसेके नेता थे। उस समय वे पागल जैसे हो रहे थे । 
वे कहते थे--मैं सत्याग्रह आन्दोलनमें लगा रहा और मेरी पत्नी 
ठोक चिकित्साके बिना मर गयी ।! 

उन्हें मैंने समझाया कि जिस पत्नीको सुख पहुँचानेका कतंव्य 
तुमने उसके जीवनमें पूरा नहीं किया, अब उसको सुख पहुँचानेका 
कतंव्य पूरा करो। उसके निमित्त जप करो, गीता-रामायणका 
पाठ करो, दान करो, ब्राह्मणोंको भोजन कराओ। यह सब 
करनेसे उनका पागलपन दूर हो गया । 

कतंव्पदुःखमातंण्डज्वालादग्धान्तरात्मन: । 
कुतः प्रशमपी यूषधारासारमृते सुखम्‌ ॥४ 

यह कतंव्य रह गया, यह पूरा करना है, इस प्रकार कतंव्यके 
दुःखरूपी सू्यंको ज्वालासे जिनका अन्त:करण जल रहा है, उन्हें 
सुख-शान्तिका अमृत केसे प्राप्त हो सकता है ? 

माता-पिता, भाई-मित्र, पत्नी-पुत्र ही नहीं, ऐसे सम्बन्धो 
भी होते हैं जिनके सम्बन्ध त्कक्ा स्मरण नहीं रहता। कोई 
सम्बन्ध है--इतने स्मरणसे ही उनके प्रति भी कतंव्य हो जाता 
है | अपने प्रति, सम्बन्धियोंके प्रति, गुरुके प्रति, शिष्पके प्रति, 
पड़ोसीके प्रति, जातिके प्रति, देशके प्रति, घमंके प्रति, देवताओं के 

प्रति-इसने कतंव्य हैं व्यक्तेके साथ कि उन सबका निर्वाह वह 
कभी कर ही नहीं सकता । इसलिए इन कतंव्योंसे छुटकारा पानेके 
लिए समझदार बनना होगा | 

मनुष्यपर देवताओंका ऋण है; क्योंकि सूये प्रकाश देता है, 
अग्नि उष्णता देता है, वायु प्राण देता है। हमारी इन्द्रियोंमें 
देवता ही शक्ति देते हैं। ऋषियोंका ऋण हमपर है; क्योंकि हमने 
जो कुछ सीखा-पढ़ा है, सब ऋषियोंकी परम्परासे आया ज्ञान है। 
पितरोंका ऋण तो स्पष्ट है; क्योंकि माता-पिताने हमको पाला- 
पोसा | इस प्रकार इन सबके प्रति हमारे कत्तंव्य हैं। स्वर्गादिकी 
प्राप्ति लिए कतंव्य, योग या भक्तिके लिए कतंव्य तथा ज्ञान- 
प्राप्तिकि लिए भी कतंव्य है। भगवान्‌ने कहा कि सब कतंंव्योंसे, 
सब ऋणोंसे छटनेका उपाय है । 

दिवधि भूताप्तनुणां पित॒णां न किकरो नायसृणी च राजन्‌। 
सर्वात्मना यः शरणं दरण्यं गतो मुकुन्द परिहत्य कतंम॒ ॥४' 

श्रीम:द्भागवतमें वह उपाय बतलाते हुए शुकदेवजी कहते हैं- 

राजन्‌ ! जो कोई भी अपने कतंव्य-बन्धनको काटकर 
सर्वात्मना शरणागतवत्सल भगवान्‌ मुकुन्दकी शरण ग्रहण कर 
लेता है, वह देवता, ऋषि, प्राणी, गुरुजन, नर, पित्तर--किसीका 
भी ऋणी नहीं रहता और न तो किकर ही रहता है अर्थात्‌ वह 
सम्पूर्ण ऋणानुबन्धों और कतंव्योंसे मुक्त हो जाता है । 

चारों वर्णोके चार उत्तरदायित्व होते हैं | शूद्रका उत्तरदायित्व 
कम है, अपने उत्तरदायित्वसे मुक्त होनेपर उसे कृतक्ृत्य कहा जाता 
है। वेब्यका उत्तरदायित्व अर्थोपाज॑न है। अपने उत्तरदायित्वसे 

मुक्त होनेपर उसे प्राप्तप्राप्तव्य कहा जाता है। क्षत्रियका उत्तर- 
दायित्व रक्षण है । इससे मुक्त होनेपर उसे लक्षितलक्ष्य कहा जाता 
है और ब्राह्मणका उत्तरदायित्व ज्ञान है। इससे मुक्त होने-- 
जिज्ञासासे ऊपर उठ जानेपर उसे ज्ञातज्ञातव्य कहा जाता है। 

कम, अथं, रक्षा और ज्ञान--इन चारोंके उत्तरन्‍गयित्वसे 
छुटकर मनुष्यको परमांत्माको पाता है। जानना, पाना, छोड़ना 
ओर करना---» जार प्रकारके कसंठ्य हैं। जिसने इस कीताके 
पन्द्रहवें अध्यायमें वणित पुरुषोत्त मतत्त्वका ज्ञान प्राप्त कर लिया, 
उसे अब कुछ जानना शेष नहीं रहा, कुछ पाना शेष नहीं रहा, 
कुछ छोड़ना शेष नहीं रहा और कुछ करना शेष नहीं रहा । वह 
कृतकृत्य हो गया । सब अनर्थोंसे मुक्त हो गया-- 

ज्ञानामुतेन तृप्तत्य कृतकृत्यस्थ योगिनः। 
नेवास्ति किश्चित्‌ करतंव्यम्‌ अस्ति चेन्न स तत्त्ववितु ॥ 

ज्ञानामृतसे तृप्त कृतकृत्य योगीके लिए कोई कतंव्य शेष नहीं 
रहता । जिसके कतंव्य शेष हैं, वह तत्त्वज्ञानो हो नहीं है। 

इस गुद्मतम शास्त्रके ब्लानसे मनुष्य बुद्धिमान अर्थात्‌ सच्चा 
ज्ञानी हो जाता है। पहले भी कहा है--स बुद्धिमान्‌ मनुष्येषु ।' 

सच्चा ज्ञानी होनेका अथे है-जिसके ज्ञानसे सबका ज्ञान हो 

जाता है, उसको जान लिया | इसीलिए तो वह कृतकृत्य हो गया। 
कृतकृत्य होनेका भर है कि अब उसके लिए कोई कतंव्य शेष 
नहीं रहा । अनादि कालसे जोव परमात्माको न जानकर अपनेको 
कर्ता--भोक्ता मानकर--'यह करूँगा तो यह पाऊँगा' इस प्रकार 
भोग-रोग एवं संयोग-वियोगके चक्रमें पड़कर नाना प्रयोग कर 

रहा है। न भोगवासना मिटती, न कर्मोका चक्र पूरा होता । 
इस प्रकार तो यह सवंदा इसी पाशमें बद्ध रहेगा । जब यह तत्त्व- 
जान प्राप्त करता है, तब अज्ञानकी निवृत्ति हो जानेसे कतुत्व- 
भोक्तत्वकी भ्रान्ति मिट जाती है। सारे कतंव्य तभी तक रहते हैं 
जबतक आत्मा-परमात्माकी एकताका अज्ञान है। अज्ञान मिटते 
हो अन्य बाधित हो गया, कर्तापन और भोक्तापन भी बाधित हो 
गया । फिर तो कत्तंव्य भी बाधित हो गये | वस्तुतः यह अनादि- 
कालीन और नित्य प्राप्त होनेवाले सम्पूर्ण कतंव्योंकी पूर्णता ही है; 
क्योंकि कुछ पाना शेष नहीं रहा तो वासना भी नहीं रही । 
उसके न होनेपर उसकी पूर्तिके लिए प्रयत्नरूप कम॑ और कतंव्य 

भी नहीं रहे । कतंव्यका सम्पूर्ण सम्बन्ध कर्ताके साथ है। वस्तुतः 

कतृत्वकी निवृत्ति ही कतंव्यकी निवृत्ति है। कतुंत्वकी निवृत्ति 
अभकर्ता आत्माके ज्ञानसे होती है। अकर्ता-अभोक्ता चेत्तन साक्षी है। 

साक्षी देश-काल-वस्तुसे अपरिच्छिन्न सजातीय-विजातीय-स्वगतत- 

मेदशुन्य ब्रह्म ही पुरुषोत्तम है । इसलिए इस पुरुषोत्तमका ज्ञान हो 

कृत-कत्यताका हेतु है । इसी ज्ञानकी प्राप्ति करके जीव अपने जन्म- 
जन्मके कतंव्योंको पुरा कर लेता है और कृतकृत्य हो जाता है। 


०४ 
5* तत्सदिति श्रोम:्भूगवद्गीतासुपनिषत्सु_ ब्रह्मविद्यायां 


योगझास्त्रे. श्रोकृष्णाजुंससंवादे._ पुरुषोत्तमयोगो. नाम 
पद्चदशोष्ध्यायः ॥। 

हा 
७»र ८) पुरुषोत्तम किसको कहते हैं? 
जिसको राजा हाथ जोड़े, पंडित भी जिसकी प्रशंसा 
और साधु लोग कहें कि अरे, यह तो हमारा 
परमप्रेमास्पद है, उसीका नाम पुरुषोत्तम है... 
हैं ? “उत्तम : पुरुषो भवति' उत्तम पुरुष माने 


सः होगा तो प्रथम पुरुष होगा, 'तवम्‌ होगा तो 


मध्यम पुरुष होगा और उत्तम पुरुष होगा तो कौन ? 'अहं' 
होगा। 

यह क्षर-अक्षरसे विलक्षण है, अहमर्थसे भिन्न और 
आत्माका यही परम अर्थ है-परमात्मा ! असम्मूढ़ कहीं 
अटकता नहीं, इसलिए दृश्यमें मत अटको, अनात्मामें 
मत अटको, माया अविद्यामें मत अटको तुम असम्मूढ़ हो 
जाओ और मुझ पुरुषोत्तमको जान लो ! ! 


